

तमसो मा ज्योतिर्गमय

SANTINIKETAN
VISWA BHARATI
LIBRARY

21. 21

M26. M

(137)

✓ 3

BIBLIOTHECA INDICA:

COLLECTION OF ORIENTAL WORKS

PUBLISHED UNDER THE SUPERINTENDENCE OF THE

ASIATIC SOCIETY OF BENGAL.

OLD SERIES, Nos. 219, 221, 224, AND 228.

THE

SAÑHITA OF THE BLACK YAJUR VEDA,

WITH THE

COMMENTARY OF MĀDHAVA ĀCHĀRYA.

EDITED BY

MAHES'ACHANDRA NYĀYARATNA.

VOL. III.

CALCUTTA:

PRINTED BY C. B. LEWIS, AT THE BAPTIST MISSION.

1872.

P R E F A C E.

The present edition of the 3rd Kāṇḍa of the Taittirīya Saṁhitā was originally commenced by Pandit Rāmanārāyaṇa Vidyaratna, whose untimely death stopped the work, when it had reached the 8th Anuvāka of the 2nd Prapāthaka. From that point the work has been continued by the present editor. His plan has been the same as that followed by his predecessors, the only novel feature being a larger employment, in the Commentary, of punctuation to facilitate its comprehension.

For the *Text*, the MSS. used have been all the same as those used in the preparation of the editions of the preceding Kāṇḍas.

For the Commentary, the MSS. used have been the following :—

B.—copied for the Asiatic Society from a codex in the Benares College Library.

C.—purchased by F. E. Hall, Esq. for the Asiatic Society. This has been made the basis of the present edition.

E.—belonging to the Asiatic Society. This is full of errors and omissions. The readings again frequently differ from those of the other MSS. This MS. is entirely free, however, from errors that occur in B., C., and J., which are all traceable to the same source, for the very same errors and omissions are found in all. MS. E., therefore, has been of use in the correction of those errors.

F.—A very accurate MS. procured by the editor from a private gentleman of Benares.

The MSS. named here B., C., &c., retain the names given them by the preceding editors. J, is, of course, a new name.

The delay that has occurred in bringing out the work is owing partly to the interval of time that elapsed before the editor could obtain the MSS. necessary to enable him to take the work in hand, and partly to the want of punctuality, for a time, on the part of the Press where the work is being printed. The editor, therefore, hopes the public will not blame him for the delay.

M. C. N.

I N D E X

TO THE

THIRD VOLUME OF THE TAITTIRĪYA-SAÑHITA.

THIRD KANḌA—AUPANUVAKYA.

PRAPAṬHAKAS.—I—XI.

PRAPAṬHAKA I.

I.—XI.	Anuvāka.—Dīkshādi vahishpavamānāntam, ...	1—67
I.	„ Dīkshita-mantraḥ tadbidhāyas'- cha,.....	1—2
II.	„ Somopasthāpana-mantrāḥ,	9—11
III.	„ Somakrayanī-padānjanādi-vidha- yaḥ,	17—18
IV.	„ Pas'úpākarana-mantrāḥ,	21—23
V.	„ Pas'úpākarana-brāhmaṇam,	30—31
VI.	„ Abhimars'ana-vidhayaḥ agnīdhrā- spars'anādyartha-mantrās'cha,	33—34
VII.	„ Sparddhāyuktasya vis'esa-vi- dhayaḥ,	38—39
VIII.	„ Upāñis'ugraha-saṇyukta-mantrāḥ,	45—46
IX.	„ Aghāra-saṇis'rava-mantran,	50—52
X.	„ Vahishpavamānānga-mantrāḥ, ...	58—59
XI.	„ Kās'chit puronuvākyāḥ,	64—67

PRAPATHAKA II.

I.—XI.	Anuvāka.—Pavamāna-grahādi pratinirgrāhya-	
	paryantam,	81—162
I.	„ Pavamāna-grahāḥ,	81—82
II.	„ Savanāni,	86—87
III.	„ Somāvekshanam,	92—93
IV.	„ Sphādyupasthāpana-mantrāḥ, ...	98—99
V.	„ Bhaksha-mantrāḥ,	104—107
VI.	„ Prishadājyam,	125—126
VII.	„ Stuta-s'astrayoh prasritiḥ,	129—130
VIII.	„ Prasthita-yājyā,	136—138
IX.	„ Pratigavaḥ,	146—149
X.	„ Pratinirgrāhya-mantrāḥ,	156—157
IX.	„ Traidhātavīyeshṭi-mantrāḥ,	161—162

PRAPATHAKA III.

I.—XI.	Anuvāka.—Avasiṣṭa-mantrāḥ vaikrita-vidh-	
	ayas'cha,	168—225
I.	„ Atigrāhya-mantrāḥ,	168—169
II.	„ Upākritiḥ pratigara-japas'cha, ...	173
III.	„ Adābhyāñs'u-mantrāḥ,	176—177
IV.	„ Adābhyāñsu-mantrā-vyākhyānam,	182—183
V.	„ Pras'nigrabāḥ,	188—189
VI.	„ Gavāmayanikāḥ atigrāhyāḥ,	194—195
VII.	„ Somāñgāgrāyana-mantrāḥ,	199—200
VIII.	„ Vēdī-dāhaḥ,	204—206
IX.	„ • Vṛishālambhāḥ,	213
X.	„ Pāsukam garbha-prāyas'chittam,	217—218
XI.	„ Yājyāḥ,	223—225

PRAPATHAKA IV.

I.—XI.	Anuvāka.—	Kiṇchinnaimittakam, pas'wishṭiḥ darvi-homās'cha kāmýāḥ,	234—297
I.	,,	Vas'āgarbha-nimitto homaḥ,	234—236
II.	,,	Kāmýapasor-mantrāḥ,	240—241
III.	,,	Kāmýájá-vas'á-vidhiḥ,	245—248
IV.	,,	Jayákhya-mantra-taddhomáḥ, ...	254
V.	,,	Abhyátánákhya-mantrāḥ,	256
VI.	,,	Abhyátána-vidhiḥ,	259
VII.	,,	Rushṭra-bhrinmantrāḥ,	262—263
VIII.	,,	Ráshṭra-bhritám kāmýāḥ prayo- gāḥ,	268—270
IX.	,,	Devikákhyáni havíñshi,	277—279
X.	,,	Vástospatiyuto homaḥ,	285—286
XI.	,,	Yágyāḥ,	294—297

PRAPATHAKA V.

I.—XI.	Anuvāka.—	Someshtoḥ s'éshah,	307—368
I.	,,	Anwárambhaníyá ishṭiḥ,	307—309
II.	,,	Saumika-brahmatwa-vidhiḥ,	317—319
III.	,,	Vishṇuwatikramañe mantrāḥ, ...	325—326
IV.	,,	Atimoksha-mantrāḥ,	329—330
V.	,,	Āditya-graha-mantrāḥ,	335—336
VI.	,,	Patni-mantrāḥ bà yoktravan- dhadi-mantrāḥ,	340—341
VII.	,,	Ishtyanga-srug-mantrāḥ,	346—347
VIII.	,,	Dabhigraha-mantrāḥ,	350—351
IX.	,,	Dabhigraha-vidhiḥ,	353—354
X.	,,	Atigráhya-prāṇa-grahāḥ,	358
XI.	,,	Pasuka-hotropayogi-mantrāḥ, ...	362—364

शुद्धिपत्रम् *

अशुद्धम् ।	शुद्धम् ।	पृष्ठा ।	पङ्क्तिः ।
चिद्धिते	चिद्धि ते	२९६	१४
गिरिस्पर्शिन	गिरिस्पर्शिन	३०१	१०
पाषाणमयद्वारं (एवमेव E.) पुस्तकं विना सर्वत्र पाठः)	पाषाणमयद्वार- ..	३०१	२०
अज्ञत्वा	अज्ञात्वा	३११	१३
वस्तु	वस्तु	३१८	६
पञ्चदशेषु	पञ्चदशसु	३२३	१८
दत्त	दूत	३२६	५
यत्त	यत्ते	३२६	६
घातिनो	घातिनः	३२७	७
(अस्मान्) (एवमेव E.) पुस्तकं विना सर्वत्र पाठः)	(अस्मान् प्रति)	३२८	१२
भ्रूढया	भ्रूढया	३२८	१७
‘तरतः’	‘तरत’	३३१	१५
‘सभरः’	‘समभरः’	३३३	२
‘लोके’	‘लोकेषु’	३३३	१०
सूय्या	सूय्य या	३३६	६
यजमानो	जमानो	३३६	१८
लोके	लोके	२४१	७
(प्रियतुः)	(प्रियतुः)	३४३	१७
अखिद्रा	अखिद्रा	३५१	६
सहस्र	सहस्र	३६३	७
गोपाः(८)”	गोपाः(८)” इति ..	३६८	२
ऋक्त्रयम्	ऋक्त्रयम्	३६९	२२

* या या च (यन्त्रेक्षण-दोषादिसङ्कटिता) भाष्यस्या अशुद्धिः, शुद्धिश्च पाठ-मात्रादेव विना आयासम् प्रतीयते, न सा सा अत्र प्रदर्शिता । यथा, २९८ पृष्ठायाम् १२ पङ्क्तौ प्रियस्तोत्रे इत्यशुद्धम् प्रियस्तोत्रो इति शुद्धम् । ३०० पृष्ठायाम् ५ पङ्क्तौ ‘रुद्रः’ इत्यशुद्धम् रुद्रः इति शुद्धम् । एवमन्यदपि ।

शुद्धिपत्रम्* ।

अशुद्धम् ।	शुद्धम् ।	पृष्ठा ।	पङ्क्तिः ।
उपयाम	उपयाम—	१६५	१५
‘त्वाम्’	त्वाम्	१६६	१
कुर्वन्ती	कुर्वती	२०३	८
वैना	वैनौ	२०४	६
पायेति(१४)	पायेति	२०५	१८
दपनीया	दयनीया	२०७	१७
घम्भन्ता	घण्मन्ता	२१२	१६
विगर्भं	वि गर्भं	२१८	१
गभ	गर्भम्	२१८	३
अपिहिता	अपिहिताम्	२१९	९
दाघयोः	दघयोः	२२३	५
सुसृती हवे	सुसृता ऊवे	२२४	१०
भूया स्म	भूयास्म	२३०	६
मुख्यम्	मुख्यम् (एवं परत्र)	२३०	२१
आवर्त्तन	आ वर्त्तन	२३४	११
किक्किटा(पु०द्वये एवं पाठः)	किक्किटा (एवं परत्र)	२४१	२
तस्यैवैषा	तस्यैवैषा	२४७	१३
खगाकृत्या	खगाकृत्यै	२४७	१५
देवमाह	एवमाह	२५१	१९
पातु (परस्थितम्) ..	पान्तु	२६२	९
दूरे हेति	दूरेहेति	२६३	३
ओषधि	ओषधि	२६४	६
राष्ट्रेणावा	राष्ट्रेणैव	२६८	७

* या या च (यन्त्रेक्षणदोषादिरुद्धादिना) अशुद्धिः शुद्धिश्च पाठमात्रादेव प्रतीयते, सा सा अत्र न प्रदर्शिता । यथा १९६ पत्रे ९ पङ्क्ति ‘ग्रहीतव्याः’ इत्यशुद्धम्, ‘ग्रहीतव्याः’ इति शुद्धम् । १९६ पत्रे १० पङ्क्ति ‘प्रथम’ इत्यशुद्धम्, ‘प्रथमम्’ इति शुद्धम् । एवं अन्यदपि ।

श्रीगणेशाय नमः ।



अथ तैत्तिरीयसंहिताभाष्ये

तृतीयकाण्डे प्रथमप्रपाठके

प्रथमोऽनुवाकः ।



॥ हरिः ॐ ॥

प्रजापतिरकामयत प्रजाः सृजेयेति स तपोऽतप्यत
स सर्पानसृजत सोऽकामयत प्रजाः सृजेयेति स द्विती-
यमप्यत स वयांस्यसृजत सोऽकामयत प्रजाः सृजे-
येति स तृतीयमतप्यत स एतं दीक्षितवादमपश्यत
तमवदत् ततो वै स प्रजा असृजत यत् तपस्तप्त्वा दी-
क्षितत्वादं वदति प्रजा एव तद्यजमानः ॥ १ ॥

सृजते यद्वै दीक्षितोऽमेध्यं पश्यत्यपास्माद्दीक्षा क्रा-
मति नीलमस्य हरो व्येत्यबद्धं मनो दरिद्रं चक्षुः सूर्यो
ज्योतिषां श्रेष्ठो दीक्षे मा माहासीरित्याह नास्मा-
द्दीक्षापक्रामति नास्य नीलं न हरो व्येति यद्वै दीक्षि-

तमभि॒वर्ष॑ति दि॒व्या आ॒पोऽशान्ता॒ औजो॒ बलं॒ दीक्षां॑ ॥

॥ २ ॥

तपोऽस्य॒ निघ्न॑न्त्यु॒न्दीर्बलं॑ ध॒तौजो॑ ध॒त्त बलं॑ ध॒त्त
मा मे॑ दीक्षां॒ मा तपो॑ निर्व॒धिष्टेत्या॑है॒तदे॒व सर्व॑मा॒-
त्मन्य॑त्ते नास्यौजो॒ बलं॑ न दीक्षां॒ न तपो॑ निघ्नन्त्य॒ग्निर्वै
दीक्षित॑स्य॒ देवता॒ सोऽस्मादे॒तर्हि॑ ति॒र इ॒व यर्हि॑ याति॒
तमो॑श्चरः॒ रक्षाः॑सि॒ हन्तोः॑ ॥ ३ ॥

भद्रा॒दभि॒ श्रेयः॑ प्रेहि॒ बृह॒स्पतिः॑ पु॒र ए॒ता ते॑ अ॒-
स्त्वित्या॑ह॒ ब्रह्म॒ वै दे॒वानां॑ बृह॒स्पति॑स्तमे॒वान्वा॒रभ॑ते॒ स
ए॒नः॑ सम्पा॒रय॑त्ये॒दम॑गन्म॒ दे॒वय॑जनं॒ पृथि॒व्या इ॒त्याह॑
दे॒वय॑जनः॒ ह्येष॑ पृथि॒व्या आ॒ ह गच्छ॑ति॒ यो य॑जते॒
वि॒श्वे दे॒वा य॑दजु॒षन्त॒ पूर्वं॑ इ॒त्याह॑ वि॒श्वे ह्ये॒तदे॒वा जो॒-
ष॑यन्ते॒ यद्वा॒ह्मणा॑ ऋ॒क्सा॒माभ्यां॑ यजु॒षा स॒न्तर॑न्त॒
इ॒त्याह॑ ऋ॒क्सा॒माभ्याः॑ ह्येष॑ यजु॒षा स॒न्तर॑ति॒ यो य॑ज॒-
ते रा॒यस्पोषे॑ण॒ समि॒षा म॑दे॒मेत्या॑हा॒शिष॑मे॒वैता॑माशा॒-
स्ते ॥ ४ ॥

यज॑मानो दीक्षाः॒ हन्तो॑र्ब्राह्म॒णाश्चतुर्वि॑ंशतिश्च ॥ १ ॥

इति तैत्तिरीयसंहितायां तृतीयकाण्डे प्रथमप्रपा॒-
ठके प्रथमोऽनुवाकः ॥ * ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

पशवश्चेष्टयः काम्या विधिषेष्टस्तथैष्टिकः ।

प्रेक्ताः काण्डे द्वितीयेऽथ सोमशेषोऽत्र वर्ण्यते ॥ २ ॥

एतच्च तृतीयकाण्डमौपानुवाक्यमिति *काण्डानुक्रमंण्यमुक्तं ।
अनुवाकानां समीपमुपानुवाकं, तत्रान्वेतुं योग्यानामर्थानां प्रति-
पादकत्वादिदं काण्डमौपानुवाक्यं । यद्यप्येतत्सर्वमनारभ्याम्नायते,†
तथापि तेन तेन प्रमाणेन तत्र तत्रानुवाकेष्वन्वय उन्नेत्तणीयः ।
सोमप्रकरणान्नातेषु तेष्वन्वयं तत्र तत्रैवोदाहृत्य प्रदर्शयिष्यामः ।
तदयमर्थः कर्मणि उच्यमानो मन्त्रो वाकः, तद्व्याख्यानरूपं ब्राह्मण-
मनुवाकः‡ । तत्रैकैकं मन्त्रमाप्नाय तस्य तस्य समीपे पठितमुपानु-
वाक्यं । तत्सम्बन्धि काण्डमौपानुवाक्यमुच्यते । अत्र॥ दीक्षायाः प्रथम-
भावित्वात् दीक्षितेन वक्तव्या मन्त्रास्तद्विधयश्चास्य प्रथमप्रपाठकस्य
प्रथमानुवाके प्रतिपाद्यन्ते । तत्र दीक्षितवादं विधिस्तुः प्रसूति,
“प्रजापतिरकामयत प्रजाः सृजेयेति स तपोऽतप्यत स सर्पानसृ-
जत सोऽकामयत प्रजाः सृजेयेति स द्वितीयमतप्यत् स वयाः-
स्यसृजत सोऽकामयत प्रजाः सृजेयेति स. तृतीयमतप्यत स एतं

* काण्डेत्यादेः स्थाने सम्प्रदायविद आह्वरिति सो० २ पु० पाठः ।

† आम्नायत इत्यत्राधीतमिति सो० २ पु० पाठः ।

‡ तेन तेनेत्यत्र वाक्यादिप्रमा० इति सो० २ पु० पाठः ।

§ यद्वा मन्त्रमनुच्यमानं तद्व्याख्यानरूपं ब्राह्मणं इति सो० २ पु० पाठः ।

॥ सोमाङ्गेषु दीक्षा० इति सो० २ पु० पाठः ।

दीक्षितंवादमपश्यत् तमवदत् ततो वै स प्रजा असृजत” इति ।
पुरा प्रजापतिः प्रजासृष्टिं कामयमानो नियमविशेषरूपं तप एव
द्विवारमनुष्ठितवान्, न तु दीक्षितवादं । अतस्तद्विकले तपसि
नोचानां सर्पाणां पक्षिणामेव च सृष्टिमकरोत् न तूत्तमानां मनु-
ष्यादीनां । अग्निष्टोमोऽत्र प्रजापतेस्तपः, ‘अग्निष्टोमेन वै प्रजापतिः
प्रजा असृजत ता अग्निष्टोमेनैवापर्यगृह्णात्’ इति सप्तमकाण्डे
वक्ष्यमाणत्वात् । तस्य च तपसः तृतीये पर्याये दीक्षितवादवैकल्या-
भावात् मनुष्याद्युत्तमसृष्टिमाधनत्वं सम्पन्नं । *अथ नियमविशेष-
रूपतपोयुक्तस्य दीक्षितस्य दीक्षितवादं विधत्ते, “यत् तपस्तप्त्वा
दीक्षितवादं वदति प्रजा एव तद्यजमानः सृजते” इति । तपः-
शब्देन स्नानादिनियमो विधीयते । ‘अङ्गिरसः सुवर्गं लोकं य-
न्तोऽपु दीक्षातपसो प्रावेशयन्नपु स्नाति साक्षादेव दीक्षातपसो
अवरुन्धे’ इत्याम्नातत्वात् । स्नानादोत्यादिशब्देन दानमनशनं वै-
दिकमन्त्रपाठश्चेत्येतत् त्रयं विवक्षितं । ‘एतत् खलु वाव तप इत्याहु-
र्यत् स्वं ददातीति, तपो नानशनात् परं यद्धि परं तपस्तदुध्वर्ष-
मिति, स्वाध्यायमधीते तप एव तत् तप्यते तपो हि स्वाध्यायः’
इति वचनानां तत्राप्तातत्वात् । शाखान्तरे च ब्रह्म नाश्नातीति
दीक्षितस्यानशनं तपो विहितं । ईदृशं तपस्तप्त्वा तन्नियमं स्वीकृत्य
दीक्षितवादं वदेत् । दीक्षितेन पठितव्यो मन्त्रो दीक्षितवादः, त-
त्पाठेन प्रजाः सृजते । तत्रैकमन्त्रमुत्पाद्य तत्पाठं नैमित्तिकत्वेन
विधत्ते “यद्वै दीक्षितोऽमेध्यं पश्यत्यपास्माद्दीक्षा क्रामति नीलमस्य

* अथ तपःपूर्वं दीक्षितवादमिति सो० २ पु० पाठः ।

‘हरो व्येत्यबद्धं मनो दरिद्रं चक्षुः सूर्या ज्योतिषाः श्रेष्ठो दीक्षे
 मा माहासीरित्याह नास्माद्दीक्षापक्रामति नास्य नीलं न हरो
 व्येति” इति । अमेध्यदर्शनेन दीक्षाया अपक्रमणं नाम दीक्षायां
 फलराहित्यं । किञ्चामेध्यं दृष्टवतोऽस्य नीलं भवति कृष्णं पाप-
 मित्यर्थः । किञ्च हरो व्येति तेजो विगतं भवति । जुगुप्सया शरी-
 रस्य विक्रियमाणत्वात् शक्तिरपगच्छतीत्यर्थः । अबद्धमित्यादिको
 मन्त्रः । यदेतन्मदीयं मनः तदेतदबद्धमनियतं । अत एव यद्धि
 मनसा ध्यायति तदाचा वदति सङ्कल्पयति । चक्षुश्च मदीयं दरिद्रं
 कृपणं । अतः समीचीनमेव प्रकाशयामीत्येतादृशं प्रभुत्वं तस्य
 नास्ति । अत्र चोभयत्र निमित्तं कन्दोगा उद्गीथविद्यायां देवासुर-
 संग्रामाख्यया समामनन्ति । ‘अथ ह चक्षुरुद्गीथमुपासांचक्रिरे
 तद्वासुराः पापना विविधुस्तस्मात् तेनोभयं पश्यति दर्शनीयञ्चा-
 दर्शनीयञ्च पापना ह्येतद्विद्धम्’ इति [का० ३।२।४] । अयमेवार्थो
 वाजसनेयिभिरप्युद्गीथब्राह्मणे प्रपञ्चितः । अतः अवश्योर्मनश्चक्षुषो-
 र्दीपो हे दीक्षे त्वया न गणनीयः । दर्शनहेतुभूतानां ज्योतिषां
 मध्ये श्रेष्ठोऽयं सूर्यः, स एव चक्षुर्दीपं समाधास्यतीत्यभिप्रायः ।
 तन्मात्रप्रमादकारिणं मां हे दीक्षे माहासीर्मा परित्यजेति
 मन्त्रार्थः । एतस्य मन्त्रस्य पाठेन दीक्षाप्यस्मान्नापक्रामति नील-
 ञ्चास्य न भविष्यति हरश्च न व्येति । दृष्टिकेदं निमित्तीकृत्य
 मन्त्रान्तरमुत्पाद्य विनियुक्ते । “यद्वै दीक्षितमभिवर्धति दिव्या
 आपोऽशान्ता ओजो बलं दीक्षां तपोऽस्य निघ्नन्त्युन्दीर्बलं धत्तौजो
 धत्त बलं धत्त मा मे दीक्षां मा तपो निर्वधेद्येत्याहैतदेव सर्व-

मात्मन्धत्त नास्यौजो बलं न दीक्षां न तपो निघ्नन्ति" इति ।
 दिव्या अन्तरिक्षे वर्त्तमानाः भूमिस्पर्शरहिता या आपस्ता अशा-
 न्ताः प्रत्यवायहेतवः । अतएव स्मर्यते, 'न वर्षधारास्वाचामेत्'
 इति । ताश्च दिव्या आपः औजोबलदीक्षातपांसि नाशयन्ति ।
 रेतःपरिपाकरूपशरीरबलहेतुरष्टमो धातुरोजः । उन्दतीरित्या-
 दिको मन्त्रः । हे आपः, यूयं उन्दतोः संक्रोदयन्त्यः मयि शरीर-
 बलं स्थापयत । तत्कारणीभूतमौजोऽपि स्थापयत । पुनरपीन्द्रियगतं
 बलं स्थापयत । मदीयां दीक्षां मा निर्वधिष्ट मा विनाशयत । तपो
 ऽपि मदीयं मा विनाशयतेति मन्त्रार्थः । अत्र सूत्रकारेण 'स वा-
 ग्यतस्तपस्तप्यमान आस्ते' इत्युक्त्वा बह्विधनियमानुपन्यस्य तदुक्तं
 'अबद्धं मन इत्यमेध्यं दृष्ट्वा जपत्युन्दतोर्बलं धत्तेत्यववृष्टः' इति ।
 अध्वर्युमन्त्रकाण्डे भद्रादभि श्रेयः' एदमगन्म देवयजनमित्येतौ
 मन्त्रावासातौ । ब्राह्मणे तु 'अच्छिन्नं तन्तुं पृथिव्याः' इत्येतं पूर्वमन्त्रं
 व्याख्याय भद्रादभीत्यादिकौ द्वावुपेक्षितौ, तयोर्याजमानत्वेन दीक्षित-
 वादप्रसङ्गादुक्तौ उभावच व्याख्यायेते । एतेनाबद्धं मन इत्यादिकौ
 मन्त्रौ 'दैवी धियं मनामहे' इत्यनुवाके सङ्गताविति सूचितं भव-
 ति । भद्रादभीत्येष रथमारुह्य देवयजनमध्यवसितुं गमने विनियुक्तौ
 मन्त्रः । एदमगन्मेति देवयजनाध्यवसाने, तयोराद्यं मन्त्रं व्याचष्ट
 "अग्निर्वै दीक्षितस्य देवता • सोऽस्मादेतर्हि तिर इव यर्हि याति
 तमीश्वरः रक्षांसि हन्तोर्भद्रादभिः श्रेयः प्रेहि बृहस्पतिः पुर
 एता ते अस्वित्याह ब्रह्म वै देवानां बृहस्पतिस्तमेवान्वारभते स
 एनः सम्पारयति" इति । यदा दीक्षितो गृह्यात् प्रयाणं करोति

तदा तत्स्वामी वक्त्रिः कोपेन तिरोभूत इव भवति । तेन स्वामि-
रहितं दीक्षितं रक्षांसि मार्गेऽन्तरा भूत्वा हन्तुमीश्वरं समर्था
भवन्ति । तत्परिहाराय भद्रादभीत्यादिमन्त्रं पठेत् । हे रथ
भद्रात् मदीयात् गृहात् श्रेयोऽत्यन्तप्रशस्तं देवयजनस्थानं प्रति
याहि, तव पुरतो बृहस्पतिर्गन्ताऽस्त्विति मन्त्रार्थः । देवानां मध्ये
बृहस्पतेर्ब्राह्मणत्वाद्गच्छांसि शत्रुं सामर्थ्यमस्ति । तादृशं बृहस्पतिं
यजमानोऽनुगच्छति, स च बृहस्पतिः सम्यक् पारं नयति । द्वि-
तीयमन्त्रस्य प्रथमभागार्थः प्रसिद्ध इति दर्शयति “एदमगन्म
देवयजनं पृथिव्या इत्याह देवयजनं ह्येष पृथिव्या आ ह गच्छति
यो यजते” इति । पृथिव्याः सम्बन्धि यत् देवयजनं तदिदमागन्म
आगताः स्म इति तस्यार्थः । स च प्रत्यक्षेण दृश्यमानत्वात् प्रसिद्धः ।
द्वितीयभागे देवशब्देन ब्राह्मणा ऋत्विग्भूता विवक्षिता इत्येतद्-
र्शयति “विश्वे देवा यदजुषन्त पूर्व इत्याह विश्वे ह्येतदेवा जो-
षयन्ते यद्ब्राह्मणाः” इति । तृतीयभागे यागं कुर्वतो वेदत्रयापेक्षा
प्रसिद्धेति दर्शयति “ऋक्सामाभ्यां यजुषा सन्तरन्त इत्याह ऋक्-
सामाभ्यां ह्येष यजुषा सन्तरति यो यजते” इति । सम्यग्यागस्य
पारं प्राप्नोति । चतुर्थभागे धनपुष्ट्याऽग्नेन च सम्भूय हृष्टत्वप्रार्थन-
माशीरित्येतद्दर्शयति “रायस्योषेण समिषा मदेमेत्याह शिषमे-
वैतामाशास्ते” इति । अस्मिन् काण्डे यदिदमनारभ्याधीतं तस्य
सर्वस्य सामान्येन प्रकृतौ सम्बन्धः, विशेषतस्तु अवद्धमित्यादेरनु-
वाकसम्बन्धो दर्शितः । अमेध्यदर्शनवर्षणमन्त्रयोश्चावृत्त्यभावे दैवी
धियमित्यस्मिन्नेवानुवाके विचारितः ।

अत्र मीमांसा । तृतीयाध्यायस्य षष्ठपादे चिन्तितम् । अ० १ ।

प्रकृतौ विकृतौ वा स्याद्यस्य पर्णत्वमौ विधिः ।

प्रकृतावेव वा तुल्यादचनादुभयोरमौ ॥

जुहूमाश्रित्य पर्णत्वविधेः प्रकृतिमात्रगः ।

चोदकेनोभयप्राप्तेर्विकृतौ विधिनात्र किं ॥

अनारभ्य श्रूयते, 'यस्य पर्णमयी जुहूर्भवति न स पापः' श्लोकः
 गृणेति' इति । तत्राव्यभिचरितक्रतुसम्बन्धवतीं जुहूमाश्रित्य त-
 द्देतुः पर्णवृत्ते वाक्येन विधीयते । या जुहूः सा पर्णमयीति वाक्यं
 सर्वप्रकृतिविकृत्योस्तुल्यमेव प्रवर्त्तते, उभयत्राश्रयभूताया जुहूः
 सद्भावात् । तस्मात् प्रकृतिविकृत्योरुभयोरप्ययं विधिरिति प्राप्ते
 ब्रूमः । किमयं विधिर्विकृतौ चोदकात् पूर्वं निविशते पश्चाद्वा ।
 नाद्यः, आश्रयभूताया जुहूश्चोदकमन्तरेणासम्भवात् । द्वितीयेऽपि
 पर्णत्वमपि जुहू सदैव चोदकेनातिदिश्यते । तत्र पुनर्विधैर्वैयर्थ्यादयं
 विधिः प्रकृतिमात्रगः । एवं यस्य खादिर' सुवे भवतोत्याद्युदा-
 हरणीयं ।

तृतीयाध्यायस्य अष्टमपादे चिन्तितम् । अधि० ४ ।

नाश्नाति द्यहमित्येतत् तपः कस्य तयोर्द्वयोः ।

दुःखत्वाद्भोक्तृसंस्कारादध्वर्योर्युज्यते तपः ॥

फलान्तराय पापस्य नाशकत्वेन संस्त्रुतिः ।

लिङ्गात्तपः स्वाभिगामि संस्कारान्तरवत्ततः ॥

ज्योतिष्टोमे द्यहं नाश्नाति अहं नाश्नातोत्यादिनोक्तं तपो-
 ध्वर्योर्युक्तं, तस्य दुःखात्मकत्वेन परिक्रीतपुरुषैः कर्तुमुचितत्वात् ।

दुःखत्वादेव फलभोक्तृसंस्कारत्वाभावाद्यजमानस्य न युक्तमिति चेत् ।
 मैवं । भाविनः सुखरूपस्य फलस्य प्रतिबन्धकं दुःखजनकं यत् पापं
 तस्य नाशकत्वेन दुःखरूपस्यापि तपसः स्वामिसंस्कारत्वसम्भवात् ।
 अस्मिन्नर्थे वाक्यशेषगतं लिङ्गं कल्पसूत्रकारेणैवोदाहृतं । 'यदा वै
 दीक्षितः कृशो भवत्यथ मेध्यो भवति यदास्मिन्नन्नर्न किञ्चन
 भवत्यथ मेध्यो भवति यदास्य कृष्णं चक्षुषोर्नश्यत्यथ मेध्यो भव-
 ति यदा वास्य त्वचाऽस्थि मन्धीयतेऽथ मेध्यो भवति पीबा दीक्षते
 कृशो यजते यदस्याङ्गानां मीयते जुहोत्येव तदिति विज्ञायते'
 इति । नहि दुःखरूपं तपो विना दुःखप्रदं पापं नश्यति । यथा
 लोके पाटनमन्तरेण विषमव्रणानां नापशान्तिस्तद्वत् । तस्मादप-
 नादिसंस्कारवत् तपोऽपि यजमानस्यैव ॥

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे प्रथमप्रपाठके प्रथमोऽनुवाकः ॥ ० ॥

एष तं गायत्रो भाग इति मे सोमाय ब्रूतादेष ते
 चैष्टुभो जागते भाग इति मे सोमाय ब्रूताच्छन्दोमा-
 नाः साम्राज्यं गच्छेति मे सोमाय ब्रूताद्यो वै सोमः
 राजानः साम्राज्यं लोकं गमयित्वा क्रीणाति गच्छति
 स्वानाः साम्राज्यं छन्दांसि खलु वै सोमस्य राज्ञः

साम्राज्यो लोकः पुरस्तात् सोमस्य क्रयादेवमभिम-
न्दयेत् साम्राज्यमेव ॥ १ ॥

एनं लोकं गमयित्वा क्रीणाति गच्छति स्वानाः
साम्राज्यं यो वै तानूनप्रस्य प्रतिष्ठां वेद् प्रत्येव ति-
ष्ठति ब्रह्मवादिनो वदन्ति न प्राश्नन्ति न जुह्वत्यथ क
तानूनप्रं प्रतितिष्ठतीति प्रजापतौ मनसीति ब्रूयात्
चिरवजिघ्रेत् प्रजापतौ त्वा मनसि जुहोमीत्येषा वै
तानूनप्रस्य प्रतिष्ठा य एवं वेद् प्रत्येव तिष्ठति यः ॥ २ ॥

वा अध्वर्योः प्रतिष्ठां वेद् प्रत्येव तिष्ठति यतो
मन्येतानभिक्रम्य होष्यामीति तत्तिष्ठन्नाश्रावयेद्देवा
वा अध्वर्योः प्रतिष्ठा य एवं वेद् प्रत्येव तिष्ठति यद्-
भिक्रम्य जुहुयात् प्रतिष्ठाया इयात् तस्मात् समानच
तिष्ठता होतव्यं प्रतिष्ठित्यै यो वा अध्वर्योः स्वं वेद्
स्ववानेव भवति सुग्वा अस्य स्वं वायव्यमस्य ॥ ३ ॥

स्वं चमसोऽस्य स्वं यद्वायव्यं वा चमसं वानन्वार-
भ्याश्रावयेत् स्वादिद्यात् तस्मादन्वारभ्याश्राव्यः स्वा-
देव नैति यो वै सोममप्रतिष्ठाप्य स्तोत्रमुपाकरोत्यप्र-
तिष्ठितः सोमो भवत्यप्रतिष्ठितः स्तोमोऽप्रतिष्ठितान्यु-
क्थान्यप्रतिष्ठितो यजमानोऽप्रतिष्ठितोऽध्वर्यवायव्यं वै

‘सोमस्य प्रतिष्ठा चमसोऽस्य प्रतिष्ठा सोमः स्तोमस्य
स्तोम उक्थानां ग्रहं वा गृहीत्वा चमसं वान्नीय स्तो-
चमुपाकुर्यात् प्रत्येव सोमः स्थापयति प्रतिस्तोमं प्र-
त्युक्थानि प्रतियजमानस्तिष्ठति प्रत्यध्वर्युः ॥ ४ ॥

एव तिष्ठति यो वायव्यमस्य ग्रहं वैकान्नविंशति-
श्च ॥ २ ॥

इति तैत्तिरीयसंहितायां तृतीयकाण्डे प्रथमप्रपा-
ठके द्वितीयोऽनुवाकः ॥*॥

आद्ये सङ्कीर्तितौ मन्त्रौ दृष्टौ चामेध्यदर्शने ।

द्वितीयानुवाके सोमोपस्थानमन्त्राश्चत्वार उत्पाद्यन्ते । “एष ते
गायत्री भाग इति मे सोमाय ब्रूतादेष ते चैष्टुभो जागतो भाग इति
मे सोमाय ब्रूताच्छन्दोमानाः साम्राज्यं गच्छेति मे सोमाय ब्रू-
तात्” इति । हे देवतात्मक सोम राजन् एष पुरतो दृश्यमानः
क्रेतव्यो वल्लीरूपः ते त्वदीयभागः गायत्रः प्रातःसवने गायत्री-
च्छन्दसा संस्कार्य इत्येतादृक् यजमानरूपस्य मे गायत्रीदेवता
सोमाय ब्रूतात् । एवं चैष्टुभो माध्यन्दिने सवने त्रिष्टुप्छन्दसा सं-
स्कार्यः । अस्मिन्नेष ते इति मन्त्रो नानुषज्यते । भाग इति मे सोमाय
ब्रूतादित्ययमुत्तरांशोऽनुषज्यते । जागतस्तृतीयसवने जगतीच्छन्द-
सा संस्कार्यः । अत्रैष ते इत्ययं पूर्वांश एवानुषज्यते । भाग इति मे
सोमाय ब्रूतात् इत्ययमुत्तरांशोऽनुषज्यते जागतस्तृतीये । कन्दोभि-

गायत्रोत्रिष्टुप्जगतीभिरक्षरमङ्गया मीयन्त उपमीयन्त इति चतु-
विंशश्चतुश्चत्वारिंशोऽष्टाचत्वारिंशाख्याः सोमास्तयश्चन्दोमाः । तेषां
साम्राज्यं द्वादशाहादिषु उत्तरक्रतुषु विद्यते । तत् साम्राज्यं गच्छत्ये-
तत् यजमानस्य मे वचनं । तेन तेन सोमेन आराध्या देवता सोमाय
राज्ञे ब्रूतात् । अत्र चतुर्विंशाख्यसोमरूपस्य चन्दोमस्य विष्टुतिः
सामब्राह्मणे इत्यं समाम्नाता । 'अष्टाभ्यो हिङ्करोति स तिसृभिः
स चतसृभिः स एकया । अष्टाभ्यो हिङ्करोति स१ स३ स चतसृभिः ।
अष्टाभ्यो हिङ्करोति *स४ स१ स३भिरित्येषा वै प्रतिष्ठा चतु-
र्विंशस्य विष्टुतिरिति । अस्यायमर्थः । सामाधारभूतस्य त्वचस्य प्रथम-
पर्याये प्रथमामृचं त्रिर्गायेत् । द्वितीयां चतुर्गायेत् । तृतीयां सकृ-
द्गायेत् । द्वितीये पर्याये प्रथमां सकृद्गायेत् । द्वितीयां त्रिर्गायेत् ।
तृतीयां चतुर्गायेत् । तृतीये पर्याये प्रथमां चतुर्गायेत् । द्वितीयां
सकृद्गायेत् । तृतीयां त्रिर्गायेत् । मेयं चतुर्विंशसोमसम्बन्धिनी वि-
शिष्टा स्तुतिः । अथ चतुश्चत्वारिंशसोम एवमाम्नायते । पञ्चदशभ्यो
हिङ्करोति स३ स११ स१ । चतुर्दशभ्यो हिङ्करोति स१ स३ स१० ।
पञ्चदशभ्यो हिङ्करोति स११ स१ स३भिरित्येषा वै प्रतिष्ठिता
चतुश्चत्वारिंशस्य विष्टुतिरिति । प्रथमपर्याये प्रथमां त्रिर्गायेत् ।
द्वितीयां मेकादशकृत्वा गायेत् । तृतीयां सकृद्गायेत् । द्वितीयपर्याये
प्रथमां सकृद्गायेत् । द्वितीयां त्रिर्गायेत् । तृतीयां दशकृत्वा गायेत् ।
तृतीये पर्याये प्रथमां मेकादशकृत्वा गायेत् । द्वितीयां सकृद्गायेत् ।
तृतीयां त्रिर्गायेत् । मेयं चतुश्चत्वारिंशसोमाख्यस्य चन्दोमस्य विष्टु-
तिः । अथाष्टाचत्वारिंशसोमस्य विष्टुतिरेवमाम्नायते । षोडशभ्यो हि-

* स३ स१ स४ इति सो०२।३ पु० पाठः ।

हिकरोति स३ स१२ स१। षोडशभ्यो हिकरोति स१ स३ स१२।
 षोडशभ्यो हिकरोति स१२ स१ स३भिरित्येषा वै प्रतिष्ठिताऽष्टाच-
 त्वारिंशस्य विष्टुतिरिति । प्रथमे पर्याये प्रथमां त्रिर्गायेत् । मध्यमां
 द्वादशकृत्वो गायेत् । उत्तमां सकृद्गायेत् । द्वितीये पर्याये प्रथमां
 सकृद्गायेत् । मध्यमां त्रिः । उत्तमां द्वादशकृत्वः । तृतीये पर्याये
 प्रथमां द्वादशकृत्वो गायेत् । द्वितीयां सकृद्गायेत् । तृतीयां त्रिर्गा-
 येत् । मेयमष्टाचत्वारिंशस्तोमाख्यस्य कन्दोमस्य विष्टुतिरिति । द्वा-
 दशाहकतोरष्टममहश्चतुर्विंशस्तोमसाध्यं । नवममहश्चतुश्चत्वारिंश-
 स्तोमसाध्यं । दशममहरष्टाचत्वारिंशस्तोमसाध्यं । तस्मात् कन्दो-
 मानां साम्राज्यं द्वादशाहात् उत्तरक्रतुषु प्राप्यते । एष ते गायत्र
 इत्यादींश्चतुरो मन्वान् विनियोक्तुं प्रसौति । “यो वै सो-
 मः राजानः साम्राज्यं लोकं गमयित्वा क्रीणाति गच्छति
 स्वानाः साम्राज्यं कन्दांसि खलु वै सोमस्य राज्ञः साम्राज्यो
 लोकः” इति । यजमानः सोमदेवतारूपं राजानं साम्राज्यरूपं
 लोकं प्राप्य पश्चाद्वक्त्ररूपं सोमं क्रीणाति । स स्वानां मध्ये सा-
 म्राज्यं गच्छति गायत्रीविष्टुपूजगतीरूपाणि कन्दांसि तैरूपल-
 चितश्चकन्दोमाश्च सोमस्य राज्ञः साम्राज्ययुक्तो लोक इत्युच्यते ।
 अथ चतुरो मन्वान् सोमाभिमन्त्रणे विनियुक्ते । “पुरस्तात्
 सोमस्य क्रयादेवमभिमन्त्रयेत् साम्राज्यमेवैनं लोकं गमयित्वा
 क्रीणाति गच्छति स्वानाः साम्राज्यं” इति । एवमिति, एष ते
 गायत्र इत्यादिभिश्चतुर्भिरित्यर्थः । प्राकरणिकानुवाकसम्बन्धस्तु
 पुरस्तात् सोमस्य क्रयादेव स्पष्टमवगम्यते । सोमं ते क्रीणामीति

मन्त्रेण सोमकय आरब्धः । तत्पूर्वमऽगुना ते अऽगुरित्यनुवाक-
 स्यावसाने प्रजास्वामनुप्राणन्वित्येतदूर्ध्वमेष ते गायत्र इत्यादयश्च-
 त्वारो मन्त्रा द्रष्टव्याः । पूर्वोक्तयोरबद्धं मनः उन्दतोर्बलमित्येतयो-
 र्मन्त्रयोर्यद्यपीदृशं स्पष्टं वचनं नास्ति तथापि दीक्षितस्य वाद
 इति वाक्येन प्रकरणप्रसिद्धं दीक्षितमनूद्य वादविधानात् दीक्षित-
 त्वमिद्वेरूर्ध्वभाविनं गम्यते । दीक्षितत्वं आकृत्यै प्रयुजेऽग्नये स्वाहे-
 त्यनुवाके सम्पन्नं । तदीयब्राह्मणे दीक्षितत्वावेदनस्यास्मात्वात् ।
 'स्वाहा यज्ञं वातादारभ इत्याहायं वाव यः पवते स यज्ञस्तमेव
 माक्षादारभते मुष्टीकरोति वाचं यच्छति यज्ञस्य धृत्या अदीक्षिष्टायं
 ब्राह्मण इति चिरूपाऽश्वाह' (ब्रा०) इति । तस्मात् यज्ञं वाता-
 दारभ इत्येतस्मादुपरि अवद्धं मन उन्दतोर्बलमित्येतौ द्रष्टव्यौ ।
 एवमुत्तरत्रापि सर्ववैपाणुवाक्यं योजनीयं । अथ तानूनप्राग्याव-
 घ्राणं विधातुं प्रसूति । “यो वै तानूनप्लस्य प्रतिष्ठां वेद प्रत्येव
 तिष्ठति ब्रह्मवादिनो वदन्ति न प्राश्नन्ति न जुह्वत्यथ क्व तानूनप्लं
 प्रतितिष्ठतीति प्रजापतौ मनसोति ब्रूयात्” इति । ‘तानूनप्ले त्वा
 गृह्णामि’ इत्यादिभिर्मन्त्रैश्चममे यदाज्यं गृह्यते तत्तानूनप्लं तस्य प्रति-
 ष्ठा न ज्ञायते । सोमरसस्य तु वक्त्रौ ऊतत्वादृत्विग्भिः पीतत्वाच्चास्ति
 प्रतिष्ठितत्वं । तानूनप्ले तु तदुभयं नास्तीति ब्रह्मवादिभिः पृष्टो
 बुद्धिमानुत्तरं ब्रूयात् । मनसा प्रजापतौ स्थापनादस्ति प्रतिष्ठेति ।
 इदानीं मन्त्रेणावघ्राणं विधत्ते । “चिरवजिघ्रेत् प्रजापतौ त्वा मनसि
 जुहोमीत्येषा वै तानूनप्लस्य प्रतिष्ठा य एवं वेद प्रत्येव तिष्ठति” इति ।
 प्रजापतावित्यादिर्मन्त्रः । हे तानूनप्ल त्वां प्रजापतौ जुहोमीत्येवं

मनसि स्मरामीति शेषः । अयञ्च मन्त्रोऽग्नेरातिथ्यमसीत्यनुवाक-
स्यान्ते द्रष्टव्यः । ते एते पूर्वोक्तमन्त्रा विधयश्च याजमानाः । इत
ऊर्द्धं त्वाध्वर्यवाः । तत्राश्रावणं विधत्ते । “यो वा अध्वर्योः प्रतिष्ठां
वेद प्रत्येव तिष्ठति यतो मन्ये तानभिक्रम्य होय्यामीति तत्तिष्ठन्नाश्रा-
वधेदेषा वा अध्वर्योः प्रतिष्ठा य एवं वेद प्रत्येव तिष्ठति” इति । आ-
श्रावणमारभ्य होमपर्यन्तमेकत्रावस्थानमध्वर्योः प्रतिष्ठा । आह्वनो-
यसमीपादिषु होमदेशेषु मध्ये यस्मात् देशादभिक्रामणमकृत्वा यं होमं
होय्यामीति मन्ये तत्तद्होमार्थं तस्मिन्नेव देशे तिष्ठन्नाश्रावयेत् ।
आश्रावणदेशादन्यत्र गत्वा होमं निन्दति । “यदभिक्रम्य जुहुयात्
प्रतिष्ठाया इयात् तस्मात् समानत्र तिष्ठता होतव्यं प्रतिष्ठित्यै” इति ।
इयात् प्रच्यवेत । समानत्र समानदेशे यत्राश्रावणं तत्रैवेत्यर्थः ।
सोऽयं विधिः सर्वाश्रावणसाधारणत्वात् सर्वत्रान्वेति । प्रयाजेषु तु
अभिक्रामं जुहोतीति वाचनिकमभिक्रमणं । आश्रावणकाले होम-
साधनस्य हस्ते धारणं विधत्ते “यो वा अध्वर्योः स्वं वेद स्ववानेव
भवति । सुगवा अस्य स्वं वायव्यमस्य स्वच्चमसोऽस्य स्वं यद्वायव्यं
वा चममं वाऽनन्वारभ्याश्रावयेत् स्वादियात् तस्मादनन्वारभ्याश्रव्यः
स्वादेव नैति” इति । सुक् जुह्वादि ऐन्द्रं । वायवादि सोमरसग्रहणा-
धारभूतं पात्रं वायव्यं । वायुना वरस्य वृत्तत्वात् । मद्देवत्यान्वेव वः
पात्राण्युच्यन्ते इति । तस्मात् नानादेवत्यानि सन्ति । वायव्यानुच्य-
न्त इत्याह्वातः सोमरसोन्नयनपात्रविशेषश्चमसः । यद्यपि सुगण्यत्रोप-
न्यस्ता तथापि सोमब्राह्मणशेषत्वात् वायव्यचमसयोरेवान्वारम्भणं
धारणमत्र विधोयते । तेन सुचां धारणमप्युपलक्ष्यत इति द्रष्ट-

व्यम् । अन्वारभ्य हस्ते गृहीत्वैत्यर्थः । अथ प्रातःसवनादिस्तोत्राणां
 कालविशिष्टमुपकरणं विधत्ते । “यो वै सोममप्रतिष्ठाप्य स्तोत्रमुपा-
 करोत्यप्रतिष्ठितः सोमो भवत्यप्रतिष्ठितः स्तोमोऽप्रतिष्ठितान्युक्था-
 न्यप्रतिष्ठितो यजमानोऽप्रतिष्ठितोऽध्वर्युर्वायव्यं वै सोमस्य प्रतिष्ठा
 चमसोऽस्य प्रतिष्ठा सोमः स्तोमस्य स्तोम उक्थानां ग्रहं वा गृहीत्वा
 चमसं वोन्नीय स्तोत्रमुपाकुर्यात् प्रत्येव सोमः स्थापयति प्रति-
 स्तोमं प्रत्युक्थानि प्रतियजमानस्तिष्ठति प्रत्यध्वर्युः” इति । स्तोत्र-
 स्थापाकरणप्रकारमापस्तम्बो दर्शयति । ‘वायुर्हिङ्कर्तेति प्रस्तोत्रे बर्हि-
 मुष्टिं प्रयच्छति सर्वेषु पवमानेष्वेवमुपाकरणोऽमर्ज्यमर्जि वागमर्ज्येन्द्रः
 रुहोऽमर्ज्युपावर्तध्वमिति बर्हिभ्यामन्यानि पचमानेभ्यः स्तोत्राण्युपाक-
 रोति’ इति । ग्रहे चमसे वा सोमरसस्य प्रक्षेपः प्रतिष्ठापनं तदक-
 रणे सोमोऽप्रतिष्ठितो भवति । सोमस्याप्रतिष्ठायां स्तोमस्य प्रगीत-
 मन्त्रसाध्यायास्तुतेनाप्रतिष्ठा भवति । तदप्रतिष्ठायां स्तुतमनुशंसति
 इति विहितानामप्रगीतमन्त्रसाध्यस्तुतिरूपाणामुक्थशब्दाभिधेयानां
 शस्त्राणामप्रतिष्ठा भवति तदप्रतिष्ठायां च यज्ञस्यासिद्धेर्यजमा-
 नोऽध्वर्युश्चेत्युभावप्रतिष्ठितौ भवतः । कथं तर्ह्युक्तपरम्पराया उ-
 त्तरोत्तरप्रतिष्ठा भवतीति तदुच्यते । यदि वायव्ये चमसे
 वा सोमः प्रतिष्ठितो भवति ततः स्तोत्रस्तयजमानाध्वर्यूणां
 उत्तरोत्तरप्रतिष्ठा । तस्मात् वायव्यादूर्द्ध्वापात्रे सोमरसं गृहीत्वा
 वा चमसं सोमरसेन पूरयित्वा वा सूत्रोक्तप्रकारेण स्तोत्रमुपा-
 कुर्यात् । आश्विनग्रहात् पूर्वभावि ह्येन्द्रवायवादिग्रहेषु गृहीतेषु
 बहिष्पवमानस्य यदुपाकरणं तत्र चमसोन्नयनाभावात् ग्रहणमेवा-

पाकरणकालस्त्रोपलक्षकं । तृतीयसवनपानीवतान्तेषु ग्रहेषु *ऊतेषु चमभान् पूरपित्वा यज्ञायज्ञियस्त्रोत्रमुपाकरोति तत्र ग्रहग्रहणाभावात् चमभोन्नयनमेवोपाकरणकालोपलक्षणं । अत एवापस्तम्ब आह । 'हेतुचमसमुख्यांश्चमसानुन्नयन् सर्वराजानमुन्नीय दशाभिः कलशैः मृशनुक्षति यज्ञायज्ञियस्य स्त्रोत्रमुपाकरोति' इति । यदि तृतीयप्रपाठक एतद्वै सर्वमध्वर्युरपाकुर्वन्नुद्गाढभ्य उपाकरोतीत्येष उपाकरणविधिः स्यात् तर्हि तदनुवादेनात्र कालविधिरस्तु । ग्रहचमसेन्नयनोर्ध्वकालभाविना स्त्रोत्रोपाकरणेन सोमस्त्रोमादिपरम्परायाः प्रतिष्ठा सम्पद्यते । सोमं प्रतिष्ठापयतीत्यन्वयः । स्त्रोत्रमुक्थानीत्यत्रापि तथान्वेत्यं ॥

इति सायनाचार्यविरचिते माधवीये वेदार्थप्रकाशे कृष्णयजुः-संहिताभाष्ये तृतीयकाण्डे प्रथमप्रपाठके द्वितीयोऽनुवाकः ॥ ० ॥

यज्ञं वा एतत् सम्मरन्ति यत् सोमक्रयण्यै पदं यज्ञमुखः हविर्द्धाने यर्हि हविर्द्धाने प्राचीं प्रवर्तयेयुस्तर्हि तेनाक्षमुपाध्यायज्ञमुख एव यज्ञमनुसन्तीति प्राञ्चमग्निं प्रहरन्त्युत्पत्नीमानयन्त्यन्वनांसि प्रवर्तयन्त्यथ वा अस्यैष धिष्णियो होयते सोऽनुध्यायति स ईश्वरो रुद्रो भूत्वा ॥ १ ॥

* ऊतेष्वित्यत्र कतिपु इति सो०२ पु० पाठः ।

प्रजां पशून् यजमानस्य शमयितोर्यर्हि पशुमाप्नोति-
मुदञ्चं नयन्ति तर्हि तस्य पुशुश्रपणः हरेत् तेनैवैनं
भागिनं करोति यजमानो वा आहवनीयो यजमानं
वा एतद्विकर्षन्ते यदाहवनीयात् पशुश्रपणः हरन्ति
स वैव स्यान्निर्मन्थ्यं वा कुर्याद्यजमानस्य सात्त्वत्वाय
यदि पशोरवदानं नश्येदाज्यस्य प्रत्यास्यायमवचेत्
सैव ततः प्रायश्चित्तिर्ये पशुं विमघीरन् यस्तान् काम-
येतार्तिमाच्छेयुरिति कुविदङ्गेति नमोऽवृत्तिवत्यर्चा-
ऽऽग्नीध्रे जुहुयान्नमोऽवृत्तिमेवैषां वृक्ते ताजगार्तिमा-
च्छन्ति ॥ २ ॥

भूत्वा ततः षड्विंशतिश्च ॥ ३ ॥

इति तैत्तिरीयसंहितायां तृतीयकाण्डे प्रथमप्रपा-
ठके तृतीयोऽनुवाकः ॥ * ॥

द्वितीये स्वामिनो मन्त्राश्चाध्वर्योर्विधयः श्रुताः ।

अत्र तृतीये सोमक्रयणोपदाञ्जनादिविधयः श्रूयन्ते । तत्र षष्ठ-
काण्डे यद्विहितं 'पव्युपानक्ति पत्नी हि सर्वस्य मित्रम्' इति तस्मिन्
हविर्धानयोः रक्षाञ्जने पूर्वं संगृह्य स्थापितस्य सोमक्रयणीपदपांशोः
साधनत्वं विधत्ते । "यज्ञं वा एतत् सम्भरन्ति यत् सोमक्रयण्यै पदं

यज्ञमुखः हविर्धाने यर्हि हविर्धाने प्राचो प्रवर्तयेयुस्तर्हि तेनाक्ष-
मुपाज्यात् यज्ञमुख एव यज्ञमनुमन्तनोति" इति । सोमक्रयणाः
षट्पदान्यनुनिष्कस्य सप्तमे पदे ऊत्वा तेनाज्येनाक्तस्य पांमेर्यत्
सम्भरणं कृतं तत् यज्ञस्यैव सम्भरणं कृतं, तस्य पांमेर्यजोपकारित्वात् ।
ये त्वमे हविषोर्धारके शकटे यज्ञमुखस्थानीये, प्रधानहविषः सोमस्य
धारकत्वेन मुख्यत्वात् । एवं सति यदा गार्हपत्यमभीपस्ये ते उभे
शकटे प्राङ्मुखे प्रवर्तयेयुः तदा तेन पदपांसुना घृताक्तेनाक्षस्य
धुरमुपाज्यात् तथा सति हविर्धानात्मन्येव यज्ञमुखे पदपांसुरूपे
यज्ञमनुमन्तनं कृतवान् भवति । अथ प्राचीनवंशस्य पश्चिमदेश-
स्थितात् पुरातनगार्हपत्यादग्नीषोमीयपशुश्रपणार्थस्याग्नेः श्रपणदेशं
प्रतिनयनं विधत्ते । "प्राञ्चमग्निं प्रहरन्त्युत्पन्नीमानयन्त्यन्वनाः५मि
प्रवर्तयन्त्यथवा अस्यैष धिष्णिषो हीयते सोऽनुध्यायति स ईश्वरो
रुद्रो भूत्वा प्रजां पशून् यजमानस्य शमयितोर्यर्हि पशुमाप्नोतमुदञ्चं
नयन्ति तर्हि तस्य पशुश्रपणः हरेत् तेनैवैनं भागिनं करोति"
इति । षष्ठकाण्डे यदाम्नातं 'आभोमन्ददत् आ शान्ना आ वायव्या-
न्याद्रोणकलशमुत्पन्नीमानयन्त्यन्वनाः५मि प्रवर्तयन्ति' इति । यद-
पि सूत्रकारेणोक्तं । 'अयं जो अग्निर्वरिवः कृणोत्वित्यग्निप्रथमाः
सोमप्रथमा वा प्रांचोऽभिप्रव्रजन्ति' इति । तत्र पूर्वर्पाङ्गमदिगवस्थिते
गार्हपत्ये स्थितोऽग्निः शालामुखीये पुरातनहवनीये प्रथमं नीतः
अनन्तरं ततोऽपि प्राङ्मुखोद्धृतः तदिदमुच्यते प्राञ्चमग्निं प्रहरन्ति
इति । पश्चिमदिगवस्थितायां पत्नीशालायामवस्थितां पत्नीमपि
शालामुखीयं पुरातनाहवनीयं प्रत्युदानयन्ति प्रतीचीनगार्हपत्य-

समोपस्थितानि शकटान्यपि प्राग्देशेऽनुक्रमेण प्रवर्तितानि । यदै-
तत्सर्वं सम्पद्यते तदानोमेवास्य पुरातनगार्हपत्यस्य धिष्णियः स्थान-
विशेषो हीयते गृह्यो भवति । स चाग्निः पुनः पुनः मनसि चिन्तयति ।
चिन्तयमानश्चामौ रुद्रः क्रूरो भूत्वा यजमानस्य प्रजां पशून् शम-
यितोर्विनाशयितुं समर्थो भवति । तस्य कः प्रतीकार इति त-
दुच्यते । आप्रीमंज्ञकाभिः प्रयाजयाज्याभिराप्रीतनोषितं पशुं
यदोदङ्मुखं नयन्ति तदा तस्य प्रतीचीनगार्हपत्यस्य सम्बन्धिनं
पशुश्रपणकारिणमग्निं हरेत् तेनैव हरणेनैनं प्रतीचीनगार्हप-
त्याग्निं भागयुक्तं करोति । ततः प्रजाद्यविनाश इति द्रष्टव्यं ।
नन्वाहवनीयादेव पशुश्रपणमग्निं कुतो न हरेयुरित्याशङ्क्य तत्र
दोषं दर्शयति । “यजमानो वा आहवनीयो यजमानं वा एतद्
विकर्षन्ते यदाहवनीयात् पशुश्रपणं हरन्ति स वैव स्यात् नि-
र्मन्थं वा कुर्यात् यजमानस्य मात्मत्वाय” इति । आहवनीयादग्निं
विह्वल्य हरणे यजमानस्यायं विकर्षः स्यात् । आहवनीयस्य प्रधानत्वेन
यजमानरूपत्वात् । तस्मात् पूर्वाक्तः सोऽग्निरिव वा स्यात् । अथवा
निर्मथनेन लौकिकेन कञ्चिदग्निं श्रपणार्थमुत्पादयेत् । एवं सति
यजमानो विकर्षरहितः सम्पूर्णस्वरूपो भवति । अथ पशुप्रसङ्गेन
किञ्चित्प्रायश्चित्तं विधत्ते । “यदि पशोरवदानं नश्येदाज्यस्य
प्रत्याख्यायमवद्येत् सैव ततः प्रायश्चित्तिः” इति । प्रत्याख्याय प्रत्येकं
गणयित्वा यावन्त्यवदानानि नष्टानि तावत्कालं आज्यमवद्येत् सेय-
मवदानक्रियैव ततो दोषात् विमोचनाय प्रायश्चित्तिर्भवति । अथ
प्रासङ्गिकं काम्यं विधत्ते । “ये पशुं विमथ्नीरन् यस्तान् कामयेता-

‘तिमार्च्छेयुरिति कुविदङ्गेति नमोवृक्तिवत्यर्चाऽऽग्रीध्रे जुहुयात् नमो-
वृक्तिमेवेषां वृक्ते ताजगार्तिमार्च्छन्ति” इति । ये वैरिणः
पशुमुद्दिश्य विमथ्नीरन् कलहं कुर्वीरन् अस्मदीयोऽयं पशुरिति
यदि हरेयुस्तदानीमपहर्तुं प्रति यो यजमान आर्तिमाप्नुयु-
रिति कामयेत सोऽयं कुविदङ्गेत्यृचाऽऽग्रीध्रधिष्णियस्यवक्त्रौ जुहुयात् ।
तस्या ऋचः सामर्थ्येन्योतयितुं नमोवृक्तिवत्येत्युक्तं ये बर्हिषो
नमोवृक्तिं न जग्मुरित्येवं । नमोवृक्तिशब्दोऽस्यामस्तीति नमो-
वृक्तिमती । एषामपहर्तृणां नमोवृक्तिमेव वृक्ते नमस्कार्यत्व-
वर्जनमेव करोति । बन्धुमित्रादयः शिष्टादयोऽन्यजना अपि यथा
तान्न नमस्कुर्वन्ति तथा वहिष्करोतीत्यर्थः । ते मानहानिं प्राप्ता-
स्तदानीमेव श्रियन्ते ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके तृतीयोऽनुवाकः ॥ ० ॥

प्रजापतेर्जायमानाः प्रजा जाताश्च या इमाः । तस्मै
प्रतिप्रवेदय चिकित्वाः अनुमन्यतां । इमं पशुं पशु-
पते ते अद्य बभ्राभ्यग्ने सुकृतस्य मध्ये अनुमन्यस्व सु-
यजा यजाम जुष्टं देवानामिदमस्तु हव्यं । प्रजानन्तः
प्रतिवृत्तं तू पूर्वं प्राणमङ्गेभ्यः पर्याचरन्तं । सुवर्गं या-

हि पथिभिर्देवयानैरोषधीषु प्रतितिष्ठा शरीरैः । ये-
षामीशे ॥ १ ॥

पशुपतिः पशूनां चतुष्पदामुत च द्विपदां । निष्क्री-
तो यं यज्ञियं भागमेतु रायस्योषाय यजमानस्य सन्तु ।
ये बध्यमानमनुबध्यमाना अभ्यैक्षन्त मनसा चक्षुषा
च । अग्निस्ताः अग्रे प्रमुमोक्तु देवः प्रजापतिः प्रजया
संविदानः । य आरण्याः पशवो विश्वरूपा विरूपाः
सन्तो बहुधैकरूपाः । वायुस्ताः अग्रे प्रमुमोक्तु देवः
प्रजापतिः प्रजया संविदानः । प्रमुच्चमानाः ॥ २ ॥

भुवनस्य रेतो गातुं धत्त यजमानाय देवाः उपाकृतः
शशमानं यदस्याज्जीवं देवानामप्येतु पाथः । नाना
प्राणो यजमानस्य पशुना यज्ञो देवेभिः सह देवयानः ।
जीवं देवानामप्येतु पाथः सत्याः सन्तु यजमानस्य
कामाः । यत् पशुर्मायुमकृतोरौ वा पद्भिराहते । अ-
ग्निर्मा तस्मादेनसो विश्वान्मुञ्चत्वः हसः । शमितार
उपेत न यज्ञ ॥ ३ ॥

देवेभिरन्वितं । पाशात् पशुं प्रमुञ्चत बन्धाद्यञ्ज-
पतिं परि । अदितिः पाशं प्रमुमोक्तेतं नमः पशुभ्यः
पशुपतये करोमि । अरातीयं तमधरं कृणोमि यं द्वि-

‘षस्तस्मिन् प्रतिमुञ्चामि पाशं । त्वाम् ते दधिरे हव्यवा-
हः । शृतं कर्तारमुत यन्नियञ्च । अग्ने स दक्षः स तनुर्हि
भूत्वाथ हव्या जातवेदो जुपस्व । जातवेदो वपया गच्छ
देवान् त्वः हि होता प्रथमो बभूव । घृतेन त्वं तनुवो
वर्धयस्व स्वाहाकृतः । हविरदन्तु देवाः । स्वाहा देवे-
भ्यो देवेभ्यः स्वाहा ॥ ४ ॥

ईशे प्रमुञ्चमाना यज्ञं त्वः षोडश च ॥ ४ ॥

इति तैत्तिरीयसंहितायां तृतीयकाण्डे प्रथमप्रपा-
ठके चतुर्थोऽनुवाकः ॥ ० ॥

पदाञ्जनं पशोः पाकवह्निश्चेतौ तृतीयके ।

अथ चतुर्थे पशुपाकरणमन्त्रा आस्नायन्ते । कल्पः । ‘वर्हिर्भर्ता
स्रक्षशाखया च पुरस्तात् प्रत्यञ्चं पशुमुपाकरोत्युपदेवान्देवी-
र्विशः प्रजापतेर्जायमाना इति चैताभ्यामुपस्पृशन्निति’ । प्रजापते-
रित्यादिके द्वे ऋचौ । तत्रेयं प्रथमा । “प्रजापतेर्जायमानाः प्रजा
जाताश्च या इमाः तस्मै प्रतिप्रवेदय चिकित्वाः अनुमन्यतां” इति ।
याः प्रजाः इदानीं जायमानाः याश्चेमाः पूर्वं जाताः ताः सर्वाः
प्रजापतेरेव यत्प्रसृताः अतः तस्मै प्रजापतये प्रति प्रत्येकं रहसि
गत्वा प्रवेदय । हे पशो त्वदीयं वृत्तान्तं कथय । स च प्रजापति-

श्चिक्त्वान् त्वदीयां स्वर्गप्राप्तिं जानन्ननुमन्यतां । अथ द्वितीया ।
 “इमं पशुं पशुपते ते अद्य बध्नाम्यग्रे सुकृतस्य मध्ये । अनुमन्यस्व
 सुयजा यजाम जुष्टं देवानामिदमस्तु हव्यं” इति । हे पशुपते अग्रे
 यस्मिन्दिने सुकृतस्य मध्ये सम्यगनुष्ठितस्य ज्योतिष्टोमस्य कर्मणे
 मध्ये इमं पशुं बध्नामि अतस्तमनुमन्यस्व । वयं सुयजा शोभनेन यज्ञेन
 यजाम । इदं हव्यं देवानां जुष्टं प्रियमस्तु । कल्पः । ‘प्रजानन्तः प्रति-
 गृह्णन्ति पूर्वं इति पञ्च ऊत्वा’ इति । तत्रेयं प्रथमा । “प्रजानन्तः
 प्रतिगृह्णन्ति पूर्वं प्राणमङ्गेभ्यः पर्धाचरन्तं । सुवर्गं याहि पथिभि-
 र्देवयानैरोषधीषु प्रतितिष्ठा शरीरैः” इति । हे पशो पूर्वदेवाः
 त्वदीयं वृत्तान्तं जानन्तः अङ्गेभ्यः परि त्वदीयावयवेभ्य ऊर्ध्वं आ-
 चरन्तं ते त्वदीयं प्राणं प्रतिगृह्णन्ति, अस्माकमधीनोऽयमिति स्वी-
 कुर्वन्ति । त्वं तु देवाः येषु पथिषु यान्ति तैः पथिभिः स्वर्गं याहि ।
 प्राणरूपेण स्वर्गं गत्वा अवशिष्टैः शरीरावयवैरोषधीषु प्रतितिष्ठ
 पुरोडाशादिवद्धुर्विर्भवेत्यर्थः । अथ द्वितीया । “येषामीशे पशुपतिः
 पशूनां चतुष्पदामुत च द्विपदां निष्क्रीतोऽयं यज्ञियं भागमेतु राय-
 स्योषाय यजमानस्य सन्तु” इति । पशुस्वामी रुद्रो द्विपदां चतु-
 ष्पदां च येषां पशूनामीशे स्वामित्वेन वर्त्तते तेषां पशूनां मध्ये
 स्वामिनः सकाशादस्माभिर्निष्क्रीतोऽयं यज्ञयोग्यं भागमेतु भागत्वं
 प्राप्नोतु । यजमानस्य रायस्योषाः धनपुष्टयः सन्तु । अथ तृतीया ।
 “ये बध्यमानमनुबध्यमाना अभ्यैक्षन्त मनसा चक्षुषा च । अग्निस्ताः
 अग्रे प्रमुमोक्तु देवः प्रजापतिः प्रजया संविदानः” इति । अस्य पशोः
 पितृमातृभ्रातृसगर्भसयूथ्यरूपा ये पशव एतदीयस्तेहेन स्वयमपि

बध्यमानमेनं पशुमनुबध्यमानाः सन्तो मनसा चक्षुषा क्षभित
 ऐक्षन्त तान् पशून्निग्रये प्रकर्षेण मोचयतु । ततः प्रजापतिर्देवः
 स्वकीयया प्रजया संविदान ऐकमत्यं गतस्तान् पशून् मोचयतु ।
 अथ चतुर्थी । “य आरण्याः पशवो विश्वरूपा विरूपाः सन्तो बद्ध-
 धैकरूपाः । वायुस्ताः अग्रे प्रमुमोक्तु देवः प्रजापतिः प्रजया संवि-
 दानः” इति । जातिभेदैर्विश्वरूपाः वर्णभेदेनोच्चनोचत्वादिभेदैश्च
 बद्धधा विविधरूपाः सन्तोऽपि पशून्नेकैकरूपाः । शेषं पूर्ववत् । अथ
 पञ्चमी “प्रमुञ्चमाना भुवनस्य रेतो गातुं धत्त यजमानाय देवाः ।
 उपाकृतः शशमानं यदस्याज्जीवं देवानामथेतु पाथः” इति । हे
 देवा भुवनस्य रेतः यागद्वारेणोत्पत्तिहेतुमिमं पशुं प्रमुञ्चमानाः
 प्रकर्षेण प्राणं मातृपित्रादिभ्यो यज्ञार्थं मोचयन्तः यजमानस्य गातुं
 धत्त स्वर्गलोकप्राप्तिं धत्त । उपाकृतं उपाकरणक्रियया संस्कृतं शश-
 मानं हविर्भुञ्क्ष्व । देवेषु व्याप्रियमाणं यदस्याद्यदङ्गजातमस्मिन् पशौ
 स्थितं तत् पाथोऽन्नं भूत्वा देवानां जीवमेतु जीवनार्थमुपाकरोतु ।
 अपिशब्दात् यजमानस्य स्वर्गं ददात्विति गम्यते । कल्पः । ‘नाना
 प्राणो यजमानस्य पशून्नेत्यध्वर्युर्जपति’ इति । पाठस्तु । “नाना प्राणो
 यजमानस्य पशूना यज्ञो देवेभिः सह देवयानः । जीवं देवानामथे-
 तु पाथः सत्याः सन्तु यजमानस्य कामाः” इति । यजमानस्य
 प्राणः पशूना सह नाना पृथक् भवतु । अयमनुष्ठीयमानो यज्ञो
 देवेभिर्देवनशीलैः पशुप्राणैः सह देवयानो भवतु हविर्भुञ्जो
 देवान् प्रति गच्छतु । पाथः पशुरूपमन्नं देवानां जीवमथेतु
 जीवनहेतुत्वं प्राप्नोतु । तेन यजमानस्य कामाः सत्याः सन्तु ।

कल्पः । ‘यत् पशुर्मायुमकतेति मंजुप्रहोमं जुहोति’ इति । पाठस्तु । “यत् पशुर्मायुमकतोरो वा पद्मिराहते । अग्निर्मा तस्मादेन-
 सो विश्वान् मुञ्चत्वहसः” इति । अयं पशुर्मारणवेलायां मायुं
 दुःखहेतुकशब्दमकुरुत । अथवा यतस्ततश्चाल्यमानैः पादैरुरस्ता-
 डयति । तत्र यदेनो निष्पन्नं तस्मादेनसोऽग्निर्मां मोचयतु । कि-
 ञ्चान्येनापि बन्धनाद्युपद्रवेण यद्यदंघो निष्पन्नं तस्मात् सर्वस्मा-
 दंहसो मां मोचयतु । कल्पः । ‘शमितार उपेतनेति वपाश्रपणीभ्यां
 पशुमुपेतोऽध्वर्युयजमानश्च’ इति । पाठस्तु । “शमितार उपेतन
 यज्ञं देवेभिरिन्वितं । पाशात् पशुं प्रमुञ्चत बन्धाद्यज्ञपतिं परि”
 इति । हे शमितारो विश्वमनस्य कर्तारो देवा देवेभिरिन्वितं
 देवैर्याप्तं यज्ञमुपेतन प्राप्नुत । प्रवर्तयतेत्यर्थः । इमं पशुं पाशात्
 बन्धनरज्वाः यज्ञे प्रमुञ्चत । यज्ञपतिश्च बन्धनजन्यादोषात् परि-
 मुञ्चत । अनेन मन्त्रेणाध्वर्युयजमानौ वपाश्रपणहेतुभ्यां काष्ठनि-
 र्मिताभ्यां एकशूलाभ्यां युक्तौ सन्तौ शामित्रदेशं समागच्छतः ।
 कल्पः । ‘पशोः पाशं प्रमुञ्चत्यदितिः पाशं प्रमुमोक्तेतम्’ इति ।
 पाठस्तु । “अदितिः पाशं प्रमुमोक्तेतं नमः पशुभ्यः पशुपतये
 करोमि” इति । अदितिः पृथिवी पशोरेतत्पाशं प्रमुञ्चतु । अहञ्च
 पशुभ्यः पशुपतये च मदपराधनिवृत्त्यर्थं नमस्करोमि । कल्पः ।
 ‘यद्यभिचरेदरातीयन् तमध्वं कृणोमि यं द्विभस्तस्मिन् प्रति-
 मुञ्चामि पाशमिति तथा वृत्तं स्थाणुं स्तम्भं वापिदध्यात्’ इति ।
 पाठस्तु । “अरातीयन्तमध्वं कृणोमि यं द्विभस्तस्मिन् प्रतिमु-
 ञ्चामि पाशम्” इति । यः पशुषोऽस्माकमरातित्वं कर्तुमि-

च्छति तमधरं मत्तोऽवरं करोमि । यस्विदानीमरातिर्त्वं ने-
 च्छति तथापि कालान्तरे तत्सम्भावनया वयमिदानीं तं
 दिशः । तस्मिन् पुरुषे पाणमिमं प्रतिमुञ्चामि अनया रश्मनया
 तं बध्नामीत्यर्थः । कल्पः । ‘त्वामु ते दधिरे हव्यवाहमिति स्तुवेण
 वपामभिजुहोति’ इति । पाठस्तु । “त्वामु ते दधिरे हव्यवाहः
 शृतं कर्तारमुत यज्ञियञ्च । अग्रे स दक्षः सतनुर्हि भूत्वाथ हव्या
 जातवेदो जुषस्व” इति । हे अग्रे देवेभिरिन्वितमिति पूर्वाक्ता ये
 देवास्ते त्वां दधिरे त्वामेव कार्यकरत्वेन निश्चितवन्तः । कीदृशं त्वां
 हव्यवाहं देवान् प्रति हविषो वोढारं । शृतं कर्तारं आर्द्रकं हविः पक्वं
 कुर्वन्तं । अपि च यज्ञियं यज्ञसम्पादनाहं । हे जातवेदः हि यस्मात्त्वं
 सतनुः दृढशरीरो भूत्वा सदक्षः सोऽत्साहः, अथ तस्मात् कारणात्
 हव्या जुषस्व हवींषि वोढुं प्रीतियुक्तो भव । कल्पः । ‘जातवेदो
 वपया गच्छ देवानिति वषट्कते ऊवा’ इति । पाठस्तु । “जातवेदो
 वपया गच्छ देवान् त्वं हि होता प्रथमो बभूव । घृतेन त्वं तनु-
 वो वर्धयस्व स्वाहाकृतं हविरदन्तु देवाः” इति । हे जातवेदः
 त्वं वपया सह देवान् गच्छ । हि यस्मात्त्वं प्रथमो होता बभूव मनुष्य-
 होतातुः पूर्वभावी बभूविय तस्मात् त्वं घृतेन देवानां तनूर्वर्धयस्व । ते च
 देवाः स्वाहाकारेण समर्पितमिदं हविर्भक्षयन्तु । कल्पः । ‘स्वाहा
 देवेभ्य इति पूर्वं परिवष्यं ऊवा’ इति । ‘देवेभ्यः स्वाहेत्युत्तरं
 परिवष्यं ऊवा’ इति च । पाठस्तु । “स्वाहा देवेभ्यो देवेभ्यः
 स्वाहा” इति । ये देवाः पुरस्तात् स्वाहाकारास्तेभ्य इदमाज्यं वपा-
 होमात् पूर्वं स्वाहाकृतमस्तु । तस्य च होमस्य वपाहोमाङ्गत्वात्

वयलं । ये तु देवा उपरिष्ठात् स्वाहाकारास्तेभ्यो वपादूर्ध्वमिदमाज्यं
ऊतमस्तु । वपाया उभयपार्श्वस्थितानां स्वाहाकारेण वपासामीष्य-
विच्छेदो माभूदिति स्वाहाकारस्य पुरस्तादुपरिष्ठाच्च प्रयोगः ।

अत्र विनियोगसंग्रहः ।

प्रजापतिरिति द्वाभ्यां स्यादुपाकरणं पशोः ।

प्रजा पञ्च जुहोत्यग्नौ नानातन्त्रयने जपेत् ॥

यत्पशुर्मुतहोमः स्याच्छमिता गच्छतः पशुं ।

अध्वर्युयजमानौ द्वावदि पाशप्रमोचनम् ॥

अरा वृक्षादिषु ज्ञेयम् त्वां जुहोति वपोपरि ।

या वपाऊतिरेतस्याः स्वाहा इत्यभितो ऊतिः ॥

अनुवाके चतुर्थऽस्मिन् मन्त्राः षोडश वर्णिताः ।

अत्र मीमांसा । नवमाध्यायस्य तृतीयपादे चिन्तितम् । अ० ४ ।

पाशं पाशान् द्वयोः पश्चारेको मन्त्रोऽथवा द्वयं ।

एकले च द्वयले किं ह्येकस्योहोऽथवा द्वयोः ॥

एकेनैव कृतार्थत्वादेको मन्त्रस्तदापि च ।

अविकारेण बह्वर्थ एकार्थसमवायतः ।

प्राकृतत्वादुभावूह्यावेकार्थोऽत्र विवक्ष्यता ॥

बह्वर्थोऽप्यहनीयोऽत्र द्वयोः शक्तेरकृत्तितः ।

ज्योतिष्टोमेऽग्नीषोमीयपशावेकवचनान्तवज्रवचनान्तौ द्वौ पाश-
मन्त्रौ भिन्नयोः शाखयोराम्नातौ । ‘अदितिः पाशं प्रमुमोक्तेतम्’
इत्येकत्र । पाशान् प्रमुमोक्तेतानित्यपरत्र । तावुभौ पशुद्वयो-
पेतायां विकृतौ चोदकेनातिदिष्टौ । सा च विकृतिरेवाम्नायते ।

‘मैत्र५ श्वेतमालभेत वारुणं कृष्णमपाञ्चैषधीनाञ्च सन्धावन्नकीमः’ इति । तत्रैकेनैव मन्त्रेण चरितार्थत्वान्न द्वयोरतिदेश इत्याद्यः पक्षः । तदाप्यविकृतस्य प्रयोक्तुं शक्यत्वात् बह्वचनान्तो मन्त्रो युक्तः । प्रकृतावेकस्मिन् पञ्चावसमवेतार्थतया बह्वचनस्य विकृतावनूहनीयत्वादित्येकः पक्षः । तादृग्बह्वचनोपेतत्वादेव मन्त्रोऽप्यसावसमवेतार्थः प्रकृतौ भवति, एकवचनान्तस्तु मन्त्रः प्रकृतौ समवेतार्थत्वात् विकृतावतिदिश्यतां । स च द्विवचनान्तत्वेनोहनीय इति पक्षान्तरं । प्रकृतौ विद्यमानयोरुभयोर्मन्त्रयोर्विकृतावतिदेशस्य वारयितुमशक्यत्वादेकमन्त्रपक्षस्यावान्तरत्वेनोपन्यस्तौ उभावपि पञ्चावनुपयुक्तौ । मन्त्रद्वयातिदेशपक्षे तु एकवचनान्तः प्रकृतौ समवेतार्थतया विकृतावनूहनीयः । बह्वचनान्तो यथावस्थितएव पठनीय इति पूर्वपक्षः । लोके वेदे वा बह्वचनस्य द्वयोरथेयोरङ्गुप्तशक्तित्वात् द्विवचनान्ततया सोऽप्यूहनीय इति राद्धान्तः ॥

तत्रैवान्यच्चिन्तितं । अ० ५ ।

उत्क्रष्टव्यो न वा मन्त्रो बह्वर्थो मङ्गतत्त्वतः ।

उत्कर्षो न विकल्पोऽसौ गुणे त्वन्याप्यकल्पना ॥

योऽयं पूर्वत्रोदाहृतो बह्वचनान्तः पाशमन्त्रः तस्य प्रकरणादुत्कर्षो बह्वपाशयुक्तेषु पशुगणेषु कर्तव्यः । द्रुतः, एकस्मिन् पशौ प्रकृते तस्यानन्वितत्वादिति चेत् । नासावुत्क्रष्टव्यः, किन्त्वेकवचनान्तेन मन्त्रेण सह विकल्पनीयः । नहि पाशं पाशानित्यत्र प्रधानस्यांशस्यानन्वितत्वमस्ति । प्रातिपदिकविभक्त्योः प्रातिपदिकं प्रधानं, धर्मिवाचकत्वात् । विभक्तिस्तु कर्मत्वकरणत्वादिधर्मिवाचकत्वात्

गुणभूता । तथा विभक्तिवचनयोर्विभक्तेः कर्मादिकारकवाचित्वात् प्राधान्यं । वचनस्य कारकगतसङ्ख्याभिधायित्वात् गुणत्वं । तथा सति बज्रवचनान्ते पाशशब्दे प्रातिपदिकं कर्मकारविभक्तिश्चैकस्मिन्नपि पाशे सङ्गच्छेते । गुणभूते तु बज्रवचने लक्षणावृत्तिः कल्पनीया । पाशावयवगतं बज्रत्वं लक्ष्यत इति, तस्मात् गुणभूतं वचनमात्रमनुसृत्य कृत्स्नस्य मन्त्रस्य प्रकरणपाठो न बाधनीयः । किन्तु प्रधानानुसारेण मन्त्रयोः समानबलत्वात् विकल्पः कर्तव्यः ।

इति सायनाचार्यविरचिते माधवीये वेदार्थप्रकाशे कृष्णयजुः-संहिताभाष्ये तृतीयकाण्डे प्रथमप्रपाठके चतुर्थोऽनुवाकः ॥ ० ॥

प्राजापत्या वै पशवस्तेषां रुद्रोऽधिपतिर्यदेताभ्यामुपाकरोति ताभ्यामेवैनं प्रतिप्रोच्यालभत आत्मनो नाव्रत्काय द्वाभ्यामुपाकरोति द्विपाद्यजमानः प्रतिष्ठित्या उपाकृत्य पञ्च जुहोति पाङ्गाः पशवः पशून्नेवावरुन्धे मृत्यवे वा एष नीयते यत् पशुस्तं यदन्वारभेत प्रमायुको यजमानः स्थान्नाना प्राणो यजमानस्य पशुनेत्याह व्यावृत्त्यै ॥ १ ॥

यत् पशुर्मायुमकृतेति जुहोति शान्त्यै शमितार उपेतनेत्याह यथायजुरेवैतद्वपायां वा आह्नियमाणाया-

मग्नेर्मेधोपक्रामति त्वामुते दधिरे हव्यवाहमिति वंपा-
मभिजुहोत्यग्नेरेव मेधमवरुन्धेऽथो ऋतत्वाय पुरस्तात्
स्वाहाकृतयो वा अन्ये देवा उपरिष्ठात् स्वाहाकृत-
योऽन्ये स्वाहा देवेभ्यो देवेभ्यः स्वाहेत्यभितो वपां जु-
होति तानेवोभयान् प्रीणाति ॥ २ ॥

व्यावृत्त्या अभितो वपां पञ्च च ॥ ५ ॥

इति तैत्तिरीयसंहितायां तृतीयकाण्डे प्रथमप्रपा-
ठके पञ्चमोऽनुवाकः ॥*॥

चतुर्थे वर्णिता मन्त्राः पशूपाकरणादिगाः ।

अथ पञ्चमे तेषां मन्त्राणां ब्राह्मणमभिधीयते । तत्रादावु-
पाकरणं विधत्ते । “प्राजापत्या वै पशवस्तेषां रुद्रोऽधिपतिर्यदे-
ताभ्यामुपाकरोति ताभ्यामेवैनं प्रतिप्रोच्यालभत आत्मनो ना-
व्रस्काय” इति । प्रजापतिः पशूनां जनकः, अग्निश्च रुद्रशब्दाभि-
धेयस्तेषां स्वामी, अतस्तदुभयप्रतिपादकाभ्यां ‘प्रजापतेर्जायमानाः,
इमं पशुम्’ इत्येताभ्यां मन्त्राभ्यामुपाकुर्यात् । तथा सति ताभ्यां
देवाभ्यां प्रतिप्रोच्यायं पशुरालम्बवान् भवति । तच्च कथनं स्व-
स्थानपराधत्वाय भवति । मन्त्रद्वित्वं प्रशंसति । “द्वाभ्यामुपाकरोति
द्विपाद्यजमानः प्रतिष्ठित्यै” इति । उपाकरणादूर्ध्वं प्रजानन्त
इत्यादिभिः पञ्चमन्त्रैर्होमं विधत्ते । “उपाकृत्य पञ्च जुहोति

पाङ्क्ताः पशवः पशूनेवावरुन्धे” इति । पुच्छसंहतेषु पादेषु पञ्च-
 सङ्ख्यायोगात् पशूनां पाङ्कत्वं । मंजपनाय पशुनयनकालेऽध्वर्यो-
 र्जपमन्त्रस्य नानाशब्दस्य तात्पर्यं दर्शयति । “मृत्यवे वा एष
 नीयते यत् पशुस्तं यदन्वारभेत प्रमायुको यजमानः स्यान्नाना
 प्राणे यजमानस्य पशूनेत्याह व्यावृत्त्यै” इति । पशोः पृष्ठतो हस्ते-
 न स्पर्शाऽन्वारम्भः । व्यावृत्तिवाचकस्य नानाशब्दस्य प्रयोगो यज-
 मानप्राणस्य त्रियमाणत्वात् पशोर्व्यावृत्त्यै भवति । मंजप्राहेमं वि-
 धत्ते । “यत् पशुर्मायुमकतेति जुहोति शान्त्यै” इति । अंहसो
 मुञ्चत्वित्यनया मन्त्रगतप्रार्थनया पापस्य शान्तिर्भवति । अध्वर्यु-
 यजमानयोर्वपाश्रपणीव्यवधानेन पशुप्राप्तिमन्त्रस्य स्पष्टार्थतां दर्श-
 यति । “शमितार उपेतनेत्याह ययायजुर्गैवैतत्” इति । यद्य-
 ष्मौ मन्त्रः पादवद्धत्वाद्दृगेव तथापि यजुर्वेदान्नातत्वात् कर्मणि
 विनियोज्यमानत्वाद्वा यजुर्गित्युच्यते । वपाया उपरि होमं विधत्ते ।
 “वपायां वा आह्नियमाणायामग्नेर्मधोपक्रामति त्वामुते दधिरे
 हव्यवाहमिति वपामभिजुहोत्यग्नेरेव मेधमवरुन्धेऽथो गृहत्वाय”
 इति । यदा वपा हेतुमाह्नियते तदानोमग्नेः सकाशात् यज्ञो-
 ऽपक्रामति तस्य च यज्ञस्थानेन होमेनापक्रमणं निवारितं भवति ।
 अत एव मन्त्रे दधिर इति प्रयुज्यते । अग्निं यज्ञस्य धारकं कृत-
 वन्त इत्युक्तं भवति । किञ्च गृहत्वं कर्त्तारमिति विशेषितत्वादयं
 होमो वपायाः पक्वत्वाय सम्पद्यते । परिवष्यहोमौ विधत्ते ।
 “पुरस्तात् स्वाहाकृतयो वा अन्ये देवा उपरिष्ठात् स्वाहाकृतयो-
 ऽन्ये स्वाहा देवेभ्यो देवेभ्यः स्वाहेत्यभितो वपां जुहोति तानेवा-

भयान् प्रीणाति" इति । वषासामीप्यं वाञ्छतां स्वाहाकारव्यवधानाद् विभ्यतामुभयविधानां देवानां प्रीत्यै स्वाहाशब्दस्य मन्त्र-यार्थत्यासेन प्रयोग इत्यर्थः ॥

इति मायनाचार्यविरचिते माधवीये वेदार्थप्रकाशे कृष्णयजुः-मंहिताभाष्ये तृतीयकाण्डे प्रथमप्रपाठके पञ्चमोऽनुवाकः ॥ ० ॥

यो वा अयथादेवतं यज्ञमुपचरत्या देवताभ्यो
दृश्यते पापीयान् भवति यो यथादेवतं न देवताभ्य
आदृश्यते वसीयान् भवत्याग्नेय्यचाग्नीध्रमभिमृशेद्
वैष्णव्या हविर्धानमाग्नेय्या सुचो वायव्यया वायव्या-
न्यैन्द्रिया सदा यथादेवतमेव यज्ञमुपचरति न देव-
ताभ्य आदृश्यते वसीयान् भवति युनज्मि ते पृथिवीं
ज्योतिषा सह युनज्मि वायुमन्तरिक्षेण ॥ १ ॥

ते सह युनज्मि वाचः सह सूर्येण ते युनज्मि
तिस्त्रो विष्टुचः सूर्यस्य ते । अग्निर्देवता गायत्री छन्द
उपाःशोः पात्रमसि सोमो देवता त्रिष्टुप् छन्दोऽन्तर्या-
मस्य पात्रमसीन्द्रो देवता जगती छन्द इन्द्रवायुवोः
पात्रमसि बृहस्पतिर्देवताऽनुष्टुप् छन्दो मित्रावरुणयोः

पाचमस्यश्चिनौ देवता पङ्क्तिश्छन्दोऽश्चिनोः पाचमसि
सूर्यो देवता बृहती ॥ २ ॥

छन्दः शुक्रस्य पाचमसि चन्द्रमा देवता सतो बृ-
हती छन्दो मन्थिनः पाचमसि विश्वेदेवा देवतो-
ष्णिहा छन्द आग्रयणस्य पाचमसीन्द्रो देवता ककु-
च्छन्द उक्थानां पाचमसि पृथिवी देवता विराट् छ-
न्दो ध्रुवस्य पाचमसि ॥ ३ ॥

अन्तरिक्षेण बृहती चयस्त्रिंशच्च ॥ ६ ॥

इति तैत्तिरीयसंहितायां तृतीयकाण्डे प्रथमप्रपा-
ठके षष्ठोऽनुवाकः ॥१॥

पूर्वानुवाकमन्त्राणां पञ्चमे ब्राह्मणं श्रुतं ।

अथ षष्ठेऽभिमर्शनविधयो मत्तविशेषाश्च केचिदान्नायन्ते ।
तत्र सुत्यादिना तत्प्रयोगारम्भे अभिमर्शनं विधत्ते । “यो वा
अयथादेवं यज्ञमुपचरत्या देवताभ्यो वृश्च्यते पापीयान् भवति
यो यथादेवं न देवताभ्य आवृश्च्यते वसीयान् भवत्याग्नेय्यर्चा-
ऽऽग्नीध्रमभिमृशेद् वैष्णव्या हविर्धानमाग्नेय्या स्रुचो वायव्या वाय-
व्यान्यैन्द्रिया सदा यथादेवतमेव यज्ञमुपचरति न देवताभ्य आ-
वृश्च्यते वसीयान् भवति” इति । आग्नीध्रहविर्धानादीनां मध्ये
यस्य या देवता तां देवतामभिक्रम्य तस्योपचारे सति देवताभ्यो-

ऽवच्छिद्यते दरिद्रश्च भवति, अतस्तत्तद्देवताप्रतिपादकमन्त्रैरेव तस्या-
 ऽभिमर्शने सति नोक्तदोषो भवति । तांश्च मन्त्रविशेषानापस्तम्ब उदा-
 जहार । 'महारात्रे बुद्ध्याग्ने नयेत्याग्नीध्रमभिमृशतीदं विष्णुर्विचक्रम
 इति हविर्धानमग्न आयूँषि पवस इति सुच आ वायो भूष शुचिपा
 इति वायव्यान्याद्या ये अग्निमिन्धत इति सदः' इति । तेषु चत्वारो
 मन्त्रा प्रथमकाण्ड एवास्माता व्याख्याताश्च । आद्या ये अग्नि-
 मिति मन्त्रस्तु ब्राह्मणग्रन्थे द्वितीयकाण्डस्य चतुर्थप्रपाठके 'वृषामो
 अ०शुः' [ब्रा० २।४।५] इत्यस्मिन्ननुवाके आस्मास्यमानत्वात् तत्रैव
 व्याख्यास्यते । कल्पः । 'युनज्मि ते पृथिवीं ज्योतिषा सहेति
 दक्षिणस्य हविर्धानस्याधस्तात् पश्चादक्षं द्रोणकलशं सदशापवित्रं
 युनज्मि । वायुमन्तरिक्षेण ते सहेत्युत्तरस्य हविर्धानस्योपरिष्ठान्नीड
 आधवनीयं युनज्मि । वाचं सह सूर्येण त इति प्रधुरे पूतभृतम्' इति ।
 अत्र सर्वत्र युनज्मोति पदमनुवर्तते । हे द्रोणकलश ते तव स्वरूप-
 भृतां पृथिवीं ज्योतिषाऽग्निना सहैतस्मिन् स्थाने युनज्मि सादयामि ।
 हे आधवनीय ते स्वरूपभृतं वायुं तदाधारेणान्तरिक्षेण सहैतस्मिन्
 स्थाने युनज्मि । उच्यते नानाविधैर्मन्त्रैः प्रतिपाद्यते इति द्युलो-
 को वाक् । हे पूतभृत् तव स्वरूपभृतां वाचं सूर्येण द्युलोकस्थेन
 सहैतस्मिन् स्थाने युनज्मि । कल्पः । 'युनज्मि तिस्रो विष्टचः सूर्यस्य
 ते' इति । सुचः सन्ना अभिमन्त्रयते । जुहूपभृत्सुवाख्यास्तिस्रो याः
 सुचः ता विष्टचः परस्परसम्पर्करहिता यथा भवन्ति तथा सूर्यस्य
 तव प्रकाशेन परीक्ष्य युनज्मि । कल्पः । 'अथैतानि वायव्यान्य-
 भिमृशत्यग्निर्देवता गायत्री छन्द उपांशोः पात्रमसीति दशभिर्दश'

पाचमस्यश्विनौ देवता पङ्क्तिश्छन्दोऽश्विनोः पाचमसि
सूर्यो देवता बृहती ॥ २ ॥

छन्दः शुक्रस्य पाचमसि चन्द्रमा देवता सतो बृ-
हती छन्दो मन्थिनः पाचमसि विश्वदेवा देवतो-
ष्णिहा छन्द आग्रयणस्य पाचमसीन्द्रो देवता ककु-
च्छन्द उक्थानां पाचमसि पृथिवी देवता विराट् छ-
न्दो ध्रुवस्य पाचमसि ॥ ३ ॥

अन्तरिक्षेण बृहती त्रयस्त्रिंशच्च ॥ ६ ॥

इति तैत्तिरीयसंहितायां तृतीयकाण्डे प्रथमप्रपा-
ठके षष्ठोऽनुवाकः ॥*॥

पूर्वानुवाकमन्त्राणां पञ्चमे ब्राह्मणं श्रुतं ।

अथ षष्ठेऽभिमर्शनविधयो मन्त्रविशेषाश्च केचिदान्वायन्ते ।
तत्र सुत्यादिना तत्प्रयोगारम्भे अभिमर्शनं विधत्ते । “यो वा
अयथादेवतं यज्ञमुपचरत्या देवताभ्यो वृश्चते पापीयान् भवति
यो यथादेवतं न देवताभ्य आवृश्चते वसीयान् भवत्याग्नेय्यर्चा-
ऽऽग्नीध्रमभिमृशेद् वैष्णव्या हविर्धानमाग्नेय्या स्रुचो वायव्यया वाय-
वान्यैन्द्रिया सदेो यथादेवतमेव यज्ञमुपचरति न देवताभ्य आ-
वृश्चते वसीयान् भवति” इति । आग्नीध्रहविर्धानादीनां मध्ये
यस्य या देवता तां देवतामभिक्रम्य तस्योपचारे सति देवताभ्यो-

ऽवच्छिद्यते दरिद्रश्च भवति, अतस्तत्तद्देवताप्रतिपादकमन्त्रैरेव तस्या-
 ऽभिमर्शने सति नोक्तदोषो भवति । तांश्च मन्त्रविशेषानापस्तम्ब उदा-
 जहार । ‘महारात्रे बुद्ध्याग्ने नयेत्याग्नीध्रमभिमृशतीदं विष्णुर्विचक्रम
 इति हविर्धानमग्न आयूँषि पवस इति सुच आ वायो भूष शुचिपा
 इति वायव्यान्याद्या ये अग्निमिन्धत इति सदः’ इति । तेषु चत्वारो
 मन्त्रा प्रथमकाण्ड एवान्नाता व्याख्याताश्च । आद्या ये अग्नि-
 मिति मन्त्रस्तु ब्राह्मणग्रन्थे द्वितीयकाण्डस्य चतुर्थप्रपाठके ‘वृषामो
 अ०शुः’ [ब्रा० २।४।५] इत्यस्मिन्ननुवाके आन्नास्यमानत्वात् तत्रैव
 व्याख्यास्यते । कल्पः । ‘युनज्मि ते पृथिवीं ज्योतिषा सहेति
 दक्षिणस्य हविर्धानस्थाधस्तात् पश्चादचं द्रोणकलशः सदशापवित्रं
 युनज्मि. वायुमन्तरिक्षेण ते सहेत्युत्तरस्य हविर्धानस्योपरिष्ठान्नीड
 आधवनीयं युनज्मि. वाचः सह सूर्येण त इति प्रधुरे पूतभृतम्’ इति ।
 अत्र सर्वत्र युनज्मीति पदमनुवर्तते । हे द्रोणकलश ते तव स्वरूप-
 भूतां पृथिवीं ज्योतिषाऽग्निना सहेतस्मिन् स्थाने युनज्मि सादयामि ।
 हे आधवनीय ते स्वरूपभृतं वायुं तदाधारेणान्तरिक्षेण सहास्मिन्
 स्थाने युनज्मि । उच्यते नानाविधैर्मन्त्रैः प्रतिपाद्यते इति द्युलो-
 को वाक् । हे पूतभृत तव स्वरूपभूतां वाचं सूर्येण द्युलोकस्थेन
 सहास्मिन् स्थाने युनज्मि । कल्पः । ‘युनज्मि तिस्रो विष्टचः सूर्यस्य
 ते’ इति । सुचः सन्ना अभिमन्त्रयते । जुह्वपभृतस्त्रुवाख्यास्तिस्रो याः
 सुचः ता विष्टचः परस्परसम्पर्करहिता यथा भवन्ति तथा सूर्यस्य
 तव प्रकाशेन परीक्ष्य युनज्मि । कल्पः । ‘अथैतानि वायव्यान्-
 भिमृशत्यग्निर्देवता गायत्री छन्द उपांशोः पात्रमसीति दशभिर्दश’

इति । हे ऊर्ध्वपात्र अग्निर्देवता त्वां रक्षतु । गायत्री कन्द-
 स्त्वां रक्षतु । त्वमुपांशुनामकस्य सोमरसग्रहणस्य पात्रमसि । एव
 मुत्तरेषु नवसु मन्त्रेषु योज्यं । तेषां पाठस्तु । “सोमो देवता
 त्रिष्टुप् कन्दोऽन्नर्यामस्य पात्रमसीन्द्रो देवता जगती कन्द इन्द्र-
 वायुवोः पात्रमसि बृहस्पतिर्देवताऽनुष्टुप् कन्दो मित्रावरुणयोः
 पात्रमस्यश्विनौ देवता पङ्क्तिश्चन्दोऽश्विनोः पात्रमसि सूर्यो देवता
 बृहती कन्दः शुक्रस्य पात्रमसि चद्रमा देवता सतो बृहती
 कन्दो मन्थिनः पात्रमसि विश्वेदेवा देवतोष्णिहा कन्द आग्र-
 यणस्य पात्रमसीन्द्रो देवता ककुच्छन्द उक्थानां पात्रमसि पृथिवी
 देवता विराट् कन्दो ध्रुवस्य पात्रमसि” इति । इन्द्रवायुवोरित्या-
 दिभिर्देवतावाचकैः शब्दैस्तदीयं सोमरसग्रहणमुपलक्ष्यते । *आग्रय-
 णादिषु हे स्थालीति सम्बोधनीयं । शस्त्रवाचकेनोक्थानामिति शब्देन
 तत्तच्छस्त्रसम्बन्धि सोमरसग्रहणमुपलक्ष्यते । अस्मिन्ननुवाके प्रोक्ताः
 सर्वे मन्त्रा हृदे त्वा मनसे त्वेत्यनुवाकात् प्रागेव द्रष्टव्याः ।

अत्र विनियोगसंग्रहः ।

आग्नेय्यग्ने नयेतीदं विष्णुरित्येव वैष्णवी ।

अग्न आयूषि चाग्नेयी आ वायो इति वायवी ॥

आद्या ये अग्निमैन्द्री स्याद्युनज्जीति त्रिभिः क्रमात् ।

साद्यन्ते द्रोणकलश्राधवनीयौ च पूतमृत् ॥

युनेति मन्त्रणं कुर्यात् सवनीयस्रुवस्रुचां ।

* आग्रयणादिष्वित्यारभ्य लक्ष्यते इत्यन्तः पाठ आदर्शपुस्तके नास्ति
 भ्रमपतितत्वादित्यनुमीयते ।

अग्निरित्यादिदशभिर्ग्रहपात्राणि संस्पृशेत् ॥

षष्ठाऽनुवाके संप्रोक्ता मन्त्रा एकोनविंशतिः ।

अथ मीमांसा । तृतीयाध्यायस्य द्वितीयपादे चिन्तितम् । अ० ट ।

आग्नेय्याग्नीध्रमित्यग्निदेवताका ऋचोऽखिलाः ।

उपस्थाने प्रयोक्तव्याः प्रकृता एव ता उत ॥

साधारणेन शब्देऽक्तेः सर्वाभिस्तदुपस्थितिः ।

विशेषविधिमङ्गलान्या प्रकृताभिरित्युच्यताम् ॥

ज्योतिष्टोमे श्रूयते 'आग्नेय्याग्नीध्रमुपतिष्ठते' इति । तत्राग्नीध्र-
नामकस्य मण्डपस्य यदुपस्थानं तद्यथा कथाचिद्दाशतयीगत-
याग्निदेवतया सम्बन्धिन्या कर्तव्यं । अग्निर्देवता यस्या ऋचः साग्ने-
यीति साधारणोक्ताष्टविशेषस्याप्रतीतेरिति चेत् । मैवं । क्रतुप्रकरण-
पठितानामाग्नेयीनामृचां क्रतुप्रयुक्तव्यापारसाधनत्वं प्रकरणादेवाव-
गतं । कोऽसौ व्यापार इति विशेषबुभुक्षायामाग्नीध्रोपस्थानरूपोऽ-
यमिति बोधयन्नयं विधिर्विशेषमात्रं मङ्गलमयतीति लाघवम् ।
अप्रकृतानां तु क्रतुप्रयुक्तव्यापारसाधनत्वं तद्व्यापारविशेषश्चेत्युभयं
बोध्यत इति गौरवं । तस्मात् प्रकृताभिराग्नेयीभिस्तदुपस्थानं । एव-
मैन्द्र्या सदो वैष्णव्या हविर्धानमित्यत्र सदोहविर्धाननामकयोर्म-
ण्डपयोरुपस्थाने प्रकृतानामेवैन्द्रीणां वैष्णवीनां च प्रयोग इति
द्रष्टव्यम् ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके षष्ठाऽनुवाकः ॥ ० ॥

दृष्टर्गो वा अध्वर्युर्जमानस्येष्टर्गः खलु वै पूर्वोऽष्टुः
 क्षीयत आसन्धान्मा मन्वात् पाहि कस्याश्चिदभि-
 शस्त्या इति पुरा प्रातरनुवाकाज्जुहुयादात्मन एव
 तदध्वर्युः पुरस्ताच्छर्म न ह्यतेऽनार्थ्यै संवेशाय त्वोप-
 वेशाय त्वा गायत्रियास्त्रिष्टुभो जगत्या अभिभूत्यै
 स्वाहा प्राणापानौ मृत्योमी पातं प्राणापानौ मा मा-
 हासिष्टं देवतासु वा एते प्राणापानयोः ॥ १ ॥

व्यायच्छन्ते येषां सोमः समृच्छते संवेशाय त्वो-
 पवेशाय त्वेत्याह छन्दांसि वै संवेश उपवेशश्छन्दा-
 भिरेवास्य छन्दांसि वृक्के प्रेतिवन्त्याज्यानि भवन्त्य-
 भिजित्यै मरुत्वतीः प्रतिपदो विजित्या उभे वृहद्रथ-
 न्तरे भवत इयं वाव रथन्तरमसौ बृहदाभ्यामेवैनम-
 न्तरैत्यद्य वाव रथन्तरं श्वो बृहदद्याश्वादेवैनमन्त-
 रैति भूतं ॥ २ ॥

वाव रथन्तरं भविष्यद्बृहत् भूताच्चैवैनं भविष्यत-
 श्रान्तरैति परिमितं वाव रथन्तरमपरिमितं बृहत्प-
 रिमिताच्चैवैनमपरिमिताच्चान्तरैति विश्वामित्रजम-
 दग्नी वसिष्ठेनास्यर्धेतां स एतज्जमदग्निर्विहव्यमपश्यत्
 तेन वै स वसिष्ठस्येन्द्रियं वीर्यमवृक्कं यद्विहव्यं शस्य-

त इन्द्रि॒यमे॒व तद्वी॒र्यं॑ यज॑मानो॒ आ॒तृ॒व्यस्य॑ वृ॒क्ते यस्य॑
 भूयाः॑ सो यज्ञ॑क्र॒तव॒ इत्याहुः॑ स दे॒वता॑ वृ॒क्ते इति॑ य-
 द्दग्नि॑ष्टोमः सोमः॑ प॒रस्ता॒त् स्यादु॒क्त्यं कुर्वी॑त यदु॒क्त्यः
 स्याद॑तिरा॒चं कुर्वी॑त यज्ञ॑क्र॒तुभिरे॒वास्य॑ दे॒वता॑ वृ॒क्ते
 वसी॑यान् भवति ॥ ३ ॥

प्रा॒णापा॒नर्यो॑भ॒तं वृ॒क्तेऽष्टा॑विंशतिश्च ॥ ७ ॥

इति तैत्तिरीयसंहितायां तृतीयकाण्डे प्रथमप्रपी-
 ठके सप्तमोऽनुवाकः ॥ * ॥

आग्नीध्रस्यर्शनाद्यर्थमन्त्राः षष्ठे उदीरिताः ।

अथ सप्तमे परस्परमात्मर्येण प्रवृत्तयोर्यजमानयोः कश्चिन्नैमि-
 त्तिकः प्रयोगो वक्तव्यः । तत्रादौ तावदेकं नित्यप्रयोगं विधत्ते ।
 “इष्टर्गो वा अध्वर्युर्यजमानस्तेष्टर्गः खलु वै पूर्वोऽष्टुः क्षीयत आस-
 न्यान्मा मन्त्रात् पाहि कस्याश्चिदभिश्चस्त्या इति पुरा प्रातरनुवाकात्
 जुहुयादात्मन एव तदध्वर्युः पुरस्ताच्छर्म न ह्यतेऽनात्त्यै” इति ।
 इष्टं कामं ऋच्छति प्रमादालस्यादिना विनाशयतीतिष्टर्गः । अध्वर्यु-
 र्यजमानस्तेष्टर्गो वै यागविधानेषु प्रमादादेर्निवारयितुमशक्यत्वात् ।
 तादृशोऽध्वर्युरष्टुर्ग्यज्ञविनाशेन आर्त्तिं गच्छतो यजमानात् पूर्वः
 क्षीयते स्वयं प्रथमत एव विनश्यति । तस्य स्वविनाशस्य परिहाराय

आसन्यादित्यादिमन्त्रेण होतृसम्बन्धिनः प्रातरनुवाकपाठात् पुराऽय-
मध्वर्युराग्नीध्रे जुहुयात् । तेन होमेनाध्वर्युरात्मार्थं प्रथमं शर्मन-
ह्यते सुखं बध्नाति । तच्च यजमानस्यानार्थ्यं सम्पद्यते । मन्त्रस्यायमर्थः ।
आसन्त्यात् वैरिणामास्येभवात् मन्त्रादभिचाररूपात् मां पाहि
हे देव मां पालय । तथा कस्याश्चिदभिशस्याः सर्वस्वादप्यपवा-
दात् मां पाहि इति । मात्सर्येण सोमयागं कुर्वतोः द्वयोर्यजमा-
नयोरामन्यमन्त्रस्थाने मन्त्रान्तराणि पञ्च दर्शयति । “संवेशाय त्वा-
पवेशाय त्वा गायत्रियास्त्रिष्टुभो जगत्या अभिभृत्यै स्वाहा प्राणापानौ
मृत्योर्मा पातं प्राणापानौ मा माहासिष्टम्” इति । संवेशः शयनं ।
उपवेश आसनं । मम विश्रम्भेण तदुभयसिद्ध्यर्थं, गायत्र्याभिभृत्यै
गायत्रीकर्तृकवैर्यभिभवार्थं च हे अग्ने त्वां प्रति स्वाहुतमिदमस्तु ।
गायत्र्या इति पदादृष्ट्वं अभिभृत्यै स्वाहा इति पदद्वयस्यानुषङ्गः ।
त्रिष्टुभ इति पदस्य संवेशयेत्यादिः पूर्वानुषङ्गः । अभिभृत्यै
स्वाहेत्युत्तरानुषङ्गः । जगत्या इति पदस्य संवेशयेत्यादिः पूर्वानु-
षङ्गः । एवमेते त्रयो मन्त्राः । हे प्राणापानौ मृत्योः सकाशात्
मां पातं । सोऽयं चतुर्थो मन्त्रः । हे प्राणापानौ मां कदाचिदपि
माहासिष्टं मा परित्यजतं । सोऽयं पञ्चमो मन्त्रः । अत्रोभयत्र
स्वाहेत्यनुषज्यते । एतेषां मन्त्राणां ब्राह्मणमुच्यते । “देवतासु वा
एते प्राणापानयोर्व्यायच्छन्ते येषां सोमः समृच्छते संवेशाय त्वाप-
वेशाय त्वेत्याह कृन्दाः सि वै संवेश उपवेशश्च कृन्दोभिरेवास्य कृन्दाः-
सि वृक्षे” इति । येषां यजमानानां सोमयागः समृच्छते मात्स-
र्येण सम्भूय प्रवर्तते । एते यजमानाः देवताविषये प्राणापानविषये

व्यायच्छन्ते विप्रतिपद्यन्ते एतत् देवतादिकं ममैवास्तु नान्यस्येत्ये-
 को मन्यते. अपरोऽपि तथेति विप्रतिपत्तिः । तस्यां विप्रतिपत्तौ
 सत्यां संवेशाय त्वेत्यादिभिः पञ्चभिर्मन्त्रैः प्रातरनुवाकात् पुराग्नीध्रे
 जुहुयात् । तत्र विश्रम्भपूर्वकयोः शयनासनयोर्वाचकाभ्यां संवेशोप-
 वेशशब्दाभ्यां तत्कारणभूतानि गायत्र्यादिच्छन्दांस्युपलक्ष्यन्ते । तथा
 सति यः संवेशादिमन्त्रैर्जुहोति तस्य यज्ञे प्रवृत्तैश्चन्द्रोभिः प्रतिस-
 र्द्धियज्ञगतानि छन्दांसि विनाशितानि भवन्ति । ततो देवतानां
 प्राणापानयोश्च स्वाधीनत्वात् स्वयं निरूपद्रवः सुखेन संवेष्टुमुपवेष्टुञ्च
 प्रभुर्भवति । अथ मात्सर्यप्रवृत्तावध्वर्यकर्तव्यानुक्तीद्वातुः कर्तव्य-
 विशेषं विधत्ते । “प्रेतिवन्त्याज्यानि भवन्त्यभिजित्यै मरुत्वतोः प्रति-
 पदो विजित्या उभे बृहद्रथन्तरे भवतः” इति । प्रकृष्टा गतिः प्रेतिः,
 सा येष्वाज्यस्तोत्रेषु विद्यते तानि प्रेतिवन्ति, तादृशान्याज्यस्तोत्राण्यु-
 द्गाहभिरनुष्ठेयानि भवन्ति, तानि चाभिजयाय सम्यद्यन्ते । मात्सर्य-
 निमित्तं विज्ञाय नित्यप्रयोगे ‘अग्न आयाहि वीतये’ इत्यादीन्या-
 ज्यस्तोत्राणि । मात्सर्यप्रवृत्तरूपे तस्मिन् संसवे ‘प्र वो वाजाः’ इत्या-
 दीन्याज्यस्तोत्राणि । तत्र गतिप्रकर्षवाचिनः प्रशब्दस्य विद्यमानत्वादे-
 तानि प्रेतिवन्तीत्युच्यन्ते । ननु ब्राह्मणग्रन्थे एकैको वै जनतायामिन्द्र
 इत्यस्मिन्ननुवाके ‘यौ दौ सः सुनुतः’ इति द्वयोर्मात्सर्येण प्रवृत्तं संसव-
 शब्दाभिधेयं सोमयागमुपक्रमैवमास्नातम्. ‘एतिवन्त्याज्याभिवन्त्य-
 भिजित्यै’ [ब्रा०] इति । आभिमुख्येन गमनं एतिः, सा येष्वाज्ये-
 ख्यन्ति तान्येतिवन्ति । अग्न आयाहीत्यस्यामृच्यागमनस्य प्रतीत-
 त्वात् तदादीन्येतिवन्त्याज्यानि, तान्येव नित्यप्रयोगे इवात्रापि

विधीयन्ते इति चेत्. एवं तर्हि वचनद्वयबलात् प्रतिवतामेति-
 वताञ्चात्र समुच्चयोऽस्तु नात्र विकल्पः शङ्कनीयः । अपूर्वभेदेन कार्य-
 कलाभावात् । मरुत्वच्छब्दो यास्वृजु अस्ति ता मरुत्वत्यः । प्रतिपद्यन्ते
 प्रारभ्यन्ते आज्यस्तोत्राणि याभिर्हविर्गमिः ताः प्रतिपदः । उदाहृता
 मरुत्वत्य आज्यस्तोत्रेषु प्रतिपदो भवन्ति. तच्च विजयाय सम्यद्यते ।
 नित्यप्रयोगे पृष्ठस्तोत्रे बृहत्साम रथन्तरसाम वेत्युभयमिच्छया विक-
 ल्यते, इह तु संसवे बृहद्रथन्तरे समुचिते कार्ये । अथ तयोः
 समुचितयोर्बहुधा प्रशंसामाह । “इयं वाव रथन्तरममौ बृहदा-
 भ्यामेवैनमन्तरेत्यद्य वाव रथन्तरं श्वो बृहदद्याश्वादेवैनमन्त-
 रेति भूतं वाव रथन्तरं भविष्यद्बृहत् भूताच्चैवैनं भविष्यतश्चान्तरेति
 परिमितं वाव रथन्तरमपरिमितं बृहत्परिमिताच्चैवैनमपरिमिता-
 चान्तरेति” इति । बृहद्रथन्तरे भूलोकादिप्राप्तिहेतुत्वात् तद्रूपेण
 स्तुयेते । तदुभयं समुचित्य प्रयुञ्जानः आभ्यां लोकाभ्यां एनं प्रति-
 स्पर्धिनमन्तरेति प्रच्युतङ्करोति । तथा वर्तमानदिनरूपेण भविष्य-
 दिनरूपेण च ते स्तुयेते, तथा सत्यद्याश्वात् दिनद्वयादेनञ्चावयति ।
 तथा भूतभविष्यच्छ्रेयोरूपेण स्तुत्वा ताभ्यां श्रेयोभ्यामेनञ्चाव-
 यति । तथा परिमितापरिमितरूपाभ्यामपि श्रेयोभ्याञ्चावयति ।
 इत्थं द्वयोः संवेशेत्यादिना अत्र कर्तव्यमभिधाय ह्येनं कर्तव्यं दर्श-
 यति । “विश्वामित्रजमदग्नी वसिष्ठेनास्पृधेताः स एतज्जमदग्नि-
 र्विहव्यमपश्यत् तेन वै स वसिष्ठेन्द्रियं वीर्यमवृङ्क्त यद्विहव्यं
 शस्यत इन्द्रियमेव तदीयं यजमानो भ्रातृव्यस्य वृङ्क्ते” इति । ‘आ
 नो भद्रा इत्येतन्नित्यप्रयोगे वैश्वदेवशस्तगतं स्तुतं, तस्य स्थाने

‘ममाग्ने वर्चा विह्वेष्वस्तु’ इत्येतत् सूक्तं मात्सर्यग्रस्तः प्रयुञ्जीत, तेन प्रतिस्पर्धिना इन्द्रियसामर्थ्यं वृङ्क्ते विनाशयति । यथा जमदग्निः वसिष्ठस्य वीर्यं तदत् । एवमृत्विज एकैकस्य कर्तव्यविशेषमुक्त्वा यजमानस्य कर्तव्यविशेषं दर्शयति । “यस्य भूयाः सोमो यज्ञक्रतव इत्याहुः स देवता वृङ्क्त इति यद्यग्निष्टोमः सोमः परस्तात् स्यादुक्त्यं कुर्वीत यद्युक्त्यः स्यादतिरात्रं कुर्वीत यज्ञक्रतुभिरेवास्य देवता वृङ्क्ते वसोयान् भवति” इति । देवतामुद्दिश्य हविस्त्यागमात्रं यज्ञ इत्युच्यते । अङ्गोपाङ्गसहितः सम्पूर्णः क्रतुः । यज्ञश्चामौ क्रतुश्चेति यज्ञक्रतुः । हविस्त्यागसामान्यस्य विद्यमानत्वात् यज्ञोऽपि भवति । अङ्गोपाङ्गविशेषसङ्गावात् क्रतुरपि भवति । यथा चूतवृक्षः पनसवृक्ष इति सामान्यविशेषाभ्यां निर्दिश्यते तद्वत् । द्वयोः स्पर्धमानयोर्यजमानयोर्मध्ये यस्य यज्ञक्रतुरङ्गोपाङ्गैर्भूयान् भवति स यजमानः प्रतिस्पर्धिना देवान् विनाशयति । ततो यदि प्रतिस्पर्धिना द्वादशस्तोत्रयुक्तोऽग्निष्टोमः परस्तादनुष्ठानसमाप्तौ पर्यवसितो भवेत्तदानीमितरः पञ्चदशस्तोत्रयुक्तमुक्त्यं कुर्वीत । यदि प्रतिस्पर्धिना उक्त्यः स्यात् तदानीमितर एकोनत्रिंशत्स्तोत्रयुक्तमतिरात्रं कुर्वीत । एवं सति भूयोभिः स्वकीययज्ञक्रतुभिः प्रतिस्पर्धिना देवता विनाश्य स्वयं वसुमत्तमो भवति ।

अत्र विनियोगसंग्रहः ।

आसन्त्येति पुरा हेमः स्यात् प्रातरनुवाकतः ।

स्पर्धया सुन्वतः सोमसंवेशाज्जतिपञ्चकम् ॥

प्रशब्दयुक्तान्याज्यानि मरुत्वत्यनुपक्रमे ।

बृहद्रथन्तरे द्वे च विहव्यञ्च निमित्ततः ॥

नित्यप्रयोगादेतावान् विशेषः स्पर्धयाभवत् ।

अथ मीमांसा । दशमाध्यायस्य षष्ठे पादे चिन्तितम् । अ० ८ ।

संसवादौ द्वयोरेकं पृष्ठं यदा समुचितम् ।

एकं प्रकृतिवद्विश्वजितोवान्यत्र चेतरत् ॥

वचनाद्विश्वजित्येते साम्नी द्वे स्तोत्रयोर्द्वयोः ।

नेहास्ति तत् पृष्ठ एव साहित्यं स्यात् पुनर्विधेः ॥

इदमाम्नायते । 'संसवे उभे कुर्यात्. गोसव उभे कुर्यात्. अभि-
जित्येकाह उभे बृहद्रथन्तरे कुर्याद्' इति । किमत्र बृहद्रन्तरयो-
रेकं पृष्ठस्तुतावितरदन्यस्तुतौ स्यात् किं वा समुचितमुभयं पृष्ठ
एवेति संशयः । प्रकृतौ द्वयोर्विकल्पितत्वात् एकस्मिन् प्रयोग
एकस्य पृष्ठत्वादन्यत्रापि तथात्वं युक्तं. तथा सत्यवशिष्टं साम
सर्वपृष्ठविश्वजिज्ञायेन स्तोत्रान्तरे प्रयोक्तव्यमिति पूर्वः पक्षः ।
तादृग्वचनाभावेनात्र विश्वजिद्वेषम्यात् प्रकृतिवद्विकल्पे सति पूर्व-
विधानवैयर्थ्यात् समुच्चय इति राङ्गान्तः ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके सप्तमोऽनुवाकः ॥ ० ॥

नि॒ग्रा॒भ्याः स्थ दे॒व॒श्रुत॒ आ॒यु॒र्मे त॒र्पय॑त प्रा॒णं मे॒ त-
 त॒र्पय॑ता॒पानं॑ मे॒ त॒र्पय॑त ब्या॒नं मे॒ त॒र्पय॑त चक्षु॒र्मे त॒र्प-
 य॑त श्रो॒त्रं मे॒ त॒र्पय॑त म॒नो मे॒ त॒र्पय॑त वा॒चं मे॒ त॒र्पय॑ता-
 त्मा॒नं मे॒ त॒र्पय॑ता॒ङ्गानि॑ मे॒ त॒र्पय॑त प्र॒जां मे॒ त॒र्पय॑त
 प॒शून् मे॒ त॒र्पय॑त गृ॒हान् मे॒ त॒र्पय॑त ग॒णान् मे॒ त॒र्पय॑त
 स॒र्व॒गणं॑ मा त॒र्पय॑त त॒र्पय॑त मा ॥ १ ॥

ग॒णा मे॒ मा वि॒ष्ट॒षन्ना॒षध॑यो वै सोम॑स्य॒ विशे॑
 विशः॒ खलु॑ वै रा॒ज्ञः प्र॑दा॒तोरी॒श्वरा ऐ॒न्द्रः सोमोऽवी-
 दृधं॑ वो॒ मन॑सा सुजा॒ता ऋ॑त॒प्रजा॒ता भ॒ग इ॒दं स्या॑म ।
 इ॒न्द्रेण॑ दे॒वीर्वी॑रुधः संवि॒दाना॑ अ॒नुम॑न्यता॒ः स॒र्वना॑य॒
 सोम॑मित्या॒हौष॑धीभ्य॒ एवै॑न॒ः स्वायै॑ विशः॒ स्वायै॑ दे॒व-
 ता॒यै नि॒र्या॒च्याभि॑षु॒णोति॒ यो वै सोम॑स्याभिषू॒यमा-
 ण॑स्य ॥ २ ॥

प्र॒थ॒मोऽ॒शुः स्क॑न्दति स ई॒श्वर॑ इ॒न्द्रि॒यं वी॒र्यं॑ प्र॒जां
 प॒शून् य॑ज॒मान॑स्य॒ नि॒र्ह॒न्तो॒स्तम॑भि॒मन्त्र॑येता माऽस्का-
 न्त॒सह॑ प्र॒जया॑ स॒ह रा॑य॒स्योषे॑णेन्द्रि॒यं मे॒ वी॒र्यं॑ मा
 निर्व॑धी॒रित्या॑शि॒षमे॑वैतामाशास्त॒ इन्द्रि॒यस्य॑ वी॒र्यस्य॑
 प्रजा॒यै प॑श॒नाम॑नि॒र्धा॒ताय॑ द्र॒प्सश्च॑स्क॒न्द पृ॒थिवी॑मनु द्या-

मिमच्च योनिमनु यश्च पूर्वः तृतीयं योनिमनु सच्चरन्तं
द्रुसं जुहोम्यनु सप्त होत्राः ॥ ३ ॥

तर्पयत माभिषूयमाणस्य यश्च दश च ॥ ८ ॥

इति तैत्तिरीयसंहितायां तृतीयकाण्डे प्रथमप्रपा-
ठके अष्टमोऽनुवाकः ॥*॥

विशेषविधयः प्रोक्ताः स्पर्धायुक्तस्य सप्तमे ।

अथाऽष्टमोऽनुवाके उपांशुग्रहार्थस्याभिषवस्यापेक्षिता मन्त्राः
उच्यन्ते । कल्पः । ‘उत्तरस्यां वर्तन्यां होतृचमसं वसतीवरीभि-
रभिषूर्य निग्राभ्यान् यजमानं वाचयति निग्राभ्या स्थः देवश्रुतः’ इति ।
दक्षिणस्य हविर्धानस्योत्तरस्मिन् रथचक्रमार्गे वसतीवरीशब्दाभिधे-
याभिरङ्गिरभिषूर्यते होतृचमसस्तत्राभिपूरणाय निग्राभ्याभिधास्व-
स्त्वानोयमानासु मन्त्रं वाचयेत् । तत्पाठस्तु । “निग्राभ्याः स्थ देव-
श्रुत आयुर्मे तर्पयत प्राणं मे तर्पयतापानं मे तर्पयत व्यानं मे
तर्पयत चक्षुर्मे तर्पयत ओत्रं मे तर्पयत मनो मे तर्पयत वाचं मे
तर्पयत आत्मानं मे तर्पयताङ्गानि मे तर्पयत प्रजां मे तर्पयत पशून्
मे तर्पयत गृहान् मे तर्पयत गणान् मे तर्पयत सर्वगणं मा तर्पयत
तर्पयत मा गणा मे मा धिदृषन्” इति । ‘हविश्रुतोरिमा आपः’
इति मन्त्रेण कुम्भे नितरां ग्रहीतव्या आपो निग्राभ्याः । देवैः श्रूयन्त
इति देवश्रुतः । हे आपो यूयं तादृशः स्थ, ता यूयं मदीयमायुस्तर्प-
यत । एवं प्राणादिषु योज्यम् । आत्मानं जीवं । अङ्गानि हस्तपादा-

द्यवयवान् । गणान् भृत्यसमूहान् । सर्वगणं सर्वं पुत्रभृत्यादिसमूहा-
 यस्य मम तादृशं मां । किं बज्जना तर्पयत मेत्युपसंहारः । तदो-
 येन तर्पणेन मदीया गणास्तृषादिरहिता भवन्तु । पूर्वानुवाकोक्ता
 आसत्यादित्यादिका मन्त्रा हृदे त्वेत्यनुवाकात् पूर्वं द्रष्टव्याः । अयं
 तु निग्राभ्याः स्थेति मन्त्रस्तस्मादूर्ध्वं द्रष्टव्यः । यदुक्तं सूत्रकारेण ।
 ‘धिषणे वोडू इत्यधिषवणफलके अवीवृधं वो मनसा सुजाता इति
 राजानमेवाभिमन्त्र्य’ इति । तमिमं मन्त्रमवतार्य व्याचष्टे । “ओषधयो
 वै सोमस्य विशो विशः खलु वै राज्ञः प्रदातोरीश्वरा ऐन्द्रः सोमो-
 ऽवीवृधं वो मनसा सुजाता ऋतप्रजाता भग इदं स्याम । इन्द्रेण
 देवीर्वीरुधः संविदाना अनुमन्यताः सवनाय सोममित्याहौषधीभ्य
 एवैनः स्वायै विशः स्वायै देवतायै निर्याच्याभिषुणेति” इति ।
 यः सोमो राजा तस्यौषधय एव विशः प्रजास्थानीयाः, अतएव
 ता ओषधिरूपा विशः राज्ञः प्रदातोरीश्वराः सोमं राजानमीश्वर-
 मस्मभ्यं दातुं समर्थाः, सोमश्चेन्द्रदेवत्वः, तस्मादोषधीन्द्रविषयेणा-
 वीवृधमित्यादिमन्त्रेण सोमाभिमन्त्रणं युक्तं । तस्य च मन्त्रस्याय-
 मर्थः । हे सुजाताः सर्वजनोपकारित्वेन शोभनजन्मानः, विशेषतश्च
 ऋतप्रजाताः यज्ञार्थं प्रकर्षेणोत्पन्नाः, तादृश्यो हे ओषधयः वो
 युष्मान् मनसा अवीवृधं वर्धयामः । वो युष्माकं भग इत् भजन
 एव वयं स्याम, सर्वदा युष्मद्भजनरूपे कर्मणि तिष्ठामेत्यर्थः । देवी-
 र्वीरुधः सोमवल्लीरूपा देव्यः इन्द्रेण संविदानाः एकमत्यं गताः सव-
 नाय प्रातःसवनकर्मणे सोममनुमन्यन्तां इत्येतन्मन्त्रपाठेनौषधि-
 रूपा सोमस्य या विट स्वकीयप्रजा या चेन्द्ररूपा सोमस्य स्वकीय-

देवता तस्याः प्रजाया देवतायाश्च सकाशात् सोमं विशेषेण याचित्वा-
 ऽभिषुणोति । यदुक्तं सूत्रकारेण । ‘आ मास्कानिति प्रथममुत-
 मंशुमभिमन्त्रयेत’ इति । तदिदं विधत्ते । “यो वै सोमस्याऽभिषू-
 यमाणस्य प्रथमोऽंशुः स्कन्दति स ईश्वर इन्द्रियं वीर्यं प्रजां पशून्
 यजमानस्य निर्हन्तोऽस्मभिमन्त्रयेता माऽस्कान्त्सह प्रजया सह राय-
 स्योषेणेन्द्रियं मे वीर्यं मा निर्वधोरित्याशिषमेवैतामाशास्त इन्द्रि-
 यस्य वीर्यस्य प्रजायै पशून्तामनिर्घाताय” इति । अधिषवणफलकयो-
 रवस्थाय ग्रावभिरभिषूयमाणस्य सोमस्य यः प्रथमोऽंशुः लेशो भूमौ
 पतति स लेशो यजमानस्येन्द्रियादीन्निःशेषेण विनाशयितुं समर्थः,
 तस्मात् परिहारार्थं आ मास्कानित्यादिमन्त्रेण तमंशुमभिमन्त्रयेत ।
 तस्य च मन्त्रस्यायमर्थः । हे भूमौ पतितांशो त्वं प्रजया धनममृद्ध्या
 च सह मां प्रत्यास्कान् पुनरागतोऽसि, तस्मात् मदीयमिन्द्रियं वीर्यं
 च मा निर्वधोः मा विनाशयेति । अनेनाभिमन्त्रणेन प्रजादीना-
 मविनाशायाशिषमेवाशास्ते । यदुक्तं सूत्रकारेण । ‘द्रष्टव्यस्कन्द’
 इति विप्रुषः इत्यभिमन्त्रयत इत्यनुवर्तते । तमिमं मन्त्रं पठति ।
 “द्रष्टव्यस्कन्द पृथिवीमनु द्यामिमञ्च योनिमनु यस्य पूर्वः ततीयं
 योनिमनुसञ्चरन्तं द्रष्टुं जुहोम्यनु सप्त होत्राः” इति । द्रष्टुः
 सोमरसविन्दुः पृथिवीमनु चस्कन्द पृथिव्यां पतित इत्यर्थः । स
 द्रष्टुः ऊतः सन् स्थानचयेऽनुसञ्चरति द्युलोके ऽन्तरिक्षलोके भूलोके
 च । तदेतदभिप्रेत्य स्मर्यते स्म ॥

‘अग्नौ प्रास्ताऽऽजतिः सम्यगादित्यमुपनिष्ठते ।

अदित्याज्जायते वृष्टिर्वृष्टेरन्नं ततः प्रजाः’ ॥ इति ।

योऽयमर्थो द्यामित्यादिनाऽभिधीयते, द्यामिमञ्च योनिमनु अन्त-
रिचरूपमिदं स्थानमनुसञ्चरति । यञ्च पूर्वा योनिः इथिवोमनु
चस्कन्देति पूर्वाक्तस्थानविशेषः तमप्यनुसञ्चरति । तृतीयं योनिं
दुलोकरूपमादित्यस्थानमनुसञ्चरति । तमिमन्त्रिषु स्थानेष्वनुसञ्चरन्तं
द्रष्टुं जुहोमि, मनसा ऊतमिव भावयामि । कुत्र होम इति, तदु-
च्यते । अनु सप्त होत्रा इति । यस्यां दिशि द्रष्टुः पतितः तद्भ्रति-
रिक्तहोमयोग्याः सप्त दिशो याः सन्ति तास्वनुक्रमेण जुहोमि ।
यथाऽयं द्रष्टो ऊतः आदित्यादिस्थानत्रयेषु सञ्चरन्नुपकरोति तथा
भावयामीत्यर्थः । त एते मन्त्रा 'वाचस्पतये पवस्व' इत्यस्मादनु-
वाकात् पूर्वं द्रष्टव्याः ।

अत्र विनियोगसंग्रहः ।

निग्राभ्यादि तृषन्नन्तं निग्राभ्याग्रहणे सति ।

स्वामिनं वाचयेत्सोमं मन्त्रयेत ह्यवोवृधम् ॥

आमास्कानभिमर्च्यांश्चर्द्रष्टो विन्दन्तु मन्त्रयेत् ।

चत्वार एते मन्त्राः स्युरष्टमे त्वनुवाकके ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके अष्टमोऽनुवाकः ॥ ० ॥

थो वै देवान् देवयशसेनार्पयति मनुष्यान् मनु-
ष्ययशसेन देवयशस्यैव देवेषु भवति मनुष्ययशसी
मनुष्येषु यान् प्राचीनमाग्रयणात् ग्रहान् गृह्णीयात्
तानुपांशु गृह्णीयाद्यान् ऊर्ध्वास्तानुपब्दिमतौ दे-
वानेव तद्देवयशसेनार्पयति मनुष्यान् मनुष्ययश-
सेन देवयशस्यैव देवेषु भवति मनुष्ययशसी मनु-
ष्येष्वग्निः प्रातःसवने पात्वस्मान् वैश्वानरो महिना
विश्वशम्भूः । स नः पावको द्रविणं दधातु ॥ १ ॥

आयुष्मन्तः सहभक्षाः स्याम विश्वेदेवा मरुत इन्द्रो
अस्मानस्मिन् द्वितीये सवने न जह्युः । आयुष्मन्तः
प्रियमेषां वदन्तो वयं देवानां सुमतौ स्याम । इदं
तृतीयं सवनं कवोनामृतेन ये चमसमैरयन्त । ते
सौधन्वनाः सुवरानशानाः स्विष्टिन्नो अभिवसीयो
नयन्तु । आयतनवतीर्वा अन्या आहुतयो हूयन्ते-
ऽनायतना अन्या या आधारवतीस्ता आयतनवती-
र्याः ॥ २ ॥

सौम्यास्ता अनायतना ऐन्द्रवायवमादायाधार-
माधारयेदध्वरो यज्ञोऽयमस्तु देवा ओषधीम्यः पशवो
नो जनाय विश्वस्मै भूतायाध्वरोऽसि स पिन्वस्व घृत-

वदेव सोमेति सौम्या एव तदाहुतीरायतनवतीः
करोत्यायतनवान् भवति य एवं वेदाथो द्यावापृथि-
वी एव घृतेन व्युनक्ति ते व्युक्ते उपजीवनीये भवत उप-
जीवनीयो भवति ॥ ३ ॥

य एवं वेदैष ते रुद्र भागो यं निरयाचथास्तं जु-
षस्व विदेगौपत्यः रायस्योषः सुवीर्यः संवत्सरीणाः
स्वस्तिं मनुः पुत्रेभ्यो दायं व्यभजत्स नाभानेदिष्टं ब्र-
ह्मचर्यं वसन्तं निरभजत्स आगच्छत्सोऽब्रवीत् कथा
मा निरभागिति न त्वा निरभाश्चमित्यब्रवीदङ्गिरस
इमे सचमासते ते ॥ ४ ॥

सुवर्गं लोकं न प्रजानन्ति तेभ्य इदं ब्राह्मणं ब्रूहि
ते सुवर्गं लोकं यन्तो य एषां पशवस्ताः स्ते दास्यन्ती-
ति तदेभ्योऽब्रवीत् ते सुवर्गं लोकं यन्तो य एषां पशव
आसन्तानस्मा अददुस्तं पशुभिश्चरन्तं यज्ञवास्तौ रुद्र
आगच्छत्सोऽब्रवीन्मम वा इमे पशव इत्यदुर्वै ॥ ५ ॥

मह्यमिमानित्यब्रवीन् वै तस्य तं ईशत इत्यब्र-
वीत् यद्यज्ञवास्तौ हीयते मम वै तदिति तस्मात् यज्ञ-
वास्तु नाभ्यवेत्यः सोऽब्रवीद्यज्ञे माऽऽभजाथ ते पशून्
नाभिमस्य इति तस्मा एतं मन्यिनः सः स्वावमजुहोत

ततो वै तस्य रुद्रः पशून्नाभ्यमन्यत यच्चैतमेवं विद्वान्
मन्यिनः सः स्रावं जुहोति न तच्च रुद्रः पशून्नाभ्यम-
न्यते ॥ ६ ॥

दधात्वायतनवतीयो उपजीवनीयो भवति तेऽदुर्वै
यच्चैतमेकादश च ॥ ६ ॥

इति तैत्तिरीयसंहितायां तृतीयकाण्डे प्रथमप्रपा-
ठके नवमोऽनुवाकः ॥ * ॥

उपांशुग्रहसंयुक्ता मन्त्रा अष्टम ईरिताः ।

अथ नवमे सवनाङ्गत्यादिमन्त्रा वक्तव्याः । तत्रादौ तावत् ग्रह-
मन्त्राणां क्रमेण नीचमुच्चं च ध्वनिं विधत्ते । “यो वै देवान् देव-
यशसेनार्पयति मनुष्यान् मनुष्ययशसेन देवयशस्येव देवेषु भवति
मनुष्ययशसी मनुष्येषु यान् प्राचीनमाययणात् ग्रहान् गृह्णीयात्
तानुपांशु गृह्णीयाद्यान् ऊर्ध्वांस्तानुपब्दिमतो देवानेव तद्देव-
यशसेनार्पयति मनुष्यान् मनुष्ययशसेन देवयशस्येव देवेषु भवति
मनुष्ययशसी मनुष्येषु” इति । देवानां यशः कीर्तिर्देवयशसं, तेन
देवान् यो यजमानः अर्पयति योजयति, तथा मनुष्यान्पि मनुष्य-
यशसेन योजयति, स स्वर्गे देवेषु मध्ये देवयशसवानेव भवति,
भूलोके मनुष्येषु मध्ये मनुष्ययशसवानेव भवति । तदुभयसिद्ध्यर्थं
क उपाय इति, तदुच्यते । आययणग्रहात् प्राचीनं पूर्वस्मिन् काले
यान् ग्रहान्शूपांश्चन्तर्यामैन्द्रवायवादीन् गृह्णाति तान् सर्वा-

नुपांशु यथा भवति तथा गृह्णीयात् । मन्त्रा यथा पार्श्वस्थैर्न
 श्रूयन्ते तथोच्चाय गृह्णीयादित्यर्थः । यानाग्रयणग्रहादूर्ध्वभाविनः
 उक्थ्यादीन् ग्रहान् गृह्णीयात् तानुपबिन्दितो गृह्णीयात्, समोप-
 स्तेरोषत्प्रवणमुपबिन्दिः, तथोच्चार्य गृह्णीयादित्यर्थः । तत्रोपांशू-
 चारणेन देवानां कीर्तिप्राप्तिः, ईषदुच्चध्वनिना मनुष्याणां कीर्ति-
 प्राप्तिः, तेनोभयेन स्वस्याऽपि लोकद्वये कीर्तिर्भवति । कल्पः ।
 ‘अग्निः प्रातःसवने पात्वस्मानिति सः स्थिते सवन आहुतिं जुहोति’
 इति । पाठस्तु । “अग्निः प्रातःसवने पात्वस्मान् वैश्वानरो महिना
 विश्वशम्भूः । स नः पावको द्रविणं दधात्वायुञ्जन्तः सहभक्षाः स्याम”
 इति । अयमग्निः प्रातःसवनेऽस्माभिरनुष्ठिते सत्यस्मान् पातु । वैश्वानरः
 विश्वेषां नराणां स्वामित्वेन सम्बन्धी, महिना स्वकीयेन महिम्ना
 विश्वशम्भूः विश्वस्य सुखप्रापकः, स तादृशोऽग्निरस्मभ्यं द्रविणं दधातु
 धनं दद्यात् । कीदृशः पावकः शोधयिता, पापक्षयं कृत्वाऽस्मान् शो-
 धयतीत्यर्थः । किञ्च वयमायुञ्जन्तो दीर्घायुषः सहभक्षाः भक्षयितृभिः
 सर्वैः सहिताश्च सर्वशः स्याम । सोऽयं प्रातःसवनसमाप्तौ होम-
 मन्त्रः । कल्पः । ‘विश्वेदेवा मरुत इति संस्थिते सवन आहुतिं
 जुहोति’ इति । पाठस्तु । “विश्वेदेवा मरुत इन्द्रो अस्मानस्मिन्
 द्वितीये सवने न जह्युः । आयुञ्जन्तः प्रियमेषां वदन्तो वयं देवा-
 नाः सुमतौ स्याम” इति । ये मरुतो यश्चेन्द्रस्ते विश्वेदेवाः सर्वे देवाः
 अस्मिन् द्वितीये माध्यन्दिने नोऽस्मान् न जह्युः मा परित्यजेयुः ।
 वयमप्यायुञ्जन्तः दीर्घायुषः येषां देवानां स्तोत्रादिकं वदन्तस्तेषां
 सुमतावनुग्रहवद्भौ स्याम तिष्ठेम । सोऽयं माध्यन्दिनसवनसमाप्तौ

होममन्त्रः । कल्पः । ‘इदं तृतीयः सवनं कवीनामिति संस्थिते
 सवनं आहुतिं जुहोति’ इति । पाठस्तु । “इदं तृतीयः सवनं
 कवीनामृतेन ये चमसमैरयन्त । ते सौधन्वनाः सुवरानशानाः
 स्विष्टिन्नो अभिवसीयो नयन्तु” इति । कवीनां विदुषामृत्विजां
 सम्बन्धि यदिदं तृतीयसवनं तदिदं देवाः वसीयः वसुमन्तरं कृत्वा
 नः अस्माकं या स्विष्टिः शोभनो यागः तां स्विष्टिमभिलक्ष्य नयन्तु
 प्रापयन्तु । कीदृशा देवाः तदुच्यते, ये देवाः चमसञ्चमसगणं ऐ-
 रयन्त प्रेरितवन्तः ते देवाः सौधन्वनाः सुधन्वन इन्द्रस्य सम्बन्धिन
 ऋभुनामानः, सुवरानशानाः स्वर्गं प्राप्नुवन्तः, तादृशा देवाः नय-
 न्त्वित्यन्वयः । सोऽयं तृतीयवनसमाप्तौ होममन्त्रः । एतेषु
 मन्त्रेष्वग्निः प्रातःसवन इत्ययमाद्यो मन्त्र ‘ओमासश्चर्षणोऽधतः’ इत्य-
 नुवाकादूर्ध्वं द्रष्टव्यः । विश्वेदेवा इत्ययं द्वितीयो मन्त्रो महाः
 इन्द्रो नृवदित्यनुवाकादूर्ध्वं द्रष्टव्यः । इदं तृतीयं सवनमिति
 तृतीयो मन्त्रः *बृहस्पतिसुतस्येत्यनुवाकादूर्ध्वं द्रष्टव्यः । यदुक्तं सूत्र-
 कारेण । ‘अध्वरो यज्ञोऽयमस्तु देवा इति परिश्रवाधारमाधारयति’
 इति । परिश्रवशब्देन होमसाधनं काष्ठपात्रमुच्यते । तमिममा-
 धारं विधत्ते । “आयतनवतीर्वा अन्या आहुतयो ह्वयन्तेऽनाय-
 तना अन्या या आधारवतीस्ता आयतनवतीर्याः सौम्यास्ता
 अनायतना ऐन्द्रवायवमादायाधारमाधारयेदध्वरो यज्ञोऽयमस्तु
 देवा ओषधीभ्यः पशवे नो जनाय विश्वस्मै भूतायाऽध्वरोऽसि
 स पिबस्व घृतवद्देव सोमेति सौम्या एव तदाहुतीरायतनवतीः

* बृहस्पतिसुतस्येत्येतस्य स्थाने धानाशतिरिति पाठः सो० २ पृ० ।

करोत्यायतनवान् भवति य एवं वेदाथो द्यावापृथिवी एव घृतेन
 व्युनक्ति ते व्युत्ते उपजीवनीये भवत उपजीवनीयो भवति य एवं
 वेद” इति । ह्यमाना आहुतयो द्विविधाः आयतनयुक्तास्त-
 द्रहिताश्च । आधारेण व्यवस्थापितं होमस्थानं होतव्यानामायतनं
 यत् तत् ब्राह्मणे पुरोडाशाद्याहुतीनामस्ति, आधारस्य प्रकरणे
 विहितत्वात् । सौम्यास्त्रंशूपांश्चन्तर्यामयहा आधाररहितत्वाद्नाय-
 तनाः । तददैन्द्रवायवगहाद्याहुतीनामप्यनायतनवत्त्वं प्राप्तम् । अत-
 स्तद्ध्यावृत्त्यर्थं यदैन्द्रवायवं होतुमादत्ते तदा वामहस्ते तं धृत्वा
 दक्षिणहस्तेन ‘अध्वरो यज्ञः’ इत्यादिमन्त्रेणाधारं जुहुयात् । दक्षिणं
 परिधिसन्धिमन्त्रवद्वत् प्राञ्चमुदञ्चं सोमरसं पातयेत् । सोऽयमाधारः ।
 मन्त्रार्थस्तु । हे देवा अयमस्माकं यज्ञः अध्वरो हिंसकरहितोऽस्तु ।
 किमर्थमिति तदुच्यते । ओषधीभ्यः, पशवे, जनाय चास्माकं सर्व-
 प्राणिभ्यश्च हे सोम त्वमध्वरो हिंसारहितोऽसीति घृतवत् सि-
 ष्तेति तत्तेन सौम्याः ऐन्द्रवायवादियहसम्बन्धिन्योऽप्याहुतीराय-
 तनवतीः करोति । यश्चैवं वेद सोऽप्यायतनवान् भवति । अपि च
 घृतवदित्युक्त्वा द्यावापृथिव्यावपि घृतेन विविधं क्लेदयति, ते च
 विविधं क्लेदिते सत्यौ सर्वेषां प्राणिनामुपजीवनीये भवतः । य एवं
 वेद सोऽप्युपजीवनीयो भवति । यदुक्तं सूत्रकारेण । ‘उत्तरार्धात्
 प्रतिप्रस्थाता बहिः परिध्यङ्गारं निर्वर्त्य तस्मिन् मन्थिनः संस्त्रावं
 जुहोत्येष ते रुद्र भागो यं निरयाचथाः’ इति । पाठस्तु । “एष ते
 रुद्र भागो यं निरयाचथास्तं जुषस्व विदेर्गौपत्यः राचस्योषः
 सुवीर्यः संवत्सरीणाः स्वस्ति” इति । हे रुद्र क्रूरदेव एष

संस्त्रावस्तव भागः, तं भागं निरयाचयाः देवेभ्यो निष्कृत्य तवैवासा-
 धारणत्वेन याचितवानसि । तत् याचनं ब्राह्मणे स्पष्टोभविष्यति ।
 तं याचितं भागं सेवस्व । त्वं तु गवां पालनं, धनस्य पुष्टिं, शोभन-
 पुत्रं, संवत्सरनिष्पाद्यानामोषधीनामविनाशञ्च विदेः जानासि ।
 तस्मात् सर्वमस्मदर्थं सत्यादयेत्यभिप्रायः । तमिमं संस्त्रावहेमं
 विधातुं पीठिकामारचयति । “मनुः पुत्रेभ्यो दायं व्यभजत्स ना-
 भानेदिष्टं ब्रह्मार्चयं वसन्तं निरभजत्स आगच्छत्सोऽब्रवीत् कथा मा
 निरभागिति न त्वा निरभाक्षमित्यब्रवीत्” इति । मनोर्बहवः पुत्राः ।
 तेषु कनिष्ठो नाभानेदिष्टनामको बालो वेदाध्ययनं करोति । तदानीं
 पिता प्रबुद्धेभ्यः पुत्रेभ्यः स्वकीयं धनं विजज्य दत्तवान् । अध्ययन-
 परं बालं भागरहितमकरोत् । स च बाल आगत्य केन हेतुना मां
 भागरहितमकार्षीरिति पितरमब्रवीत् । स च पिता त्वां भागर-
 हितं न हतवानस्मीत्यब्रवीत् । उक्त्वा च तत्प्राप्तुपायं पुत्रायोपदि-
 देश । अनन्तरं च पुत्रस्तेनोपायेन भागं प्राप्तवानित्येतद्दर्शयति ।
 “अङ्गिरस इमे सत्रमासते ते सुवर्गं लोकं न प्रजानन्ति तेभ्य
 इदं ब्राह्मणं ब्रूहि ते सुवर्गं लोकं यन्तो य एषां पशवस्तांस्ते दा-
 स्यन्तीति तदेभ्योऽब्रवीत् ते सुवर्गं लोकं यन्तो य एषां पशव
 आसन्तामस्मा अददुः” इति । अङ्गिरोनामका इमे महर्षयः
 सत्रमनुतिष्ठन्ति । ते तु स्वर्गप्राप्तिसाधनानां नाभानेदिष्टनामक-
 शक्तादीनामपरिज्ञानात् स्वर्गं न जानन्ति । अतस्तेभ्य इदं त्वया-
 ऽधीतं शक्तादिप्रतिपादकं ब्राह्मणं ब्रूहि । तेऽपि सत्रं परिसमाप्य स्वर्गं
 गच्छन्तो यागोपयुक्तेभ्योऽब्रविष्ठान् स्वकीयान् पशून् सर्वान् तुभ्यं

दास्यन्ति । सोऽयं भागप्राप्तुपायः । इत्येवं प्रोक्तः पुत्रः इदं ब्रह्मणं
तेभ्योऽभिदधे । ततस्तदीयानवशिष्टान् सर्वान् पशून् लब्धवान् ।
अथ नाभानेदिष्ठस्य रुद्रेण सह संवादं दर्शयति । “तं पशुभिश्चरन्तं
यज्ञवास्तौ रुद्र आगच्छत्सोऽब्रवीन्मम वा इमे पशव इत्यदुर्वै
मह्यमिमामित्यब्रवीन् वै तस्य त ईशत इत्यब्रवीत् यद्यज्ञवास्तौ
हीयते मम वै तदिति तस्मात् यज्ञवास्तु नाभ्यवेत्यः सोऽब्रवीत्
यज्ञे माऽऽभजाय ते पशून् नाभिमःस्य इति तस्मा एतं मन्थिनः
सः स्यावमजुहेत् ततो वै तस्य रुद्रः पशून्नाभ्यमन्यत” इति ।
अङ्गिरोभिर्दत्तान् पशून् स्वगृहे नेतुं तदीये यज्ञभुवि यज्ञशेषैः
पशुभिः सञ्चरन्तं नामानेदिष्ठं रुद्र आगत्य मदीया एते पशव
इत्यब्रवीत् । ततः स नाभानेदिष्ठः मह्यमङ्गिरस इमान् पशून्
दत्तवन्त इत्यब्रवीत् । ततः स रुद्रस्तस्य यज्ञशेषस्य द्रव्यस्य तेऽङ्गिरसो
न स्वामिनः, तस्मात् तैर्दत्तं पशुद्रव्यं अस्वामिदत्तत्वात् तव न
योग्यमित्यब्रवीत् । कस्तर्हि स्वामोति चेत् । शृणु । यद्रव्यं यज्ञ-
भूमौ हीयते यज्ञसमाप्तेरूर्ध्वमवशिष्यते तत्सर्वं ममैव स्वं । तस्मात्
ममानुज्ञामन्तरेण यज्ञभूमिः केनापि न प्रवेष्टव्या । यदि तव शि-
ष्टपश्वपेक्षाऽस्ति तर्हि मां यज्ञे भागिनं कुरु, ततस्तुभ्यं दत्तान् पशून्
न मारयिष्यामि इति रुद्रोऽब्रवीत् । ततो नाभानेदिष्ठस्तस्मै रुद्रा-
यैतं मन्थिनः संस्वावमजुहेत् । मन्थिग्रहं ऊत्वा तत्पात्रस्थं द्रव्यशेषं
परिधेर्बहिः स्थापितेऽङ्गारे ऊतवान् । ततस्तुष्टो रुद्रस्तस्य नाभाने-
दिष्ठस्य पशून्त्रैव हिंसितवान् । आख्यानं परिसमाप्य विधत्ते ।
“यच्चैतमेवं विद्वान् मन्थिनः सः स्यावं जुहेति न तत्र रुद्रः पशू-

नभिमन्वत इति । ऐन्द्रवायवादिषूक्थ्यान्तेषु ग्रहेषु गृहीतेषु क्रतु-
पात्रयोः सोमग्रहणात् प्रागेवैन्द्रवायवमन्थिग्रहप्रचारस्य कालत्वात्
'मधुश्च माधवश्च' इत्येतस्मादनुवाकात् प्रागेव 'अध्वरो यज्ञः' इत्या-
धारमन्तः 'एष ते रुद्र भागः' इति संज्ञावमन्तश्च द्रष्टव्यः ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके नवमोऽनुवाकः ॥ ० ॥

जुष्टो वाचो भूयासं जुष्टो वाचस्पतये देवि वाक् ।
यद्वाचो मधुमत्तस्मिन् माधाः स्वाहा सरस्वत्यै । ऋचा
स्तोमः समर्धय गायत्रेण रथन्तरं । बृहद्गायत्रव-
र्तनि । यस्ते द्रप्सः स्कन्दति यस्ते अशुर्बाहुच्युतो धिष-
ण्योरुपस्थात् । अध्वर्योर्वा परि यस्ते पवित्रात् स्वाहा-
कृतमिन्द्राय तं जुहोमि । यो द्रप्सो अशुः पतितः
पृथिव्यां परिवापात् ॥ १ ॥

पुरोडाशात् करम्भात् । धानासोमान्मन्थिन
इन्द्र शुक्रात् स्वाहाकृतमिन्द्राय तं जुहोमि । यस्ते

द्र॒ष्टो मधु॑माꣳ इन्द्रि॒यावा॑न् स्वाहा॒कृतः पुन॑र॒प्येति॑
 दे॒वान् । दि॒वः पृथि॑व्याः पर्य॒न्तरि॑क्षात् स्वाहा॒कृत-
 मिन्द्रा॑य तं जु॒होमि । अध्व॑र्यु॒र्वा कृ॒त्विजां प्रथ॑मो
 यु॒ज्यते तेन॑ स्तोमो योक्त॒व्य इत्याहु॑र्वाग॒ग्रेगा अग्र॑
 ए॒त्वृजु॑गा दे॒वेभ्यो यशो॑ मयि दध॑ती प्रा॒णान् पशु॑षु
 प्र॒जां मयि ॥ २ ॥

च यज॑माने चेत्याह वाचमेव तत् यज्ञमुखे युनक्ति
 वास्तु वा एतद्यज्ञस्य क्रियते यद्गृहान् गृहीत्वा बहि-
 ष्यवमानः सर्पन्ति पराञ्चो हि यन्ति पराचीभिः स्तुवते
 वैष्णव्यर्चा पुनरेत्योपतिष्ठते यज्ञो वै विष्णुर्यज्ञमेवाक-
 विष्णो त्वं नो अन्तमः शर्म यच्छ सहन्त्य प्र ते धारा
 मधुश्च्युत उत्सन्दुहते अक्षितमित्याह यदेवास्य शया-
 नस्योपशुष्यति तदेवास्यैतेनाप्याययति ॥ ३ ॥

परि॒वापा॑त् प्र॒जां मयि॑ दु॒हते॑ चतु॒र्दश ॥ १० ॥

इति तैत्तिरीयसंहितायां तृतीयकाण्डे प्रथमप्रपा-
 ठके दशमोऽनुवाकः ॥ * ॥

आधारसंस्त्वावमन्त्रौ नवमे कथितावुभौ ।

अथ दशमे प्रवृतहोमादिमन्त्रा उच्यन्ते । कल्पः । ‘प्रवृतः प्रवृत-
होमौ जुहोति जुष्टो वाचो भूयासमृचा स्तोमः समर्धयेत्येताभ्यां’
इति । षष्ठे काण्डे यद्विहितं ‘ऋत्विजो वृणीते इन्द्राः स्येव वृणीते’
इति तत्र यो यो वृतो भवति तेन तेनेमौ होमौ कर्तव्यौ । तत्र प्रथ-
ममन्त्रपाठस्तु । “जुष्टो वाचो भूयासं जुष्टो वाचस्यतये देवि वाक् ।
यदाचो मधुमत्तस्मिन् माधाः स्वाहा सरस्वत्यै” इति । अहं वाग्देव-
तायाः प्रियो भूयासं, तथा वाचां पालको यो देवस्तस्याऽपि प्रियो
भूयासं । हे वाग्देवि शब्दरूपाया वाचः सम्बन्धि यत् मधुरं पदं तस्मिन्
माधाः मां स्थापय, सरस्वत्यै तुभ्यमेतद्भुतमस्तु । द्वितीयमन्त्र-
पाठस्तु । “ऋचा स्तोमः समर्धय गायत्रेण रथन्तरं । बृहद्गायत्र-
वर्तनि” इति । हे वाग्देवि ऋचा योनिभूतया स्तोमं स्तोत्रं सामा-
वृत्तिं वा समर्धय समृद्धिं कुरु । तथा गायत्रेण साम्ना सहितं रथ-
न्तरं साम समर्धय । गायत्रस्य वर्तनी मार्गो यस्य बृहतः साम्नः
तद्गायत्रवर्तनि । तादृशं यथा भवति तथा बृहत्साम समर्धय ।
कर्मानुष्ठानाय वृतेऽर्त्विक्षु ऋक्सामादिगतं यद्वैकल्यं तत्परिहृत्य
समृद्धं कुर्विति तात्पर्यार्थः । कल्पः । ‘यस्ते द्रप्सो यो द्रप्स
इत्येतैः प्रति मन्त्रं वैप्रुषहोमान् जुहोति’ इति । यस्ते द्रप्स इत्ये-
तद्वयोः प्रतीकं, ततस्तयो मन्त्राः । तैर्मन्त्रैः पवमानार्थं प्रसर्पणात्
पूर्वं जुहुयात् । ‘वैप्रुषान् सप्त होतारं च जुत्वा बहिष्यमानवन्मा-
थ्यन्दिनं पवमानं प्रसर्पन्ति’ इति सूत्रकारेणोक्तत्वात् । तत्र प्रथ-
मामृचमाह । “यस्ते द्रप्सः स्कुन्दति यस्ते अः शुर्वा जुच्यतो धिष-

णयोरुपस्थात् । अध्वर्योर्वा परि यस्ते पवित्रात् स्वाहाकृतमिन्द्राय तं जुहोमि” इति । हे सोम तव सम्बन्धी यो द्रप्सो रसविन्दुरथ-
वांशुरधिषवणफलकयोरुपस्थादुपरिभागात् स्कन्दति भूमौ पतति ।
अथवा अध्वर्योर्बाहुच्युतः स्कन्दति । अथवा यस्ते रसविन्दुः पवित्रा-
दृशापवित्राद्वा भूमौ पतति, तं द्रप्सं तं चांशुं इन्द्राय स्वाहा-
कृतं स्वाहाकारेण समर्पितं कृत्वा जुहोमि । अथ द्वितीया-
माह । “यो द्रप्सो अशुः पतितः पृथिव्यां परिवापात् पुरो-
डाशात् करम्भात् । धानासोमान्मन्थिन इन्द्र शुक्रात् स्वाहा-
कृतमिन्द्राय तं जुहोमि” इति । परिवापादीनि सवनीयपुरोडाश-
द्रव्याणि । परिवापो लाजानां समूहः । पुरोडाशः प्रसिद्धः ।
करम्भः सक्तवः । धाना मृष्टयवतण्डुलाः । सोमः प्रसिद्धः । धा-
नाश्च सोमश्च धानासोमं तस्मात् । मन्थी शुक्रश्च यज्ञौ, हे इन्द्र
उक्तानां परिवापादीनां सकाशात् यो द्रप्सो भूमौ पतितः, यस्यां-
शुर्भूमौ पतितः, तं द्रप्सं चांशुं स्वाहाकारेण समर्पितं कृत्वा तुभ्य-
मिन्द्राय जुहोमि । अथ तृतीयामाह । “यस्ते द्रप्सो मधुमां-
इन्द्रियावान् स्वाहाकृतः पुनरप्येति देवान् । दिवः पृथिव्याः
पर्यन्तरिचात् स्वाहाकृतमिन्द्राय तं जुहोमि” इति । हे सोम
यस्ते द्रप्सो मधुमान् माधुर्यवान्, इन्द्रियावान् इन्द्रियवृद्धिकारी,
मया स्वाहाकृतः सन् दिवो वा पृथिव्या वा अन्तरिचात् वा
परितः पतितः, ततः तस्मात् सर्वस्मादागत्य पुनर्देवानप्येति प्राप्नोति, तं
द्रप्सं इन्द्राय स्वाहाकारेण समर्पितं कृत्वा जुहोमि । यदुक्तं सूच-
कारेण ‘उदञ्चः प्रज्ञा बहिष्यवमानाय पञ्चर्त्विजः समन्वारब्धाः

सर्पन्त्यध्वर्युं प्रस्तोतान्वारभते प्रस्तोतारं प्रतिहर्ता प्रतिहर्तारमुद्गा-
तोद्गातारं ब्रह्मा ब्रह्माणं यजमानः' इति । 'पूर्वाऽध्वर्युर्बर्हिर्मुष्टिं धून्व-
न्त्सर्पति वागग्रेगा अग्रे एतु' इति च । तदेतद्विधत्ते । "अध्वर्युर्वा
ऋत्विजां प्रथमो युज्यते तेन स्तोमो योक्तव्य इत्याहुर्वागग्रेगा अग्रे
एतुजुगा देवेभ्यो यशो मयि दधती प्राणान् पशुषु प्रजां मयि च
यजमाने चेत्याह वाचमेव तत् यज्ञमुखे युनक्ति" इति । बहिष्यव-
मानाय सर्पतामृत्विजां मध्येऽध्वर्युरेव प्रथमो युज्यते, पूर्वभावी सन्
सर्पणे प्रवर्तते, तस्मात् तेनाध्वर्युणा स्तोमो योक्तव्यः । बहिष्यवमान-
स्तोत्रं प्रस्तोत्रादिषु योजनीयमित्यभिज्ञा आहुः । तद्योजनाय वा-
गग्रेगा इति मन्त्रं पठेत् । अग्रे गन्तुं शक्नोतीत्यग्रेगाः । तादृशी
वाग्देवता ऋत्विजामग्रे गच्छतु । कथम्भूता वाक्, ऋजुगा देवेभ्यः देव-
प्राप्त्यर्थं ऋजुना मार्गेण गच्छन्ती । मयि अध्वर्यो यशो दधती कीर्तिं
स्थापयन्ती । पशुषु गवादिषु प्राणान् सुस्थिरं दधती । मयि च यज-
माने च पुत्रादिरूपां प्रजां दधती इति मन्त्रस्यार्थः । तेन मन्त्रपाठे-
नाध्वर्युर्यज्ञमुखे बहिष्यवमानारम्भे वाचमेवं योजितवान् भवति ।
बहिष्यवमानसर्पणस्य कालं विधत्ते । "वास्तु वा एतत् यज्ञस्य
क्रियते यद्गृहान् गृहीत्वा बहिष्यवमानः सर्पन्ति" इति । ऐन्द्र-
वायवादिकान् ग्रहान् पूर्वभाविनः सर्वान् गृहीत्वा बहिष्यवमान-
मृत्विजः सर्पन्ति इति । यदेतेन यज्ञस्य वा वास्तु क्रियते गृहरूपं
स्थानं कृतं भवति, तस्मादुक्तग्रहादूर्ध्वं सर्पेयुरित्यर्थः । यदुक्तं
सूत्रकारेण । 'वैष्णव्यर्चा पुनरेत्य यजमानो राजानमुपतिष्ठते विष्णो
त्वं नो अन्तमः' इति । तदेतद्विधत्ते । "पराञ्चो हि यन्ति पराची-

भिः सुवते वैष्णव्यर्चा पुनरेत्योपतिष्ठते यज्ञो वै विष्णुर्यज्ञमेवाकः” इति । हि यस्मात् पराञ्चः पुनरावृत्तिरहिता ऋत्विजो बहिष्यवमानाय यन्ति सर्पन्ति, यस्माच्च सामगाः पराचीभिः पुनरावृत्तिरहिताभिः बहिष्यवमानस्तोत्राधारभृताभिः ‘उपास्मै गायत’ इत्यादिभिर्नवभिर्हृग्भिः सुवते, तस्मात् पराक्लेन यज्ञविज्ञो माभूदित्यभिप्रेत्य पुनः सोमसमीपमागत्य यजमान उपतिष्ठेत । विष्णोर्याप्तत्वेन यज्ञस्वरूपत्वात् वैष्णवमन्त्रेण यज्ञमेव पुनरपि प्रवर्तितवरन् भवति । तं मन्त्रं पठित्वा तात्पर्यं दर्शयति । “विष्णो त्वं नो अन्तमः शर्म यच्छ सहन्त्य प्र ते धारा मधुस्युत उत्सं दुहते अक्षितमित्याह यदेवास्य शयानस्योपशुष्यति तदेवास्यैतेनाप्याययति” इति । हे विष्णो त्वं नोऽस्माकमन्तमः अन्तिकतमः प्रत्यासन्नतमः । हे सहन्त्य अस्मदपराधं सहिष्णो, शर्म सुखमस्मभ्यं यच्छ । ते तव सम्बन्धिनः सोमरसस्य धाराः मधुस्युतः मधुरं रसं क्षरन्त्यः उत्सं अक्षितं उपक्षयिरहितं यथा भवति तथा प्रदुहते प्रकर्षेण दुहन्तां । एतेन मन्त्रपाठेन पूर्वेषु पात्रेषु गृहीतस्यास्य सोमस्य यदेव स्वरूपं चिरावस्थानेन उपशुष्यति तत्सर्वमाप्यायितमेव भवति । ‘सन्ते प्राणः’ इत्यस्मिन्ननुवाके ‘सं यज्ञपतिराशिषा’ इति मन्त्रेण पशोः श्रोणामञ्जनं विहितं, ‘घृतेनाक्तौ’ इति मन्त्रेण पशोः शिरस्यञ्जनं विहितं, तथोरुभयोर्मध्ये ‘ऋत्विजो वृणीते’ इति वरणस्य विहितत्वात् ‘जुष्टो वाचः’ इत्यादिकौ प्रवृत्तहोममन्त्रौ तयोरञ्जनमन्त्रयोर्मध्ये द्रष्टव्यौ । ऋतुग्रहणात् पूर्वं बहिष्यवमानस्यानुष्ठेयत्वात् तदगङ्गमन्त्राणां ‘यस्ते द्रष्टाः’ इत्यादीनां ‘मधुश्च’ इत्येतस्मादनुवाकात् प्राचीनं स्थानं द्रष्टव्यम् ॥

अत्र विनियोगसंग्रहः ।

जुष्टो दे प्रवृत्तो योऽमौ जुञ्जयात् प्रवृत्ताञ्जती ।

यस्त्रिभिर्वैप्रुषो हेमो वागध्वर्युर्ब्रवीति हि ॥

विष्णो सोमं स्पृशेदत्र मन्त्राः सप्त प्रकीर्तिताः ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे प्रथमप्रपाठके दशमोऽनुवाकः ॥ ० ॥

अग्निना रयिमश्रवत् पोषमेव दिवे दिवे । यशसं वी-
रवत्तमं । गोमाः अग्नेऽविमाः अश्वी यज्ञो नृवत्-
सखा सदमिदमृष्यः । इडावाः एषो असुर प्रजा-
वान् दीर्घा रयिः पृथुबुध्नः सभावान् । आप्यायस्व
सन्ते । इह त्वष्टारमग्रियं विश्वरूपमुपह्वये । अस्माक-
मस्तु केवलः । तन्नस्तुरीयमध पोषयितु देव त्वष्टर्विर-
राणः स्यस्व । यतो वीरः ॥ १ ॥

कर्मण्यः सुदक्षो युक्तग्रावा जायते देवकामः शिव-
स्तष्टरिहागहि विभुः पोष उत तमना । यज्ञे यज्ञे न
उदव पिशङ्गरूपः सुभरो वयोधाः अष्टी वीरो जा-

यते देवकामः । प्रजां त्वष्टा विध्यतु नाभिमस्सेऽथा दे-
वानामप्येतु पाथः । प्र णो देव्या नो दिवः । पीपिवाः सः
सरस्वतः स्तनं यो विश्वदर्शतः । धुक्षीमहि प्रजामिषं ॥ २ ॥

ये ते सरस्व जर्मयो मधुमन्तो द्युतश्च्युतः । तेषां ते
सुमन्ममीमहे । यस्य व्रतं पशवो यन्ति सर्वे यस्य व्रत-
मुपतिष्ठन्त आपः । यस्य व्रते पुष्टिपतिर्निविष्टस्तः
सरस्वन्तमवसे हुवेम । दिव्यः सुपर्णं वयसं बृहन्त-
मपां गर्भं वृषभमोषधीनां । अभीयतो वृध्या तर्पयन्तं
तः सरस्वन्तमवसे हुवेम । सिनीवालि पृथुष्टुके या
देवानामसि स्वसा । जुषस्व हव्यं ॥ ३ ॥

आहुतं प्रजां देवि दिदिद्वि नः । या सुपाणिः स्व-
ङ्गुरिः सुषूमा बहुसूवरी । तस्यै विश्वन्नियै हविः
सिनीवालयै जुहोतन । इन्द्रं वो विश्वतस्परिन्द्रं नरः ।
असितवर्णा हरयः सुपर्णा मिहो वसाना दिवमुत्प-
तन्ति । त आवृचन्तसदनानि कृत्वाऽऽदित् पृथिवी
धृतैर्व्युद्यते । हिरण्यकेशो रजसो विसारेऽहिर्धुनिर्वात
इव ध्रजोमान् । शुचिभ्राजा उपसः ॥ ४ ॥

नवेदा यशस्वतीरपस्युवो न सत्याः । आ ते सुपर्णा
अमिनन्त एवैः कृष्णो नानाव वृषभो यदीदं । शिवा-

भिर्न स्मयमानाभिरागात् पतन्ति मिहः स्तनयन्त्यधाः ।
वाश्रेव विद्युन्मिमाति वत्सं न माता सिषक्ति । यदेषां
वृष्टिरसर्जि । पर्वतश्चिन्महि वृद्धो विभाय दिवश्चि-
त्सानुरेजत स्वने वः । यत् कीडय मरुतः ॥ ५ ॥

ऋष्टिमन्त आप इव सधियञ्चो धवध्वे । अभिक्रन्द
स्तनय गर्भमाधा उदन्वता परिदीया रथेन । दृतिः
सुकर्षं विषितं न्यञ्चः समा भवन्तुद्वता निपादाः । त्व-
न्त्याचिदच्युताऽग्ने पशुर्न यवसे । धामा ह यत्ते अजर
वना वृश्चन्ति शिकसः । अग्ने भूरीणि तव जातवेदे
देव स्वधावोऽमृतस्य धाम । याश्च ॥ ६ ॥

माया मायिनां विश्वमिन्व त्वे पूर्वोः सन्दधुः पृष्ठबन्धो ।
दिवो नो वृष्टिं मरुतो ररीध्वं प्रपिन्वत वृष्णो अश्वस्य
धाराः । अर्वाङ्तेन स्तनयितुनेह्यपो निषिञ्चन्न-
सुरः पिता नः । पिन्वन्त्यपो मरुतः सुदानवः पयो
घृतवद्विदथेषाभुवः । अत्यन्न मिहे विनयन्ति वाजि-
नमुत्सन्दुहन्ति स्तनयन्तमक्षितं । उद्प्रुतो मरुत-
स्ताः इयर्त वृष्टिं ॥ ७ ॥

ये विश्वे मरुतो जुनन्ति । क्रोशाति गर्दा कन्येव
तुन्ना पेरुन्तुङ्गाना पत्येव जाया । घृतेन द्यावापृथिवी

मधुना समुक्षत पयस्वतीः कृणुताप ओषधीः । जजिञ्च
 तत्र सुमतिञ्च पिव्वथ यत्र नरो मरुतः सिञ्चथा
 मधु । उदु त्यं चित्रं । और्वभृगुवच्छुचिमग्नवानवदा
 हुवे । अग्निः समुद्रवाससं । आसवः सवितुर्यथा भ-
 गस्येव भुजिः हुवे । अग्निः समुद्रवाससं । हुवे वात-
 स्वनं कविं पर्जन्यक्रन्दः सहः । अग्निः समुद्रवास-
 सं ॥ ८ ॥

*वीर इषः हव्यमघसो मरुतश्च दृष्टिं भगस्य द्वादश
 च ॥ ११ ॥

पूजापतिरकामयतैष ते गायत्रो यज्ञं वै पूजापते-
 र्जायमानाः प्राजापत्या यो वा अयथादेवतमिष्टर्गो
 निग्राभ्यास्थ यो वै देवान् जुष्टोऽग्निना रयिमेकादश ।
 ॥ ११ ॥

पूजापतिरकामयत पूजापतेर्जायमाना व्यायच्छ-
 न्ते मह्यमिमान्माया मायिनां द्विचत्वारिंशत् ॥ ४२ ॥

हरिः आम ॥

इति तैत्तिरीयसंहितायां तृतीयकाण्डे प्रथमप्रपा-
 ठके एकादशोऽनुवाकः ॥*॥

॥ * ॥ प्रथमप्रपाठकः सम्पूर्णः ॥ * ॥

वीरैषमिति केवलमादर्श पाठः ।

ये बहिष्पवमानाङ्गमन्त्रास्ते दशमे श्रुताः ।

अथैकादशे काश्चित् पुरोऽनुवाक्या उच्यन्ते । ‘चित्रया दजेन पशुकामः’ इत्यत्र ‘सप्तैतानि हवींषि भवन्ति’ इति श्रुतं । तत्र प्रथमस्य हविष आग्नेयस्य पुरोऽनुवाक्यामाह । “अग्निना रयिम-
श्रवत्पोषमेव दिवे दिवे । यशसं वीरवत्तमं” इति । अनेनाऽग्निना रयिं धनानि अश्रवत् सर्वा जनः प्राप्नोति । न केवलं धनस्य स्वरूप-
मात्रं किन्तु दिवे दिवे तस्य धनस्य पुष्टिमेव प्राप्नोति, न तु ह्यसं ।
कोदृशं पोषं यशसं कीर्तिकरं । वीरवत्तमं वीराः अस्मदीयाः पुत्रा
अस्येति वीरवत्, अतिशयेन तथाविधं । तत्रैव याज्यामाह । “गो-
मा५ अग्नेऽविमा५ अश्वी यज्ञो नृवत्सखा सदमिदप्रमृथः । इडा-
वा५ एषो असुर प्रजावान् दीर्घो रयिः पृथुबुध्नः सभावान्” इति ।
हे अग्न पुनरावर्तनाय प्रार्थ्यमानो यज्ञ एतैर्विशेषणैर्विशिष्टो भूयात् ।
बहवो गावोऽस्य सन्ति इति गोमान् । एवमविमानश्वीति योज्यं ।
नृवत्सखा ऋत्विगूपैर्मनुष्यैर्युक्ता देवाः सखायो यस्य यज्ञस्य तादृ-
शः । सदमित् सदैवाप्रमृथोऽनभिभवनीयः । इडावान् अन्नवान् ।
प्रजावान् बद्धपत्यप्रदः । दीर्घः पुनः पुनरनुष्ठानार्दावच्छिन्नः । रयि-
र्बद्धधनोपेतः । पृथुबुध्नो विस्तीर्णमूलः । मन्त्रेष्वनुष्ठानेषु च मूल-
भूतेषु वैकल्यरहितः । सभावान् अविकलं यज्ञं द्रष्टुं मिलन्या विदत्-
सभया युक्तः । असुः प्राणः सोऽस्यास्तीत्यसुरः । हे असुर प्राणन्मग्ने,
एष पुनः पुनः प्रार्थ्यमानो यज्ञः उक्तविशेषणविशिष्टो भूयात् । द्वितीय-
हविषः सौम्यस्य याज्यापुरोऽनुवाक्ययोः प्रतीके दर्शयति । “आप्यायस्व,
सन्ते” इति । एतच्चोभयं चतुर्थकाण्डे ‘मा नो हिंसि’ इत्यत्र

व्याख्यास्यते । तृतीयहविषस्त्वाद्भ्यः पुरोऽनुवाक्यामाह । “इह त्वष्टा-
 रमग्रियं विश्वरूपमुपप्लव्ये । अस्माकमस्तु केवलः” इति । इहास्मिन्
 कर्मणि त्वष्टारं देवमुपप्लव्ये आह्वयामि । कीदृशं अग्रियं सुखं । वि-
 श्वरूपं विश्वानि रूपाणि गर्भे *विभर्तुं योग्यानि यस्यामौ विश्वरूपः
 तं । स च त्वष्टाऽस्माकं केवलोऽस्तु असाधारणत्वेन पालकोऽस्तु । तत्रैव
 याज्यामाह । “तन्नसुरीयमध पोषयितुं देव त्वष्टर्वि रराणः स्यस्व ।
 यतो वीरः कर्मणः सुदक्षो युक्तयावा जायते देवकामः” इति । हे
 त्वष्टर्देव तद्धनं नोऽस्माभ्यं विशेषेण स्यस्व समर्पय । कीदृशं धनं तुरीयं ।
 तूर्णं प्राप्नोति इति तुरीयं । अथ अपि च पोषयितुं पोषयिह । त्वं
 च रराणे दानशीलः । यतो यस्माद्धनादस्माभिर्लब्धात् वीरः शूरः
 पुत्रो जायते । कीदृशं तच्छूरत्वमिति तदुच्यते । कर्मणः लौकिके
 वैदिके च कर्मणि कुशलः । सुदक्षः सम्यगुत्साही शीघ्रकारो इत्यर्थः ।
 युक्ताः सोमाभिषवार्थं प्रयुक्ताः यावाणे यस्यामौ युक्तयावा । सर्वदा
 सोमयागस्यानुष्ठातेत्यर्थः । देवकामः ईदृशः सेवकोऽस्माकं भूया-
 दिति देवैः काम्यमानः । देवान् वा सेवितुं स्वयं कामयते । तत्रैव
 हविषि विकल्पितां पुरोऽनुवाक्यामाह । “शिवस्त्वष्टरिहागहि विभुः
 पोष उत त्मना । यज्ञे यज्ञे न उदव” इति । हे त्वष्टस्त्वं शिवः सुख-
 करः सन् इहास्मिन् कर्मण्यागहि आगच्छ । उत अपि च पोषे-
 ऽस्मादोये पोषणविषये त्मना विभुः परनैरपेक्ष्येण स्वयमेव समर्थः ।
 तादृशस्त्वं तस्मिन् तस्मिन् यज्ञे नोऽस्मान् उदव उत्कर्षेण पालय ।
 तत्रैव विकल्पितां याज्यामाह । “पिशङ्गरूपः सुभरो वयोधाः श्रुष्टी

वीरो जायते देवकामः । प्रजां त्वष्टा विध्यतु नाभिमस्मेऽथा देवाना-
मथेतु पाथः” इति । यस्य त्वष्टुः प्रसादादस्माकं वीरः पुत्रो जायते ।
कोदृशः पिशङ्गरूपः त्रिवर्गस्य सेवितेत्यर्थः । सुभरः सुष्ठु पोषकः ।
वयोधाः दीर्घस्य वयसो धारकः चिरजीवीत्यर्थः । अष्टौ क्षिप्रकारी
सत्यवादी वा । देवकाम इति पूर्ववत् । यस्य त्वष्टुः प्रसादादोदृशो
वीरो जातः तादृशस्त्वष्टा नाभिं चक्रस्य नाभिवत् प्रशस्तां प्रजां पुत्र-
पौत्रादिरूपां अस्मे अस्मासु विध्यतु विशेषेण समर्पयतु । अथानन्तरं
देवानामपि पाथोऽन्नं एतु *प्राप्नोतु । अथ चतुर्थस्य हविषः सरस्व-
तोदेवताकस्य याज्यापुरोऽनुवाक्ययोः प्रतीके दर्शयति । “प्र णो देव्या
नो दिवः” इति । ‘प्र णो देवी सरस्वती’ इति पुरोऽनुवाक्या, ‘आ नो
दिवो बृहत्” इति याज्या, एतच्चोभयं ‘अग्नाविष्णू मही’ इत्यत्र
व्याख्यातं । पञ्चमस्य हविषः सरस्वदेवताकस्य पुरोऽनुवाक्यामाह ।
“पोपिवाꣳसꣳ सरस्वतः स्तनं यो विश्वदर्शतः । धुक्षीमहि प्रजामिषं”
इति । सरस्वतः सरस्वन्नामकस्य देवस्य यः स्तनं, विश्वदर्शतः विश्व-
विषयकदर्शनेोपेतः, क्षुधितान् बालानिव पालयितुं जानातीत्यर्थः ।
तादृशं स्तनं यज्ञलक्षणं पोपिवांसं अस्मान् वर्धितवन्तं । प्रजां पुत्रादि-
रूपां इषमन्नं च धुक्षीमहि । यथा गां पयो दुहन्ति तद्वदेतदेव-
ताकं यागमनुष्ठाय प्रजादिकं प्राप्ताः स्मेत्यर्थः । तत्रैव विकल्पितां
पुरोऽनुवाक्यामाह । “ये ते सरस्व ऊर्मयो मधुमन्तो घृतश्च्युतः । तेषां
ते सुक्ष्मीमहे” इति । हे सरस्वः सरस्वन् समुद्र त्वदीया ये ऊर्मयः
मधुमन्तः माधुर्ययुक्ताः, घृतश्च्युतः घृतसमानमुदकं चारयन्तो वर्तन्ते

ते त्वदीयानां तेषामूर्मीणां सम्बन्धि सुप्तं सुखं ईमहे प्राप्नुमः । तत्रैव
याज्यामाह । “यस्य व्रतं पशवो यन्ति सर्वे यस्य व्रतमुपतिष्ठन्त
आपः । यस्य व्रते पुष्टिपतिर्निविष्टस्तः सरस्वन्तमवसे ऊवेम” इति ।
यस्य सरस्वतः सम्बन्धि व्रतं कर्म पशवो यन्ति, दिपादश्चतुष्पादश्च सर्वे
पशवः प्राप्नुवन्ति । एतदीयेन कर्मणा पशवो लभ्यन्त इत्यर्थः । तथा
वृष्टिरूपा आपो यस्य व्रतमुपतिष्ठन्ते सेवन्ते । अग्नौ प्रास्ताऽऽङ्गति-
रिति न्यायेन वृष्टेरेतत्कर्मसाध्यत्वात् । पुष्टिपतिर्धनपोषकस्य .पा-
लको यजमानो यस्य व्रते निविष्टः, तदीयेन व्रतेन धनपुष्टेः सुलभ-
त्वात्, तादृशं सरस्वन्तं देवं अस्माकं रक्षणाय ऊवेम । तत्रैव वि-
कल्पितां याज्यामाह । “दिव्यः सुपर्णं वयमं बृहन्तमपां गर्भं
वृषभमोषधीनां । अभीयतो वृष्ट्या तर्पयन्तं तः सरस्वन्तमवसे
ऊवेम” इति । अत्र चतुर्थः पादः पूर्ववत् । कीदृशं सरस्वन्तं
दिव्यं दिवमर्हतीति दिव्यं । सुपर्णं शोभनाभ्यां पक्षाभ्यामुपेतं ।
यदा पक्षिरूपं धृत्वा दिवि गच्छति तदानीमेतौ पक्षौ द्रष्टव्यौ ।
वयसं पक्षिरूपिणं बृहन्तं महान्तं । अपां वृषभं जलानां वर्षितारं ।
ओषधीनां गर्भं ब्रीह्यादिमञ्जरिरूपं अभीयतो वृष्ट्या तर्पयन्तं,
वृष्टिरूपेणाभितः पतनात् सर्वेषां तृप्तिहेतुं । वायुना नीयमानैर्जल-
बिन्दुभिः पक्षसदृशैः पक्षिवद्विवि मेघेषु गत्वा जलवाङ्मयं प्राप्य
स्वयमेवापां वर्षिता भूत्वोषधीषु ब्रीह्यादिरूपेण गर्भीभवति,
पुनश्च वृष्टिरूपेण सर्वतः पतन् सर्वं जगत् तर्पयतीत्यर्थः । तादृशं
सरस्वन्तमाह्वयामेत्यन्वयः । अथ षष्ठस्य हविषः सिनीवालीदेवता-
कस्य पुरोऽनुवाक्यामाह । “सिनीवालि पृथुष्टुके या देवनामसि

स्वसा । जुषस्व हव्यमाहुतं प्रजां देवि दिदिद्वि नः” इति ।
 अमावास्या सिनीवालीति श्रुतत्वादमावस्यातिथ्यभिमानिनी देवता
 सिनीवाली । हे सिनीवालि या त्वं देवानां स्वसाऽसि भगिनीवद्वि-
 तकारिण्यसि । दर्शेष्टिसाधनत्वात् । सुकं स्तोत्रं, पृथु सुकं स्तोत्रं यस्याः
 सा पृथुष्टुका, तस्याः सम्बोधनं । हे पृथुष्टुके, अनेन सिनीवाली वि-
 शिष्यते । तादृशी त्वं आहुतं अस्माभिः समन्तात् समर्पितं हविर्जु-
 शस्व । हे देवि नोऽस्मभ्यं प्रजां दिदिद्वि उपचिनु प्रभृतां कुर्वित्यर्थः ।
 तत्रैव याज्यामाह । “या सुपाणिः स्वङ्गुरिः सुषूमा बज्रस्रवरी ।
 तस्यै विश्वपन्नियै हविः सिनीवाल्यै जुहोतन” इति । शोभनौ
 पाणौ यस्याः सा सुपाणिः । शोभना अङ्गुलयो यस्याः सा स्वङ्गुरिः ।
 सुषूमा सुष्टु प्रसवित्री । बज्रस्रवरी बज्रनां यज्ञानां सवित्री । ईदृशी
 या सिनीवाली । विश्वपन्नियै विश्वां पालयिष्यै सिनीवाल्यै हविर्जु-
 होतन हे ऋत्विग्यजमाना जुहुत । ‘ऐन्द्र उत्तमो भवति’ इति
 यदिदं सप्तमं हविः श्रुतं तत्र याज्यानुवाक्ययोः प्रतीके दर्शयति ।
 “इन्द्रं वो तिष्वतस्परि । इन्द्रं नरः” इति । एतच्चोभयं प्रथमकाण्डस्य
 षष्ठप्रपाठके व्याख्यातम् । इत्थं चित्रायागे याज्यानुवाक्या उक्ताः ।
 अथ कारीरीक्षुपयुक्ता मन्त्रा उच्यन्ते । कल्पः । ‘अथासां धूम-
 मनुमन्त्रयतेऽसितवर्णा हरयः सुपर्णाः’ इति । आसां करीरसक्तु-
 पिण्डीनामग्नौ हुतानामित्यर्थः । पाठस्तु । “असितवर्णा हरयः
 सुपर्णा मिहो वसाना दिवमुत्पतन्ति । त आऽववृत्रन्तसदनानि कृत्वा-
 ऽऽदित् पृथिवी घृतैर्युच्यते” इति । अग्निना दह्यमानाभ्यः करीरसक्तु-
 पिण्डीभ्यो ये निर्गता धूमास्ते दिवमुत्पतन्ति । कीदृशा धूमाः

असितवर्णाः कृष्णवर्णाः । हरयः मेघनिष्पादनाय रसहरणशीलाः ।
 सुपर्णाः प्रसारितपक्षसदृशाः । मेघनान्मिहो मेघाः, तद्रूपा भूत्वा
 वसानाः सूर्यमण्डलादिकमाच्छादयन्तः । ते धूमनिष्पाद्याः स्त्रोदरेषु
 जलस्य सदनानि स्थानानि कृत्वा आववृचन् इह वर्षितुमा-
 वृताः । आदित् अनन्तरमेव, पृथिवी घृतैः घृतवत् चरद्भिस्सदकैः
 व्यद्यते विशेषेण क्लिद्यते । कल्पः । ‘अथैनमाहवनीयेऽनुप्रह-
 त्याथास्य धूममनुमन्त्रयते हिरण्यकेशो रजसो विसारः’ इति ।
 एनं पुनर्नवायाः स्तम्भं । पाठस्तु । “हिरण्यकेशो रजसो विसारे-
 ऽहिर्धुनिर्वात इव ध्रजोमान् । शुचिभ्राजा उषसो नवेदा यशस्व-
 तोरपसुवो न सत्याः” इति । हिरण्यवर्णा अग्निकेशस्थानीया ज्वाला
 येन धूमेन सहोत्पद्यन्ते सोऽयं पुनर्नवाजन्त्यो धूमो हिरण्यकेशः ।
 रजसः मेघरूपस्य रञ्जनस्य विसारे प्रसारणे निमित्तभूते सति, अंहति
 गच्छतीत्यहिः, मेघरूपमाकाशस्य रञ्जनं प्रसारयितुं गच्छतीत्यर्थः ।
 वात इव धुनिः ध्रजोमान् । यथा वायुः कम्पमानः शीघ्रगतियुक्तः
 तद्वदयमित्यर्थः । मेघात्मा शुचिभ्राजा निर्मलदीप्तिः, मेघरू-
 पेण परिणतोऽपि धूमो विद्युद्रूपया दीप्या युक्त इत्यर्थः । सोऽय-
 मोदृशो धूमोऽस्मदर्थं वृष्टिमुत्पादयत्विति शेषः । उषसः प्रभातकालस्य
 नवेदाः, मेघैः प्रकाशस्यावृतत्वे न विद्यते न ज्ञायते अनेनेति
 नवेदाः । सूर्यादयो यथा न ज्ञायते तथा मेघसमृद्धिरस्त्वित्यर्थः ।
 यास्तु सस्यनिष्पादिका भूमयस्ताः सस्यनिष्पादनेन यशस्वतोः
 कीर्तिमत्यो भवन्तु । अपसुवो न अप उदकान्यात्मन इच्छन्तीत्य-
 पसुवः, तथाविधा इव वर्तन्ते । ताश्च भूमयः सत्याः अमोघारम्भाः

सुक्तेत्रा इत्यर्थः । एतासामनुग्रहाय पुनर्नवाधूमो वृष्टिं जनयत्विति शेषः । अस्मिन्नेव धूमाभिमन्त्रणे तिस्र ऋचो विकल्पन्ते । तत्र प्रथमा । “आ ते सुपर्णा अमिनन्त एवैः कृष्णो नोनाव वृषभो यदीदं । शिवाभिर्न स्मयमानाभिरागात्पतन्ति मिहः स्तनयन्त्यभ्राः” इति । हे पुनर्नवे ते तव सम्बन्धिनो धूमाः सुपर्णाः पक्षिवदुत्पतनशीलाः, एवैरमिनन्तः पुनर्गमनैः समन्तादुदकं पक्षिप्रवन्तः, ततो मेघः कृष्णो नीलवर्णो वृषभो वर्षिता भूत्वा नोनाव पुनः पुनर्गर्जनमकरोत् । यदि यस्मिन् काले इदं सर्वं प्रवर्तते तदा शिवाभिर्न सानुग्रहाभिरिव स्मयमानाभिः हसन्तीभिरिव वृष्टिभिर्युक्ता मिहो मेघा आगादागच्छन्ति, तत ऊर्ध्वं पतन्ति वृष्टिधारा इति शेषः । अभ्राः स्तनयन्ति अभ्राणि च गर्जन्ति । ईदृशमहिमोपेतः पुनर्नवाधूम इत्यर्थः । अथ द्वितीया । “वाश्रेव विद्युन्मिमाति वत्सन्न माता सिषक्ति । यदेषां वृष्टिरसर्जि” इति । उपरितनमन्त्रे मरुत इति पदं प्रयुज्यते । त एव मरुतो एतच्चेवशब्देन परामृश्यन्ते । एषां मरुतां सम्बन्धिनो वृष्टिर्यदसर्जि यदा सृष्टा भवति तदा गर्जनसहिता विद्युन्मरुतः प्रति वाश्रेव वाश्रयमानेव शब्दं कुर्वतीव मिमाति मीयते प्रतिभातीत्यर्थः । सिषक्ति सज्यते मरुद्भिः सम्बध्यते । तत्र दृष्टान्ताः । वत्सं न माता इति, माता वत्समिव । यथा प्रसवन्तो गौर्वत्स प्रति हम्भारवं कुर्वाणा मनुष्यैरवलोक्यते तेन वत्सेन सम्बध्यते तद्वदियं विद्युदित्यर्थः । अथ तृतीया । “पर्वतश्चिन्महिदृष्टो बिभाय दिवश्चित् सानुरेजत स्तने वः । यत्कीडय मरुत ऋष्टिमन्त आप इव सन्धियज्ञो धवध्वे” इति । हे मरुत ऋष्टिमन्तो वज्रा-

युधवन्तो यूयं यदा कीडां कुरुथ तदानीं वः स्वने युष्माकं गर्जने
 सति पर्वतश्चिद्विभाय पर्वतोऽपि बिभेति । कीदृशः पर्वतः महि-
 वृद्धः तिर्यक्प्रमाणेनात्यन्तं महान्, ऊर्ध्वप्रमाणेन वृद्धः । किञ्च
 दिवश्चित् उन्नतत्वेन दिवोऽप्युपरि वर्तमानमानुरेजत भवतां गर्जने
 सति प्रौढोऽपि पर्वतमानुः कम्पते । किञ्च यूयं आप इव सध्रियञ्चो
 धवध्वे, व्यापका इव सन्तः क्रीडन्तश्च धावध्वं । ईदृशैर्मरुद्भि-
 र्युक्तोऽयं पुनर्नवाधूमो वृष्टिमुत्पादयत्विति मन्त्रयोस्तात्पर्यार्थः ।
 कल्पः । ‘कृष्णोऽयः पुरस्तात् प्रत्यङ्मुखोऽवस्थितो भवति तमेतेन
 वाससाऽभिपिनश्चभिक्रन्द’ इति । यथाऽयमश्च उपद्रवं सोढुम-
 सहमानः क्रन्दति तथा कृष्णवस्त्रेण तस्य शरीरं घर्षयेत् । पाठस्तु ।
 “अभिक्रन्द स्तनय गर्भमाधा उदन्वता परिदीया रथेन दृतिः
 सुकर्षं विषितं न्यञ्चः समा भवन्तूदता निपादाः” इति । हे अश्व
 अभिक्रन्द सर्वतः शब्दं कुरु । स्तनय मेघगर्जितमिवोच्चध्वनिं कुरु ।
 गर्भमाधाः मेघस्योदरे जलरूपं गर्भं धेहि । किञ्च उदन्वता उद-
 कवता रथेन रथसदृशेन मेघेन सह परिदीय सर्वतो गच्छ । वि-
 षितं विमुक्तदारं न्यञ्चमवाकृतं दृतिं चर्ममयजलाधारमदृशं मेघं
 सुकर्षं सुखेनाकृष्टं कुरु । न्यग्भावेन पद्यन्त इति निपादाः निम्न-
 देशाः । ते चोदकपूर्णाः सन्तः उदता उन्नतेन स्थलेन समा भवन्तु ।
 ‘अथ अग्नये धामच्छदे पुरोडाशमष्टाकपालं निर्वपेन्मासुतः सप्तक-
 पालः सौर्यमेककपालं’ इत्येतेषां क्रमेण याज्यानुवाक्या उच्यन्ते ।
 तथा च बौधायनः । ‘तस्या एते भवन्ति त्वन्थाचिदच्युताऽग्ने
 भूरीणि तव जातवेदो दिवो नो वृष्टिं मरुतो ररीध्वं पिबन्धपो

मरुतः सुदानव उदु त्वं चित्रं इति । तत्राज्यस्य हविषः पुरोऽनुवाक्यामाह । “त्वं त्याचिदच्युताग्ने पशुर्न यवसे । धामाह यत्ते अजर वना वृश्चन्ति शिक्सः” इति । हे अजर विनाशरहितताग्ने यदनानि यान्यदकानि ते धामाह त्वदीयं स्थानं, शिक्सः अर्चोषि च वृश्चन्ति विनाशयन्त्येव, त्वं तु त्याचित् तान्यप्युदकानि अच्युतानि विनाशरहितानि कुर्विति शेषः । तत्र दृष्टान्तः पशुर्न यवसे । त्वणे भक्षिते सति पशुरिव । यथा गवादिकः पशुः त्वणं भक्षयित्वा क्षीरमच्युतं करोति तद्वदित्यर्थः । तत्रैव याज्यामाह । “अग्ने भूरीणि तव जातवेदो देव स्वधावोऽमृतस्य धाम । याश्च माया मायिनां विश्वमिन्व त्वे पूर्वीः सन्दधुः पृष्ठबन्धो” इति । हे अग्ने अमृतस्य मरणरहितस्य तव धाम भूरीणि स्थानानि बह्वनि । जातवेदो देव स्वधाव इति त्रीणि संबुद्धान्तान्यग्निविशेषणानि । जातं जगद्वेत्तीति जातवेदाः । द्योतनशीलो देवः । स्वधाशब्दोऽन्त्रवाची तदस्यास्तीति स्वधावान् । किञ्च मायिनां लोके मायायुक्तानामैन्द्रजालिकाशयानां या मायाः सन्ति ताः सन्दधुः, त्वे त्वयि सम्यक् स्थापितवन्तः । पूर्वोरिति मायाविशेषणं, पुरातन्यः अनादिसम्प्रदायपरम्परागता इत्यर्थः । विश्वमिन्व पृष्ठबन्धो इति द्वयं संबुद्धान्तमग्निविशेषणं । विश्वमिन्वति प्रीणयतीति विश्वमिन्वः । पृष्ठश्चासौ-बन्धुश्चेति पृष्ठबन्धुः । तव महिमा कीदृश इति जिज्ञासया यः पृच्छति तस्य बन्धुरिव स्नेहं करोतीत्यर्थः । नवस्य हेतूनां उपायानां त्वयि विद्यमानत्वात् ऐन्द्रजालिकवदकस्मादेव प्रौढां वृष्टिं सम्पादयेति तात्पर्यार्थः । द्वितीय हविषः पुरोऽनुवाक्यामाह ।

“दिवो नो वृष्टिं मरुतो ररोध्वं प्रपिन्वत वृष्ण्यो अश्वस्य धाराः ।
 अर्वाङेतेन स्तनयिन्नुनेह्यपो निषिञ्चन्नसुरः पिता नः” इति ।
 हे मरुतो नोऽस्मदर्थं दिवः सकाशात् वृष्टिं ररोध्वं स्त्रावयत ।
 ततश्च अश्वस्याश्रुवानस्य व्याप्तिमतो वृष्ण्यो वर्षयितुरिन्द्रस्य सम्ब-
 न्धिनीधाराः प्रपिन्वत उदकधाराः सिञ्चत । हे वृषन् तमेतेन स्तन-
 यिन्नना गर्जनवता मेघेन सह अर्वाङेहि अम्बरादभिमुखमागच्छ ।
 किं कुर्वन् अपो नितरां सिञ्चन् । कीदृशस्त्वं असून् प्राणान् राति
 ददातीत्यसुरः । नोऽस्माकं पिता पालकः । तत्रैव याज्यामाह ।
 “पिन्वन्त्यपो मरुतः सुदानवः पयोघृतवद्विदथेष्वाभुवः । अत्यन्न
 मिहे विनयन्ति वाजिनमुत्सन्दुहन्ति स्तनयन्तमक्षितं” इति ।
 सुदानवः सुष्ठु जलदानपराः मरुतः अपः पिन्वन्ति सिञ्चन्ति । तत्र
 दृष्टान्तः पयोघृतवद्विदथेष्वाभुव इति । *पयोवदिति वतिप्रत्ययो-
 ऽध्याहर्तव्यः । अभवन्ति यज्ञभूमीरागच्छन्तीत्याभुवः ऋत्विग्-
 यजमानाः. ते यथा विदयेषु यज्ञेषु पयो घृतञ्च सिञ्चन्ति तद्वत् ।
 अत्यशब्देऽश्ववाची । तथा चाश्वमेधकाण्डे मन्त्र आस्नायते । ‘अ-
 श्वोऽसि रूपोऽस्त्योऽसि नरोऽसि’ इति । निर्वचनं तद्वाङ्मणे पथते ।
 ‘अत्योऽसि’ इत्याह. तस्मादश्वः सर्वान् पशून्त्येति’ इति । वाजि-
 शब्दे वेगवन्तं मेघमाचष्टे । अत्यन्न अश्वमिव मिहे सेचनार्थं वाजिनं
 विनयन्ति । यथाश्वशिक्षका अश्वं शिक्षयन्ति एवं मरुतो वर्षार्थं मेघं
 विधेयीकुर्वन्तीत्यर्थः । विधेयीकृत्य चाक्षितमुपक्षयरहितं स्तनयन्
 गर्जन्तं मेघं उत्सन्दुहन्ति निरन्तरजलप्रस्रवणं यथा भवति तथा

* पयस्वदित्यस्य स्थाने पयोवदित्यव्युत्पन्नः पाठः सर्वत्र

वर्षयन्ति । तत्रैव विकल्पितामन्यां पुरोऽनुवाक्यामाह । “उदप्रुतो मरुतस्ताः इत्यर्त्तं वृष्टिं ये विश्वे मरुतो जुनन्ति । क्रोशाति गर्दा कन्येव तुन्ना पेरुन्तुञ्जाना पत्येव जाया” इति । उदप्रुतः उदकदाहन्, तान् मरुतः इत्यर्त्तं प्राप्तुं प्रार्थयत हे ऋत्विग्यजमानाः । तान् कान्, ये विश्वे मरुतः वृष्टिं जुनन्ति प्रयच्छन्ति । प्रार्थनायां दृष्टान्तः । गर्दा बुभुक्षिता कन्या तुन्ना पीडिता सती यथा क्रोशाति आक्रोशति, यथा मातापितरौ प्रत्याक्रोशति रोदिति तथैते यजमानादयो वृष्टिं वचसा प्रार्थयन्त इत्यर्थः । मरुतामनुग्रहे दृष्टान्तः । पेरुन्तुञ्जाना पत्येव जायेति । पेरुं पानादिकामां कन्यां तुञ्जाना आभाषमाणं माभिरोदीः किन्तेऽभिलषितमिति वदन्ती पत्या सह जायेव । यथा मातापितरौ कन्यामनुगृह्णीतः तथा मरुतः ऋत्विग्यजमानाननुगृह्णीत्यर्थः । तत्रैव विकल्पितामन्यां याज्यामाह । “घृतेन द्यावापृथिवी मधुना समुक्षत पयस्वतीः कृणुताप ओषधीः । ऊर्जं च तत्र सुमतिश्च पिन्वथ यत्रा नरो मरुतः सिञ्चता मधु” इति । हे मरुतः, घृतेन घृतसदृशेन मधुना मधुरेण द्यावापृथिवी लोकद्वयं समुक्षत । या आपो भूमावुक्षिताः ताभिरोषधीः पयस्वतीः सारवतीः कृणुत कुरुत । हे नरो जलस्य नेतारो मरुतो यत्र देशे मधु मधुरमुदकं सिञ्चत तत्र देशे ऊर्जं सारोपेतमन्नं, सुमतिं शोभनबुद्धियुक्तां प्रजाश्च पिन्वथ सिञ्चथ सम्पादयतेत्यर्थः । अथ तृतीयस्य हविषो याज्याऽनुवाक्ययोः प्रतीके दर्शयति । “उदु त्यं चित्रं” इति । उदु त्यं जायवेदसमिति पुरोऽनुवाक्या । चित्रं देवानामिति याज्या । एतच्चोभयं प्रथमकाण्डस्य चतुर्थप्रपाठके

व्याख्यातं । कल्पः । ‘पुरस्तात् स्विष्टकृतः सुवाङ्मतीरुपजुहोति और्व-
 मृगुवच्छुचिमग्नवानवदाहुवे, इति । तत्र प्रथमामाह । “और्व-
 मृगुवच्छुचिमग्नवानवदाहुवे । अग्निं समुद्रवाससं” इति । और्वा-
 दय ऋषयः तद्वच्छुचिं समुद्रे वसन्तमग्निमुपदिश्य जुहोमीत्यर्थः ।
 द्वितीयामाह । “आसवः सवितुर्यथा भगस्येव भुजिं हुवे ।
 अग्निं समुद्रवाससं” इति । *सवितुः प्रसवमिव भगस्य भोगमिव ।
 अग्निमित्यादि पूर्ववत् । तृतीयामाह । “हुवे वातस्वनं कविं पर्जन्य-
 क्रन्दः सहः । अग्निं समुद्रवाससं” इति । वातवत् स्वनो
 ज्वालाध्वनिर्यस्य तं वातस्वनं, कविं विद्वानं, सर्वैर्मनुजैः पर्जन्यवत्
 क्रन्दनीयं अपेक्षणीयं । सहो बलवन्तं समुद्रवाससमग्निमुद्दिश्य हुवे
 जुहोमि ।

अत्र विनियोगसंग्रहः ।

याज्याऽनुवाक्ये चित्रायां क्रमात्सप्तेष्टिषु स्थिते ।

अग्न्याग्नेयेऽथ मौम्ये स्यादाप्या सन्त इति द्वयम् ॥

इह त्वाग्ने चतस्रः स्रुः प्रण आन इति द्वयम् ।

सरस्वत्यास्त्रयः पीपि चतस्रः पुंसरस्वतः ॥

सिनोवा द्वे सिनोवाख्या इन्द्रमिन्द्र तथैन्द्रके ।

कारोर्यामसितेत्युक्तं पिण्डीधूमस्य मन्त्रणम् ॥

* सवितुरित्यादि पूर्ववदित्यन्तपाठस्थाने यथा सवितुः सवमनुज्ञां
 प्रार्थये यथा वा भगस्यादित्यस्य भुजिं हविषः स्वीकारं प्रार्थये तथैव
 समुद्रवाससमग्निं जुहोमीति सो० २ पु० पाठः ।

विकल्प्या हि च चत्वारो वर्षाङ्गा धूममन्त्रेण ।
 अभ्यश्च कृष्णवस्त्रेण पिनष्टि क्रन्दनाय हि ॥
 त्वं धामच्छदि याज्याः स्यु दिवो मारुतयागके ।
 वैकल्पिकं तत्र युग्ममुदु चित्रञ्च सौर्यके ॥
 और्वचयाचोपहोमाः पञ्चत्रिंशदिहोदिताः ॥
 वेदार्थस्य प्रकाशेन तमो हार्दं निवारयन् ।
 पुमर्थांश्चतुरो देयाद् विद्यातीर्थमहेश्वरः ॥

इति श्रीसायणाचार्यविरचिते माधवीये वेदार्थप्रकाशे तृतीय-
 काण्डे प्रथमप्रपाठके एकादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्क-
 भूपालसाम्राज्यधुरन्धरेण सायनाचार्येण विरचिते माधवीये वे-
 दार्थप्रकाशनामकतैत्तिरीययजुःसंहिताभाष्ये तृतीयकाण्डे प्रथमः
 प्रपाठकः सम्पूर्णः ॥ ० ॥

ॐ तत्सत् ।

॥ हरिः ॐ ॥



अथ तैत्तिरीयसंहिताभाष्ये

तृतीयकाण्डे द्वितीयप्रपाठके

प्रथमोऽनुवाकः ।



यो वै पवमानानामन्वारोहान् विद्वान् यजतेऽनु
पवमानानारोहति न पवमानेभ्योऽवच्छिद्यते श्येनोऽसि
गायत्रच्छन्दा अनु त्वारभे स्वस्ति मा सम्पारय सुप-
र्णोऽसि त्रिष्टुप्च्छन्दा अनु त्वारभे स्वस्ति मा सम्पा-
रय सधासि जगतीच्छन्दा अनु त्वारभे स्वस्ति मा
सम्पारयेत्याहैते ॥ १ ॥

वै पवमानानामन्वारोहास्तान् य एव विद्वान् य-
जतेऽनु पवमानानारोहति न पवमानेभ्योऽवच्छिद्यते
यो वै पवमानस्य सन्ततिं वेद सर्वमायुरेति न पुरा-
युषः प्रमीयते पशुमान् भवति विन्दते पजां पवमा-

नस्य ग्रहा गृह्यन्तेऽथवा अस्यैते गृहीता द्रोणकलश
आधवनीयः पूतभृत् तान् यदगृहीत्वोपाकुर्यात् पव-
मानं वि ॥ २ ॥

च्छिन्द्यात्तं विच्छिद्यमानमध्वर्याः प्राणोऽनु विच्छि-
द्येतोपयामगृहीतोऽसि पूजापतये त्वेति द्रोणकलश-
मभिमृशेदिन्द्राय त्वेत्याधवनीयं विश्वेभ्यस्त्वा देवेभ्य
इति पूतभृत् पवमानमेव तत् सन्तनेति सर्वमायुरेति
न पुरायुषः प्रमीयते पशुमान् भवति विन्दते पूजां ॥
॥ ३ ॥

एते वि द्विचत्वारिंशच्च ॥ १ ॥

इति तैत्तिरीयसंहितायां तृतीयकाण्डे द्वितीयप्रपा-
ठके प्रथमोऽनुवाकः ॥*॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ १ ॥

आद्यप्रपाठके दीक्षां प्रारभ्य प्रकृतौ पुरा ।

यद्वहिष्यवमानान्तं न्यूनं तत्सर्वमीरितम् ॥ २ ॥

प्रतिनिर्गच्छपर्यन्तं पवमानग्रहादिकम् ।

यज्यनं प्रकृतौ तत् वर्णतेऽस्मिन् प्रपाठके ॥ ३ ॥

यदुक्तं सूत्रकारेण । ‘वस्यै हिङ्कुरु तस्यै प्रसुहि तस्यै सुहि तस्यै मेऽवरुधा इति पुरस्ताद्वहिष्यवमानात् यजमानो जपति दशहो-
तारं व्याचष्टे स्तूयमाने च दशहोतारं जपति श्येनोऽसि गायत्र-
च्छन्दा इति मध्यमायां च स्तोत्रीयायामन्वारोहं द्वितीये पव-
माने द्वितीयेन मन्त्रेण तृतीये तृतीयेन’ इति । तमिममन्वारोहजपं
विधत्ते । “यो वै पवमानानामन्वारोहान् विद्वान् यजतेऽनु पव-
मानानारोहति न पवमानेभ्योऽवच्छिद्यते श्येनोऽसि गायत्रच्छन्दा
अनु त्वारभे स्वस्ति मा सम्पारय सुपर्णोऽसि त्रिष्टुप्च्छन्दा अनु
त्वारभे स्वस्ति मा सम्पारय सघासि जगतीच्छन्दा अनु त्वारभे
स्वस्ति मा सम्पारयेत्याहैते वै पवमानानामन्वारोहास्तान् य
एवं विद्वान् यजतेऽनु पवमानानारोहति न पवमानेभ्योऽवच्छि-
द्यते” इति । बहिष्यवमानो माध्यन्दिनः पवमान आर्भपव-
मान इत्येतन्नामकाः पवमानत्रयगताः स्तोत्रविशेषाः । सामवेदे स-
माम्नाताः पवमानाः, तान् यो यजमानो मन्त्रैरारोहति न कदा-
चिदयं पवमानेभ्यो विच्छिन्नो भवति । श्येन इत्यादयो मन्त्राः ।
हे बहिष्यवमान त्वं श्येनोऽसि श्येनवच्छीघ्रगतिरसि । गायत्र-
च्छन्दाः गायत्रीच्छन्दस्कोऽप्यसि । अतस्त्वामन्वारभे अनुक्रमेणा-
रोहामि प्राप्नोमि, निर्विघ्नेन मां सम्पारय, सम्यक् पारं नय ।
तमिमं मन्त्रं ‘उपास्मै गायत्र’ इत्यादिषु नवसु स्तोत्रीयासु मध्य-
मायां पञ्चम्यां स्तोत्रीयायां गीयमानायां जपेत् । सुपर्ण इत्यादिः
द्वितीयो मन्त्रः । हे माध्यन्दिनपवमान त्वं सुपर्णोऽसि सुपर्णवदु-
त्पतितुं समर्थोऽसि । शेषं पूर्ववत् । तमिमं मन्त्रं ‘उच्चा ते जातम-

न्धर्षः' इत्यादिके माध्यन्दिनपवमानस्तोत्रे मध्यमायामृचि गीय-
 मानायां जपेत् । सघेत्यादिस्तृतीयो मन्त्रः । हे आर्भवपवमान
 त्वं सघासि भासनामकपत्तिवत् पतितुं समर्थोऽसि । शेषं पूर्ववत् ।
 तमिमं मन्त्रं 'स्वादृष्टय' इत्येतस्मिन्नार्भवपवमानाख्ये स्तोत्रे मध्य-
 मायामृचि गीयमानायां *पठेत् । अथ द्रोणकलशादीनामभि-
 मर्शनं विधातुं प्रसूति । "यो वै पवमानस्य सन्ततिं वेद सर्वमायु-
 रेति न पुरायुषः प्रमीयते पशुमान् भवति विन्दते प्रजां पव-
 मानस्य गृहा गृह्यन्तेऽथवा अस्यैते गृहीता द्रोणकलश आ-
 धवनीयः पूतभृत् तान् यदगृहीतोपाकुर्यात् पवमानं विच्छि-
 न्द्यात् तं विच्छिद्यमानमध्वर्योः प्राणोऽनुविच्छिद्येत" इति । योऽयं
 बहिष्पवमानादिशब्दैरभिधीयमानः स्तोत्रविशेषत्रयरूपः पवमा-
 नोऽस्ति तस्य सन्ततिमविच्छेदप्रकारं यो यजमानो वेद स यज-
 मानः सम्पूर्णमायुः प्राप्नोति । जन्मकाले कर्मणा देवैश्च परिकल्पि-
 तात् सम्पूर्णादायुषः पुरा केनाप्यपमृत्युनाऽसौ न म्रियेत, प्रजापशु-
 समृद्धश्चायं भवति । द्रोणकलशादिनामकास्तयो गृहाः, इमे ऐन्द्र-
 वायवादिग्रहवन्मन्त्रैर्गृह्यन्तामिति । तत्र तावत् पवमानस्य सम्ब-
 न्धिन एते गृहाः सन्ततिसिद्ध्यर्थं गृह्यन्तामिति प्राप्तं । सोऽयं पक्षो
 न सम्भवति । मन्त्रकाण्डे ध्रुवग्रहर्तुग्रहयोर्मध्ये पवमानग्रहार्थानां
 मन्त्राणामनान्नातत्वात्, षष्ठकाण्डे तद्विध्यभावाच्च । तदेतदुच्यते ।
 "अथवा अस्यैते गृहीता द्रोणकलशे" इत्यादिना । यद्यपि पवमानस्य
 सम्बन्धिन एते द्रोणकलशाधवनीयपूतभृत्स्रष्टुणीं गृहीता एव

* पठेदिति सर्वत्र पाठः जपेदिति तु भवितुमर्हति । .

तथापि मन्त्राभावादगृहीतप्रायाः, तेषु चागृहीतेषु उपाकरणे पवमानविच्छेदः, तस्मिन् विच्छिन्ने अध्वर्युप्राणविच्छेदः स्यादिति मन्त्रैस्तानभिष्टुते, ततश्च नोक्तविच्छेदः इत्यर्थः । मन्त्रैस्तदभिर्गर्शनं विधत्ते । “उपयामगृहीतोऽसि प्रजापतये त्वेति द्रोणकलशमभिष्टुते-दिन्द्राय त्वेत्याधवनीयं विश्वेभ्यस्त्वा देवेभ्य इति पूतभृतं पवमानमेव तत्सन्तनोति सर्वमायुरेति पुरायुषः प्रमीयते पशुमान् भवति विन्दते प्रजां” इति । मन्त्रार्थोऽस्तु । हे सोमरस त्वमुपयामेन पार्थिवपात्रेण कलशेन गृहीतोऽसि । ‘इयं वा उपयामः’ इति श्रुतेः पार्थिवपात्रं उपयामशब्दस्यार्थः, तेन गृहीतं त्वां प्रजापत्यर्थमभिष्टुशामि । अनेन मन्त्रेण द्रोणकलशमभिष्टुते । उत्तरयोरपि मन्त्रयोरुपयामगृहीतोऽसीत्यनुषज्यते । तत्राधवनीयकलशपूतभृत्कलशश्चोपयामशब्दस्यार्थः । हे सोमरस उपयामेन मृण्मयेन भाण्डेनाधवनीयकलशेन त्वं गृहीतोऽसि, अतस्त्वां इन्द्रार्थमभिष्टुशामि । अनेन मन्त्रेणाधवनीयमभिष्टुते । हे सोमरस उपयामेन मृण्मयेन भाण्डेन पूतभृत्कलशेन गृहीतोऽसि, अतस्त्वां विश्वेभ्यो देवेभ्योऽभिष्टुशामि । अनेन मन्त्रेण पूतभृतमभिष्टुते । तेन पात्रत्रयाभिर्गर्शनेन पवमानस्तोत्रं सन्ततङ्करोति । यद्यप्येषु पात्रेष्वेन्द्रवायवादिवत्समन्त्रकं ग्रहणं नास्ति तथापि रसस्तेष्वस्ति । अत एव सूत्रकार आह । ‘अभिषुतमध्वर्युरञ्जलिना संसिञ्चति *तमुन्नेतान्तरेषेणोद्धृत्योत्तरत आधवनीयेऽवनयति’ इति । ‘उद्धातारो द्रोणकलशं प्रतिष्ठाप्य तस्मिन्नुदी-

* तमुन्नेतान्तरेतरेषेणो० इति सो० २ पु० पाठः ।

चीनद्दृशं पवित्रं वितन्वन्ति पवित्रस्य यजमानो नाभिं कृत्वा तस्मिन्
 ह्येव चममेन धारां स्थावयति' इति च. 'पूतभृतो बिल उदीचीन-
 दृशं पवित्रं वितत्य य आधवनीये राजा तमसर्वं पूतभृत्यवनीय'
 इति च । तदेवं त्रिषु सोमरसस्यावस्थितत्वादभिमर्शनमन्त्रेण संस्कृत-
 त्वाच्च केनापि प्रकारेण गृहीता एव पवमानग्रहा भवन्ति ।
 तेन पवमानस्य सन्ततत्वात् यजमानोऽप्यायुरादिकं प्राप्नोति । त
 एते. पूर्वाक्ता अन्वारोहमन्त्रा अभिमर्शनमन्त्राश्च मूर्धानं मधु-
 स्वेत्यनयोरनुवाकयोरन्तराले द्रष्टव्याः ।

अथ विनियोगसंग्रहः ।

श्वेनस्त्रीन् पवमानेषु त्रिषु मन्त्रान् क्रमाज्जपेत् ।

प्रजेन्द्रा विश्वे मन्त्राः स्युरूपयामादिकास्त्रयः ।

तैर्द्रोणकलशादीनां स्पर्शा मन्त्रास्तु षण्मताः ॥

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे द्वितीयप्रपाठके प्रथमोऽनुवाकः ॥ ० ॥

त्रीणि वाव सर्वानन्यथ तृतीयं सर्वमवलुम्प-
 न्त्यनंशु कुर्वन्तं उपांशु हुत्वापांशु पात्रेऽंशुमवा-
 स्य तं तृतीयसर्वनेऽपि सृज्याभिषुणुयात् यदाप्याययति
 तेनांशुमद्यदभिषुणोति तेनर्जीषि सर्वाण्येव तत्सर्व-
 नान्यंशुमन्ति शुक्रवन्ति समावद्दीर्याणिकरोति द्वौ

समुद्रौ विततावजूर्यौ पर्यावर्तते जठरेव पादाः । तथोः
पश्यन्तो अतियन्त्यन्यमपश्यन्तः ॥ १ ॥

सेतुनातियन्त्यन्यं । द्वे द्रधसी सतती वस्त एकः
केशी विश्वा भुवनानि विद्वान् । तिरोधायैत्यसितं
वसानः शुक्रमादत्तेऽनुहाय जायै । देवा वै यद्यज्ञेऽकु-
र्वन्त तदसुरा अकुर्वन्त ते देवा एतं महायज्ञमपश्यन्त-
मन्वताग्निहोत्रं वृत्तमकुर्वन्त तस्माद्विव्रतः स्यात् द्वि-
ह्यग्निहोत्रं जुह्वति पौर्णमासं यज्ञमग्नीषोमीयं ॥ २ ॥

पशुमकुर्वन्त दार्श्यं यज्ञमाग्नेयं पशुमकुर्वन्त वैश्वदेवं
प्रातःसवनमकुर्वन्त वरुणप्रधासान्माध्यन्दिनं सवनं
साकमेधान् पितृयज्ञं त्वम्बकाः स्तृतीयसवनमकुर्वन्त
तमेषामसुरा यज्ञमन्ववाजिगांसन् तन्नान्ववायन् ते-
ज्जुवन्ध्वर्तव्या वा इमे देवा अभूवन्निति तदध्वरस्या-
ध्वरत्वं ततो देवा अभवन् परासुरा य एवं विद्वान्-
न्तोमेन यजते भवत्यात्मना पराऽस्य आतृव्यो भवति ।

॥ ३ ॥

अपश्यन्तोऽग्नीषोमीयमात्मना परा चीणि च ॥ २ ॥

इति तैत्तिरीयसंहितायां तृतीयकाण्डे द्वितीय-
प्रपाठके द्वितीयोऽनुवाकः ॥ * ॥

आद्यानुवाके विहिताः पवमानग्रहास्तयः ।

अथ द्वितीये सवनानि निरूप्यन्ते । ततः प्रातःसवनगत
उपांशुग्रहपात्रे सोमांशुप्रक्षेपं, तस्य चांशोस्तृतीयसवनगताभि-
षवसंसर्गं विधत्ते । “त्रोणिं वाव सवनान्यथ तृतीयं सवन-
मवलुम्पन्त्यनंशु कुर्वन्त उपांशुं ऊत्तोपांशु पात्रेऽंशुम-
वास्य तं तृतीयसवनेऽपि सृज्याभिषुणुयात् यदाप्याययति ते-
नांशुमद्यदभिषुणोति तेनर्जीषि सर्वाण्येव तत्सवनान्यंशुमन्ति
शुक्रवन्ति समावद्वीर्याणि करोति” इति । प्रातःसवनं माध्यन्दिनं
सवनं तृतीयसवनं चेत्येवं सवनानि त्रीण्यवश्यं भवन्ति । सूयते
सोम एव प्रातःसवने माध्यन्दिने च न तृतीयसवने । ऋजीष-
मेव तत्राभिषूयते । अत एव षष्ठकाण्डे गायत्र्याः सोमाहरण-
प्रस्तावे समाम्नायते । ‘पद्भ्यां द्वे सवने समगृह्णान्मुखेनैकं यन्मु-
खेन समगृह्णात् तदधयत् तस्मात् द्वे सवने शुक्रवती प्रातःसवनं
च माध्यन्दिनञ्च । तस्मात् तृतीयसवनं ऋजीषमभिषुण्वन्ति धीत-
मिव हि मन्यन्ते’ इति । अथैवं सति सोमांशुरहितं तृतीयं
सवनं कुर्वन्तो यजमानास्तत्सवनमवलुम्पन्ति विनाशयन्ति । सूयते
सोमोऽत्रेत्यस्य सवनशब्दार्थस्यासम्भवात् तस्य सवनत्वं कथं सिध्यति
इति तदुच्यते । उपांशुग्रहं ऊत्वा तस्मिन्नुपांशुपात्रे कञ्चिदन-
भिषुतसोमांशुं प्रक्षिप्य तृतीयसवनपर्यन्तं प्रज्ञातं निधाय तृतीय-
सवने तमंशुं ऋजीषे संसृज्याभिषुणुयात् । तस्मिन्नभिषवे तमंशुं
वसतीवरीभिरङ्गिराप्याययति । तेनाप्यायनेनेतरसवनवदिदमप्या-
प्यायितसोममंशुयुक्तं भवति । अंशुना सह अभिषवं कृत्वा निष्पी-

डनात् ऋजीषयुक्तमपि भवति । एवं च सति, तत्तथा सति, तृतेय-
 सवनेन सह सर्वाण्यपि सवनानि सेतव्यसोमांशुयुक्तानि शुक्र-
 वन्ति सूयमानसोमांशुगतरसवन्ति कृत्वा तुल्यवीर्याणि कृतानि
 भवन्ति । अथानन्तरभाविनोर्मन्त्रयोर्विनियोगमापस्तम्ब आह ।
 ‘प्रक्षप्यन्तो ग्रहानवेक्षन्ते द्वौ समुद्राविति पूतभृदाधवनीयौ द्वे
 द्रधसो इति द्रोणकलशं’ इति । पाठस्तु । “द्वौ समुद्रौ वितता-
 वजूर्यौ पर्यावर्तते जठरेव पादाः । तयोः पश्यन्तो अतियन्त्यन्य-
 मपश्यन्तः सेतुनातियन्त्यन्यं । द्वे द्रधसो सततो वस्त एकः केशी विश्वा
 भुवनानि विद्वान् । तिरोधायैत्यमितं वसानः शुक्रमादत्ते अनु-
 ह्राय जायै” इति । तत्र प्रथममन्त्रेण समुद्रद्वयरूपत्वमहोरात्र-
 द्वयरूपत्वञ्चारोप्य पूतभृदाधवनीयौ सूयेते । द्वौ समुद्रौ विततौ
 विस्तीर्णौ, अजूर्यौ अजीर्णौ कदाचिदप्यशुष्यन्तौ, तादृशावेतौ
 पर्यायेणावर्तते । तत्र दृष्टान्तः जठरा समुद्रस्योदरे पादा इव ।
 यथा पादसदृशा जर्मयः समुद्रमध्ये पर्यायेणावर्तन्ते प्रथम-
 मेक आगच्छति पश्चादपर इति तथा पूतभृत्कदाचिदुपयुज्यते
 कदाचिदाधवनीय इति पर्यायः । तौ समुद्रात्मकौ पूतभृदाध-
 वनीयौ पुनरहोरात्ररूपौ वर्तते । तयोर्मध्ये अन्यमहोरात्रकं जनाः
 पश्यन्तोऽतियन्ति उत्तरन्ति । अथान्यं रात्रिरूपं अपश्यन्तो जनाः
 सेतुसदृशेन नौरूपेण साधनेनातियन्ति । उत्तरस्य हविर्धान-
 स्योपरिष्ठान्नीडे परिश्रितेऽवस्थितस्याधवनीयस्य तिरोहितत्वादपश्यन्त
 इत्युच्यते । तस्यैव हविर्धानस्य प्रधुरे तिरोधानरहिते पूतभृतोऽव-
 स्थितत्वात् पश्यन्त इत्युच्यते । चमसगणे पयसां धारकत्वादुभयोः

समुद्भवं । अथ द्रोणकलश आदित्यात्मना स्त्रयते । एक आदित्यः द्वे द्रधसी अहोरात्रे उभे वाससी वस्ते अहस्करी आच्छादयति । कीदृशे द्रधसी सतती, सातत्येनाविच्छेदेन वर्तते । तर्ह्यङ्गो रात्रेश्च मध्ये कश्चित् विच्छेदोऽस्ति । कीदृश एक आदित्यः केशो केशसमानरश्मियुक्तः, विश्वा भुवनानि विद्वान् सर्वान् लोकान् स्वरश्मिभिः प्रकाशयमानः । उक्तयोर्वस्तयोर्मध्ये रात्रिरूपं वस्त्वं मलिनं, अहोरूपन्तु शुक्लं । यदा रात्रिरूपमसितं वस्त्वं वसानो वर्तते तदा स्वात्मरूपं तिरोधाय गच्छति । अथ जार्यं जीर्णया रात्रेः पश्चादनुहाय तदसितं वस्त्वं परित्यज्य शुक्लमहोरूपं श्वेतं वस्तमादत्ते । यथायमादित्यः कदाचित् तिरोहितो भवति कदाचिदाविर्भवति । एवमयं द्रोणकलशोऽपि हविर्धानस्याधस्तात् तिरोभूतो वर्तते । हारियोजनग्रहणाय तस्मात् प्रदेशाद्वहिरानीत आविर्भवति । तस्मादयमादित्यसदृश इत्यर्थः । अथ यस्य सोमयागस्य प्रकरणोक्तेभ्यो मन्त्रेभ्यो विधिभ्यश्चान्यान् परिशिष्टान् मन्त्रान् विधींश्च दर्शयितुमिदमौपानुवाक्यकाण्डमारब्धं, तमिमं सोमयागं विधातुं प्रसूति । “देवा वै यद्यज्ञेऽकुर्वत तदसुरा अकुर्वत ते देवा एतं महायज्ञमपश्यन्तमतन्वताग्निहोत्रं व्रतमकुर्वत तस्माद्विव्रतः । स्याद्विर्ह्यग्निहोत्रं जुहति पौर्णमासं यज्ञमग्नीषोमीयं पशुमकुर्वत दार्ष्णिं यज्ञमाग्नेयं पशुमकुर्वत वैश्वदेवं प्रातः-सवनमकुर्वत वरुणप्रघासान् माथ्यन्दिनं सवनं साकमेधान् पितृयज्ञं अम्बकां स्तृतीयसवनमकुर्वत तमेषामसुरा यज्ञमन्ववाजिगांसन् तं नान्ववायन् तेऽब्रुवन्ध्वर्तव्या वा इमे देवा अभूवन्निति

तदध्वरस्याध्वरत्वं ततो देवा अभवन् परासुराः” इति । देवाः पूर्वमसुरविजयार्थं यज्ञे यद्यदङ्गमकुर्वन् तत्सर्वमसुरा अपि ज्ञात्वा तथैवाकुर्वन् । ततो देवानां जपाभावे सति पुनरपि विचार्य जपोपायमेतं सोमाख्यं महायज्ञं निश्चितवन्तः । तं च महायज्ञं असुरा यथा न जानन्ति तथा *प्रच्छन्नमनुष्ठितवन्तः । तच्च नाग्निहोत्रं जुहुम इति बहिः प्रसिद्धं कृत्वा रहसि दीक्षाव्रतमकुर्वन् । यस्मादग्निहोत्रं सायं प्रातर्द्विर्बहिर्जुहुकति तस्मादभ्यन्तरे क्षीरपानरूपं व्रतं सायं प्रातश्चेति द्विरनुष्ठेयं । तथा बहिः पौर्णमासं यज्ञं प्रसार्याभ्यन्तरेऽग्नीषोमीयं पशुमकुर्वन् । तथा बहिर्दर्शमम्बन्धियोग्यं यज्ञं प्रसार्याभ्यन्तरे आग्नेयसवनीयं पशुमकुर्वन् । ततश्चातुर्मास्यरूपं वैश्वदेवं पर्व बहिः प्रसार्यान्तः प्रातःसवनमकुर्वन् । तथा वरुणप्रघासान् बहिः प्रसार्यान्तर्माध्यन्दिनं सवनमकुर्वन् । तथा साकमेधान् पितृयज्ञं अम्बकांश्च बहिः प्रमार्यान्तस्तृतीयसवनमकुर्वन् । तदानोमसुरा देवैः क्रियमाणं यज्ञमनुक्रमेणावगन्तुमैच्छन् । तदानीं बहिः प्रसारितैः अग्निहोत्रादिभिर्हविर्व्यज्ञैः भ्रान्ताः अन्तस्तं गोप्यं सोमयागमनुक्रमेणावगतवन्तः । ततोऽवगन्तुमशक्ताः परस्परमिदमब्रुवन्, इमे देवा अध्वर्या अस्माभिर्ध्वरितुं हिंसितुमशक्या अभूवन्निति । तत् तस्मात् कारणान्न ध्वर्यन्ते अनेन सोमयागेनेत्यध्वरत्वं तस्य सम्पन्नं । ततोऽध्वरानुष्ठानात् देवा विजयिनोऽभवन्, असुराश्च पराभूताः । इदानीं सोमयागं विधत्ते । “य एवं विद्वान् सोमेन यजते भवत्यात्मना परास्य भ्रातृव्यो भवति” इति ।

*प्रच्छन्नमिति सर्वत्र पाठः भ्रान्तवद्भाति ।

अथ विनियोगसंग्रहः ।

द्वावित्यवेक्षते पूतभृतञ्चाधवनीयकम् ।

द्वे द्रोणकलशं पश्येत् मन्त्रौ द्वाविह वर्णितौ ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे द्वितीयप्रपाठके द्वितीयोऽनुवाकः ॥ ० ॥

परिभूरग्निं परिभूरिन्द्रं परिभूर्विश्वान् देवान् प-
रिभूर्मा॥ सह ब्रह्मवर्चसेन स नः पवस्व शं गवे शं ज-
नाय शमवते श॥ राजन्नाषधीभ्योऽच्छिन्नस्य ते रयि-
पते सुवीर्यस्य रायस्योषस्य ददितारः स्याम । तस्य मे
रास्व तस्य ते भक्षीय तस्य त इदमुन्मृजे प्राणाय मे
वर्चादा वर्चसे पवस्वापानाय व्यानाय वाचे ॥ १ ॥

दक्षक्रतुभ्यां चक्षुर्भ्यां मे वर्चादौ वर्चसे पवेथा॥
आचायात्मनेऽङ्गेभ्य आयुषे वीर्याय विष्णोरिन्द्रस्य
विश्वेषां देवानां जठरमसि वर्चादा मे वर्चसे पवस्व
कोऽसि को नाम कस्मै त्वा काय त्वा यं त्वा सोमेना-
तीतृपं यं त्वा सोमेनामीमद॥ सुपूजाः पूजया भू-

यासः सुवीरो वीरैः सुवर्चा वचसा सुपोषः पोषै-
र्विश्वेभ्यो मे रूपेभ्यो वर्चोदाः ॥ २ ॥

वर्चसे पवस्व तस्य मे रास्व तस्य ते भक्षीय तस्य त
इदमुन्मृजे । बुभूषन्नवेक्षेतैष वै पात्रियः पूजापति-
र्यज्ञः पूजापतिस्तमेव तर्पयति स एनं तृप्ते भृत्याभि-
पवते ब्रह्मवर्चसकामोऽवेक्षेतैष वै पात्रियः पूजापति-
र्यज्ञः पूजापतिस्तमेव तर्पयति स एनं तृप्ते ब्रह्मवर्च-
सेनाभिपवत आमयावी ॥ ३ ॥

अवेक्षेतैष वै पात्रियः पूजापतिर्यज्ञः पूजापतिस्त-
मेव तर्पयति स एनं तृप्त आयुषाभिपवतेऽभिचरन्न-
वेक्षेतैष वै पात्रियः पूजापतिर्यज्ञः पूजापतिस्तमेव त-
र्पयति स एनं तृप्तः प्राणापानाभ्यां वाचो दक्षक्रतुभ्यां
चक्षुर्भ्यां आचाम्यामात्मनोऽङ्गेभ्य आयुषोऽन्तरेति ता-
जक् प्रधन्वति ॥ ४ ॥

वाचे रूपेभ्यो वर्चोदा आमयावी पञ्चचत्वारिं-
शच्च ॥ ३ ॥

इति तैत्तिरीयसंहितायां तृतीयकाण्डे द्वितीयप्रपा-
ठके तृतीयोऽनुवाकः ॥ ० ॥

अनुवाके द्वितीये तु सोमयागे विधिः स्मृतः ।

अथ तृतीयानुवाके सोमावेक्षणमुच्यते । कल्पः । ‘परिभूरग्नि-
मिति सर्वः राजानं प्राणाय म इत्युपांशुं अपानाय म इत्यन्त-
र्यामं व्यानाय म इत्युपांशुसवनं वाचे म इत्यैन्द्रवायवं दक्ष-
क्रतुभ्यां म इति मैत्रावरुणं चक्षुर्भ्यां म इति शुक्रामन्थिनौ ओ-
त्राय म इत्याश्विनं आत्मने म इत्याग्रयणमङ्गेभ्यो म इत्युक्थ्यमायुषे
म इति ध्रुवं’ इति । तेजसे मे ओजसे मे वर्चसे मे वीर्याय मे वर्चा-
दा वर्चसे वपस्वेत्येतैः प्रतिमन्त्रमतिग्राह्यान् षोडशिनमिति विष्णो-
र्जठरममोति द्रोणकलशमिन्द्रस्येत्याधवनीयं विश्वेषां देवानामिति
पूतभृतं कोऽसि को नामेत्याहवनीयमिति विश्वेभ्यो मे रूपेभ्य इति
सर्वः राजानम्’ इति च । तत्र प्रथममन्त्रपाठस्तु । “परिभूरग्निं
परिभूरिन्द्रं परिभूर्विश्वान् देवान् परिभूर्मां सह ब्रह्मवर्चसेन
स नः पवस्व शङ्गवे शं जनाय शमर्वते शः राजन्नोषधीभ्योऽच्छिन्नस्य
ते रयिपते सुवीर्यस्य रायस्योषस्य ददितारः स्याम । तस्य मे रास्व
तस्य ते भक्षीय तस्य त इदमुन्मृजे” इति । हे सोम त्वमग्निं
परिभूः परितो व्याप्तवानसि । एवमिन्द्रं विश्वान् देवांश्च व्याप्तवा-
नसि । मां ब्रह्मवर्चसेन सह तिष्ठन्तं व्याप्तवानसि । स तन्नोऽस्मान्
पवस्व शोधय । हे राजन् अस्मदीयाभ्यो गोजनायौषधीभ्यः शं
सुखं प्रयच्छ । हे रयिपते धनपते त्वत्प्रसादात् वयं अच्छिन्नस्यानु-
पध्वस्तस्य सुवीर्यस्य शोभनपुत्रस्य धनपोषस्य दातारो भवाम । तस्य
दानार्थिनो मम रास्व धनं देहि । तस्य तादृशस्य ते तव रसं
भक्षीय काले प्राप्ते पिबामि । तस्य ते तव प्रसादादिदमपेक्षितं फलं

उन्मृजे उत्कर्षेणात्युज्ज्वलं करोमि । अनेन मन्त्रेण सर्वं राजानं सामान्याकारेणावेक्षते । उपरितनैस्तु मन्त्रैस्तत्तत्पात्रगतं सोमं विशेषाकारेणावेक्षते । तेषां मन्त्राणां पाठस्तु । “प्राणाय मे वर्चोदा वर्चमे वपस्वापानाय व्यानाय वाचे दक्षक्रतुभ्यां चक्षुभ्यां मे वर्चोदौ वर्चमे पवेथाः आत्रायात्मनेऽङ्गेभ्य आयुषे वीर्याय विष्णोरिन्द्रस्य विशेषां देवानां जठरमसि वर्चोदा मे वर्चमे पवस्व कोऽसि को वाम कस्मै त्वा काय त्वा यं त्वा सोमेनातोदपं यं त्वा सोमेनाभीमदः सुप्रजाः प्रजया भूयामः सुवीरो वीरैः सुवर्चा वर्चसा सुपोषः पोषैर्विश्वेभ्यो मे रूपेभ्यो वर्चोदा वर्चमे पवस्व तस्य मे रास्व तस्य ते भक्षीय तस्य त इदमुन्मृजे” इति । हे उपांशुपात्र त्वं वर्चोदाः बलप्रदोऽसि । ततो मे प्राणयोच्छ्वासाय, वर्चमे बलाय पवस्व मां शोधय । अपानायेत्यादिषु मन्त्रेषु मे वर्चोदा वर्चमे पवस्वेति शेषोऽनुषज्यते । सूत्रोक्तान्यन्तर्यामपात्रादीनि सम्बोध्य शेषं पूरयित्वाऽपानायेत्यादयो मन्त्रा योजनीयाः । अपानो निश्वाभोऽधोवृत्तिः । व्यानो विष्वग्मृत्तिः । वाक् प्रसिद्धा । दक्षक्रतु प्राणपानौ । ‘प्राणो वै दक्षोऽपानः क्रतुः’ इति श्रुतेः । चक्षुषी प्रसिद्धे । अत्र शुक्राभ्युत्थिनोर्द्वित्वात् वर्चोदाविति द्विवचनान्तत्वं द्योतयितुमनुषज्यमानस्य पुनः पाठः । श्रोत्रं प्रसिद्धं । आत्मा जीवः । अङ्गानि हस्तपादादीनि । आयुः प्रसिद्धं । वीर्यं सामर्थ्यं । ‘विष्णोरिन्द्रस्य’ इत्यनयोर्मन्त्रयोर्जठरमसीत्याद्यनुषज्यते । हे द्रोणकलश त्वं विष्णोर्जठरमसि अतो वर्चोदास्त्वं वर्चमे मां पवस्व । एवमाधवनीयपूतमृतोर्मन्त्राविन्द्रस्य विशेषां देवानामित्येतौ योज्यौ । हे आह-

वनीय त्वं कोऽसि प्रजापतिरूपोऽसि । ‘को ह वै नाम प्रजापतिः’ इति श्रुत्यन्तरात् । तथा को नाम कः शब्दः तव नाम, यागसाधकत्वेन सुखहेतुत्वात् । अतः कस्मै प्रजापतितुष्ट्ये त्वामवेक्षे, काय सुखार्थं त्वामवेक्षे । हे आहवनीय यमेवंविधं त्वां सोमेनातीदृषं तर्पितवानस्मि, यथा यं त्वां सोमेनामीमदं हर्षितवानस्मि । अतस्त्वत्प्रसादात् प्रजया भृत्यरूपया सुप्रजाः शोभनभृत्ययुक्तो भूयासं । वीरेः कर्मकुशलैः पुत्रपौत्रादिभिः सुवीरः शोभनपुत्रपौत्रादियुक्तो भूयासं । वर्चसा बलेन सुवर्चा शोभनबलयुक्तो भूयासं । पोषैर्धनादिपुष्टिभिः सुपोषः शोभनपुष्टियुक्तो भूयासं । हे सर्वसमष्टिरूप सोम मे विश्वेभ्यो रूपेभ्यः मम पूर्वाक्तप्राणापानादिसर्वफलसिद्ध्यर्थं वर्चोदाः । त्वं वर्चसे मां शोधयस्वेत्यादिपूर्ववत् । इदानीमेतैर्मन्त्रैः भूतिब्रह्मवर्चसायुरभिचारार्थिनां सोमावेक्षणं क्रमेण विधत्ते । “बुभृषन्नवेक्षेतैष वै पात्रियः प्रजापतिर्यज्ञः प्रजापतिस्तमेव तर्पयति स एनं तप्तो भूत्याभिपवते ब्रह्मवर्चसकामोऽवेक्षेतैष वै पात्रियः प्रजापतिर्यज्ञः प्रजापतिस्तमेव तर्पयति स एनं तप्तो ब्रह्मवर्चमेनाभिपवत आमयाव्यवेक्षेतैष वै पात्रियः प्रजापतिर्यज्ञः प्रजापतिस्तमेव तर्पयति स एनं तप्त आयुषाभिपवतेऽभिचरन्नवेक्षेतैष वै पात्रियः प्रजापतिर्यज्ञः प्रजापतिस्तमेव तर्पयति स एनं तप्तः प्राणापानाभ्यां वाचो दक्षक्रतुभ्यां चक्षुर्भ्यां श्रोत्राभ्यामात्मनोऽङ्गेभ्य आयुषोऽन्तरेति ताजक् प्रधन्वति” इति । बुभृषन् भवितुमिच्छन् ऐश्वर्यकाम इत्यर्थः । पात्रियः पात्रेऽवस्थितः एष सोमः प्रजापतिस्वरूपः । अनेन साध्यो यज्ञोऽपि

प्रजापतिस्वरूपः, अतोऽनेनावेक्षणेन तमेव प्रजापतिं तर्पयति, स च तप्त एनं यजमानं ऐश्वर्यार्थमभितः शोधयति । एवमुत्तरेष्वपि योज्यं । चतुर्थपर्याये त्वेनमभिचारविषयं वैरिणं यज्ञात्मा प्रजापतिः प्राणादिभ्योऽन्तरेति वैरिणं वियोजयतीत्यर्थः । स च वैरी तदानीमेव प्रधन्वति म्रियते । अत्र प्राणापानाभ्यामित्यनेन सह पौनरुक्त्यं निवारयितुं दक्षकृतुभ्यामित्यस्य योगक्षेमाभ्यामित्यर्थो व्याख्यातव्यः ।

अथ विनियोगसंग्रहः ।

आदौ समष्टिरूपेण परिभूः सोमभीक्षते ।
 प्राणेत्युपांशुमन्येषु मे वर्चेत्यनुषज्यते ॥
 अपान्तर्धामिकं व्यान शिलां वाचैन्द्रवायवे ।
 दक्षेति मैत्रावरुणं चक्षुः शुक्रञ्च मन्थिनम् ॥
 आचेत्याश्विनमात्माग्रयणमङ्गेभ्य उक्थ्यकं ।
 आ ध्रुवं वी षोडशिनं विष्णोस्तु द्रोणकुम्भकम् ॥
 इन्द्रेत्याधवनीयाख्यं जठरो यस्तयोर्दयोः ।
 विश्वे पूतभृतं कोऽसि वोक्षेताहवनीयकम् ॥
 विश्वे पश्येत् सर्वसोमान् मन्त्राः सप्तदशेरिताः ।

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे द्वितीयप्रपाठके तृतीयोऽनुवाकः ॥ ० ॥

स्फ्यः स्वस्तिर्विघ्नः स्वस्तिः पर्शुर्वेदिः परशुर्नः
 स्वस्तिः । यज्ञिया यज्ञकृतः स्थ ते मास्मिन् यज्ञ उप-
 ह्वयध्वमुप मा द्यावापृथिवी ह्वयेतामुपास्तावः कलशः
 सोमो अग्निरुपदेवा उपयज्ञ उप मा होत्रा उपह्वे
 ह्वयन्तां नमोऽग्नये मखघ्ने मखस्य मा यशोऽर्यादित्या-
 हवनीयमुपतिष्ठते यज्ञो वै मखः ॥ १ ॥

यज्ञं वाव स तदहन्तस्मा एव नमस्कृत्य सदः
 प्रसर्पत्यात्मनोऽनार्थं नमो रुद्राय मखघ्ने नमस्कृत्या
 मा पाहीत्याग्नीध्रं तस्मा एव नमस्कृत्य सदः प्रसर्पत्या-
 त्मनोऽनार्थं । नम इन्द्राय मखघ्न इन्द्रियं मे वीर्यं
 मा निर्वधीरिति होत्राय माशिषमेवैतामाशास्त इन्द्रि-
 यस्य वीर्यस्यानिर्घाताय या वै ॥ २ ॥

देवताः सदस्यातिमार्पयन्ति यस्ता विद्वान् प्रस-
 र्पति न सदस्यातिमार्हति नमोऽग्नये मखघ्न इत्याह्वेता
 वै देवताः सदस्यातिमार्पयन्ति ता य एवं विद्वान्
 प्रसर्पति न सदस्यातिमार्हति दृढे स्थः शिथिरे समी-
 ची माऽऽहसस्यात् स्वर्यो मा देवो दिव्यादऽहस-
 स्यातु वायुरन्तरिक्षात् ॥ ३ ॥

अग्निः पृथिव्या यमः पितृभ्यः सरस्वती मनष्येभ्यो

देवीं दारौ मा मा सन्ताप्तं नमः सदसे नमः सदसस्य-
 तये नमः सखीनां पुरोगाणां चक्षुषे नमो दिवे नमः
 पृथिव्या अहे दैधिषव्योदतस्तिष्ठान्यस्य सद्ने सीद्
 योऽस्मत्पाकतर उन्निवत उद्वतश्च गेषं पातं मा
 द्यावापृथिवी अद्याहः सद्दे वै प्रसर्पन्तं ॥ ४ ॥

पितरोऽनप्रसर्पन्ति त एनमीश्वरा हिंसितोः सदः
 प्रसृप्य दक्षिणाङ्गं परैश्चेतागन्त पितरः पितृमानहं
 युष्माभिर्भूयासः सुप्रजसो मया यूयं भूयास्तेति
 तेभ्य एव नमस्कृत्य सदः प्रसर्पत्यात्मनोऽनार्थं ॥ ५ ॥

मखो वा अन्तरिक्षात् प्रसर्पन्तं चयस्त्रिंशच्च ॥ ४ ॥

इति तैत्तिरीयसंहितायां तृतीयकाण्डे द्वितीयप्रपा-
 ठके चतुर्थोऽनुवाकः ॥*॥

कल्प' । 'स्फ्यः स्वस्तिरित्युत्करे वेदिकरणानि परास्योपतिष्ठते'
 इति । पाठस्तु । "स्फ्यः स्वस्तिर्विघनः स्वस्तिः परशुर्वेदिः परशुर्नः
 स्वस्तिः । यज्ञिया यज्ञकृतः स्य ते मास्मिन् यज्ञ उपङ्गयध्वं"
 इति । स्फ्यः खननहेतुः । विघनो भूमिघट्टनहेतुः । परशुस्तृणादि-
 च्छेदनहेतुः । परशुवृक्षादिच्छेदनहेतुः । तत्रायं स्फ्यः स्वस्ति-

रविनाशहेतुरस्तु । एवमितरेष्वपि योज्यं । एतैः स्यादिभिर्निष्पन्ना
वेदिरपि नोऽस्माकं स्वस्तिरस्तु । हे स्यादयो यूयं यज्ञिया यज्ञा-
र्हाः, अतोऽत्र यज्ञकृतः स्य यज्ञसम्पादका भवत । ते यूयं मामस्मिन्
यज्ञ उपप्लवध्वमनुजानीत । कल्पः । ‘उप मा द्यावापृथिवी इति
द्यावापृथिवी उपास्ताव इति वहिष्यवमानास्तावं कलश इति
कलशं सोम इति सोमं अग्निरित्यग्निं उपदेवा इति देवानुप यज्ञ
इति यज्ञमुप मा होत्रा इति होत्रकान् ऋयेतां ह्यन्तां ऋयतामिति
यथालिङ्गं सर्वत्रानुषजति’ इति । एतेषां पाठस्तु । “उप मा द्यावा-
पृथिवी ऋयेतामुपास्तावः कलशः सोमो अग्निरुप देवा उप यज्ञ
उप मा होत्रा उपहवे ऋयन्तां” इति । इमे द्यावापृथिव्यौ मामुप-
ऋयेतां मामनुजानीतां । अयमास्तावो वहिष्यवमानदेशः । अत्र
यथायोगमनुषङ्गद्योतनायोपशब्दः प्रयुक्तः । एवं द्रोणकलशादिषु
योज्यं । तत्र तत्रोपशब्दश्चानुषङ्गद्योतनाय प्रयुक्तः । उपप्लवध्वतेऽस्मि-
न्नित्युपहवो यज्ञः, तस्मिन् यज्ञे प्रशास्तृत्वाह्मणाच्छंस्यादयो होत्र-
का मामुपऋयन्तां । एतैर्मन्त्रैर्यथावत् यज्ञाङ्गमुपस्थातव्यं, आहव-
नीयस्योपस्थातव्यं । आहवनीयस्योपस्थानं विधत्ते । “नमोऽग्नये
मखन्ने मखस्य मा यशोऽर्थादित्याहवनीयमुपतिष्ठते यज्ञो वै मखो
यज्ञं वाव स तदहन् तस्मा एव नमस्कृत्य सदः प्रसर्पत्यात्मनो-
ऽनार्तै” इति । नमस्काराभावे मखं यज्ञं हन्ति इति मखहा
तस्मै मखन्नेऽग्नये नमोऽस्तु । तस्य प्रसादात् मखस्य यशः यज्ञानु-
ष्ठानकीर्तिः मां अर्थात् प्राप्नोतु । अस्मिन्नन्त्रे मखशब्देन यज्ञ
उच्यते । यज्ञमेव सोऽग्निरुदा हन्ति यदा नमस्कारो न क्रियते,

अतस्तस्मा एवं नमस्कृत्य सदसः प्राप्नो सत्यां यजमानशरीरस्यार्तिर्न भवति । यदुक्तं सूत्रकारेण ‘नमोऽग्नये मखघ्न इत्याहवनीयं नमो रुद्राय मखघ्न इत्याग्नीध्रं नम इन्द्राय मखघ्न इति हेत्वीयं’ इति । उपतिष्ठत इत्यनुवर्तते । तत्राहवनीयोपस्थानं विधायाग्नीध्रस्योपस्थानं विधत्ते । “नमो रुद्राय मखघ्ने नमस्कृत्या मा पाहीत्याग्नीध्रं तस्मा एव नमस्कृत्य सदः प्रसर्पत्यात्मनोऽनार्त्यै” इति । आग्नीध्रये धिष्णिषेऽवस्थितोऽग्निर्मखहा रुद्रः, तस्मै रुद्राय नमोऽस्तु । अनया नमस्कृत्या हे रुद्र मां पाहीत्यनेन मन्त्रेणाग्नीध्रमग्निमुपतिष्ठेत् । तस्मा इत्यादि पूर्ववत् । अथ हेत्वीयस्य धिष्णिष्योपस्थानं विधत्ते । “नम इन्द्राय मखघ्न इन्द्रियं मे वीर्यं मा निर्वधोरिति हेत्वीयमाशिषमेवैतामाशास्त इन्द्रियस्य वीर्यस्यानिर्घाताय” इति । परमैश्वर्ययोगात् हेत्वीयो धिष्णिषोऽग्निः इन्द्रः यज्ञघाती, तस्मै नमोऽस्तु । हे इन्द्र मदीयमिन्द्रियं वीर्यं च मा विनाशय । अनेन मन्त्रेण हेत्वीयस्योपस्थाने सति आशिषमेव प्रार्थितवान् भवति । सा चाशीरिन्द्रियस्य वीर्यस्याविनाशाय सम्पद्यते । उक्तमन्त्रत्रयोपस्थानं प्रशंसति । “या वै देवताः सदस्यार्तिमार्पयन्ति यस्ता विद्वान् प्रसर्पति न सदस्यार्तिमार्कति नमोऽग्नये मखघ्न इत्याहेता वै देवताः सदस्यार्तिमार्पयन्ति ता य एवं विद्वान् प्रसर्पति न सदस्यार्तिमार्कति” इति । अग्निरुद्रेन्द्ररूपाः या देवताः सदस्यवस्थितयजमानादीन् आर्तिं प्रापयन्ति. यो यजमानस्तत्कृतं विद्वान् ताः देवताः प्रसर्पति नमस्कारेण भजते. असौ सदसि प्रविष्टोऽपि आर्तिं न प्राप्नोति । तस्मान्नमोऽग्नय इत्यादीन् पूर्वोक्तान् मन्त्रान् पठेत् ।

कल्पः । ‘दृढे स्थः शिथिरे समीची इति द्यावापृथिवी उपतिष्ठते
सूर्यं वायुमग्निं यमं सरस्वतीं सदसो दारास्विति पातं पात्विति
यथालिङ्गं सर्वत्रानुषजति’ इति । ततः प्रथममन्त्रपाठस्तु । “दृढे स्थः
शिथिरे समीची मा॥ हसस्यात॥ सूर्यो मा देवो दिव्याद॥ हस-
स्यातं” इति । हे द्यावापृथिवी उपस्थानरहितं प्रति शिथिले अपि
युवामुपस्थातारं प्रति समीची अनुकूले सत्यौ दृढे स्थः । अत उप-
स्थातारं मां प्रतिबन्धकादंहसः पातं । द्वितीयमन्त्रपाठस्तु । “सूर्यो
मा देवो दिव्याद॥ हसस्यातु” इति । द्युलोकविषयात् मया कृता-
दंहसो मां सूर्यो देवः पातु । उत्तरमन्त्रपाठस्तु । “वायुरन्तरिक्षा-
दग्निः पृथिव्या यमः पितृभ्यः सरस्वती मनुष्येभ्यो देवो द्वारौ मा
मा सन्ताप्तं” इति । वाय्वग्नियमसरस्वतीमन्त्रेषु पात्वित्यनुषञ्ज-
नीयं । हे द्वाररूपे देवौ उपस्थातारं मां युवां मा सन्ताप्तमिति
सन्तापयुक्तं मा कुरुतं । कल्पः । ‘नमः सदस इति सदो नमः
सदसस्पतय इति ब्रह्माणं नमः सखीनां पुरोगाणामित्यृत्विजो न-
मो दिवे नमः पृथिव्या इति द्यावापृथिवी उपस्थातु’ इति । तृतीय-
मन्त्रान्ते चक्षुष इतीदमाम्नातं । ऋत्विजो यजमानस्य सखायः,
तदीयकार्यनिष्पादकत्वात् । ते च स्वस्वव्यापारे पुरतो गच्छन्तीति
पुरोगाः, तेषां चक्षुषे चक्षुःस्थानीयाय स्वस्वप्रदोगाभिज्ञाय नमः ।
कल्पः । ‘अहे दैधिष्वेत्यायतनात् त्वं निरस्य’ इति । औदुम्ब्र्या
दक्षिणभागे यजमानस्यायतनं । अत एव सूत्रकार आह । ‘अपरेण
ब्रह्मसदनं यजमानायतनं’ इति । पाठस्तु । “अहे दैधिष्वेत्येत-
स्तिष्ठान्यस्य सदने सोद योऽस्त्याकतरः” इति । धारणसमर्थं स्थानं

दिधिषु । तत्रोत्पन्नत्वात् दैधिष्वयं । अहिशब्दस्तृणलक्षकः सर्पवदु-
 पद्रवकारित्वात् यजमानायतने समुत्पन्नः । हे ह्ये त्वं अतोऽस्मात्
 स्थानादुत्तिष्ठ । योऽन्यः पुरुषोऽस्मात् पाकतरो बालतरोऽप्रबुद्धः
 तस्थान्यस्य सद्ने स्थाने तिष्ठ । कल्पः । ‘उन्निवत उदुद्धतश्च गेषमि-
 त्युपविशति’ इति । ये पुरुषा मत्तोऽन्यगमूताः ते निवन्तः न्यगमूतेषु
 निशब्दस्य विद्यमानत्वात्, तान् पुरुषानहं उद्ग्रेषं उद्गतोऽस्मि । येऽपि
 मत्त उद्गताः ते पुरुषा उदन्तः उच्छब्दस्य विद्यमानत्वात् तान-
 प्यहमुद्ग्रेषं उल्लङ्घ्योपरिगम्यासं । कल्पः । ‘पातं मा द्यावापृथिवी
 अद्याक्त इत्युपविश्य जपति’ इति । अद्यास्मिन्दिवमे यदिदमहः-
 शब्दवाच्यमग्निष्टोमानुष्ठानं तस्मात् मां हे द्यावापृथिव्यौ पातं,
 तस्मिन्नहनि वैकल्यं यथा न भवति तथा मां रक्षतमित्यर्थः ।
 यदुक्तं सूत्रकारेण । ‘आगन्त पितरः पिबमानिति दक्षिणार्धं परेक्षेत’
 इति । तदेतद्विधत्ते । “सदो वै प्रसर्पन्तं पितरोऽनुप्रसर्पन्ति त एन-
 मोश्वरा हिंसितोः सदः प्रसृष्य दक्षिणार्धं परेक्षेतागन्त पितरः
 पिबमानहं युष्माभिर्भूयासः सुप्रजसो मया यूयं भूयासेति तेभ्य
 एव नमस्कृत्य सदः प्रसर्पत्यात्मनोऽनार्त्ये” इति । सदः प्रसर्पन्तं
 यजमानमनु पितरोऽनुप्रसर्पन्ति तं यजमानं अनमस्कृताः पितरो
 हिंसितुं प्रभवन्ति । अतः सदसो दक्षिणभागं अवृत्तमाणा आगन्तेत्या-
 दिमन्त्रं पठेत् । हे पितरः आगन्तन सदसः स्थानमागच्छत । आ-
 गतेर्युष्माभिरहं पिबमान् भूयासं । यूयं च मया सुप्रजसः शोभना-
 पत्ययुक्ता भूयास्त । अनेन मन्त्रेण पिबेयं नमस्कृतत्वात् यजमान-
 स्सार्तिर्न भवति ।

अथ विनियोगसंग्रहः ।

स्फ्य उत्करे परिच्छिन्नं स्फ्यं तत्रैवोपतिष्ठते ।
 उप द्युभूमौ अन्येषूप माहेत्यनुषज्यते ॥
 आस्ता चेति स्तोत्रदेशङ्गलेति द्रोणकुम्भकम् ।
 सोमः सोमं चाग्निरग्निमुप देवेति देवताः ॥
 उप यजेति यज्ञं तमुप मेति तु होत्रकान् ।
 नमस्तय विधिस्पष्टो दृढे स्थो द्युभुवौ भजेत् ॥
 सूर्यः सूर्यं वायु वायुं पालित्येषोऽनुषज्यते ।
 अग्निर्यमसरस्वत्येतां दे द्वारौ सदसो भजेत् ॥
 सदो ब्रह्मा चर्त्विजो द्यौर्भूर्जमः पञ्चभिः क्रमात् ।
 अहे त्वेणं निरस्योन्नीत्युपविश्यात्र यो जपेत् ॥
 आगन्त दक्षिणं पश्येत् मन्त्रा विंशतिरोरिताः ।

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे द्वितीयप्रपाठके चतुर्थोऽनुवाकः ॥ ० ॥

भक्षेहि माऽऽविश दीर्घायुत्वाय शन्ननुत्वाय राय-
 स्पोषाय वर्चसे सुप्रजास्त्वायेहि वसो पुरोवसो प्रियो
 मे हृदोऽस्यश्विनोस्त्वा बाहुभ्यां सध्यासं नृचक्षसं
 त्वा देव सोमसुचक्षा अवस्थेपं मन्द्राभिभूतिः केतुर्य-

ज्ञानां वाग्जुषाणा सोमस्य तृप्यतु मन्द्रा स्वर्वाच्यदि-
तिरनाहतशोष्णीं वाग्जुषाणा सोमस्य तृप्यत्वेहि
विश्वचर्षणे ॥ १ ॥

शम्भूमयोभूः स्वस्ति मा हरिवर्णं प्रचर क्रत्वे द-
क्षाय रायस्पोषाय सुवीरतायै मा मा राजन्वि बोभि-
षो मा मे हार्दिं त्विषा वधीः । वृषणे शुष्मायाऽऽयुषे
वर्चसे । वसुमङ्गणस्य सोम देव ते मतिविदः प्रातःसव-
नस्य गायत्रच्छन्दस इन्द्रपीतस्य नराशंसपीतस्य
पितृपीतस्य मधुमत उपहृतस्योपहृतो भक्षयामि रु-
द्रवङ्गणस्य सोम देव ते मतिविदे माध्यन्दिनस्य सव-
नस्य त्रिष्टुपच्छन्दस इन्द्रपीतस्य नराशंसपीतस्य ॥ २ ॥

पितृपीतस्य मधुमत उपहृतस्योपहृतो भक्षया-
म्यादित्यवङ्गणस्य सोम देव ते मतिविदस्तृतीयस्य सव-
नस्य जगतीच्छन्दस इन्द्रपीतस्य नराशंसपीतस्य पितृ-
पीतस्य मधुमत उपहृतस्योपहृतो भक्षयामि । आ-
प्यायस्व समेतु ते विश्वतः सोम वृष्णिंयं । भवा वाजस्य
सङ्गथे । हिन्व मे गात्रा हरिवो गणान् मे मा वितीतृषः ।
शिवो मे सप्त कृषीनुप तिष्ठस्व मा मेऽवाङ्गाभिमतिः ॥
॥ ३ ॥

गाः अपाम सोमममृता अभूमादर्शं ज्योतिरविदाम
 देवान् । किमस्मान् ह्यणवदरातिः किमु धूर्तिरमृ-
 त मर्त्यस्य । यन्म आत्मनो मिन्दाऽभृद्भिस्तत्पुनरा-
 हाजीतवेदा विचर्षणिः । पुनरग्निश्चक्षुरदात् पुनरि-
 न्द्रो बृहस्पतिः । पुनर्मे अश्विना यवं चक्षुराधत्तमक्ष्योः ।
 इष्टयजुषस्ते देव सोम स्तुतस्तौमस्य ॥ ४ ॥

शस्तोक्थस्य हरिवत इन्द्रपीतस्य मधुमत उपहृत-
 स्योपहृतो भक्षयामि । आपूर्या स्था मा पूरयत प्रजया
 च धनेन च । एतत्ते तत् ये च त्वामन्वेतत्ते पितामह
 प्रपितामह ये च त्वामन्वच पितरो यथाभागं मन्दध्वं
 नमो वः पितरो रसाय नमो वः पितरः शुष्माय नमो
 वः पितरो जीवाय नमो वः पितरः ॥ ५ ॥

स्वधायै नमो वः पितरो मन्यवे नमो वः पितरो
 घोराय पितरो नमो वो य एतस्मिन् लोके स्थ युष्मा-
 स्तेऽनु येऽस्मिन् लोके मां तेऽनु य एतस्मिन् लोके स्थ यूयं
 तेषां वसिष्ठो भूयास्त येऽस्मिन् लोकेऽहं तेषां वसिष्ठो
 भूयासं प्रजापते न त्वदेतान्यन्यो विश्वा जातानि परि-
 ता बभूव ॥ ६ ॥

यत्कामास्ते जुहुमस्तन्नो अस्तु वयः स्याम पतयो

रयोणां । देवकृतस्यैनसोऽवयजनमसि मनुष्यकृतस्यैन-
सोऽवयजनमसि पितृकृतस्यैनसोऽवयजनमस्यसु धातस्य
सोम देव ते नृभिः सुतस्येष्टयजुषस्तुतस्तोमस्य शस्तो-
क्यस्य यो भक्षो अश्वसन्निर्यो गोसन्निस्तस्य ते पितृभि-
र्भक्षकृतस्योपहृतस्योपहृतो भक्षयामि ॥ ७ ॥

विश्वचर्षणे त्रिष्टुप् च्छन्दस इन्द्रपीतस्य नराशंसपी-
तस्यातिस्तुतस्तोमस्य जीवाय नमो वः पितरो बभूव
चतुश्चत्वारिंशच्च ॥ ५ ॥

इति तैत्तिरीयसंहितायां तृतीयकाण्डे द्वितीय-
प्रपाठके पञ्चमोऽनुवाकः ॥ ० ॥

स्वाद्युपस्थानमन्त्रा ये ते चतुर्थे समीरिताः ।

अथ पञ्चमे भक्षमन्त्रा उच्यन्ते । कल्पः । ‘भक्षेहीति भक्षमा-
द्वियमाणं प्रतीच्य’ इति । पाठस्तु । “भक्षेहि माऽऽन्विष दीर्घायुत्वाय
शन्ननुत्वाय रायस्योषाय वर्चसे सुप्रजास्त्रायेहि वसो पुरोवसो मे
हृदोऽसि” इति । हे भक्षयोग्य सोमरस त्वं दीर्घायुत्वादिसिद्ध्यर्थ-
मागच्छ । मां प्रविश । सुखकारित्वं देहशन्ननुत्वं । हे वसो निवास-
हेतोऽस्मान् वासयितुमागच्छ । हे पुरोवसो वासयितृणां धना-

दीनां मध्ये प्रथमवासयित्वात् मे हृदो मम चित्तस्य प्रियोऽसि ।
 कल्पः । ‘अश्विनोस्त्वा वाङ्मभ्यां सध्यासं इति प्रतिगृह्य’ इति ।
 हे भक्ष अश्विनोर्देवानां भिषजोर्वाङ्मभ्यां त्वां सध्यासं गृह्णामि ।
 कल्पः । ‘नृचक्षसं त्वा देव सोमेत्यवेक्ष्य’ इति । पाठस्तु । “नृचक्षसं
 त्वा देव सोम सुचक्षा अवक्षेपं” इति । हे सोम नृचक्षसं नृन् चष्टे
 पश्यति तादृशं त्वां सुचक्षाः सुष्ठु द्रष्टाऽहमवक्षेपमवेक्षे । कल्पः ।
 ‘मन्द्राभिभूतिरिति प्रातःसवने सर्वानैन्द्रान् भक्षयति नराशः-
 सपीतस्येति नाराशः सान् रुद्रवङ्गणस्येति माध्यन्दिने सवने
 सर्वानैन्द्रान् भक्षयति नराशः सपीतस्येति नाराशः सानादित्यव-
 ङ्गणस्येति तृतीयसवने सर्वानैन्द्रान् भक्षयति नराशः सपीतस्येति
 नराशः सादन्यत् प्राग्वसुमङ्गणात् सर्वत्रानुषजत्यप्यन्यदेव तानि-
 द्रपीतस्येति यथादेवतं वा’ इति । अत्र नाराशंसनामकानां
 चमसानां लक्षणं सूत्रकारेणैव दर्शितं । ‘भक्षितानाप्याययन्त्याप्या-
 यस्व समेतु त इति ते नाराशंसाः’ इति । पाठस्तु । “मन्द्राभि-
 भूतिः केतुर्यज्ञानां वाग्जुषाणां सोमस्य दृष्यतु मन्द्रा स्वर्वाच्य-
 दितिरनाहतशोष्णीं वाग्जुषाणां सोमस्य दृष्यत्वेहि विश्वचर्षणे शं-
 भर्मयोभूः स्वस्ति मा हरिवर्णे प्रचर क्रवे दक्षाय रायसोषाय
 सुवीरतायै मा मा राजन्वि वोभिषो मा मे हार्दि लिषा वधोः ।
 वृषणे शुभायायुषे वर्चसे । वसुमङ्गणस्य सोम देव ते मतिविदः
 प्रातःसवनस्य गायत्रच्छन्दस इन्द्रपीतस्य नराशः सपीतस्य पितृ-
 पीतस्य मधुमत उपहृतस्योपहृतो भक्षयामि रुद्रवङ्गणस्य सोम देव
 ते मतिविदो माध्यन्दिनस्य सवनस्य त्रिष्टुप्छन्दस इन्द्रपीतस्य

नराशंसपीतस्य पितृपीतस्य मधुमत उपहृतस्योपहृतो भर्ज्या-
 म्यादित्यवङ्गणस्य सोम देव ते मतिविदस्तृतीयस्य सवनस्य जगती-
 च्छन्दस इन्द्रपीतस्य नराशंसपीतस्य पितृपीतस्य मधुमत उपहृत-
 स्योपहृतो भक्षयामि” इति । मुखस्थिता वाग्देवता सोमस्य जुषाणा
 सोमं सेवमाना तृप्यतु । कीदृशी वाक् मन्द्रा हर्षहेतुः । अभिभृतिः
 विघ्नानामभिभवित्री । यज्ञानां केतुः कारणभृता । आदरार्थं
 पुनरपि मन्त्रेत्यादिना प्रार्थते । मन्द्रा हर्षहेतुः । स्वर्वाची सुष्ठु आ-
 भिमुख्येन वर्तमाना । अदितिखण्डनीया । अनाहतशीर्षी । शिरः-
 शब्देन प्राधान्यात् प्रारम्भो लक्ष्यते । अप्रतिबद्धंप्रारभेत्यर्थः । वागि-
 त्यादि पूर्ववत् । चर्षणयो मनुष्याः, विश्वे चर्षणयः स्वभृता दस्यामौ
 विश्वचर्षणिः । तथाविध हे सोम एहि आगच्छ । कीदृशः सोमः
 शम्भूः शान्तेर्भावयिता । मयोभूः सुखस्य भावयिता । तादृशः सन्
 इत्यन्वयः । हे हरिवर्ण हरिद्वर्ण स्वस्ति मां प्रचर । वान्तिरूपो
 विनाशो न भवति तथा मां प्रविश । किमर्थं क्रत्वादिसिद्ध्यर्थं । दक्ष
 उत्साहः । हे राजन् मां वान्युपद्रवेण मा विबोभिषः विशेषेण मा भी-
 षय । हृदयपुण्डरीकेऽवस्थितं मनो हार्दिः तच्च मनस्विषा त्वदीयया
 दीप्त्या मा वधीः हिंसां मा कुरु । मनसि हिंसारहिते सति वृषा-
 दयः सिध्यन्ति । वृषेन्द्रियं । शुभो बलं । आयुर्दोर्घायुः वर्चः कान्तिः ।
 हे सोम देव ते तव सम्बन्धि यत्प्रातःसवनं तस्य सम्बन्धो यो मधुमान्
 स इतरैरुपहृतोऽनुज्ञातः तस्योपहृतस्याहमप्युपहृतो भक्षयामि । की-
 दृशस्य ते वसुमङ्गणस्य अष्टसङ्ख्याका वधवो यस्मिन् गणे सोऽयं वसु-
 मान् तथाविधो गणो यस्य तव स त्वं वसुमङ्गणः तथाविधस्य । मति-

विदः अद्वायुक्तानां यजमानानां मतिं वेत्ति इति मतिवित् तस्य ।
 कीदृशस्य प्रातःसवनस्य गायत्रच्छन्दसः बहिष्यवमानादिमन्त्रेषु गा-
 यत्र्याख्यं कन्दो यस्य तद्गायत्रच्छन्दः तस्य । इन्द्रपीतस्य इन्द्रेण पीतः
 सोमो यस्मिन् सवने तदिन्द्रपीतं तस्य । नराशंसपीतस्य पिह-
 पीतस्येति पदद्वयं नराशंसचमसभक्षण एव प्रयोक्तव्यं नान्यत्रेत्येकः
 पक्षः । सर्वत्र पठितव्यमित्यपरः पक्षः । नरैः शंस्यन्त इति नराशंसाः
 पिहविशेषाः, तैः पीतः सोमो यस्मिन् सवने तन्नराशंसपीतं तस्य ।
 अयमेवार्थः पिहपीतस्येत्यनेन स्पष्टीकृतः । रुद्रवज्रणस्यादित्यवज्रण-
 स्येत्येतावपि मन्त्रौ पूर्ववत् व्याख्येयौ । तत्रोभयत्र मन्द्रादिरनुषज्यते ।
 कल्पः । 'भक्षितानाण्याययन्त्याप्यायस्व समेतु त इति ते नराशंसाः' इति ।
 पाठस्तु । "आप्यायस्व समेतु ते विश्वतः सोम वृष्णिथं । भवा वाजस्य
 सङ्गथे" इति । 'हे सोम त्वमाप्यायस्व सर्वतो वर्धस्व । ते तव वृष्णिथं
 वीर्यं विश्वतः समेतु सर्वतः सङ्गच्छतां । त्वमपि वाजस्याऽन्नस्य
 सङ्गथे सङ्गमने निमित्तं भव । कल्पः । 'ह्रिन्व मे गात्रा हरिव
 इति भक्षयित्वा नाभिदेशानभिमृशन्त' इति । पाठस्तु । "ह्रिन्व मे
 गात्रा हरिवो गणान् मे मा वितोदृषः शिवो मे सप्तर्षीनुपतिष्ठस्व
 मा मे वाङ्माभिमतिगाः" इति । 'हे हरिवो हरितवर्णं सोम मे
 गात्रा ममाङ्गानि ह्रिन्व प्रीणय । मदीयान् गणान् पुत्रादिसमू-
 हान् मा वितोदृषः सोमपाने दृष्णारहितान् मा कुरु । किन्तु
 सर्वदा तदिच्छान् कुरु । किञ्च त्वं शिवो भूत्वा सप्तर्षीन् मूर्धच्छिद्र-
 सप्तकावस्थितान् मदीयान् प्राणानुपतिष्ठस्व तर्पयेत्यर्थः । किञ्च मदी-
 यानां नाभिभस्मीत्य भागाः अधोविवरेण मा निर्गच्छेत्यर्थः । कल्पः ।

‘समित्पाणय उन्नेतारं पुरस्त्रत्याप्रतीक्षमायान्दपाम सोममिति महीयां वदन्तः’ इति । अतः पूर्वमुक्ताः सर्वे मन्त्राः ऋतुयज्ञानुवाकात् पूर्वं द्रष्टव्याः । अपाम सोमेत्ययं तु मन्त्रोऽवभृथाङ्गत्वादुक्तः हि राजेत्यनुवाके प्रत्यस्तो वरुणस्य पाश इत्यस्मादुपरिष्ठात् द्रष्टव्यः । पाठस्तु । “अपाम सोमममृता अभ्रमादर्शं ज्योतिरविदाम देवान् । किमस्मान् कृणवदरातिः किमु धूर्तिरमृत मर्त्यस्य” इति । वयं सर्वे सोममपाम तेन पीतेनामृताः देवा अभ्रम । आशंसाद्योतनाय भूतार्थनिर्देशः । ज्योतिरादित्यस्वरूपमदर्शं दृष्टवन्तः । अतः देवानिन्द्रादीनविदाम लब्धवन्तः । ईदृशानस्मानरातिः पापरूपः शत्रुः किं कृणवत् किं करिष्यति । मर्त्यस्य मनुष्यशरीरधारिणो या धूर्तिर्हिंसा मेयममृत किमु अमृतानस्मान् किं नाम करिष्यति । अथवा धूर्तिरमृतं । अस्मद्विषया हिंसा स्वयमेव नष्टा सा तादृशी नोऽस्मान् बाधत इति किमु वक्तव्यं । कल्पः । ‘यन्म आत्मनो मिन्दाऽभूदिति मिन्दयाऽऽहवनीयमुपतिष्ठते’ । पाठस्तु । “यन्म आत्मनो मिन्दाभूदग्निस्तपुनराहर्जातवेदा विचर्षणिः” इति । मे मम ऋत्विजो यदङ्गमात्मनो मिन्दाभूत् स्वरूपान्निन्दितं हिंसितमभूत् । अग्निस्तदङ्गं पुनराहाः आहरतु । कीदृशोऽग्निर्जातवेदाः जातं यज्ञच्छिद्रं वेत्ति इति जातवेदाः । विचर्षणिः तत्पुनः समाधातुं विचक्षणः । तत्रैव विकल्पितं मन्त्रान्तरमाह ।

‘पुनरग्निश्चक्षुरदात् पुनरिन्द्रो बृहस्पतिः ।

पनर्मे अग्निना युवं चक्षुराधत्तमर्त्योः ॥ इति ॥

यज्ञे यदङ्गं न्यूनं भवति तेन यजमानस्यैव चक्षुर्हियते । ‘यज्ञं

पराभवन्तं यजमानोऽनु पराभवति' इति श्रुत्यन्तरात् । अस्मादय-
मग्निर्यज्ञाङ्गसमाधानेन यजमानाय मङ्गमेव चक्षुः पुनर्दत्तवान् ।
तथैवेन्द्रो बृहस्पतिश्च यज्ञाङ्गसमाधानाय मदीयं चक्षुः पुनर्दत्तवन्तौ ।
अश्विनौ युवामप्यक्षोर्मदीयात्क्षोऽश्नुर्दग्धनसामर्थ्यमाधत्तं । कल्पः ।
'सर्वे हरियोजनं भक्षयन्तीष्टयजुषस्ते देव सोम' इति । पाठस्तु ।
"इष्टयजुषस्ते देव सोम स्तुतस्तोमस्य शस्तोक्थस्य हरिवत् इन्द्रपी-
तस्य मधुमत उपहृतस्योपहृतो भक्षयामि" इति । हे सोम देव ते
तव सम्बन्धिरसमुपहृतैरनुज्ञातैरनुज्ञातोऽहं भक्षयामि । कीदृशस्य
ते, इष्टयजुषः इष्टसाधनानि यागसानानि यजूर्षि यस्य सोऽयमिष्ट-
यजुः तस्य । स्तुता स्तोमाः सामावृत्तिलक्षणानि स्तोत्राणि यस्य
सोऽयं स्तुतस्तोमस्तस्य । शस्तानि शंसितान्युक्थानि शस्ताणि यस्य सो-
ऽयं शस्तोक्थः तस्य । हरिर्हरितवर्णः, सोऽस्यास्तीति हरिवान् तस्य ।
इन्द्रेण पीतस्तस्य । मधु माधुर्यमस्यास्तीति मधुमान् । अन्यैरनुज्ञात
उपहृतस्तस्य । कल्पः । 'आपूर्या स्या मा पूरयतेत्युत्तरवेद्याः शेषान्
न्युष्य' इति । शेषानवशिष्टान् सोमभागान् । पाठस्तु । "आपूर्या स्या
मा पूरयत प्रजया च धनेन च" इति । हे धाना सोमशेषा यूयमापूर्या
स्य सर्वतः पूर्णा स्थिताः भवत. अतो मां प्रजया च धनेन च सर्वतः
पूरयत । यन्म आत्मन इत्यादयो मन्त्रा हरिरसि हरियोजन
इत्यनुवाकान्ते द्रष्टव्याः । कल्पः । 'सर्वे खं खञ्चमसमनूयन्ते चीन्
चीन् पुरोडाशशकलानुपवपन्त एतत्ते तत ये च त्वामन्वित्येतैः प्रति-
मन्त्रं' इति । चमसमनूयन्ते चमससमीपे । पाठस्तु । "एतत्ते तत
ये च त्वामन्वेतत्ते पितामह प्रपितामह ये च त्वामन्वत्र पितरो यथा-

भागं मन्दध्वं” इति । हे तत अस्मत्पितः एतत् पुरोडाशशकलरूपं ते तवाग्रं. ये चान्ये त्वामनुगतास्तेषामप्येतदन्नं । पितामहेति मन्त्रे ये च त्वामनु इत्युत्तरानुषङ्गः । प्रपितामहेति मन्त्र एतत् इति पूर्वा-
 नुषङ्गः । हे पितरः सर्वेऽपि यूयमत्रास्मिन् कर्मणि यथाभागं स्वस्व-
 भागानुसारेण मन्दध्वं हृष्टा भवत । कल्पः । ‘नमो वः पितरो
 रसायेति नमस्कारान् जपति’ इति । पाठस्तु । “नमो वः पितरो
 रसाय नमो वः पितरः शुक्राय नमो वः पितरो जीवाय नमो
 वः पितरः स्वधायै नमो वः पितरो मन्यवे नमो वः पितरो घोराय
 पितरो नमो वो य एतस्मिन् लोके स्थ युष्माः सेऽनु येऽस्मिन् लोके
 मां तेऽनु य एतस्मिन् लोके स्थ यूयं तेषां वसिष्ठा भूयास्त येऽस्मिन्
 लोकेऽहं तेषां वशिष्ठो भूयासं” इति । हे पितरो युष्माकं यो रसः
 सारः तस्मै नमः । एवमुत्तरत्र । शुक्राय बलाय । जीवाय जी-
 वात्मने । स्वधायै भवदीयहविर्दात्र्यै । मन्यवे क्रोधाय । घोराय
 शिलारूपोद्यकार्थाय । हे पितरो युष्मभ्यमपि नमोऽस्तु । ये यूय-
 मन्यैः सह एतस्मिन् पितृलोके स्थ ते युष्माननुवर्तन्तां । ये यूय-
 मस्मिन् लोके स्थ ते यूयं मामनुवर्तध्वं । अन्यैर्ब्रह्मभिः सह ये यूय-
 मेतस्मिन् पितृलोके स्थ तेषामन्येषां वसिष्ठा वासयितृता यूयं
 भूयास्त । ये च मनुष्या अस्मिन् लोके मया सह स्थिताः तेषां
 मनुष्याणां वासयितृता भूयासं । कल्पः । ‘प्रजापते न त्वदेता-
 नीति प्राजापत्ययज्ञा वितिष्ठन्ते’ इति । विद्युज्य गच्छेयुरित्यर्थः ।
 पाठस्तु । “प्रजापते न त्वदेतान्यन्यो विश्वा जातानि परि ता बभूव ।
 यत्कामास्ते जुहुमस्तन्नो अस्तु वयः स्याम पतयो रयीणां” इति ।

हे प्रजापते त्वदन्यः कोऽपि पुरुषः उत्पन्नानि तान्येतानि विश्वानि
न परिवभूव परिभवितुं समर्थो नाभूत् । परिभवः सृष्टेरणुपल-
क्षणं । सृष्टिसंहारयोः शक्त इत्यर्थः । अतस्ते तव वयं यत्कामा
जुहुमः तत्फलमस्माकमस्तु । वयं धनानां पतयः स्याम । एतस्ते
ततेत्याद्या मन्त्राः वामभ्यः सवितरित्यस्मादनुवाकात् पूर्वं द्रष्टव्याः ।
कल्पः । 'देवकृतस्यैनसोऽवयजनमसि मनुष्यकृतस्यैनसोऽवयजनमसि
पितृकृतस्यैनसोऽवयजनमस्यात्मकृतस्यैनसोऽवयजनमस्यन्यकृतस्यैनसो-
ऽवयजनमस्यैनस एनसोऽवयजनमसि स्वाहेत्याहवनीये षट् शकला-
न्यभ्याधाय' इति । अत्र शकलानामभ्याधातारः सर्वेऽपि हारि-
योजनभक्षिणः । आत्मकृतस्येत्यादिमन्त्रत्रयङ्गतं । हे शकल देव-
विषये यदस्माभिः कृतमेनः तस्यावयजनं विनाशकमसि । एवं
मनुष्यपितृमन्त्रयोर्निर्योज्यं । कल्पः । 'अपरेण चालालमास्तावे वा
प्रत्यञ्चश्चमसिनः स्वं स्वञ्चमसरसमवघ्नेण भक्षयन्त्यप्सु धीतस्य सोम-
देव ते' इति । पाठस्तु । "अप्सु धीतस्य सोम देव ते नृभिः सुतस्येष्ट-
यजुषस्तुतस्तोमस्य शस्तोक्थस्य यो भक्षो अश्वसनिर्घो गोसनि-
स्तस्य ते पितृभिर्भक्षंकृतस्योपहृतस्योपहृतो भक्षयामि" इति ।
हे सोम देव प्रक्षालनाभिषवादिविशेषणोपेतस्य ते समन्धी यो
भक्षणभागोऽश्वसनिरश्वप्रदः यश्च गोसनिर्गोप्रदः तदीयस्य तस्य
भक्षभागस्य पितृभिरपि स्वभक्षत्वेन स्वीकृतस्येतरैरनुज्ञातस्यांशम-
न्यैरनुज्ञातोऽहमाग्राणेन भक्षयामि । देवकृतस्याप्सु धीतस्येते मन्त्राः
हरिरसीत्येतस्मादनुवाकादूर्द्ध्वं द्रष्टव्याः ।

अथ विनियोगसंग्रहः ।

भक्ष भक्ष्यां प्रतीक्ष्यांश्च गृहीत्वा नृच वीक्षते ।
 मङ्गेति भक्षयेत्तेषां वसुरुद्रादिभेदतः ॥
 आप्या भक्षितमाप्याय्य द्विच नाभ्यभिर्गर्शनम् ।
 अपाम कृत्वावभृथं समायात्यप्रतीक्षणम् ॥
 यन्मो पुनर्भजेदग्निमिष्टाद्याद्भारियोजनम् ।
 आपू वेद्यां शेषवाप एतत्ते त्रिभिरावपेत् ॥
 पुरोडाशांशकान् भूमौ नमस्त्वमसिनां जपः ।
 प्रजा चमसिनो यान्ति देवत्रक्ता समिन्नयम् ॥
 अप्सु जिघ्रन्ति तच्छेषं द्वाविंशतिरिहोदिताः ।

अथ मीमांसा । तृतीयाध्यायस्य द्वितीयपादे चिन्तितम् । अ० ६ ।

भक्षे हीत्यनुवाकोऽयं *सर्वो भक्षणयोग्यतः ।
 ग्रहणादौ †यथालिङ्गं विभज्य व्यवतिष्ठते ॥
 अविधेर्यग्रहणादीनां भक्षणे निखिलस्तु सः ।
 अर्थाक्षिप्रेषु तेष्वेव यथालिङ्गं विभज्यते ॥

ज्योतिष्टोमे ऊतस्य सोमस्य शेषभक्षणं विहितं 'अभिषुत्या-
 हवनीये ऊत्वा प्रत्यञ्चः परेत्य सदः भक्षान् भक्षयन्ति' इति ।
 तस्मिन् भक्षणे ग्रहणावेक्षणनिगरणसम्यग्जरणरूपास्त्वारो व्यापाराः
 सन्ति । मन्वाश्च भक्षे हीत्याद्यनुवाके समाम्नातः । तत्र भक्षणं यथा
 साक्षाच्चोदितं न तथा ग्रहणावेक्षणनिगरणसम्यग्जरणानि चोदि-

* सर्वे भक्षणयोग्यामिति न्या० मा० वि० ।

† यथायोग्यमिति न्या० ।

तानि । नचाविहितेषु मन्त्रा विनियोगमर्हन्ति । समाख्या तु भक्ष्या-
नुवाक इत्येवंरूपा भक्षणमात्रविषया । तस्मात् कृत्स्नस्याप्यनुवाकस्य
भक्षण एव विनियोग इति प्राप्ते ब्रूमः । अविहितान्यपि ग्रहणादी-
न्यर्थाक्षिप्तानि । तद्वृत्तिरेकेण भक्षणासम्भवात् । अतस्तेष्वप्यनुवाकोऽयं
यथालिङ्गं विभज्य विनियोक्तव्यः । तत्र भक्षे होतारभ्याऽश्विनोस्त्वा
बाहुभ्यां सध्यासमित्यन्तो ग्रहणं प्रकाशयति । *एहीत्याख्यातस्य
बाहुभ्यां स्वीकरवाणीत्येतस्य च दर्शनात् । नृचक्षुसं त्वा देव सो-
म सुचक्षा अवस्त्रेषमित्ययं भागोऽवेक्षणं प्रकाशयति । शोभनचक्षु-
रहं मनुष्येषु प्रख्यातं †त्वामवेक्ष इत्यभिधानात् । हिन्व मे गात्रा
इत्यादिर्मामवाङ्गाभिमतिगा इत्यन्तः सम्यग्जरणं प्रकाशयति ।
गात्रप्रोणनेनाधोभागे नाभेरतिक्रमनिषेधेन च तदवगमात् ।
जरणं नार्थाक्षिप्तं । तेन विनापि भक्षणसिद्धेरिति चेत् । न । जरण-
पर्यन्तस्यैव सार्थकभक्षणत्वात् । न च जरणे पुरुषव्यापाराभावः ।
सम्यगुपवेशनादेर्भक्षणार्थत्वात् । मन्द्राभिभूतिरित्यादिर्भक्षयामी-
त्यन्तो भक्षणं प्रकाशयति । तस्मात्त्रिङ्गेन समाख्यां बाधित्वा वि-
भज्य विनियोगः कर्तव्यः ।

तत्रैवान्यच्चिन्तितं । अ० १०० ।

मन्द्रेति वसुमन्द्रेति द्वयं तर्पणभक्षयोः ।

विभक्तव्यमुताशेषं तस्मिंस्युक्तभक्षणे ॥

* एहीत्याख्यानस्येति न्या० वि० पाठः । किन्तु आङ्गानस्येति भवितु-
मर्हति ।

† अवेक्षिषीयेति न्या० । § जर्जरार्थत्वादिति न्या० समीचीनतरः ।

लिङ्गादिभागो मैवं नो दृष्टिर्भक्षणतोऽन्यतः ।

लिङ्गस्यासम्भवे वाक्ये शेषात् सर्वोऽस्तु भक्षणे ॥

मन्द्राभिभूतिरित्यादिर्जुषाणा सोमस्य दृष्यत्वित्यन्तो भागो ह-
ष्टाया अरुचिमभिभवत्याः सोमं सेवमानाया जिह्वायास्तृप्तिं प्रकाश-
यति । वसुमद्वर्णस्येत्यादिर्भक्षयामीत्यन्तो भागो भक्षणप्रकाशकः ।
तत्र पूर्ववर्लिङ्गेन विभज्य विनियोग इति चेत्, मैवं । न खलु दृष्टि-
र्भक्षणादन्येन व्यापारेण जायते. किं तर्हि भक्षणानुनिष्पादिनी
हि सा । तथा सति कस्मिन् व्यापारे दृष्टिप्रकाशको भागो विनि-
युज्यते. ततो लिङ्गेन विनियोगासम्भवात् भक्षणमन्त्रवाक्यस्य शेष-
स्तृप्तिप्रकाशकभागो भविष्यति । उपयुक्तञ्च तत्रायं भागः, दृष्टि-
सहितभक्षप्रकाशेन पुरुषोत्साहजनकत्वात्. तस्मान्मन्द्रादिः सर्वो भक्षणे
विनियुज्यते ।

तत्रैवान्यच्चिन्तितम् । अ० ११ ।

इन्द्रपीतस्येति भक्षमन्त्रांशः किमिदं हेन्द्रके ।

केवलेऽन्यत्र चोद्वादा सर्वत्रोत यथाश्रुतम् ॥

ऐन्द्र एव समर्थत्वात् तूष्णीमेवान्यभक्षणम् ।

ऊहो वान्येषु कर्मकोऽप्यस्तूहे भक्षमन्त्रतः ॥

इन्द्रेण यस्मिन् सवने सोमः पीत इतीरणत् ।

सवनस्थेषु सर्वेषु मन्त्रोऽनूहेन पठ्यते ॥

भक्षणमन्त्रे कश्चिदंशः इन्द्रपीतस्येत्येवंविधिः श्रूयते । तत्रे-
न्द्रेण पीतस्य सोमस्य शेषं भक्षयामीत्यर्थो भवति । तथा स-
त्यस्य मन्त्रस्येन्द्रपदानशेषभक्षण एव समर्थत्वात् तत्रैवायं मन्त्रो

विनियुज्यते न तु मैत्रावरुणादिशेषभक्षणे. तस्मादमन्त्रकमेव तद्भ-
क्षणमित्येकः पूर्वः पक्षः । इन्द्रपीतस्येति पदस्यासमर्थत्वेऽपि मित्रा-
वरुणपीतस्येत्येवमूहे सति सामर्थ्यं भविष्यति । नन्वाग्नेययागस्य
प्रकृतित्वात्तद्गतस्याऽग्नये जुष्टमिति मन्त्रस्य विकृतौ सौर्यचरौ सूर्याय
जुष्टमित्येवमूहः क्रियते इह तु कर्मक्यान्नोह इति चेत्. न. कर्मभेद
इव भक्षभेदेऽप्यूहितुं शक्यत्वादिति द्वितीयः पूर्वः पक्षः । इन्द्रपीतस्ये-
त्यत्र बज्रब्रीहिर्द्रष्टव्यः । तत्पुरुषत्वे 'समासस्य' [पा० १. ट. २२३.]
इति सूत्रेणान्तोदात्तत्वप्रसङ्गात् । आद्युदात्तं चैतत्पदमाश्नातं । इन्द्र-
प्रातिपदिकं तु स्वत आद्युदात्तं । तथा सति 'बज्रब्रीहौ प्रकृत्या पूर्व-
पदम्' [पा० ट. २. १.] इति सूत्रेण पूर्वपदप्रकृतिस्वरविधानात् समस्तं
पदमप्याद्युदात्तमेव सम्पद्यते । इन्द्रेण पीतः सोमो यस्मिन् सवने
इति विग्रहात् सवनपरत्वे सति ऐन्द्रभक्षण एवेति नियन्तुमसम-
र्थत्वात् सर्वभक्षणेऽप्यनूहेनायं मन्त्रः प्रयोक्तव्यः । विशेष्यं च सवनं
तस्मिन् वाक्ये एवमाश्नातं 'प्रातःसवनस्य गायत्रच्छन्दसः इन्द्र-
पीतस्य' इति । तस्मादन्यः पक्षो राज्ञान्तः ।

तत्रैवान्यच्चिन्तितम् । अ० १२ ।

ऊहपक्षे यदूहान्तश्चिन्त्यते न्यायपञ्चकैः ।

ऐन्द्रे ऊतेऽथ तच्छेषे होत्रकैश्चमसस्थिते ॥

सोमोऽभ्युन्नोय देवेभ्यो ऊत्वा सम्भक्ष्यते तदा ।

इन्द्रो न लक्ष्यो लक्ष्यो वा न शेषेऽन्यार्थता यतः ॥

उन्नोत एव सम्बन्धो न पूर्वो देवतान्तरैः ।

अत इन्द्रस्य सिद्ध्यर्थं लक्ष्योऽसावितरैः सह ॥

पूर्वाधिकरणे सोऽयमूहरूपो द्वितीयः पूर्वः पक्षः तत्प्रसङ्गात्
 कृत्वाचिन्तारूपेण न्यायपञ्चकेनोहविषयस्थित्यते । मैत्रावरुण-
 ब्राह्मणाच्छंसिपोत्रादयश्च त्विजो होत्रकाः तेषां सन्ति चमसाः ।
 पात्रविशेषस्थिताः सोमरसाश्चमसाः, तैर्वषट्कारानुवषट्कारयोर्द्वातयम् ।
 तेषां चमसानामैन्द्रत्वाद्धेतुर्वषट्कारे प्रथममिन्द्रो ऋतः । अनन्तरं
 चमसस्ये ऋतशेषे पुनः सोमान्तरमभ्युक्षीय देवतान्तरेभ्यो होत्रका
 अनुवषट्कारे जुहति । तत्र मैत्रावरुणो 'मित्रं वयं हवामहे' इति
 मन्त्रेण मित्रावरुणौ यजति । ब्राह्मणाच्छंसि 'इन्द्र त्वा वृषभं वयम्'
 इति मन्त्रेणैन्द्रं यजति । पोता 'मरुतो यस्य हि क्षये' इति मन्त्रेण
 मरुतो यजति । एवं ऊत्वा पश्चात् सोमो भक्ष्यते । तस्मिन् *भक्ष्य-
 माणे मित्रावरुणपीतस्येति मन्त्र ऊहनीयः । तदानीमिन्द्रमित्रा-
 वरुणपीतस्येत्येवं मित्रावरुणाभ्यां सह नेन्द्र उपलक्षणीयः । कुतः ।
 इन्द्रशेषे पुनरभ्युक्षीतस्य तेन शेषेण सह मित्रावरुणाद्यर्थत्वे सति
 तस्य शेषस्येन्द्रसम्बन्धिराहित्यात् । पुनरभ्युक्षीतस्यैवान्यार्थत्वं न पूर्व-
 शेषस्येति चेत्, न । उन्नयनकाले मित्रावरुणाद्यर्थोऽयमिति सङ्क-
 ल्पाभावात् । प्रदानकाले तु पूर्वशेषेण सहैव मित्रावरुणादिभ्यः
 प्रदीयते । तस्मादिन्द्रसम्बन्धिराहित्यान्नेन्द्रो लक्षणीय इति प्राप्ते
 ब्रूमः । माभूत् सङ्कल्पः, तथाप्युन्नयनं करिष्यमाणं मैत्रावरुणादि-
 यागार्थमेव न तु तस्य पूर्वानुष्ठितेन्द्रयागार्थत्वं सम्भवति । तस्मा-
 दुक्नोते मैत्रावरुणादिसम्बन्धशेषे इन्द्रसम्बन्ध एवेत्युभयभक्षणे मि-
 त्रावरुणादिभिः सहेन्द्रोऽप्युपलक्षणीयः ।

तत्रैवान्यच्चिन्तितम् । अ० १३ ।

द्विदेवशेष आदित्यस्याख्या आग्रयणाभिधां ।

स्थालीं प्राप्तस्ततः पान्नीवतस्य ग्रहणे सति ॥

तद्ग्रहणे द्विदेवाः किं सार्धं पान्नीवतेन ते ।

उपलक्ष्या नवा पूर्वन्यायेनास्त्रपलक्षणम् ॥

अन्यत्राग्रयणात्पान्नीवतो नैतस्य गृह्यते ।

आकाङ्क्षा पूर्वदेवेषु पान्नीवानेव लक्ष्यते ॥

ऐन्द्रवाद्यवादयो द्विदेवत्याः, तेषां शेष आदित्यस्थालीमागच्छति । पुनरपि तस्याः स्थाल्या आग्रयणस्थालीमागच्छति । तस्या आग्रयणस्थाल्याः पान्नीवतो गृह्यते । तस्य पान्नीवतस्य भक्षणे इन्द्रवाद्यादयः उपलक्षणीयाः । पूर्वाधिकरणे यथा मित्रावरुणादिभिः सह इन्द्र उपलक्षितस्तददिति प्राप्ते ब्रूमः । यदुपांशुपात्रेण पान्नीवतमाग्रयणात् गृह्णातीत्याग्रयणपात्रस्यापादानत्वश्रवणात् ततो निःसृतस्य सोमरसस्य तत्सम्बन्धे ज्ञाते सति पश्चात्पान्नीवदेवतायै ग्रहणं भवति । तथा सत्यत्यन्तभिन्नस्य पान्नीवतस्य पूर्वदेवेष्वकांक्षा नास्ति । पुनरभ्युन्नोतसु सोम ऐन्द्रशेषेण संसृष्टः । तस्य संसृष्टस्य भक्षणे मित्रावरुणादीनामिवेन्द्रस्याऽपि सम्बन्धो नापैतीति वैषम्यं । तस्मात्पान्नीवतभक्षणे इन्द्रवाद्यादयो नोपलक्षणीयाः ।

तत्रैवान्यच्चिन्तितम् । अ० १४ ।

सह पान्नीवता त्वष्टा तद्गुणे लक्षणेन च ।

सह त्वष्टा पिबेत्युक्ते देवत्वात् सोऽपि लक्ष्यते ॥

सहत्वमात्रं त्वष्टुः स्यान्न पादत्वमशब्दनात् ।

चोदनायामभावाच्च न देवोऽतो न लक्ष्यते ॥

तस्मिन्नेव पानीवतग्रहे शेषभक्षणमन्त्रेण पनीवता सह त्वष्टा-
युपलक्षणीयः । कुतः. त्वष्टुरपि तद्देवत्वात् । तच्च होममन्त्रादवगतं ।
'अग्रा ३६ पनीवा ३५ सजूर्देवेन त्वष्ट्रा मोमम्विव स्वाहा' इत्यास्मिन्नन्त्रे
पानीवन्तमग्निं भुतान्तेन पदेन सम्बोध्य तष्ट्रा देवेन सह पिबेत्य-
भिधानात् पादत्वेन पनीवत इव त्वष्टुः तद्देवतत्वं । ततः पनीवत्व-
द्वृषीतस्तेत्युपलक्षणमिति प्राप्ते ब्रूमः । पानकाले सहावस्थानमात्रं
त्वष्टुः सजूरित्यनेन पदेन प्रतीयते न तु पादत्वं । असम्बोधितस्य
त्वष्टुः पिबेत्यनेन सामानाधिकरण्याभावात् । न च पादसहभाव-
मात्रेण पादत्वं 'सहैव दशभिः पुत्रैर्भारं वहति गर्दभी' इत्यत्र पुत्राणां
बोद्धत्वाददर्शनात् । आस्तां मन्त्रविधिवलात् त्वष्टुर्देवतात्वमिति चेत् ।
न. पानीवतमाग्रयणाद्गृह्णातीत्यत्र त्वष्टुरप्रतीतेः. तस्माददेवता त्व-
ष्टा नोपलक्षणीयः ।

तत्रैवान्यच्चिन्तितं । अ० १५ ॥

पनीवन्तस्तयस्त्रिंशद्देवास्तान्मादयेत्यमी ।

लक्ष्या न वा याज्ययोक्तेर्देवत्वादुपलक्षणं ॥

एकोऽग्निर्यजमानेन मादितोऽन्ये तु वक्त्रिणा ।

अतोऽग्नेरेव दैवत्वान्नान्येषामुपलक्षणं ॥

तस्यैव पानीवतग्रहस्य याज्यायामग्निं सम्बोध्य पनीवन्ना-
मधारिणस्तयस्त्रिंशद्देवान् मादयेत्यभिधीयते । 'पनीवतस्त्रिंशतं
त्रींश देवाननुष्वधमावह मादयस्व' इति । अनुष्वधमनुप्रदाने । तत्र

आह्वयमानेन सोमरसेन मादनीयत्वात् त्रयस्त्रिंशतां तद्देवत्वं ।
अतस्तेऽपि भक्षणे लक्षणीया इति चेत् । न. यजमानेन मादनीय-
स्याग्नेरेव देवतात्वात्. त्रयस्त्रिंशद्देवास्तु वज्रिना माद्यन्त इति न
तेषामत्र देवत्वं. तस्मान्नोपलक्षणं ।

तत्रैवान्यच्चिन्तितं । अ० १६ ।

सोमस्याग्नौ इति प्रोक्ताऽनुवषट्कारदेवता ।

लक्ष्या न वा देवतात्वान्न लक्ष्या त्रिंशद्विलक्षणा ॥

प्रकृतौ विद्यमानोऽग्निरनुद्देशादलक्षितः ।

उद्देशेन्द्रो लक्षितोऽतो विकृतावपि तत्तथा ॥

सोमस्याग्ने वीहीत्यनुयजतीति श्रूयते । तत्रानुवषट्कारस्य मान्त्व-
वर्णिकोऽग्निर्देवता. न च त्रयस्त्रिंशतामिव वज्रैरदेवतात्वं । मन्त्रे वज्रिं
सम्बोध्य सोमपाहवाभिधानात्. तस्मादग्निर्लक्षणीय इति चेत् । न.
प्रकृतावलक्षितत्वात् । ऐन्द्रः चमसः प्रकृतिः. इतरे विकृतिरूपाः । तथा
हि ऐन्द्रस्यः सोमो गृह्यते मीयते च । तेन ऐन्द्रेष्वेव सोमः ।
अनैन्द्रेषु सोम एव नास्तीति सर्वे सोमधर्मा ऐन्द्रेष्वेव । अनैन्द्रा अ-
धर्मकाः । धर्माः साकाङ्क्षायां चोदकेन सधर्मका इति विकृतित्वं ।
गृह्यमाणस्य मीयमानस्य च सोमस्यैन्द्रत्वं 'इन्द्राय त्वा वसुमते' इत्या-
देर्ग्रहणं मन्त्रादवगम्यते । तस्य प्रकृतिभूतस्यैन्द्रस्य चमसस्य भक्षणेऽग्नि-
रनुवषट्कारदेवो नोपलक्षितः । कुतः. ग्रहणेन तदुद्देशाभावात् ।
इन्द्रस्तु दृश्यत्वादुपलक्षितः । एव विकृतावप्युद्देशदेवानामेवोपलक्षणं
न्यायं. तस्मादग्निर्नोपलक्ष्यः

तत्रैवान्यच्चिन्तितं । अ० १७ ॥

अमन्त्रं *पञ्चमाश्रित्य कृत्वाचिन्तान्तरत्रये ।

ऊहोऽस्ति नो वा सोऽस्त्यत्र विकृतौ तस्य सम्भवात् ॥

सोमेनेति विधिः सर्वप्रदानेषु समत्वतः ।

अधिकारेऽप्यनूहोऽतो मैन्द्रे निर्मन्त्रभक्षणं ॥

उक्ताभ्यः पञ्चभ्यः कृत्वाचिन्ताभ्यः पूर्वस्मिन्नधिकरणे योऽयमनै-
न्द्रेष्वमन्त्रं भक्षणमिति प्रथमः पूर्वपक्षः, तमेव मनसि निधाय पुनः
कृत्वाचिन्तानां त्रयमभिधीयते । अनैन्द्रेषूक्तरोत्या हि विकृतित्वेनो-
हसम्भवादस्तुह इति चेत् । न. अनैन्द्राणां विकृतासम्भवात् । सोमेन
यजेतेत्युत्पत्तिश्रुतेः । सोमः कर्मणोऽङ्गं न तु प्रदानविशेषस्य कस्यचि-
दङ्गं । स एव च सर्वः सोमः सर्वप्रदानेष्वध्यस्यत इति सर्वाणि सम-
प्रधानानि. अत एन्द्राणामनैन्द्राणाञ्च प्रकृतिविकृतिभावासम्भ-
वात् नास्त्यत्रोहः । इन्द्राय त्वा वसुमत इत्यादिमन्त्रो लिङ्गादैन्द्रवि-
षयोऽस्तु नैतावता प्रकृतिविकृतिभावाः सिध्यति । तस्मात् भक्षमन्त्रस्य
लिङ्गादैन्द्रमात्रविषयत्वादनैन्द्रेष्वमन्त्रकं भक्षणं ।

तत्रैवान्यच्चिन्तितं । अ० १८ ।

समन्त्रकममन्त्रं वा स्यादैन्द्राग्नादिभक्षणं ।

ऐन्द्राग्नेयीन्द्रपीतत्वसम्भवात् तत् समन्त्रकं ॥

न पानमशरीरस्य युक्तं दानन्तु मिश्रणं ।

मन्त्रोऽयन्तु न मिश्रार्थस्तस्मादेतदमन्त्रकं ॥

यदेतदैन्द्राग्रं गृह्णातीति विहिते शेषभक्षणं. तच्चेन्द्राग्निभ्यां पीत-
सोम इन्द्रेण पीतो भवतीति लिङ्गेनैव विनियोगात् समन्त्रकं

*भक्षमिति न्या० वि० ।

भक्षणमिति चेत्. मैवं । नवमाध्याये वक्ष्यमाणदेवताधिकरणन्याये-
नाशरीरस्येन्द्रस्य पानासम्भवात् । अथ पीतशब्देन दानं विवक्ष्येत
तद्दानोमिन्द्राय दत्तः सोम इति मन्त्रार्थो भवति । न चात्र यज-
मान इन्द्रमुद्दिश्य ददौ किंविन्द्राग्नौ उदिश्य. तस्माद्दानं मिश्र-
विषयं. मन्त्रस्तु न मिश्रविषय इत्यमन्त्रकमत्र भक्षणं ॥

अत्रैवान्यच्चिन्तितं । अ० १८ । ०.

ऐन्द्रदानेऽपि गायत्रमात्रयुक्तेऽथवेतरैः ।

कृन्दोभिरपि युक्ते स्यादाद्यो मन्त्रे तथोक्तिः ॥

द्वयोः समो बज्रब्रीहिरेकच्छन्दास्तु न क्वचित् ।

नानाच्छन्दस्येन्द्र एव कृत्वाचिन्तेयमीरिता ॥

सवनार्थेन्द्रपीतोक्तिरित्युद्घाटनमीरितं ।

तेन सर्वप्रदानेषु मन्त्रपाठा यथास्थितः ॥

तस्मिन्नेव भक्षमन्त्रे गायत्रच्छन्दस इन्द्रपीतस्येति श्रूयते । गा-
यत्रमेव कृन्दो यस्येति मन्त्रपदसमासाभिधानादेकच्छन्दो युक्तः. ऐन्द्रे
सोमे न भक्षणमन्त्र इति चेत्. मैवं । बज्रच्छन्दोयुक्तेऽपि बज्रब्रीहेः
समानत्वात् एवकारं परित्यज्य गायत्रं कृन्दो यस्येति विग्रहसम्भ-
वात् । एकच्छन्दस्कस्तु सोमो न काप्यस्ति । तस्मात् नानाच्छन्द-
स्के सोम ऐन्द्रप्रदान एव मन्त्रो नान्यत्र । तदेवं कृत्वाचिन्तात्रयं समा-
पितं । द्विविधा कृत्वाचिन्तोद्घाटना तु प्रागेव सिद्धान्तिना दर्शिता ।

इति सायनाचार्यविरचिते माधवीये वेदार्थप्रकाशे कृष्णायजुः-
संहिताभाष्ये द्वितीयकाण्डे द्वितीयप्रपाठके पञ्चमोऽनुवाकः ॥ ० ॥

महीनां पयोऽसि विश्वेषां देवानां तनूर्ऋध्यासमृद्य
 पृषतीनां ग्रहं पृषतीनां ग्रहोऽसि विष्णोर्हृदयमस्येक-
 मिष विष्णुस्त्वानुविचक्रमे भूतिर्द्वाष्टेन वर्द्धतां तस्य
 मेष्टस्य वीतस्य द्रविणमागम्याज्ज्योतिरसि वैश्वानरं पृ-
 श्नियै दुग्धं यावती द्यावापृथिवी महित्वा यावच्च सप्त-
 सिन्धवो वितस्थुः । तावन्तमिन्द्र ते ॥ १ ॥

ग्रहः सहोर्जा गृह्णाम्यस्तृतं । यत् कृष्णशकुनः पृष-
 दाज्यमवमृशेच्छूद्रा अस्य प्रमायुकाः स्युर्यच्छासवमृशेच्चतु-
 ष्पादोऽस्य पशवः प्रमायुकाः स्युर्यत् स्कन्देद्यजमानः प्रमा-
 युकाः स्यात् पशवो वै पृषदाज्यं पशवो वा एतस्य स्कन्द-
 न्ति यस्य पृषदाज्यः स्कन्दति यत् पृषदाज्यं पुनर्गृह्णाति
 पशूनेवासमै पुनर्गृह्णाति प्राणो वै पृषदाज्यं प्राणो वै ॥
 ॥ २ ॥

एतस्य स्कन्दति यस्य पृषदाज्यः स्कन्दति यत् पृष-
 दाज्यं पुनर्गृह्णाति प्राणमेवासमै पुनर्गृह्णाति हिरण्य-
 मवधाय गृह्णात्यमृतं वै हिरण्यं प्राणः पृषदाज्यममृ-
 तमेवास्य प्राणे दधाति शतमानं भवति शतायुः पुरुषः
 शतेन्द्रिय आयुष्येवेन्द्रिये प्रतितिष्ठत्यश्वमवघ्रापयति
 प्राजापत्यो वा अश्वः प्राजापत्यः प्राणः स्वादेवासमै योनैः

प्राणं निर्मिमीते वि वा एतस्य यज्ञश्छिद्यते यस्य पृष-
दाज्यः स्कन्दति वैष्णव्यर्चा पुनर्गृह्णाति यज्ञो वै विष्णु-
र्यज्ञेनैव यज्ञः सन्तनोति ॥ ३ ॥

ते पृषदाज्यं प्राणो वै योनेः प्राणं द्वाविंशतिश्च ॥
॥ ६ ॥

इति तैत्तिरीयसंहितायां तृतीयकाण्डे द्वितीयप्रपा-
ठके षष्ठोऽनुवाकः ॥१॥

अनुवाके पञ्चमे तु भक्षमन्त्रा उदीरिताः ।

अथ षष्ठे पृषदाज्यमुच्यते । कल्पः । ‘आज्यग्रहणकाले चतुर्जुङ्गां
गृह्णाति चतुरूपमृति दधन्याज्यमानीय महीनां पयोऽसिं पृषदा-
ज्यधान्यां पञ्चगृहीतं पृषदाज्यं’ इति । पाठस्तु । “महीनां पयोऽसि
विश्वेषां देवानां तनूर्ध्वधासमद्य पृषतीनां ग्रहं पृषतीनां ग्रहोऽसि
विष्णोर्हृदयमस्येकमिष विष्णुस्त्वानु विचक्रमे भूतिर्द्वा घृतेन वर्धतां
तस्य मेष्टस्य वीतस्य द्रविणमागम्याज्ज्योतिरसि वैश्वानरं पृश्निष्यै
दुग्धमिति” इति । हे पृषदाज्य त्वं महीनां गवां पयोऽसि । विश्वेषां
सर्वेषां देवानां तनूरसि । शरीरस्थितिहेतुत्वात् । पृषत्यो मरुता-
मश्वाः अद्यास्मिन् दिने पृषतीनां ग्रहस्थानोयं त्वामृध्यासं वर्धयामि ।
त्वं पृषतीनां ग्रहोऽसि ग्रहस्थानोयमसि । विष्णोर्यज्ञस्य हृदयं प्रिय-
मसि । हे इष सर्वदेवैरिष्यमाण विष्णुर्यज्ञः त्वामेकं मुखं विच-

क्रमे विशेषेण स्वीकृतवान् । अचत्येन घृतेन दध्ना च तव भृति-
 र्माहात्म्यं वर्धतां । तस्य तादृशस्येष्टस्य देवेभ्यो ज्ञतस्य वीतस्य देवै-
 र्भक्षितस्य च यत् द्रविणं फलमस्ति तन्मां प्रत्यागम्यादागच्छतु । त्वं
 वैश्वानरं ज्योतिरसि विश्वेषां नराणां हितस्य भासकमसि । पृश्निवै
 दुग्धमसि श्वेतवर्णाया गोः क्षीरमसि । अस्य च पृषदाज्यस्य पश्व-
 नूयजार्थत्वादग्नीषोमीयपशुप्रपाठके पृथिव्यै त्वाऽन्तरिक्षाय त्वेत्ये-
 तस्मादनुवाकात् पूर्वमयं मन्त्रो द्रष्टव्यः । कल्पः । ‘आग्नीध्रे प्रतिप्रस्था-
 ता दधिघर्मं गृह्णात्यौडुम्बर्याः सुच्युपस्तीर्य यावती द्यावापृथिवी
 इति दधि गृहीत्वाऽभिघार्य’ इति । पाठस्तु । “यावती द्यावापृथिवी
 महित्वा यावच्च सप्त सिन्धवो वितस्युः तावन्तमिन्द्र ते ग्रहः स-
 होर्जा गृह्णाम्यस्तृतं” इति । सप्त सिन्धवः समुद्राः । ते च भागवतस्य
 पञ्चमस्कन्धे स्मर्यन्ते । क्षीरोदेक्षुरमोदसुरोदघृतोददधिमण्डोद-
 क्षीरोदशुद्धोदाः सप्त जलधयः । हे इन्द्र द्यावापृथिवी द्यावापृथि-
 व्यौ महित्वा स्वकीयेन महिम्ना यावत्यौ यत्परिमाणे वर्त्तन्ते ।
 किञ्च सप्त सिन्धवो वा यावद्वितस्युः यावन्तं कालं स्थिताः तावन्तं ग्रहं
 गृह्णामि सर्वस्मिन् देशे सर्वस्मिन् काले त्वदीयं ग्रहं ऊर्जा सारेण
 सहास्तृतमविनाशितं यथा भवति तथा गृह्णामि । सोऽयं मन्त्रो ग्रह-
 प्रपाठके इन्द्र मरुत्व इत्यस्मादनुवाकादूर्ध्वं द्रष्टव्यः ।

यदुक्तं सूत्रकारेण ‘पृषदाज्यं स्कन्नमभिमन्त्र्यापोऽभ्यवहृत्य निर्णि-
 ज्य सुचः शतमानं हिरण्यं सुच्यवधायेदं विष्णुर्विचक्रम इत्यन्यत् पृष-
 दाज्यं गृहीत्वाश्वेनावघ्राप्यायतने सादयेत्’ इति । तत्र पुनर्यहणं विध-
 न्ते । “यत् कृष्णशकुनः पृषदाज्यमवमृशेच्छूद्रा अस्य प्रमायुकाः स्युर्ध-

च्छाऽवमृशेच्चतुष्पादोऽस्य पशवः प्रमायुकाः सूर्यत् स्वन्देद्यजमानः प्र-
मायुकः स्यात् पशवो वै पृषदाज्यं पशवो वा एतस्य स्कन्दन्ति यस्य पृ-
षदाज्यः स्कन्दति यत् पृषदाज्यं पुनर्गृह्णाति पशून्मेवासौ पुनर्गृह्णाति”
इति । पृषद्भिर्दधिबिन्दुभिर्मिश्रमाज्यं पृषदाज्यं, तस्य पक्षिस्यर्शे अस्पर्शे
भूमिपतनेन विनाशे च पुनर्ग्रहणं प्रायश्चित्तं, तेन पशुविनाशेन न
भवति । तदेतत् पुनर्ग्रहणं पशुविनाशदोषपरिहारेण प्रशस्य प्राण-
विनाशदोषपरिहारेणापि प्रशंसति । “प्राणो वै पृषदाज्यं प्राणो वा
एतस्य स्कन्दति यस्य पृषदाज्यः स्कन्दति यत् पृषदाज्यं पुन-
र्गृह्णाति प्राणमेवासौ पुनर्गृह्णाति” इति । ग्रहणपात्रे हिरण्यस्य
प्रक्षेपं तत्परिमाणं च क्रमेण विधत्ते । “हिरण्यमवधाय गृह्णात्य-
मृतं वै हिरण्यं प्राणः पृषदाज्यममृतमेवास्य प्राणे दधाति शतमा-
नं भवति शतायुः पुरुषः शतेन्द्रिय आयुष्येवेन्द्रिये प्रतितिष्ठति” इति ।
गृहीतस्य पृषदाज्यस्याश्वमुखस्यर्शनं विधत्ते । “अश्वमवघ्रापयति प्रा-
जापत्यो वा अश्वः प्राजापत्यः प्राणः स्वादेवासौ योनेः प्राणं निर्मि-
मोते” इति । अश्वस्य प्राजापत्यान्निजन्यत्वात् प्राणस्य च स प्राणम-
सृजतेत्यादिश्रुतौ प्रजापतिसृष्टत्वाभिधानाच्च तयोरेककार्यत्वे सति
प्राणस्य स्वकीययोनिरूपादश्वान्निर्माणं सिध्यति ।

पृषदाज्यस्य पुनर्ग्रहणे विष्णो त्वं नो अन्तम इति मन्त्रं विधत्ते ।
“वि वा एतस्य यज्ञश्चिद्यते यस्य पृषदाज्यः स्कन्दति वैष्णव्यर्चा पु-
नर्गृह्णाति यज्ञो वै विष्णुर्यज्ञेनैव यज्ञः सन्तनोति” इति । वि-
ष्णो त्वं न इति मन्त्रो जुष्टो वाच इत्यनुवाके व्याख्यातः । आपस्तम्बस्य
मते त्विदं विष्णुरिति वैष्णवो, सा च ‘यञ्जते मनः’ इत्यत्र व्याख्याता ।

अथ विनियोगमंग्रहः ।

महीति पृषदाज्ये स्याद्यावतीति दधिग्रहे ।

इदं विष्णुर्वैष्णवी स्यादिह मन्त्रास्त्रयो मताः ॥

इति सायनाचार्यविरचिते माधवीये वेदार्थप्रकाशे कृष्णयजुः-
मंहिताभाष्ये तृतीयकाण्डे द्वितीयप्रपाठके षष्ठोऽनुवाकः ॥०॥

दे॒वं स॒वि॒त॒रे॒त॒त् ते प्रा॒ह॒ त॒त् प्र च॑ सु॒व प्र च॑ य॒ज॒ बृ॒ह॒-
स्प॒ति॒र्ब्र॒ह्मा॒ऽऽयु॒ष्म॒त्या अ॒चो मा गा॑त त॒नू॒पा॒त्साम्नः॑ स॒त्या
व आ॒शि॒षः स॒न्तु स॒त्या आ॒कू॒तय॑ अ॒तच्च॑ स॒त्यच्च॑ व॒द॒त
स्तु॒त दे॒वस्य॑ स॒वि॒तुः प्र॒स॒वे स्तु॒तस्य॑ स्तु॒तम॒स्यूर्जं॑ म॒ह्यः
स्तु॒तं दु॒हामा॑ मा स्तु॒तस्य॑ स्तु॒तं ग॒म्याच्च॑स्त्र॒स्य श॒स्त्रं ॥
॥ १ ॥

अ॒स्यूर्जं॑ म॒ह्यः श॒स्त्रं दु॒हामा॑ मा श॒स्त्रस्य॑ श॒स्त्रं ग॒-
म्या॒दिन्द्रि॒याव॑न्तो व॒नाम॑हे धु॒क्षीम॑हि प्र॒जामि॑षं । सा मे॑
स॒त्याऽऽशो॑र्दे॒वेषु॑ भू॒याद्ब्र॒ह्मव॑र्च॒सं माऽऽग॑म्यात् । य॒ज्ञो ब॑-
भू॒व स आ॑ब॒भूव॑ स प्र॒ज॒ज्ञे स वा॑वृ॒धे । स दे॒वा॒नाम॑धि॒पति॑-
र्ब॒भूव॑ सो अ॒स्माः अधि॑पतीन् करोतु व॒यः स्या॑म प॒त॒-
यो र॒यीणां॑ । य॒ज्ञो वा वै ॥ २ ॥

य॒ज्ञप॑तिं दु॒हे य॒ज्ञप॑ति॒र्वा य॒ज्ञं दु॒हे स यः स्तु॑तश॒स्त्रयो॒-
 र्दो॒हम॒वि॒द्वान्य॑ज॒ते तं य॒ज्ञो दु॒हे स इ॒ष्ट्वा पा॑पी॒यान् भ॒-
 व॑ति यं ए॒नयो॒र्दो॒हं वि॒द्वान्य॑ज॒ते स य॒ज्ञं दु॒हे स इ॒ष्ट्वा
 व॑सी॒यान् भ॒वति स्तु॑तस्य स्तु॒तम॒स्यू॒र्जं म॒ह्यः स्तु॑तं
 दु॒हामा॑ मा स्तु॒तस्य स्तु॑तं ग॒म्याच्छ॒स्त्रस्य॑ श॒स्त्रम॒स्यू॒र्जं
 म॒ह्यः श॒स्त्रं दु॒हामा॑ मा श॒स्त्रस्य॑ श॒स्त्रं ग॒म्यादि॒त्याहैष॑-
 वै स्तु॑तश॒स्त्रयो॒र्दो॒हस्तं॑ य एवं वि॒द्वान् य॑ज॒ते दु॒ह ए॒व
 य॒ज्ञमि॒ष्ट्वा व॑सी॒यान् भ॒वति ॥ ३ ॥

श॒स्त्रं वै श॒स्त्रं दु॒हां द्वावि॑ः श॒तिश्च ॥ ७ ॥

इति तैत्तिरीयसंहितायां तृतीयकाण्डे द्वितीयप्रपा-
 ठके सप्तमोऽनुवाकः ॥*॥

पृषदाज्यं भवेत् षष्ठे मन्त्रश्च दधिघर्मगः ।

अथ सप्तमे स्तुतशस्त्रे अभिधीयते । कल्पः । ‘ब्रह्मन् त्सोऽय्यामः
 प्रशास्तः’ इत्युच्यमाने ‘देव सवितरेतत् ते प्राहेत्यनुद्रुत्य रश्मिरसि
 क्षयाय क्षयं जिन्वेत्युक्त्वा स्तुतेति प्रमैति’ इति । पाठस्तु । “देव सवितरे-
 तत्ते प्राह तत् प्र च सुव प्र च यज बृहस्पतिर्ब्रह्माऽऽयुभत्या च्चो मा
 गात तनूपात्मानः सत्या व आशिषः सन्तु सत्या आकूतय चतश्च सत्यश्च
 वदत स्तुत देवस्य सवितुः प्रसवे” इति । हे सवितर्देव अयमुज्जाता

स्तोत्र्याम इत्येतत् वाक्यं ते तुभ्यं प्राह तत् स्तोत्रं त्वं प्रसुव प्रकर्षणानु-
ज्ञाञ्च देहि. प्रयज च प्रकर्षेण च यागं निष्पादय । हे उद्गातारः.
बृहस्पतिरेवाहं ब्रह्मा न तु मनुष्यमात्रः सोऽहं वो ब्रवीमीति शेषः.
आयुष्मत्या ऋचो मा गात आयुःस्थानीयो निर्वाहोऽस्यामृच्यस्तीति
आयुष्मती तस्या ऋचः सकाशान्मापगच्छत । ऋगक्षरोच्चारणे
सावधाना भवतेत्यर्थः । तथा तनूपात्मानो मापगच्छत । स्तोत्रस्य
तनूः शरीरमेव ऋक्. तान्तनूस्यातीति तनूपं साम. ऋगक्षराभि-
व्यक्तिर्हि साम्ना क्रियते । ततस्तस्मिन् यूयममन्ता भवतेति गीय-
माने स्तोत्रे वो युष्माकं सम्बन्धिन्यो यजमानविषया आशिषो याः
सन्ति ताः सर्वा सत्याः सन्तु. याश्च भवतामाकृतयः सङ्कल्परूपास्ता
अपि सत्याः सन्तु । यूयं मनसा ऋतं यथार्थं स्मरत. वाचा च सत्यं
वदत । सवितुर्देवस्य प्रसवेऽनुज्ञायां सत्यां स्तुत स्तोत्रं पठत ।

कल्पः । ‘स्तुतस्य स्तुतमसीति स्तोत्रमनुमन्दयते शक्तस्य शक्त-
मसीति शक्तमिन्द्रियावन्तो वनामह इत्युभयत्रानुषजति’ इति ।
पाठस्तु । “स्तुतस्य स्तुतमस्यूर्जं मद्ध्यः स्तुत दुहामा मा स्तुतस्य स्तुतं
गम्याच्छक्तस्य शक्तमस्यूर्जं मद्ध्यः शक्तं दुहामा मा शक्तस्य शक्तं
गम्यादिन्द्रियावन्तो वनामहे धुचीमहि प्रजामिषं । सा मे सत्याऽऽशी-
र्देवेषु भूयाद्ब्रह्मवर्चसं मा गम्यात् । यज्ञो बभूव स आबभूव स
प्रजज्ञे स वावृधे । स देवानामधिपतिर्बभूव सो ऋक्साः अधि-
पतीन् करोतु वयः स्याम पतयो रथीणां” इति । सोऽयं मन्त्रो
याजमानः । उद्गाहभिर्गीयमान हे स्तोत्र त्वं स्तुतस्य स्तुतमसि
स्तोत्रस्यापि स्तोत्रमसि. स्तोत्रजातावुत्तममसीत्यर्थः । तादृशं स्तुतं

स्तोत्ररूपं त्वां मह्यं मदर्थं ऊर्जं दुहां सारं दुहे । ततः स्तुतमुत्तमं स्तोत्रं
मां प्रत्यागम्यादागच्छतु । एवं होतृभिः शस्यमान हे शस्त्र त्वं श-
स्त्रस्य शस्त्रमसि शस्त्रजातावुत्तममसि । शेषं पूर्ववत् । युवयोः स्तुत-
शस्त्रयोः प्रसादादिन्द्रियावन्त इन्द्रियैरपि फलैर्युक्ताः सन्तो वनामहे
स्वापेक्षितफलं भजामहे । प्रजां पुत्रादिरूपां इषमन्नं च धुक्षीमहि
सम्पादयामः । किञ्च देवेषु विषयभूतेषु मे मदीया यजामीत्या-
शीर्याऽस्ति सा सत्या भूयात् । ब्रह्मवर्चमं यज्ञानुष्ठानरूपं मां प्रत्याग-
म्यादागच्छतु । उत्तरोत्तरमभिवर्धतामित्यर्थः । इदानीमनुष्ठीय-
मानो यज्ञः सम्पूर्णो भवति । स यज्ञ आबभूव पुनरप्यावृत्तो भवतु ।
स यज्ञः प्रजज्ञे अस्माननालस्येनानुष्ठातृन् प्रति प्रजावान् । अत एवा-
स्मद्गृहे स यज्ञो वावृधे पुनः पुनरनुष्ठानेन वर्धतां । स यज्ञोऽस्माभि-
रिज्यमानानां देवानामधिकं पालयिता भवतु । स यज्ञोऽस्मानप्य-
धिपतो नधिकमनुष्ठानस्य पालकान् करोतु । वयमपि तस्य यज्ञपुरु-
षस्य प्रसादाद् रथीणां यज्ञसाधनानां धनानां पतयो भूयास्म । तदि-
दमनुमन्त्रणं स्तुतशस्त्रयोर्दोह इति वैदिकैः परिभाष्यते तमिमन्दोहं
विधत्ते । “यज्ञो वा वै यज्ञपतिं दुहे यज्ञपतिर्वा यज्ञं दुहे स यः
स्तुतशस्त्रयोर्दोहमविद्वान् यजते तं यज्ञो दुहे स इद्धा पापीयान् भ-
वति य एनयोर्दोहं विद्वान्यजते स यज्ञं दुहे स इद्धा वसीयान् भवति
स्तुतस्य स्तुतमस्यूर्जं मह्यः स्तुतं दुहामा मा स्तुतस्य स्तुतं गम्याच्छस्त्रस्य
शस्त्रमस्यूर्जं मह्यः शस्त्रं दुहामा मा शस्त्रस्य शस्त्रं गम्यादित्याहैष
वै स्तुतशस्त्रयोर्दोहस्तं य एवं विद्वान् यजते दुह एव यज्ञमिद्धा
वसीयान् भवति” इति । अत्र दोहनं नाम रिक्तीकरणं । गा दोग्धी-

त्यत्र तद्दर्शनात् । तथा सत्येतद्विचार्यते । किं यज्ञो यजमानं
रिक्तीकरोति किं वा यजमानो यज्ञमिति । तत्र यतो दोहमवि-
द्वान् यः कोऽपि दोहनामकमभिमन्त्रणं अज्ञात्वा यजेत तमेव पुरुषं
यज्ञो रिक्तीकरोति । स चेद्वा दरिद्रो भवति । विद्वांसु यज्ञं दुग्ध्वा
वसोयान् भवतीति । यद्यप्येतदभिमन्त्रणं सर्वत्र सञ्चारि तथापि
बहिष्पवमानस्तोत्रस्याज्यशस्त्रस्य प्रथमभावितात् तदर्थः स्तोत्रमन्त्रः
ऋतुग्रहानुवाकात् प्राक् पठनीयः । शस्त्रमन्त्रस्त्वैन्द्राग्रग्रहानुवा-
कादूर्ध्वं पठनीयः ।

अत्र विनियोगसंग्रहः ।

देव ब्रह्मा मैति गाहृन् स्तुतस्य यजमानकः ।

स्तोत्रं समन्त्रं शस्त्रस्य मन्त्रयेच्छस्त्रमेतयोः ॥

इन्द्रः शेषः स णामन्तो मन्त्रा अत्र त्रयो मताः ।

अत्र प्रथममन्त्रे ऋचो मा गात तनूपात्मान इत्यत्राक्षराभिव्य-
ञ्जकतया सामानि ऋचः शरीरं रक्षन्तीत्युक्तं । सोऽयमर्थो नवमा-
ध्यायस्य द्वितीयपादे मोमांसितः । अ० २ ॥

सामर्चं प्रति मुख्यं स्याद्गुणो वा बाह्यपाठतः ।

मुख्यमभ्यसितुं पाठो गुणो गीताक्षरैस्तुतेः ॥

रथन्तरं गायतीत्यादौ यद्गानं विहितं तदेतत् सामशब्दार्थ इति
प्रतिपादितं स्मारितञ्च । तदेतद्गानमृचं प्रति प्रधानकर्म स्यात् ।
कुतः यागप्रयोगाद्वहिरध्ययनकालेऽपि पद्यमानत्वात् । गुणकर्मत्वे
तु ब्रीहिप्रोक्षणादिवद्यागप्रयोगमध्य एव गानमनुष्ठीयेत । ततो
यागात् बहिर्गानस्य विश्वजिदादिवत् फलं कल्पनीयं । मध्यकालीनं

गानं तु प्रयाजादिवदारादुपकारकं. तस्मात् मुख्यमेतन्न तु गुणक-
र्मेति प्राप्ते ब्रूमः । न तावत् बहिःपाठः प्रधानकर्मत्वं कल्पयितुं श-
क्नोति भूमिरथिकगुण्केष्टिन्यायेन प्रयोगपाटवाय गानाध्ययनोप-
पत्तेः । यथा भूमिरथिको भूमौ रथमालिख्याभ्यामङ्करोति. यथा
वा क्वात्रः शुष्केष्ट्या प्रयोगपाटवं सम्पादयति तद्वत् । नापि गुण-
कर्मत्वे प्रयोजनाभावात् प्रधानकर्मत्वमिति वाच्यं । गानेन संस्कृ-
तैर्हृगक्षरैः स्तुतिसम्भवात् 'आज्यैः स्तुवते पृष्ठैः स्तुवते' इति स्तुति-
विधानात् । तस्माद्गुणचराणां स्वरविशिष्टत्वादक्षराभिव्यक्तिर्दृष्टं
प्रयोजनमित्यदृष्टस्याकल्पनीयत्वाद्गानं संस्कारकर्म ।

अथ मीमांसा । द्वितीयाध्यायस्य प्रथमपादे चिञ्चितम् । अ० ५ ॥

प्रउगं शंसतीत्यादौ गुणतोत प्रधानता ।

दृष्टा देवस्तुतिस्तेन गुणता स्तोत्रशस्त्वधोः ॥

स्तुत्यर्थत्वे स्तौतिशंसोर्धात्वोः श्रौतार्थवाधनं ।

तेनादृष्टमुपेत्यापि प्राधान्यं स्तुतये मतं ॥

ज्योतिष्टोमे श्रूयते 'प्रउगं शंसति निष्केवल्यं शंसति. आज्यैः-
स्तुवते पृष्ठैः स्तुवते' इति । प्रउगनिष्केवल्यशब्दैः शस्त्वविशेषनामनो.
आज्यपृष्ठशब्दैः तु स्तोत्रवाचित्वेन चित्राधिकरणे व्याख्यातौ । अप्र-
गीतमन्त्रसाध्या स्तुतिः शस्त्वं । प्रगीतमन्त्रसाध्या स्तुतिः स्तोत्रं । तयोः
स्तुतशस्त्वयोर्गुणकर्मत्वं युक्तं । कुतः. तुषविमोक्वदृष्टार्थत्वलाभात्पथ-
मानेषु मन्त्रेषु अनुस्मरणेन देवता संस्क्रियत इति प्राप्ते ब्रूमः । स्तोत-
व्याया देवताया स्तावकैर्गुणैः सम्बन्धकीर्त्तनं स्तौतिशंसतिधात्वोर्वा-
च्योऽर्थः । यदि मन्त्रवाक्यानि गुणसम्बन्धाभिधानपराणि तदा धात्वो-

मुख्यार्थलाभाच्छ्रुतिरनुगृहीता भविष्यति । यदा तु गुणद्वारेण-
 नुस्सरणोयदेवतास्वरूपप्रकाशनपराणि मन्त्रवाक्यानि स्युस्तदा धा-
 त्वोर्मुख्यार्था न स्यात् । लोके हि देवदत्तश्चतुर्वेदाभिज्ञ इत्युक्तेः
 स्तुतिः प्रतीयते । तस्य वाक्यस्य गुणद्वारेण देवदत्तस्वरूपोपलक्षण-
 परत्वेन गुणसम्बन्धपरत्वात् । यदा तु देवदत्तस्वरूपपरता यश्चतु-
 र्वेदी तमानयेत्यादौ तत्र न स्तुतिप्रतीतिः । तस्य चतुर्वेदसम्बन्धद्वारेण
 देवदत्तस्वरूपोपलक्षणपरत्वेन गुणसम्बन्धपरत्वाभावात् । ततश्चाद्यैर्देवं
 प्रकाशयेत् पृष्ठैर्देवं प्रकाशयेत् इत्येवंविध्यर्थपर्यवसानाद्वात्वोर्मुख्यार्था
 बाध्येत । ततो धातुश्रुतिमवाधितुं स्तोत्रशस्तयोः प्रधानकर्मत्वमभ्युपे-
 तव्यं । तत्र दृष्टं प्रयोजनं नास्तीति चेत् ततोऽपूर्वमस्तु ।

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे द्वितीयप्रपाठके सप्तमोऽनुवाकः ॥ ०॥

अथनाय पत्वने स्वाहा वट् स्वयमभिगूर्ताय नमो विष्ट-
 म्नाय धर्मेणे स्वाहा वट् स्वयमभिगूर्ताय नमः परिध-
 ये जनप्रथनाय स्वाहा वट् स्वयमभिगूर्ताय नम ऊर्ज
 होत्राणां स्वाहा वट् स्वयमभिगूर्ताय नमः पयसे हो-
 त्राणां स्वाहा वट् स्वयमभिगूर्ताय नमः प्रजापतये
 मनवे स्वाहा वट् स्वयमभिगूर्ताय नमः ऋतमृतपाः सुव-
 र्वाट् स्वाहा वट् स्वयमभिगूर्ताय नमः स्तृम्यन्तां हो-
 त्रा मधो घृतस्य यज्ञपतिमृषय एनसा ॥ १ ॥

आहुः । प्रजा निर्भक्ता अनुत्पद्यमाना मध्व्यौ स्तो-
 कावपतौ रराध सन्नस्ताभ्यां सृजतु विश्वकर्मा घोरा
 ऋषयो नमो अस्वेभ्यः । चक्षुष एषां मनसश्च सन्धौ
 बृहस्पतये महि षट्द्युमन्नमः । नमो विश्वकर्मेणे स उ-
 पात्वस्माननन्यान्त्सोमपान् मन्यमानः । प्राणस्य वि-
 द्वान् समरे न धीर एनश्चकृवान् महि बद्ध एषान्तं वि-
 श्वकर्मन् ॥ २ ॥

प्रमुञ्चा स्वस्तये ये भक्षयन्तो न वस्तुन्यान्तुहुः । या-
 नमयोऽन्वतप्यन्त धिष्ण्या इयन्तेषामवया दुरिष्ट्यै स्वि-
 ष्टिन्नस्तां कृणोतु विश्वकर्मा नमः पितृभ्यो अभि ये नो
 अख्यन् यज्ञकृतो यज्ञकामाः सुदेवा अकामा वो दक्षि-

णान्न नीनिम मा नस्तस्मादेनसः पापयिष्ट । यावन्ता
वै सदस्यास्ते सर्वे दक्षिण्यास्तेभ्यो यो दक्षिणं न ॥ ३ ॥

नयेदैभ्यो वृश्चेत यद्वैश्वकर्मणानि जुहोति सद-
स्यानेव तत् प्रीणान्यस्मे देवासो वपुषे चिकित्सत य-
माशिरा दम्पती वाममश्रुतः । पुमान् पुत्रो जायते
विन्दते वस्वथ विश्वे अरुपा रंधते गृहः । आशीर्दाया
दम्पती वाममश्रुतामरिष्टो रायः सचताः समोकसा ।
य आऽसिचत्संदुग्धं कुम्भ्या सहेष्टेन यामन्नमतिं जहा-
तु सः । सर्पिर्ग्रीवी ॥ ४ ॥

पीवर्यस्य जाया पीवानः पुत्रा अक्षशासो अस्य ।
सहजानिर्यः सुखस्यमान इन्द्रायाशिरः सह कुम्भ्या-
ऽदात् । आशीर्म ऊर्जमुत सुप्रजास्त्वमिधं दधातु द्रवि-
णः सर्वर्चसं । सञ्जयन् क्षेत्राणि सहसाऽहमिन्द्र
दृष्ट्वानो अन्याः अधरान्त्सपत्नान् । भूतमसि
भूते मा धा सुखमसि सुखं भूयासं द्यावापृथिवीभ्यां त्वा
परि गृह्णामि विश्वे त्वा देवा वैश्वानराः ॥ ५ ॥

प्र च्यावयन्तु दिवि देवान् दहन्तर्हि वयाःसि पृ-
थिव्यां पार्थिवान् भवं भवेण हविषाऽव सोमन्नयामसि

यथा नः सर्वमिज्जगदयश्मः सुमना असत् । यथा
न इन्द्र इद्दिशः केवलीः सर्वाः समनसः करत् । यथा
नः सर्वा इद्दिशोऽस्माकं केवलीरसन् ॥ ६ ॥

एनसा विश्वकर्मन्यो दक्षिणान्न सर्पिर्ग्रीवो वैश्वान-
राश्चत्वारिःशच्च ॥ ८ ॥

इति तैत्तिरीयसंहितायां तृतीयकाण्डे द्वितीयप्रपा-
ठके अष्टमोऽनुवाकः ॥ ० ॥

प्रसूतिर्मन्त्रणं प्रोक्तं सप्तमे स्तुतशस्त्रयोः ।

अथाष्टमे तृतीयसवनगता माध्यन्दिनसवनगता होमविशेष-
मन्त्रा उच्यन्ते । कल्पः । ‘अथ चमसाञ्जुहेति श्येनाय पत्न्ये
स्वाहा वषट्कृते जुहोति वट्स्वयमभिगूर्ताय नमः स्वाहेत्यनुवषट्-
कृते जुहोतीत्युत्तरेणोत्तरेणानुवषट्कृते’ इति । पाठस्तु । “श्येनाय
पत्न्ये स्वाहा वट् स्वयमभिगूर्ताय नमो विष्टम्भाय धर्मणे स्वाहा
वट् स्वयमभिगूर्ताय नमः परिधये जनप्रथनाय स्वाहा वट् स्व-
यमभिगूर्ताय नम ऊर्जे होत्राणां स्वाहा वट् स्वयमभिगूर्ताय
नमः पयसे होत्राणां स्वाहा वट् स्वयमभिगूर्ताय नमः प्रजा-
पतये मनत्रे स्वाहा वट् स्वयमभिगूर्ताय नम ऋतमृतपाः सुवर्वाट्
स्वाहा वट् स्वयमभिगूर्ताय नमः” इति । श्येनरूपाय पतन-
शीलाय ‘इन्द्र ऋभुभिः’ इत्यनया याज्यया प्रतिपाद्याय देवाय
स्वाहा ऊतमिदमस्तु । वट्शब्दोऽवश्यमित्यस्मिन्नर्थे वर्तते । स्वयमेव
होमपार्श्वं गन्तुमद्यतः स्वयमभिगूर्तः, अवश्यं स्वयमभिगूर्ताय नमो-

ऽस्तु । विष्टम्भाय विष्टम्भयित्रे शत्रूणां विनाशयित्रे. धर्मणे धारकाय
 अस्माकं पोषकाय 'इन्द्रावरुणा सुतपाव्' इति याज्यया प्रतिपाद्याय
 देवाय स्वाङ्गतं । परिधये परितो धारयित्रे. जनप्रथनाय जनानां प्र-
 ख्यापनाय 'इन्द्रश्च सोमं पिवतम्' इति याज्यया प्रतिपाद्याय स्वाङ्गतं ।
 होत्राणां होमकर्तृणामूर्जे ऊर्ध्वपायान्नप्रदाय 'आ वो वहन्तु सप्तयः'
 इति याज्यया प्रतिपाद्याय स्वाङ्गतं । होत्राणां होमकर्तृणां पयमे क्षी-
 रप्रदाय 'इयमेव नः सुहवा' इति याज्यया प्रतिपाद्याय स्वाङ्गतं ।
 प्रजापतये प्रजानां पालकाय. मनवेऽस्माभिर्मन्तव्याय. 'इन्द्राविष्णू
 पिवतम्' इति याज्यया प्रतिपाद्याय स्वाङ्गतं । हे ऋतपाः सत्यपालक.
 हे सुवर्वाट् स्वर्गप्रापक. ऋतमस्मदीयं यज्ञं पालयेति शेषः । तस्मै तुभ्यं
 'इमं स्तोममर्हति' इति याज्यया प्रतिपाद्याय स्वाङ्गतं । त एते प्रस्थित-
 याज्या होमाः । कल्पः । 'तम्यन्ताः होत्रा इति सर्वान् जुवा जपति'
 इति । पाठस्तु । "तम्यन्ताः होत्रा मधोर्धृतस्य" इति । होत्रा मधो-
 र्धृतस्येति ह्यमाना देवा मधुरेण घृतेन तप्यन्तु । त एते मन्त्राः तृती-
 यसवनगताः 'कदाच नस्तरीः' इत्यस्मादनुवाकादूर्ध्वं द्रष्टव्याः । कल्पः ।
 'यज्ञपतिमृषय एनसाऽऽज्रित्याग्नीध्रीये पञ्च वैश्वकर्मणानि जुवा'
 इति । तत्र प्रथमामृचमाह । "यज्ञपतिमृषय एनसा आहुः । प्रजा
 निर्भक्ता अनुतप्यमाना मधव्यौ स्तोकावप तौ रराधा सन्नस्ताभ्याः
 सृजतु विश्वकर्मा" इति । यदा प्रजाः सर्वा निर्भक्ता अन्नरहिता अनु-
 तप्यमाना भवन्ति तदानीं यज्ञपतिं एनसा संयुक्तमृषयः सर्वेऽप्या-
 हुः यज्ञपत्यपराधादेव वृश्चाद्यभावे सत्यन्नाभावे प्रजानामनुता-
 पो जायते । कोऽयं यज्ञपतेरपराध इति तदुच्यते । मधुर्वसन्तर्तुः.

तत्सम्बन्धिनौ चैत्रवैशाखमासौ मध्वौ. स्तोकौ ज्योतिष्टोमानु-
ष्ठानेन स्तोतुं योग्यौ. तादृशयोर्मासयोरनुष्ठानमकृत्वा तौ मासौ
प्रत्यहं यज्ञपतिरपरराध. अनेनापराधेन पापी यजमान इत्यृषय
आहुः. अतोऽयं विश्वकर्मा नोऽस्मान् यज्ञपतीन् ताभ्यां मासाभ्यां
संयुजतु । यथा तयोर्मासयोर्ज्योतिष्टोममनुतिष्ठामस्तथा प्रेरयतु
इत्यर्थः । अथ द्वितीयामाह । “धोरा ऋषयो नमो अस्त्रेभ्यः ।
चक्षुष एषां मनसश्च सन्धौ बृहस्पतये महि षट् द्युमन्त्रमः । नमो
विश्वकर्मणे स उ पात्वस्मान्” इति । पूर्वाक्ता ऋषयस्ते धोरा उयाः
अस्मदपराधमन्विष्य पापीयानयमिति जनानामग्रे निन्दकत्वात्.
अत एभ्य ऋषिभ्यो नमोऽस्तु । नमस्कारेण शान्ताः सन्तोऽस्मान्
मा निन्दन्तु । एषामृषीणां चक्षुषोऽस्माकं मनसश्च सन्धौ सन्धान-
निमित्तं बृहस्पतये नमोऽस्तु । ऋषयो यथास्मान् समनुग्रहेण क-
टाक्षेण वीक्षन्ते वयं च यथा कर्मानुष्ठानेनापराधरहिताः सन्तो
मनसा भक्तिं कुर्मः तथायं बृहस्पतिरनुगृह्णातु । महि षट् द्युमदि-
त्येतानि त्रीणि नमःशब्दस्य विशेषणानि । नमस्कारोऽयमष्टाङ्गोपे-
तवान् महान् । तदनुग्रहपर्यन्त*मुत्पादनाभावादयं नमस्कारः सो-
दतीति सत् । भक्तिरसौ नात्यन्तमाविर्भूतत्वात् द्युमत् । विश्वविषयं
कर्म सृष्ट्यादिरूपं यस्यासौ विश्वकर्मा प्रजापतिस्तस्मै नमोऽस्तु । स
उ सोऽपि विश्वकर्माऽस्माननुष्ठानप्रवर्त्तनेन पातु । अथ तृतीयामा-
ह । “अनन्यान्त्सोमपान् मन्यमानः । प्राणस्य विद्वान्त्समरे न धीर
एनश्चक्षवान् महि बद्ध एषान्तं विश्वकर्मन् । प्रमुञ्चा स्वस्तये”

*०मुत्पादनाभावादिति सो० । †०नायतमा० इति सो० २ ।

इति । हे विश्वकर्मन् अनन्यान् त्वद्वातिरेकेण गत्यन्तररहिन्नान्
 अस्मान् सोमपान् मन्यमानः असोमपानेऽप्येते सोमपा इत्येवानुग्रहं
 कुर्वन् पातुमर्हतीति शेषः । तत्र दृष्टान्तः । प्राणस्य विद्वान् सम-
 रे न धीर इति । यथा लोके धीरः पुरुषः परो यस्य प्राणस्यापदं
 विद्वान् समरे न युद्धे इव कर्णया तं पाति तदन् अयं यजमानः
 प्रमादादालस्यादिकारिणा तमोगुणेन दृतः सन्नेषामृषीणामेनो महि-
 चकृवान् महान्तमपराधं कृतवान् तमपराधिनं प्रमुञ्च तस्माद-
 पराधात् प्रकर्षेण मोक्षय । किमर्थं स्वस्तये विनाशराहित्याय । अथ
 चतुर्थीमाह । “ये भक्षयन्तो न वसुन्यानृजः । यानग्नयोऽन्वतप्यन्त
 धिष्ण्या इयन्तेषामवया दुरिष्ठौ स्विष्टिन्नस्तां कृणोतु विश्वकर्मा”
 इति । ये यष्टारः भक्षयन्तो न सोमं भक्षयन्तो विभक्षयन्त इव
 वसुनि धनान्यानृजः पूजितवन्तः यज्ञभिचारूपेण धनमर्जयित्वा
 यज्ञमकृत्वैव भोगार्थं संगृहीतवन्त इत्यर्थः । धिष्ण्यनिवासिनोऽग्नयो
 यानन्वतप्यन्त अहो शोच्या एत इति तद्विषये खेदं कृतवन्तः
 तेषां यष्टृणां या दुरिष्टिर्दुष्टो यागो यागाभावः तद्धेतुरेनस्य तस्या
 अवया विनाशयित्री येयमिष्टिर्यागः तामिष्टिं नोऽस्माकं विश्वक-
 मा स्विष्टिं करोतु । अथ पञ्चमीमाह । “नमः पितॄभ्यो अभि ये
 नो अख्यन् यज्ञकृतो यज्ञकामाः सुदेवा अकामा वो दक्षिणावो-
 निम मा नस्तस्मादेनसः प्रापयिष्ट” इति । ये नोऽस्मान्भख्यन् आ-
 भिमुख्येनापश्यन् ते यज्ञस्य कारयितारः अस्माकं यज्ञं कामयमा-
 नाः सुदेवाः सुष्टुद्योतमानाः तादृशा हे पितरो वयं प्रमादादालस्या-
 दिभिरकामा यज्ञं कर्त्तुमिच्छारहिताः सुतो वो यज्ञभ्यं दक्षिणां

दक्षिणोपलक्षितं यज्ञं नीनिम नैव नीतवन्तः तस्मादेणसोऽस्मान् मा पापयिष्ट तेन पापेनास्मान् पापिष्ठान् मा कुरुत । तैरेतैर्मन्त्रैर्हामं विधत्ते । “यावन्तो वै सदस्यास्ते सर्वे दक्षिणास्तेभ्यो यो दक्षिणां न नयेदेभ्यो वृश्चेत यद्वैश्वकर्मणानि जुहोति सदस्यानेव तत् प्रीणाति” इति । यज्ञसभायां द्रष्टुमागत्यावस्थिता ये ब्राह्मणास्ते सर्वे दक्षिणा-र्हाः तेषामदानेन यत् पापं तन्निवारणाय यथोक्तानि वैश्वकर्मणा-नि जुहुयात् । अयञ्च हेम ऋत्विग्दक्षिणानन्तरभावीति कृत्वा तन्मन्त्राः ‘उ दु त्यं जातवेदसम्’ इत्यस्यावसाने द्रष्टव्याः । कल्पः । ‘पूतभृतो बिल उदीचीनदशं पवित्रं वितत्य तस्मिन् यजमानः पुर-स्तात् प्रत्यङ् तिष्ठन् सह पत्न्याऽऽशिरमवनयत्यस्मै देवासो वपुषे चि-कित्सतेति चतसृभिः’ इति । आशिरशब्देन मथितं दध्यभिधीयते । ‘आग्नीध्रे पत्न्याशिरं मथित्वा’ इति सूत्रकारेणोक्तत्वात् । तत्र प्रथ-माया ऋचः पाठस्तु । “अस्मै देवासो वपुषे चिकित्सत यमाशिरा दम्यतो वाममश्रुतः । पुमान् पुत्रो जायते विन्दते वसुश्च विश्वे अरपा एधते गृहः” इति । देवासो हे देवाः अस्मै अस्माकं वपु-षे शरीराय चिकित्सत अस्माकं शरीरं यथा पापरहितं भवति तथा कुरुतेत्यर्थः । यत् चौरं दोहनपात्रस्यमेवाक्षतादिप्रक्षेपेण घनीभवति तादृशं दधि ऋष्यान्ताशिरशब्देनाभिधीयते । चिकि-त्सविशेषं प्राप्य दम्यतो पत्नीयजमानौ आशिरा दध्ना दम्यतीयं वामं सौन्दर्यं अश्रुतः. तेन कृत्वा पुमान् पुत्रो जायते वसुश्च विन्दते । अथ अपि च विश्वे एतत्सम्बन्धिनः सर्वे अरपाः ज्ञानवन्तः. एतस्य गृहः एधते । अथ द्वितीयामाह । “आशीर्दीया दम्यतो वामम-

अतामरिष्ठो रायः सचताः समोकसा । य आऽसिचत्संदुग्धं
 कुम्भ्या सहैष्टेन यामन्नमतिं जहातु सः” इति । आशीर्दाया आ-
 शिरं पूर्वाक्तं दधि दत्त इत्याशीर्दाया तादृशौ दम्पती वाममश्रुतां
 कल्याणं प्राप्नुतां । कीदृशौ दम्पती समोकसौ सम्यगोको ययोस्तौ
 समोकसौ द्वौ एकगृहवासिनावित्यर्थः । अरिष्ठो हिंसारहितः पत्नी-
 युक्तो यजमानो रायो धनानि सचतां समवैतु प्राप्नोतु इत्यर्थः । यो
 यजमान इष्टेन सह प्रीत्या युक्तः, यामन् आधारभृते सोमे, संदुग्धं
 नक्तं दधिभावमापन्नं सम्यक् क्षीरं, कुम्भ्या संपूर्णेन घटेन यथा आऽ-
 सिचत् सर्वतः सिक्तवान् स यजमानः अमतिं रोगं दुर्बुद्धिं जहातु ।
 अथ तृतीयामाह । “सर्पिर्ग्रीवी पीवर्यस्य जाया पीवानः पुत्रा अकृ-
 शामो अस्य । सहजानिर्यः सुमखस्यमान इन्द्रायाशिरः सह कुम्भ्या
 ऽदात्” इति । अस्य यजमानस्य जाया सर्पिर्ग्रीवी स्निग्धकण्ठा
 कोमलध्वनियुक्ता, पीवरी पुष्टसर्वावयवयुक्ता भवतु । अस्य यजमा-
 नस्य पुत्राः पीवानः पुष्टसर्वाङ्गाः अकृशामः कदाचिदपि व्याधा-
 दिजनितकार्श्यरहिताः सन्तु । यो यजमानः सुमखस्यमानः शो-
 भनं यज्ञं कर्तुमिच्छन्निन्द्रायाशिरं पूर्णया कुम्भ्या सह ऽदात् प्रभृतं
 दत्तवानित्यर्थः, तस्यास्य यजमानस्य जायेति पूर्वचान्वयः । कीदृ-
 शो यजमानः सहजानिः सहावस्थिता, जाया यस्यासौ सहजानिः,
 आशीर्दानकाले जायापि सहावस्थितेत्यर्थः । अथ चतुर्थीमाह ।
 “आशीर्म ऊर्जमुत सुप्रजास्त्वमिषं दधातु द्रविणः सवर्चसं । सञ्जयन्
 चेत्राणि सहसाऽहमिन्द्र कृण्वानो अन्याः अधरान्त्सपत्नान्” इति ।
 सकारान्तोऽयमाशिस्त्वब्दः प्रार्थनामाचष्टे । हे इन्द्र मे आशीः स

मेवं प्रार्थना. भवानूर्जं दधातु मदर्थं धारयतु प्रयच्छत्विर्यः ।
 उतापि च सुप्रजास्त्वं शोभनापत्यत्वं इषमन्नं द्रविणं सवर्चसं वर्चःस-
 हितं प्रयच्छतु । अहं त्वत्प्रसादात् चेन्नाणि वैरिसम्बन्धीनि सहसा
 बलेन सञ्जयन् स्वात्मनि धारयन् अन्यान् सपत्नान् वैरिणः अध-
 रान् कृण्वानः अस्मदाज्ञाधारिणः कुर्वाणो भूयासं । अस्याशिरव-
 नयनस्य तृतीयसवनगताभिषवार्थत्वादेते मन्त्राः ‘कदाचन वाममद्य’
 इत्यनयोरनुवाकयोर्मध्ये द्रष्टव्याः । कल्पः । ‘भूतमसि भूते मा धा
 इति प्रतिप्रस्थाता ध्रुवमवेक्ष्य’ इति । पाठस्तु । “भूतमसि भूते मा धा
 मुखमसि मुखं भूयासं” इति । हे ध्रुव भूतमसि नित्यसिद्धस्वरूप-
 मसि. भूते नित्यसिद्धस्वरूपे स्वर्गादौ परमात्मनि वा मा धा मां
 स्थापय । किञ्च मुखमसि सर्वेषु ग्रहेषु मुखोऽसि. ‘आयुर्वा एतद्य-
 ज्ञस्य यद्भुवः’ इति श्रुतेः. अतस्त्वत्प्रसादात् मुखं भूयासं सर्वेषां
 मुखो भूयासं । कल्पः । ‘द्यावापृथिवीभ्यां त्वा परिगृह्णामीत्यञ्ज-
 लिना परिगृह्य’ इति । हे ध्रुव द्यावापृथिवीसदृशाभ्यामञ्जलि-
 पुटाभ्यां त्वां स्वीकरोमि । कल्पः । ‘विश्वे त्वा देवा वैश्वानराः प्रच्या-
 वयन्त्विति ध्रुवं प्रच्यावयति’ इति । पाठस्तु । “विश्वे त्वा देवा वैश्वा-
 नराः प्रच्यावयन्तु दिवि देवान् दृष्ट्वान्तरिक्षे वयांसि पृथिव्यां
 पार्थिवान्” इति । हे ध्रुव वैश्वानराः विश्वेषां नराणां हितकारि-
 त्वेन सम्बन्धिनः सर्वे देवास्त्वां प्रच्यावयन्तु स्वस्थानाञ्चालयन्तु. त्वं
 च दिवि देवान् द्रढीकुरु. अन्तरिक्षे वयांसि पक्षिणो द्रढीकुरु.
 पृथिव्यां पर्वतादीन् द्रढीकुरु. न तु त्वदीयेन चलनेन सर्वे जग-
 च्चालय । कल्पः । ‘ध्रुवं ध्रुवेणेति पुरस्तात् प्रत्यङ्मासीनो होतृचमसे

ध्रुवमवनयति' इति । पाठस्तु । “ध्रुवं ध्रुवेण हविषाऽव सोमन्नयामसि यथा नः सर्वमिज्जगदयत्नः सुमना असत् । यथा न इन्द्र इद्दिशः केवलीः सर्वाः सुमनसः करत् । यथा नः सर्वा इद्दिशोऽस्माकं केवलीरसन्” इति । वयं ध्रुवेण हविषा इदानीमवनीयमानेन ध्रुवस्थालीगतेन सोमरसेन पूर्वं होतृचमसे स्थितं ध्रुवं सोमं अवनयामसि अधस्तान्नयामः. तस्योपरि त्वां सिञ्चाम इत्यर्थः. यथा येन प्रकारेण नोऽस्माकं सर्वमिज्जगत् सर्वमेव जङ्गमाजङ्गमादिकं अयत्नं रोगरहितं. सुमनाः शोभनमनस्कं असत् भवेत् । यथा च नोऽस्माकं विशः प्रजाः सर्वा अपि केवलीः रोगरहिताः. सुमनसः अनुकूलमनसश्चेन्द्रः करत् इन्द्रश्च कुर्यात् । यथा च नोऽस्माकं सर्वा इद्दिशः दिग्वर्तिन्यः सर्वा एव प्रजाः. अधोनाः स्युरिति शेषः. किञ्चास्माकं केवलीरसन् असाधारणेन वर्त्तन् । यथैतत् सर्वं सिध्यति तथा होतृचमसेऽवनयामीति पूर्वत्रान्वयः । त एते मन्त्रा वृद्धस्य तिसुतस्य हरिरसीत्यनघोरनुवाकयोर्मध्ये द्रष्टव्याः ॥

अथ विनियोगसङ्ग्रहः,—

श्वेना तृतीयसवने सप्तभिश्चमसाहुतिः ।

वषट्कृते मन्त्रहोम वडित्यनुवषट्कृते ॥

तस्यन्तां सर्वचमसान् ऊत्वा जपति मध्यमे ।

सवने वैश्वकर्माख्यहोमा मन्त्रैस्तु पञ्चभिः ॥

यज्ञघोरा अनन्या ये भक्षयन्तो नमस्त्रिभिः ।

पूतभृत्याऽऽशिरं त्वस्मे क्षिपेन्मन्त्रचतुष्टयात् ॥

भृतं ध्रुवमवेचेत प्रतिप्रस्थातृकर्म तत् ।

द्यावाञ्जलौ गृहीत्वा विश्वे होतृचमसन्नयेत् ॥

ध्रुवमेकीकरोत्यत्र मन्त्रान्तोऽमन्त्रितीरितः ।

अष्टमे त्वनुवाकेऽस्मिन्नष्टाविंशतिरोरिताः ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे द्वितीयप्रपाठके अष्टमोऽनुवाकः ॥ ० ॥

यद्वै होताध्वर्युमभ्याह्वयते वज्रमेनमभिप्रवर्त्तयत्यु-
क्थंशा इत्याह प्रातःसवनं प्रतिगौर्यं चीर्येतान्यक्षरा-
णि त्रिपदा गायत्री गायत्रं प्रातःसवनं गायत्रियैव
प्रातःसवने वज्रमन्तर्धत्ते^{(१)*} उक्थं वाचीत्याह माध्य-
न्दिनं सवनं प्रतिगौर्यं चत्वार्येतान्यक्षराणि चतुष्पदा
त्रिष्टुप् त्रैष्टुभं माध्यन्दिनं सवनं त्रिष्टुभैव माध्यन्दिने
सवने वज्रमन्तर्धत्ते^{(१)†} ॥ १ ॥

* एषा मन्त्रस्य तदर्थवादस्य च सङ्ख्या । एवं परत्र ।

† इतः प्रभृति आयुक्तमहश्चन्द्रन्यायरत्नेन संशोधितम् ।

उक्थं वाचीन्द्रायेत्याह तृतीयसवनं प्रतिगीर्यं सप्तै-
तान्यक्षराणि सप्तपदा शक्करी शाक्करो वज्रो वज्रैव
तृतीयसवने वज्रमन्तर्धत्ते^(१) ब्रह्मवादिनो वदन्ति स* तु
वा अध्वर्युः स्याद्यो यथासवनं प्रतिगरे च्छन्दांसि
सम्पादयेत् तेजः प्रातःसवन आत्मन् दधीतेन्द्रियं मा-
ध्यन्दिने सवने पशूः सृतीयसवन इति^(५) उक्थं शा इत्याह
प्रातःसवनं प्रतिगीर्यं चीर्येतान्यक्षराणि ॥ २ ॥

त्रिपदा गायत्री गायत्रं प्रातःसवनं प्रातःसवन एव
प्रतिगरे च्छन्दांसि सम्पादयत्यथो तेजो वै गायत्री तेजः
प्रातःसवनं तेज एव प्रातःसवन आत्मन्धत्त^(५) उक्थं वा
चीत्याह माध्यन्दिनः सवनं प्रतिगीर्यं चत्वार्येतान्यक्ष-
राणि चतुष्पदा त्रिष्टुप् त्रैष्टुभं माध्यन्दिनः सवनं मा-
ध्यन्दिन एव सवने प्रतिगरे च्छन्दांसि सम्पादयत्य-
थो इन्द्रियं वै त्रिष्टुगिन्द्रियं माध्यन्दिनः सवनम् ॥३॥

इन्द्रियमेव माध्यन्दिने सवन आत्मन्धत्त^(६) उक्थं वा-
चीन्द्रायेत्याह तृतीयसवनं प्रतिगीर्यं सप्तैतान्यक्षराणि
सप्तपदा शक्करी शाक्कराः पशवो जागतं तृतीयसवनं
तृतीयसवन एव प्रतिगरे च्छन्दांसि सम्पादयत्यथो

* G पुस्तके सत्वा इति पाठः ।

पशवो वै जगती पशवस्तृतीयसवनं पशूनेव तृतीयस-
वन आत्मन्थते^(७) यद्वै होताध्वर्युमभ्याह्वयत आव्यम-
स्मिन् दधाति तद्यन् ॥ ४ ॥

अपहनीत पुरास्य संवत्सराङ्गुह आवेवीरञ्छोऽसा
मोद इवेति प्रत्याह्वयते तेनैव तदपहते^(८) यथा वा
आयतां प्रतीक्षत एवमध्वर्युः प्रतिगरं प्रतीक्षते^(९) यद-
भिप्रतिगृणीयाद्यथायतया समृच्छते तादृगेव तद्^(१०)
यदर्द्धचाक्षुष्येत यथा धावञ्जो हीयते तादृगेव तत्^(११)
प्रवाहुग्वा कृत्विजामुज्जीथा उज्जीथ एवोङ्गातृणाम् ॥ ५ ॥

कृचः प्रणव उक्थश्सिनां प्रतिगरोऽध्वर्यूणां^(१२) य
एवं विद्वान् प्रतिगृणात्यन्नाद एव भवत्याऽऽस्य प्रजायां
वाजो जायत^(१३) इयं वै होताऽसावध्वर्युर्यदासीनः श-
सत्यस्या एव तद्धोता नैत्यास्त इव हीयमथो इमामेव
तेन यजमानो दुहे यत् तिष्ठन् प्रतिगृणात्यमुष्या एव
तदध्वर्युर्नैति ॥ ६ ॥

तिष्ठतीव ह्यसावथो अमूमेव तेन यजमानो दुहे^(१४)
यदासीनः शसति तस्मादितः प्रदानं देवा उपजीव-
न्ति यत् तिष्ठन् प्रतिगृणाति तस्मादमुतः प्रदानं मनु-
ष्या उपजीवन्ति^(१५) यत् प्राडासीनः शसति प्रत्यङ्

तिष्ठन् प्रतिगृणाति तस्मात् प्राचीनः रेतो धीयते
 प्रतीचीः प्रजा जायन्ते^(१६) यद्वै होताध्वर्युमाभ्याह्वयते
 वज्रमेनमभिप्रवर्तयति पराङ्गवर्तते वज्रमेव तन्नि-
 करोति^(१७) ॥ ७ ॥

सवने वज्रमन्तर्धत्ते । चीण्येतान्यक्षराणि । इन्द्रियं
 माध्यन्दिनः सवनं । न । उक्तातृणाम् । अध्वयुर्नैति ।
 वर्तयत्यष्टौ च ॥ ८ ॥

इति तैत्तिरीयसंहितायां तृतीयकाण्डे द्वितीय-
 प्रपाठके नवमोऽनुवाकः ॥०॥

उक्ता प्रस्थितयाज्याख्यहोमाद्या अष्टमेऽखिलाः ।

अथ नवमे प्रतिगरानन्तरभाविमन्त्रा वक्तव्याः । शंसितु-
 र्मन्त्रेण प्रोत्साहनं प्रतिगरः, तस्य प्रतिगरस्थानन्तरभाविषु मन्त्रेषु
 प्रथममुत्पाद्य विनियुक्ते, “यद्वै होताध्वर्युमाभ्याह्वयते वज्रमेनम-
 भिप्रवर्तयत्युक्थशा इत्याह प्रातःसवनं प्रतिगीर्य चीण्येतान्यक्षराणि
 त्रिपदा गायत्री गायत्रं प्रातःसवनं गायत्रिधैव प्रातःसवने वज्रमन्तर्ध-
 त्ते”^(१) इति । यदा शंसनकाले* होता अध्वर्युमाभिमुख्येनाह्वयति ।
 आह्वानमन्त्रसु ‘शोसा वोम्’ इति ; तस्याद्यमर्थः, हे अध्वर्या, शस्त्रं
 पठानि, मदीयशस्त्रपाठकाले प्रतिगराय त्वं सावधानो भवेति पदेन

* यदा शंसनकाम इति ॥ पुस्तके पाठः ।

यद्ध्वयुं प्रति हेतुराह्वानं तदेतदञ्जप्रहारमयं हेता करोति,
तस्माद्देहप्रयुक्तवज्रप्रहारं समाधातुं प्रातःसवनगतप्रतिगरादूर्ध्वं
'उक्थशाः' इति मन्त्रेण हेतारं सुवीत । उक्थं शस्त्रं शंसतीत्युक्थशाः,
सम्यक् शंसितवानसीति मन्त्रार्थः । प्रतिगरप्रकारस्तु आपस्तम्बेन दर्शि-
तः, 'अध्वर्युः सदो बिले प्राङ्मुख उपविश्य दूडा देवह्वरिति शस्त्रं प्रति-
गरियन् जयति, अध्वर्यो शंसा वोमिति हेतुरभिज्ञाय प्रदक्षिणमा-
वर्त्तमानः शंसा मोदैवेति प्रत्याह्वयते, शंसा मोद इवेति वा' इति;
प्रतिगर्तुं पात्रं धारयमाणः सदो बिले प्रत्यङ् तिष्ठन् सम्बोधनमाह्वय
हेतारं प्रत्याह्वयते, हे हेतः 'शंसा' सर्वथैव मोद एव अस्माकं त्वदो-
येन प्रतिगरेणेति मन्त्रार्थः । अचि समाप्तायां अयमेव प्रतिगरः प्रणवा-
दिः पथते । अस्त्विति प्रणवस्यार्थः । कृत्स्नशस्त्रसमाप्तावङ्गीकारवाचिना
प्रणवेनैव प्रतिगरः । प्रत्युत्तरकथनं प्रतिगरशब्देनोच्यते । प्रातःसवने
यानि शस्त्राणि तेषां सर्वेषां प्रतिगरमुक्त्वा तदवसाने अक्षरम् 'उक्थशाः'
इति मन्त्रं पठेत् । अत्राक्षरगतत्रिवेन त्रिपदा गायत्री स्मर्यते । तथा
च गायत्र्या तद्युक्तं प्रातःसवनं स्मर्यते । प्रातःसवने स्मृतया गायत्र्यैव
हेहप्रयुक्तं वज्रमन्तर्हितं करोति ।

अथ मन्त्रान्तरमुत्पाद्य विधत्ते, "उक्थं वाचीत्याह माध्यन्दि-
नः सवनं प्रतिगीर्ध्र्य चत्वार्येतान्यक्षराणि चतुष्पदा त्रिष्टुप् त्रैष्टुभं
माध्यन्दिनः सवनं त्रिष्टुभैव माध्यन्दिने सवने वज्रमन्तर्धत्ते" (१)
इति । पूर्ववद्भाष्येयम् । उक्थं शस्त्रं त्वदीयायां वाचि सम्यक्
प्रवृत्तमिति मन्त्रार्थः ।

पनरपि मन्त्रान्तरमुत्पाद्य विधत्ते, "उक्थं वाचीन्द्रायेत्याह

तृतीयसवनं प्रतिगौर्यं सप्तैतान्यक्षराणि सप्तपदा शक्नोती शक्नोती वज्रो
वज्रेणैव तृतीयसवने वज्रमन्तर्धत्ते”^(१) इति । ‘वज्रो वै शक्नोती’
इत्युक्तत्वात् वज्रस्य शाक्नोतीत्वम् । अनेन सप्ताक्षरेण शाक्नोती वज्रेण
होतृप्रयुक्तं वज्रमन्तर्धत्तं करोति ।

अथ विहितं मन्त्रत्रयं प्रकारान्तरेण प्रशंसितुमुपोद्घातमाह,
“ब्रह्मवादिनो वदन्ति स तु वा अध्वर्युः स्याद्यो यथासवनं प्रतिगरे
च्छन्दांसि सम्पादयेत् तेजः प्रातःसवन आत्मन् दधीतेन्द्रियं
माध्यन्दिने सवने पशून् स्तृतीयसवने”^(४) इति । यः पुरुषः सवनानु-
रूपेण च्छन्दांसि कर्तुं जानाति, ‘प्रातःसवने गायत्री, माध्यन्दिने
सवने त्रिष्टुप्, तृतीयसवने जगति’ इत्येवंविधानि च्छन्दांसि ।
तानि च प्रतिगरेऽभिहिते सति पश्चात् सम्पादनीयानि । एतत्-
सम्पादने यः समर्थः स एव मुख्योऽध्वर्युः स्यात् ।

किञ्च प्रातःसवने समाप्ते सति स्वात्मनि यस्तेजो धारयेत्, माध्य-
न्दिने समाप्ते सतीन्द्रियं धारयेत्, तृतीयसवने समाप्ते सति पशून्
धारयेत्, स एव मुख्योऽध्वर्युः, इत्येवं ब्रह्मवादिनः परस्परमाहुः । तत्र
प्रथममन्त्रेण सवनोचितच्छन्दःसम्पत्तिं तेजोधारणञ्च दर्शयति, “उ-
क्थशा इत्याह प्रातःसवनं प्रतिगौर्यं त्रीण्येतान्यक्षराणि त्रिपदा गायत्री
गायत्रं प्रातःसवनं प्रातःसवन एव प्रतिगरे च्छन्दांसि सम्पादयत्यथो
तेजो वै गायत्री तेजः प्रातःसवनं तेज एव प्रातःसवन आत्मन् धत्ते”^(५)
इति । प्रातःसवनगतानां होत्रशस्त्राणां गायत्रीच्छन्दस्त्वत्वात् प्रातः-
सवनस्य बहिष्पवमानगता ‘उपास्मै गायत’ इत्याद्याः, आज्यस्तोत्र-
गताः ‘अग्न आयाहि’ इत्याद्याश्च गायत्रीच्छन्दस्त्वाः, तथा शस्ते-

व्यमि द्रष्टव्यम् । गायत्र्युपदेशेन ब्राह्मण्यसंपूर्त्तर्गायत्र्यास्तेजोरूपत्वम् ।

द्वितीयमन्त्रेणोचितच्छन्दःसम्पत्तिमिन्द्रियधारञ्च दर्शयति, “उक्थं वाचीत्याह माध्यन्दिनः सवनं प्रतिगीर्थं चत्वार्येतान्यक्षराणि चतुष्पदा त्रिष्टुप् त्रैष्टुभं माध्यन्दिनः सवनं माध्यन्दिन एव सवने प्रतिगरे च्छन्दाः सि सन्पादयत्यथो इन्द्रियं वै त्रिष्टुगिन्द्रियं माध्यन्दिनः सवनं इन्द्रियमेव माध्यन्दिने सवन आत्मन्धत्ते”^(६) इति । माध्यन्दिनपवमाने ‘प्र तु द्रव’ इति सूक्तस्य त्रिष्टुप् च्छन्दस्कृत्वात् तत् सवनं त्रैष्टुभं । प्रजापतेरुरसो बाहुभ्यां च इन्द्रेण सह उत्पन्नत्वादिन्द्रसृष्ट्येन्द्रियस्य त्रिष्टुप्त्वम् ।

तृतीयसवनोचितच्छन्दःसम्पत्तिं पशुप्राप्तिञ्च सप्ताक्षरमन्त्रेण दर्शयति, “उक्थं वाचीन्द्राद्येत्याह तृतीयसवनं प्रतिगीर्थं सप्तैतान्यक्षराणि सप्तपदा शक्वरी शक्वराः पशवो जागतं तृतीयसवन एव प्रतिगरे च्छन्दाः सि सन्पादयत्यथो पशवो वै जगती पशवस्तृतीयसवनं पशूनेव तृतीयसवन आत्मन्धत्ते”^(७) इति । शक्वरीजगत्याः पशुप्राप्तिहेतुत्वं, सवनगतस्तोत्रशस्त्रर्चां जगतीच्छन्दस्कृत्वात् तत् सवनं जागतं, अतः शक्वरीद्वारा स्वस्वोचितच्छन्दःसम्पत्तिः । तृतीयसवनस्य पशुप्राप्तिहेतुतया पशुत्वम् ।

अथ प्रत्याङ्गानं विधत्ते, “यद्वै होताध्वर्युमभ्याह्वयत आव्यमस्मिन् दधाति तद्यन्न अपहनीत पुरास्य संवत्सराद्गृह आवे-
वीरञ्छोसा मोद इवेति प्रत्याह्वयते तेनैव तदपहते”^(८) इति । ‘आ’ समन्तात्, व्यते पीड्यते येन रोगविशेषेण स रोगविशेष आव्यः । यदा ‘होता अध्वर्यु’ सम्बोध्य ‘शोसा वोम्’ इति प्रष्टुमाभि-

मुख्येनाङ्गयते, तदानीमस्मिन्नध्वर्यौ रोगविशेषं स्थापयति, सावधान-
त्वहेतोश्चित्तकेशस्थोपद्रवत्वात् । 'तत्' रोगस्थापनं यदि अध्वर्युः 'न
अपहनीत', न निराकुर्यात्, तदानीम् 'अस्य' अध्वर्योः 'गृहे' 'संव-
त्सरात्' 'पुरा' एव प्रजा 'आवेवीरन्' सर्वरोगादिभिः पीड्येरन् ।
ततस्तत्परिहाराय 'शोऽसा मोद इव' इति मन्त्रेणाध्वर्युः प्रत्या-
ङ्गानं कुर्यात् । 'तेनैव' प्रत्याङ्गानेन 'तत्' अभ्याङ्गानं कृतं रोग-
जातम् 'अपहते' विनाशयति । प्रश्नरूपस्याभिमुख्येनाङ्गानस्य प्रत्यु-
त्तररूपमाङ्गानं परिहारः । मन्त्रस्यायमर्थः, हे हेतस्त्वं 'शोसा'
सर्वथा शंसैव, 'मोद इव' अस्माकं हर्ष इव, हर्ष एवेति ।

इदानीमध्वर्योरप्रमत्तत्वं विधत्ते, "यथा वा आयतां प्रतीक्षते
एवमध्वर्युः प्रतिगरं प्रतीक्षते"^(९) इति । 'यथा' लोके पृच्छन्
वादिनं प्रति आभिमुख्येन नियतां वाचं वक्तुं प्रतिवादी सावधानः
'प्रतीक्षते', यथा वा राजामात्यादिकं प्रति सेवको मृत्यु आभि-
मुख्येन नियतां वाचं वक्तुमप्रमत्तः प्रतीक्षते, 'एवम्' असौ 'अध्वर्युः'
'प्रतिगरं' प्रत्युत्तरं वक्तुं सर्वदा सावधानः प्रतीक्षते ।

प्रतिगरकालमतिक्रम्य वा, तस्मात् कालात् प्रागेव वा प्रतिगरे
बाधं दर्शयति, "यदभिप्रतिगृणीयाद्यथायतया समृच्छते तादृगेव
तत्"^(१०) इति । अर्द्धर्चसमाप्तिः प्रतिगरस्य कालः, तस्याभितो यदि
'प्रतिगृणीयात्' तदा 'यथा' प्रागतीते वा काले प्रत्युत्तरमाभा-
षमाण 'आयतया' वाचा 'समृच्छते', आभिमुख्येन या वाग्वक्तव्या
तथा नियतया वाचा ह्येता भवतीत्यर्थः । 'तत्' एतत्काले प्रति-
गरोच्चारणं 'तादृग्' भवति ।

* प्रतिगरविस्मरणे बाधं दर्शयति, “यदर्द्धर्चाक्षुष्येत यथा धावद्भ्यो हीयते तादृगेव तत्”^(११) इति । अर्द्धर्चसमाप्तेरनन्तरं यदि प्रतिगरो लुप्यते, तत्र दृष्टान्तः, ‘यथा’ लोके चोरव्याघ्रादिभयाकुले महारण्ये शीघ्रं ‘धावद्भ्यः’ सार्थगतेभ्यः पुरुषेभ्यः सकाशात् कश्चिद्भावितुमशक्नो हीनः गच्छन् सन् चोरादिभिरुपद्रुतो भवति, ‘तत्’ एतदर्द्धर्चप्रतिगरलोपनं ‘तादृक्’ एव । तस्मात् सावधानः प्रतिगरकालं प्रतीचेत ।

उद्गाढहोतृसाम्येनाध्वर्योः प्रतिगरं प्रशंसति, “प्रवाङ्मवा ऋत्विजामुद्गीथा उद्गीथ एवोद्गाढाणाम् ऋचः प्रणव उक्थशंसिनां प्रतिगरोऽध्वर्यूणाम्”^(१२) इति । ‘ऋत्विजाम्’ उद्गाढहोत्रध्वर्यूणाम् ‘उद्गीथा’ उक्त्युपगानविशेषाः ‘प्रवाङ्मवै’ समाना एव । समानत्वं कथमिति?—तदुच्यते, ‘उद्गाढाणां’ सामगानामुद्गीथानामैव गानविशेषः प्रसिद्धः, प्रस्तावमन्त्रादपरितना भक्तिरुद्गीथः, स च प्रणवपुरःसरं गीयते । एवम् ‘उक्थशंसिनां’ होतृणां सम्बन्धी ‘प्रणव’ उद्गीथः । ‘अध्वर्यूणां’ तु ‘प्रतिगरः’ उद्गीथः । तथा च श्रूयते ‘ॐमिति सामानि गायन्ति । ओ३शोमिति शस्त्राणि श३सन्ति । ओमित्यध्वर्युः प्रतिगरं प्रतिगृणातीति । ॐशो३सा मोद इवेति ब्रुवन् सामवदुच्चारयति’ [का०उ०] इति ।

प्रतिगरवेदनं प्रशंसति, “य एवं विद्वान् प्रतिगृणात्यन्नाद एव भवत्यास्य प्रजायां वाजी जायते”^(१३) इति ।

होतुः शंसनकाले उपवेशनमध्वर्योश्च प्रतिगरकाले उत्थानं क्रमेण विधत्ते, “इयं वै होतासावध्वर्युर्यदासीनः श३सत्यस्या एव तद्धोता

नैत्यास्त इव हीयमथो इमामेव तेन यजमानो दुहे यत् तिष्ठन् प्रतिगृणात्यमुष्या एव तदध्वर्युर्नैति । तिष्ठतीव ह्यसावथो अमूमेव तेन यजमानो दुहे”^(१४) इति । हेतुर्भूमिस्वरूपत्वात् अयम् ‘आसीनः’ शंसेत्, तेनोपवेशनेन ‘अस्या एव’ ‘भूमेः’ हेता नापगच्छति, भूमिश्चासीनेव दृश्यते । किञ्च तथा सति ‘यजमानो’ भूमिं दुग्धे, तत्रत्यं सारं गृह्णातीत्यर्थः । अध्वर्याः स्वर्गरूपत्वादुत्थित एवायं प्रतिगृणीयात्, तथा सति अयम् ‘अध्वर्युः’ ‘अमुष्याः’ दिवो नापगच्छति, द्यौश्च ‘तिष्ठतीव’ दृश्यते, उपरि वर्त्तमानत्वात् । किञ्चाध्वर्योरुपस्थितत्वेन ‘यजमानो’ दिवं दुग्धे तत्रत्यं सारं गृह्णाति ।

प्रकारान्तरेणोपवेशनेत्याने प्रशंसति, “यदासीनः शंसति तस्मादितः प्रदानं देवा उपजीवन्ति यत् तिष्ठन् प्रतिगृणाति तस्मादमुतः प्रदानं मनुष्या उपजीवन्ति”^(१५) इति । यस्मात् ‘आसीनो’ हेता ‘शंसति’ ‘तस्मात्’ ‘देवा’ ‘इतः प्रदानम्’ ‘उपजीवन्ति’, अस्मिन् लोके यत् प्रदीयते हविस्तदुपजीवन्तीत्यर्थः । यस्मादध्वर्युः ‘तिष्ठन् प्रतिगृणाति’, ‘तस्मात्’ ‘मनुष्या’ ‘अमुतः प्रदानमुपजीवन्ति’, अमुष्य लोकाद्देवैः प्रेरितं वर्षमुपजीवन्तीत्यर्थः ।

हेतुः प्राङ्मुखत्वमध्वर्याः प्रत्यङ्मुखत्वं च विधत्ते, “यत् प्राडासीनः शंसति प्रत्यङ् तिष्ठन् प्रतिगृणाति तस्मात् प्राचीनः रेतो धीयते प्रतीचीः प्रजा जायन्ते”^(१६) इति । यस्माद्धेता प्राङ्मुखः ‘तस्मात्’ ‘प्राचीनं’ पत्नीचेत्राभिमुखं ‘रेतः’ स्थाप्यते । यस्मादध्वर्युः प्रत्यङ्मुखः तस्मात् ‘प्रजाः’ चेत्रविमुखा उत्पद्यन्ते ।

हेतुरभ्याङ्गानात् पूर्वमिडा देवहरिति मन्त्रं जपतः प्राङ्मुख-

स्रध्वर्योरभ्याङ्गानादूर्ध्वं प्रत्यङ्मुखत्वाय परावृत्तिं विधत्ते, “यद्वै
 हेताध्वर्युमभ्याङ्गयते वज्रमेनमभिप्रवर्त्तयति पराङ्गवर्तते वज्रमेव
 तन्निकरोति”^(१०) इति । यद्यपि ‘शंसावोम्’ इति हेतुरभ्याङ्गानं
 सकृदेव, तथापि त्रीन् अर्थान् विधातुं द्वितीयानुवादः । अत-
 एवापस्तम्बेनोक्तं, ‘प्रदक्षिणमावर्त्तमानः शंसा मोदैवेति प्रत्याङ्ग-
 यते’ इति ।

अथ विनियोगमंग्रहः,—

प्रत्याङ्गयेत शंसावोऽं सवनेषु त्रिषूच्चरेत् ।

उक्थादिमन्त्रांस्तीनत्र मन्त्राश्चत्वार ईरिताः ॥

इति सायनाचार्यविरचिते माधवीये वेदार्थप्रकाशे कृष्णयजुः-
 संहिताभाष्ये तृतीयकाण्डे द्वितीयप्रपाठके नवमोऽनुवाकः ॥ ० ॥

उपयामगृहीतोऽसि वाक्षसदसि वाक्पाभ्यां त्वा क्रतु-
 पाभ्यामस्य यज्ञस्य ध्रुवस्याध्यक्षाभ्यां गृह्णामि^(१) उपयाम-
 गृहीतोऽस्यृतसदसि चक्षुष्याभ्यां त्वा क्रतुपाभ्यामस्य य-
 ज्ञस्य ध्रुवस्याध्यक्षाभ्यां गृह्णामि^(२) उपयामगृहीतोऽसि
 श्रुतसदसि श्रोत्रपाभ्यां त्वा क्रतुपाभ्यामस्य यज्ञस्य ध्रु-
 वस्याध्यक्षाभ्यां गृह्णामि^(३) देवेभ्यस्त्वा^(४) विश्वदेवेभ्यस्त्वा^(५)

विश्वेभ्यस्त्वा देवभ्यो^(६) विष्णवुरुक्रमैष ते सोमस्तः
रक्षस्व ॥ १ ॥

तन्ते दुश्चक्षा माऽवस्थत्^(७) मयि वसुः पुरोवसुर्वाक्पा
वाचं मे पाहि^(८) मयि वसुर्विददसुश्चक्षुष्याश्चक्षुर्मे पाहि^(९)
मयि वसुः संयदसुः श्रोत्रपाः श्रोत्रं मे पाहि^(१०) भूरसि
श्रेष्ठो रश्मीनां प्राणपाः प्राणं मे पाहि^(११) भूरसि श्रेष्ठो
रश्मीनामपानपा अपानं मे पाहि^(१२) यो न इन्द्रवायू
मित्रावरुणावश्विनावभिदासति भ्रातृव्य उत्पिपीते
शुभस्पती इदमहं तमधरं पादयामि यथेन्द्राहमुत्तम-
श्चेतयानि^{(१३) (१४) (१५)} ॥ २ ॥

रक्षस्व भ्रातृव्यस्त्वयोदश च ॥ १० ॥

इति तैत्तिरीयसंहितायां तृतीयकाण्डे द्वितीय-
प्रपाठके दशमोऽनुवाकः ॥*॥

उक्तः प्रतिगरः साङ्गः समन्त्रो नवमे स्फुटम् ।

अथ दशमे प्रतिनिर्ग्राह्यमन्त्रा उच्यन्ते । कल्पः । ‘उपयाम-
गृहीतोऽसि वाचसदसीति प्रतिनिर्ग्राह्यं गृहीत्वा न सादयति’ इति ।
पाठस्तु । “उपयामगृहीतोऽसि वाचसदसि वाक्पाभ्यां त्वा क्रतुपा-
भ्यामस्य यज्ञस्य ध्रुवस्याथ्यक्षाभ्यां गृह्णामि”^(१) इति । हे प्रतिनिर्ग्राह्य,
त्वं उपयामेन पार्थिवपात्रेण गृहीतोऽसि, वाचो वागिन्द्रियं, तत्रा-

वस्थितः ‘असि’, ‘वाग्वा एषा यदैन्द्रवायवः’ इति श्रुतेः । तादृशं त्वां वाचः पालकाभ्यां ‘क्रतोः’ यज्ञस्य पालकाभ्यां ‘ध्रुवस्य’ अविनाशिपालनस्य ‘अस्य’, ‘यज्ञस्य’ ‘अध्यक्षाभ्यां’ स्वामिभ्यामिन्द्रवायुभ्यां ‘गृह्णामि’, तदर्थं गृह्णामीत्यर्थः ।

कल्पः, ‘ग्रहाणां प्रतिनिर्ग्राह्याणां ग्रहणादित्योपस्थानावनयनप्रदानान्युत्तरोत्तरैर्मन्त्रैः’ इति । अस्यादमर्थः, प्रतिनिर्ग्राह्यनामका ये ग्रहा ऐन्द्रवायवमैत्रावरुणाश्विनसम्बन्धिनस्तेषां ग्रहणादिक्रिया आन्धानक्रमेणोत्तरोत्तरैर्मन्त्रैर्द्रष्टव्येति । तत्रैन्द्रवायवप्रतिनिर्ग्राह्यस्य ग्रहणमन्त्र उक्तः ; मैत्रावरुणप्रतिनिर्ग्राह्यस्य ग्रहणमन्त्रः, “उपयामगृहीतोऽस्यृतसदसि चक्षुष्याभ्यां त्वा क्रतुपाभ्यामस्य यज्ञस्य ध्रुवस्याध्यक्षाभ्यां गृह्णामि”^(१) इति । ऋतं सत्यं यज्ञो वा तत्र सीदतीति ‘ऋतसत्’ ।

आश्विनप्रतिनिर्ग्राह्यमन्त्रः, “उपयामगृहीतोऽसि श्रुतसदसि ओत्रपाभ्यां त्वा क्रतुपाभ्यामस्य यज्ञस्य ध्रुवस्याध्यक्षाभ्यां गृह्णामि”^(२) इति । श्रुतं ओत्रेन्द्रियं तत्र सीदतीति ‘श्रुतसत्’ । ‘चक्षुर्मैत्रावरुणं ओत्रमाश्विनं’ इति श्रुत्यन्तरात् ।

कल्पः, ‘देवेभ्यस्वेति’^(३) आदित्यपात्रेण प्रतिप्रस्थाता आदित्यस्थाल्यां सम्पातमवनीयति* इति । हे ऐन्द्रवायव, प्रतिनिर्ग्राह्यदेवार्थं त्वामवनयामीति शेषः । एवं “विश्वदेवेभ्यस्त्वा”^(४) “विश्वेभ्यस्त्वा देवेभ्यः”^(५) इति मन्त्राभ्यामुत्तरयोः सम्पातावनयनं कुर्यात् । गणप्राधान्येन विश्वदेवेभ्य इति समासनिर्देशः । प्रत्येकप्राधान्येन विश्वेभ्य इति व्यासनिर्देशः ।

* E एवं B पुस्तके अवनीय इति पाठः ।

कल्पः, 'विष्णुर्वरुक्रमैष ते सोमस्तः रक्षस्वेत्यादित्यपात्रेण प्रति-
प्रस्थाता आदित्यस्थालीमपिदधाति' इति । "तन्ते दुश्शक्षा माव-
ख्यत्"^(७) इत्येष आम्नाते मन्त्रशेषः । हे 'उरुक्रम' 'विष्णो', रक्ष-
णार्थम् 'एष' सोमः, तवाधीनः, अतः 'तं रक्षस्व' । 'तन्ते' त्वदीयं
सोऽयं 'दुश्शक्षाः' पापदृष्टिः पुरुषो, 'मावख्यत्' मा द्राक्षीत् ।

कल्पः, 'ग्रहमध्वर्युरादाय क्षिप्रः होतारमतिद्रुत्य मयि वसुः
पुरोवसुरिति ग्रहः होत्रे प्रयच्छति' इति । पाठस्तु, "मयि वसुः
पुरोवसुर्वाक्पा वाचं मे पाहि"^(८) इति । 'वसुः' धनरूपः सोमो
'मयि' वर्तते, स कीदृशः, 'पुरोवसुः' पुरस्तेतरसमस्तधनः, यद्वा
पुरस्तात् प्राणादीनां वासयिता । तथाविधस्त्वं 'वाक्पा' वाचः
पालकः, अतो मम 'वाचं' 'पाहि' । यथा अनेन मन्त्रेणैन्द्रवायव-
ग्रहो होत्रे दत्तः, एवमुत्तराभ्यां मन्त्राभ्यां मैत्रावरुणाश्विनग्रहौ
देवौ । तयोः पाठस्तु । "मयि वसुर्विदद्वसुश्चक्षुष्पाश्चक्षुर्मै पाहि"^(९) ।
मयि वसुः संयद्वसुः श्रोत्रपाः श्रोत्रं मे पाहि"^(१०) इति । 'विद-
द्वसुः' लब्धसमस्तधनः । 'संयद्वसुः' प्राप्तसमस्तधनः ।

कल्पः, 'ऊते वादित्यमुपतिष्ठते,* भूरसि श्रेष्ठो रक्ष्मीनां प्राणपाः
प्राणं मे पाहि"^(११) इति । हे हस्तस्य सोम त्वं 'भूरसि' सुखानां
भावंयितांसि, अतो 'रक्ष्मीनां' सुखप्रकाशकानां वस्तूनां मध्ये, त्वं
'श्रेष्ठः' असि त्वमेव प्राणस्य पालकः, तस्मात् 'मे' 'प्राणं' 'पाहि'
पालय । यथा अनेन मन्त्रेणैन्द्रवायवग्रहहोमादूर्ध्वमादित्योपस्थानं,
तथैवोत्तरेण मन्त्रेण मैत्रावरुणग्रहहोमादूर्ध्वमादित्यमुपतिष्ठते,

* इ पुरुषोक्ते 'ऊते चादित्यमुपतिष्ठते, पाठस्तु' इति पाठः ।

पाठस्तु, “भूरसि श्रेष्ठो रग्नीनामपानपा अपानं मे पाहि” (१९) इति । हे मित्रावरुणग्रह, त्वं ‘भूरसि’ सुखानामहिंस्तासि, शेषं पूर्ववत् । आश्विनग्रहहेमादूर्ध्वभावी त्वपस्थानमन्त्रः शाखान्तरे द्रष्टव्यः ।

कल्पः, ‘यदि मन्येत यजमानः पूर्वा मातिक्रान्तो भ्रातृव्य इति प्राक्हेमादङ्गुष्ठेनाङ्गुलिमवगृह्णीयात् यो न इन्द्रवायू अभिदासति’ इति । पाठस्तु, “यो न इन्द्रवायू मित्रावरुणवश्विनावभिदासति भ्रातृव्य उत्पिपीते शुभस्यती इदमहं तमधरं पादयामि यथेन्द्राहमुत्तमश्चेतयानि” (१९) (१४) (१५) इति । हे ‘इन्द्रवायू’, ‘यो’ ‘भ्रातृव्यो’ ‘नो’ अस्मान्, ‘अभिदामति’ हिनस्ति ‘उत्पिपीते’ अस्मानुल्लङ्घ्य सोमं पिबति, हे ‘शुभस्यती’ शुभस्य कर्मणः पालयितारौ, ‘तं’ भ्रातृव्यम् ‘अहम्’ ‘अधरं’ पादयामि’ अपकृत्य पादयामि । ‘इदम्’-इतिशब्देन तर्जन्या अङ्गुल्या अङ्गुष्ठेनावग्रहणं अभिनीय प्रदर्शयते, हे ‘इन्द्र’, ‘यथा’ ‘अहं’ भ्रातृव्यात् ‘उत्तमः’ सन् ‘चेतयानि’ इहलोकपरलोकज्ञानवान् भूयासं, तथा त्वमनुगृहाणेति शेषः । मित्रावरुणाविति द्वितीयमन्त्रे आश्विनाविति तृतीयमन्त्रे च शेषं सर्वमनुषज्य व्याख्येयम् ।

अथ विनियोगसङ्ग्रहः,—

उपेति, प्रतिनिर्ग्राह्या ग्रहीतव्यास्त्रिभिः क्रमात् ।

देवेभ्यो, निनयेच्छेषांस्त्रिभिरादित्यपात्रके ॥

विष्णो, तत् पात्रमाच्छाद्य द्विदेवत्यग्रहानपि ।

हेत्रे दद्यात् त्रिभिः, सूर्यमपतिष्ठेत् भूर्दद्यात् ॥

यो न-स्त्रिभिस्तर्जनीन्तामङ्गुष्ठेनोपपीडयेत् ।

इन्द्रमित्राश्विभिर्भिन्ना मन्त्राः पञ्चदशात्र ते ॥

त एते मन्त्रा क्रतुगहानुवाकात् पूर्वं द्रष्टव्याः ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे द्वितीयप्रपाठके दशमोऽनुवाकः ॥ ० ॥

प्र सो अग्ने तवोतिभिः सुवीराभिस्तरति वाजकर्म-
भिः । यस्य त्वं सख्यमाविथ^(१) । प्र होत्रे पूर्यं वचोऽग्न-
ये भरता बृहत् । विपां ज्योतींषि विभ्रते न वेधसे^(२) ।
अग्ने ची ते वाजिना ची पधस्था तिसस्ते जिह्वा कृतजात
पूर्वीः । तिस्र उ ते तनुवो देववातास्ताभिर्नः पाहि गिरो
अग्रयच्छन्^(३) । सं वां कर्मणा समिषा ॥ १ ॥

हिनेमोन्द्राविष्णू अपसस्पारे अस्य । जुषेथां यज्ञं
द्रविणं च धत्तमरिष्टैर्नः पथिभिः पारयन्ता^(४) । उभा जि-
ग्यथुर्न पराजयेथे न पराजिग्ये कतरश्चनैनैः । इन्द्रश्च
विष्णो यदपस्पृधेथां चेधा सहस्रं वि तदैरयेथां^(५) । ची-
ण्यायूँषि तव जातवेदस्तिस्त्र आजानीरुषसस्ते अग्ने ।
ताभिर्देवानामवो यक्षि विद्वानथ ॥ २ ॥

भव यजमानाय शंयोः^(६) । अग्निस्त्रीणि त्रिधातन्या-

क्षेति विदथा कविः । स ची० रेकादशा० इह^(७) । यक्षच्च
 पिप्रयच्च नो विप्रो दूतः परिष्कृतः । नभन्तामन्यके सं-
 मे^(८) । इन्द्राविष्णू दृ०हिताः शम्बरस्य नव पुरो नव-
 तिच्च अयिष्टं । शतं वर्चिनः सहस्रं च साक० हयो
 अप्रत्यसुरस्य वीरान्^(९) । उत मातामहिपमन्ववेनद-
 मी त्वा जहति पुत्र देवाः । अथाब्रवीद्बृचमिन्द्रो हनि-
 ष्यन्त्सखे विष्णो वितरं विक्रमस्व^(१०) ॥ ३ ॥

इषाऽथ त्वा त्रयोदश च ॥ ११ ॥

यो वै पवमानानां चीणि परिभूः स्फ्यः स्वस्तिर्भक्षेहि
 महीनां पयोसि देवसवितरेतत्ते श्येनाय यद्वै होतो-
 पयामगृहीतोऽसि वाक्षसदसि प्र सो अग्न एकादश ॥
 ॥ ११ ॥

यो वै स्फ्यः स्वस्तिः स्वधायै नमः प्रमुञ्च तिष्ठतोव
 षट्चत्वारिंशत् ॥ ४६ ॥

हरिः ओम् ॥

इति तैत्तिरीयसंहितायां तृतीयकाण्डे द्वितीय-
 प्रपाठके एकादशोऽनुवाकः ॥ ० ॥

॥ ० ॥ द्वितीयप्रपाठकः सम्पूर्णः ॥ * ॥

प्रतिनिर्ग्राह्यमन्त्रास्तु दशमे परिकीर्त्तिताः ।

अथैकादशे त्रैधातवीद्येष्टिविषया मन्त्रा उच्यन्ते । कल्पः, ‘प्र सो अग्ने इत्युष्णिहककुभौ धाय्ये दधाति, अग्ने त्री ते वाजिना त्री षधस्येति त्रिवत्या परिदधाति । सं वां कर्मणोभा जिग्यथुरिति याज्यानुवाक्ये, उत्तरे संयाज्ये’ इति । धाय्ययोः प्रथमामाह, “प्र सो अग्ने तवोतिभिः सुवोराभिस्तरति वाजकर्मभिः । यस्य त्वं सख्यमाविथ”^(१) इति । हे ‘अग्ने’, ‘यस्य’ यजमानस्य ‘त्वं सख्यमाविथ’ सखिवत् स्नेहं पालितवानसि, ‘स’ यजमानः ‘तवोतिभिः’ ‘पालनैः’, प्रकर्षेण ‘तरति’, संसारक्लेशमतिवर्त्तते । कीदृशीभिरुतिभिः ‘सुवोराभिः’ शोभनपुत्राद्यपत्यहेतुभिः ‘वाजकर्मभिः’ अन्ननिमित्तानि कर्माणि उद्योगायासामूतीनां ता वाजकर्माणः, ताभिः ।

द्वितीयां धाय्यामाह, “प्र हेत्रे पूर्यं वचोऽग्नये भरता बृहत् । विपां ज्योतींषि बिभ्रते न वेधसे”^(२) इति । हे ऋत्विजः, यूयमग्नये ‘वचः’ स्तुतिरूपं वाक्यं, प्रकर्षेण ‘भरत’ पोषयत । कीदृशं वचः ‘पूर्यं’ पूर्वैर्ऋषिभिः पठितं । ‘बृहत्’ प्रौढं । ‘विपां’ विशेषेणास्माकं पालकं । कीदृशयाग्नये ‘हेत्रे’ होमनिष्पादकाय । ‘वेधसे’ अस्मद्भित्तस्य विधात्रे । अग्नेर्दृष्टान्तः, ‘ज्योतींषि बिभ्रते न’ इति ; यथा रश्मिरूपाणि ज्योतींषि धारयित्रे सूर्याय स्तुतिः* तद्वदित्यर्थः ।

अथ परिधानीयामाह, “अग्ने त्री ते वाजिना त्री षधस्त्यतिस्त्वस्ते जिह्वा ऋतजात पूर्वीः । तिस्र उ ते तनुवो देववाता-

* E पुस्तके स्तुतिं कुर्वन्ति इति पाठः ।

स्वाभिर्नः पाहि गिरो अप्रयच्छन्^(१) इति । हे 'अग्ने', 'ते' तव 'त्री वाजिना', 'त्रयः पुण्डाशा भवन्ति' इति तस्यामिष्टौ विहित-
त्वात् त्रीण्यन्तानि, यदा सोमौषधिसान्नाय्यरूपाणि त्रीणि । तथा 'त्री
षधस्था, सहस्थानानि त्रीणि परस्परयुक्तानि लोकत्रयरूपाणि,
आहवनीयगार्हपत्यदक्षिणाग्निरूपाणि वा । हे 'ऋतजात', ऋतात्
ज्ञानात्मनः* समुत्पन्न, 'ते' तव 'पूर्वीः' पूर्वमिद्धा 'जिह्वाः' 'तिस्रः'
सार्त्तिकराजसतामसरूपाः इष्टप्राप्त्यनिष्टपरिहाराभिचारहेतवः ।
अपि च 'देववाताः' देवैर्वाताः प्राप्ताः 'ते' तव 'तनुवः' 'तिस्रः',
'ताभिः' तनूभिरग्निविद्युदादित्यरूपाभिः 'नः' अस्मान् 'पाहि' ।
किं कुर्वन्, 'गिरो अप्रयच्छन्' अस्मदीयाः सुतीरप्रमादयन्,
अस्माभिः कृतप्रमादं परिहरन्नित्यर्थः ।

अथ पुरोऽनुवाक्या, "सं वां कर्मणा समिषा हिनोमीन्द्राविष्णू
अपमस्यारे अस्य । जुषेथां यज्ञं द्रविणं च धत्तमरिष्टैर्नः पथिभिः
पारयन्ता"^(४) इति । हे 'इन्द्राविष्णू', 'वां' युवामनेन 'कर्मणा' 'सं'
'हिनोमि' सम्यक् प्रीणयामि, 'इषा' हविर्लक्षणेनान्नेन च 'सं' 'हि-
नोमि' । किं निमित्तमिति ?-तदुच्यते, 'अस्य' 'अपमस्यारे', अनु-
ष्ठेयमानस्य कर्मणः पारनिमित्तं, अविघ्नेन परिसमाप्त्यर्थं । किञ्चा-
स्मदीयमिमं 'यज्ञं' 'जुषेयाम्', अस्मभ्यं च 'द्रविणं' सम्पादयतः । किं
कुर्वन्तौ, 'अरिष्टैर्नः' पथिभिः पारयन्ता', विनाशरहितैरनुष्ठान-
मार्गैरस्मान् कर्मणः पारं प्रापयन्तौ ।

अथ याज्यामाह, "उभा जिग्यथुर्न पराजयेथे न पराजिग्ये

* ऋतात् सत्वात् परमात्मनः इति ॥ पु० पाठः ।

कतरश्च नैनोः । इन्द्रश्च विष्णो यदपस्पृधेयां त्रेधा सहस्रं वि
तदैरयेथाम्”^(५) इति । हे ‘विष्णो’, ‘इन्द्रश्च’ त्वं च उभौ
‘जिग्यथुः’ जयं प्राप्तवन्तौ, ‘न पराजयेथे’, कदापि पराजयं न
प्राप्नुथः । ‘एनोः’ अनयोर्मध्ये ‘कतरश्चन’ अन्यतरोऽपि ‘न’ ‘परा-
जिग्ये’ पराजयं न प्राप्तवान् । ‘यत्’ यदा युवामुभौ ‘अपस्पृधेयां’
स्पर्धां कुर्यातां, त्वं ‘तत्’ तदा ‘सहस्रं’ दक्षिणरूपेण दातव्यं
गोसहस्रं, ‘त्रिधा’ विभज्य ‘ऐरयेथां, नीतवन्तौ । अयञ्च वि-
भागः सप्तमकाण्डे स्पष्टमान्नातः ।

अथ स्विष्टकृतः पुरेनुवाक्यारूपां संयाज्यामाह, “त्रीणांयूँषि
तव जातवेदस्तिस्त्र आजानोरुषसस्ते अग्ने ताभिर्देवानामवो यत्ति
विद्वानथ भव यजमानाय शं योः”^(६) इति । हे ‘जातवेदः’, ‘तव’
‘आयूँषि’ आयुर्द्विकारणानि हवींषि सोमसान्नाय्यपुरोडाशरूपेण
‘त्रीणि’ । हे ‘अग्ने’, ‘ते’ तव ‘उषसः’ उषःकालसदृशः, ‘आजानोः’
आविर्भावरूपा ज्वालाः ‘तिस्त्रः’ आहवनीयादिषु त्रिविधाः,
‘ताभिः’ ज्वालाभिः ‘देवानाम्’ ‘अवो’ रक्षकं हविः ‘विद्वान्’ ‘यत्ति’
यज । ‘अथ’ अनन्तरं ‘यजमानाय’ शम्भव सुखप्रदो भव । ‘योः’
‘भव’ दुःखवियोजको भव ।

अथ स्विष्टकृतो याज्यारूपां संयाज्यामाह, “अग्निस्त्रीणि
त्रिधातृन्याचेति विदथा कविः । स त्रीँ एकादशाँ इह”^(७)
इति । ‘कविः’ विद्वानयमग्निः, ‘वित्’, ‘अथ’ एषु यज्ञेषु ‘त्रीणि’
हवींषि ‘आचेति’ सर्वतः प्राप्नोति, ‘त्रयः पुरोडाशा भवन्ति’ इत्यु-
क्तत्वात् हविषां त्रित्वं । कीदृशानि त्रीणि हवींषि, त्रिधातृनि,

‘उत्तरोत्तरो व्यायान् भवति’ इत्युक्त्वात् त्रिप्रकाराणि । ‘सः’ अग्निः ‘इह’ अस्मिन् कर्मणि ‘एकादशभिर्दवैरुपेतान् ‘त्रोन्’ गणान् तर्पयत्विति शेषः । ‘ये देवा दिव्येकादश स्ये’ इत्यनुवाके गणत्रयं विस्पष्टमाज्ञातम् ।

अथ तत्रैव विकल्पितरूपां संयाज्यामाह, “यच्च पिप्रयच्च नेो विप्रो दूतः परिष्कृतः । नभन्तामन्यके समे”^(८) इति । ‘अग्निर्देवानां दूत आसीत्’ इत्युक्त्वात् दूतरूपोऽयमग्निः ‘यच्च’ देवान् यत्तु च । ब्राह्मणजात्यभिमानित्यादिप्ररूपोऽयमग्निः ‘नेो’ अस्मान् ‘पिप्रयच्च’ प्रीणयतु च । कीदृशोऽग्निः, ‘परिष्कृतः’ दूतत्वचिक्रैरलङ्कृतः । अन्यशब्दः शत्रुवाची, कर्त्ययः कुक्षितार्थे, समशब्दः सर्वशब्दपर्यायः । ‘अन्यके समे’ अस्मत्तोऽन्ये कुक्षिताः शत्रवः सर्वेऽपि ‘नभन्तां’ नश्यन्तु ।

अथ प्रधानहविषो विकल्पितां पुरोऽनुवाक्यामाह, “इन्द्राविष्णू दृष्टिः शम्बरस्य नव पुरो नवतिञ्च अयिष्टं । शतं वर्चिनः सहस्रं च साकं हयो अप्रत्यसुरस्य वीरान्”^(९) इति । हे ‘इन्द्राविष्णू’, शम्बरनामकस्यासुरस्य सम्बन्धिन्यः ‘पुरो’ नगरीः ‘अयिष्टं’ युवां नाशितवन्तौ । कियतीर्नगरीः, ‘नव नवतिञ्च’, एकोनशतसङ्ख्याका इत्यर्थः । कीदृशीः, ‘दृष्टिः’ दृढाः । किञ्च ‘असुरस्य’ सम्बन्धिनो ‘वर्चिनो’ दीप्तिमतः ‘शतं सहस्रं च’ ‘वीरान्’ प्रधानभूतामात्यादीन्, ‘अप्रति’ पक्षराहित्यं यथा भवति तथा ‘साकं हयः’ ।

अथ तत्रैव विकल्पितां याज्यामाह, “उत माता महिषमन्व-

वेनदमी त्वा जहति पुत्र देवाः । अथाब्रवीदृजमिन्द्रो हनिष्यन्त्सुखे
विष्णो वितरं विक्रमस्व”(१०) इति । ‘उत माता’ इन्द्रस्य देवस्य
माता ‘महिषं’ महान्तमिन्द्रं ‘अन्ववेनत्’ अनुक्रमेणानुज्ञापितवती-
त्यर्थः । कथं ज्ञापितवतीति ?-तदुच्यते, हे ‘पुत्र’ इन्द्र, त्वयि शत्रून्
हत्वा त्वर्णीस्थिते सति सर्वेऽपि ‘अमी’ ‘देवाः’ त्वां ‘जहति’ परि-
त्यजन्तीति । अथ मातृबोधनादूर्ध्वं ‘इन्द्रो’ ‘वृत्रं’ ‘हनिष्यन्’
बोधयुक्तो विष्णुं प्रति एतदब्रवीत्, हे ‘सुखे विष्णो’, ‘वितरं
विक्रमस्व’ विशिष्टतरं पराक्रमं कुरु, शीघ्रं वृत्रं जहोति । तथा-
विधौ हे इन्द्राविष्णू, अस्मदभीष्टं सम्पादयतमिति तात्पर्यार्थः ।

अथ विनियोगसङ्ग्रहः,—

प्र सो, चैधातवोयेष्टौ द्वे धाय्ये ; अग्र, इत्यमौ ।

तत्रैव परिधानीया ; ह्यनुवाक्या समित्यमौ ॥

उभेति, याज्या ; त्र्योणीति, संयाज्यास्त्रिस्त ईरिताः ।

इन्द्रा,ऽनुवाक्योत, याज्या ; दश मन्वा इहेदिताः ॥

वेदार्थस्य प्रकाशेन तमो हार्दं निवारयन् ।

पुमर्थांश्चतुरो देयाद् विद्यातीर्थमहेश्वरः ॥

इति सायनाचार्यविरचिते माधवोये वेदार्थप्रकाशे कृष्णयजुः-
संहिताभाष्ये तृतीयकाण्डे द्वितीयप्रपाठके एकादशोऽनुवाकः ॥ ० ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्क-
भूपालसाम्राज्यधुरन्धरेण सायनाचार्येण विरचिते माधवोये
वेदार्थप्रकाशनामकतैत्तिरीययजुःसंहिताभाष्ये तृतीयकाण्डे द्वितीय-
प्रपाठकः सम्पूर्णः ॥ ० ॥

॥ हरिः ॐ ॥



अथ तैत्तिरीयसंहिताभाष्ये

तृतीयकाण्डे तृतीयप्रपाठके

प्रथमोऽनुवाकः



अग्ने तेजस्विन् तेजस्वी त्वं देवेषु भूयास्तेजस्वन्तं मा-
मायुष्मन्तं वचस्वन्तं मनुष्येषु कुरु दीक्षायै च त्वा तप-
सश्च तेजसे जुहोमि^(१) तेजोविदसि तेजो मा मा हासी-
न्माहं तेजो हासिषं मा मां तेजो हासीत्^(२) इन्द्रोऽजस्वि-
न्नोजस्वी त्वं देवेषु भूया अजस्वन्तं मा मायुष्मन्तं वच-
स्वन्तं मनुष्येषु कुरु ब्रह्मणश्च त्वा क्षत्रस्य च ॥ १ ॥

आजसे जुहोम्योजोविदस्योजो मा मा हासीन्माह-
मोजो हासिषं मा मामोजो हासीत्^(३) सूर्योऽजस्विन्
आजस्वी त्वं देवेषु भूया आजस्वन्तं मा मायुष्मन्तं वच-
स्वन्तं मनुष्येषु कुरु वायोश्च त्वाऽपाञ्च आजसे जुहोमि
सुवर्विदसि सुवर्मा मा हासीन्माहः सुवर्हासिषं मा माः

सुवर्हासीत्^(६) मयि, मेधां मयि पूजां मय्यग्निस्तेजो
 दधातु^(७) मयि मेधां मयि पूजां मयीन्द्र इन्द्रियं दधातु^(८)
 मयि मेधां मयि पूजां मयि सूर्यो अजो दधातु^(९) ॥२॥
 अत्रस्य च । मयि । त्रयोविंशतिश्च ॥ १ ॥

इति तैत्तिरीयसंहितायां तृतीयकाण्डे तृतीय-
 प्रपाठके प्रथमोऽनुवाकः ॥०॥

यस्य निश्चसितं वेदा यो वेदेभ्योऽखिलं जगत् ।
 निर्ममे तमहं वन्दे विद्यातोर्थमहेश्वरम् ॥
 प्रतिनिर्गोह्यपर्यन्ताः पवमानग्रहादयः ।
 प्रपाठके द्वितीये तु मन्त्रयुक्ताः प्रपञ्चिताः ॥
 अथावशिष्टा मन्त्राद्यास्तृतीयेऽस्मिन् प्रपाठके ।
 उच्यन्ते वैकृताश्चान्ये समन्त्रा विधयः क्रमात् ॥

कल्पः, 'सहैवाध्वर्युणा आग्नेयं प्रतिप्रस्थाता दत्ते, ऐन्द्रं नेष्टा,
 सौर्यमुन्नेता, अग्ने तेजस्विन्नित्याग्नेयं प्रतिप्रस्थाता ऊत्वा, तेजोविद-
 सोत्यनुमन्त्रयते' इति । तत्र होममन्त्रपाठस्तु, "अग्ने तेजस्विन्
 तेजस्वी त्वं देवेषु भूयास्तेजस्वन्तं मामायुष्मन्तं वर्चस्वन्तं मनुष्येषु
 कुरु दीक्षायै च त्वा तपसश्च तेजसे जुहोमि"^(१) इति । 'तेजः'
 कान्तिः, 'वर्चा' बलम् । दीक्षायास्तपसश्च सम्बन्धि तेजः, तस्माभार्थं

हे आग्नेयातिग्राह्य, त्वां 'जुहोमि' । अनेन होमेन दीक्षानियमा-
स्तपश्च निर्विघ्नेन सिध्यन्तु इत्ययमभिप्रायः ।

अनुमन्त्रणमन्त्रपाठस्तु, "तेजोविदसि तेजो मा मा हासीन्माहं
तेजो हामिषं मा मां तेजो हासीत्" (१) इति । हे अग्ने, त्वं
तेजोऽभिज्ञोऽसि, अतस्त्वत्प्रसादात् 'तेजो' मां 'मा' परित्यजतु ।
'अहम्' अपि तेजो न परित्यक्तवानस्मि, तस्मात् सर्वथा 'तेजो' 'मां'
'मा' परित्यजतु ।

कल्पः, 'इन्द्रोऽजस्विन्नित्यैन्द्रं नेष्टा ऊत्वोऽजोविदसीत्यनुमन्त्रयते'
इति । पाठस्तु "इन्द्रोऽजस्विन्नोऽजस्वी त्वं देवेषु भूया ओजस्वन्तं मा-
मायुञ्जन्तं वर्चस्वन्तं मनुष्येषु कुरु ब्रह्मणश्च त्वा क्षत्तस्य चोऽजमे
जुहोमि (२) ओजोविदस्योऽजो मा मा हासीन्माहमोऽजो हामिषं मा
मामोऽजो हासीत्" (३) इति । बलहेतुरष्टमो धातुरोऽजः, हे इन्द्राति-
ग्राह्य, ब्राह्मणजातेः क्षत्तियजातेश्च सम्बन्धि यत् 'ओजो' बल-
कारणं, तदर्थं त्वां 'जुहोमि' ।

कल्पः, 'सूर्य भ्राजस्विन्निति सौर्यमुन्नेता ऊत्वा सुवर्विदसीत्यनु-
मन्त्रयते' इति । पाठस्तु, "सूर्य भ्राजस्विन् भ्राजस्वी त्वं देवेषु भूया
भ्राजस्वन्तं मामायुञ्जन्तं वर्चस्वन्तं मनुष्येषु कुरु वायोश्च त्वा-
ऽपाञ्च भ्राजमे जुहोमि (४) सुवर्विदसि सुवर्मा मा हासीन्माहः
सुवर्हामिषं मा माः सुवर्हामीत्" (५) इति । शरीरकान्तेर्वह्निर्भूता
रश्मिरूपा दीप्तिर्भ्राजः । हे सौर्यातिग्राह्य, 'वायोः' 'अपाञ्च' सम्बन्धि
यत् भ्राजस्तदर्थं त्वां 'जुहोमि' । हे सूर्य, त्वं 'सुवर्विदसि' स्वर्ग-
मार्गाभिज्ञोऽसि ।

कल्पः, 'तान् ऊत्वा सदसि प्रत्यङ्मुखा भक्षयन्ति मयि मेधासि-
त्येतैः स्वं स्वं यथालिङ्गम्' इति । पाठस्तु, "मयि मेधां मयि
प्रजां मय्यग्निस्तेजो दधातु,^(७) मयि मेधां मयि प्रजां मयीन्द्र इन्द्रियं
दधातु^(८) मयि मेधां मयि प्रजां मयि सूर्यो भ्राजो दधातु"^(९)
इति । मन्त्रतदर्थयोर्धारणसामर्थ्यं 'मेधा' ॥

अत्र विनियोगमंग्रहः,—

अग्नेऽतिग्राह्यमाग्नेयं ऊत्वा, तेज, उपस्थितिः ।

तथैन्द्रमौर्ययोर्भक्षेत् मयीति चीन्, नवोदिता इति ॥

अत्र मीमांसा । दशमाध्यायस्याष्टमपादे (११ अ०) चिन्तितम्,

"नातिदेशोऽतिदेशो वा वज्रतिग्राह्येर्न सः ।

विकृतौ पुनरुक्तत्वादेशोऽङ्गान्तरवद्भवेत् ॥

प्रकृतेर्विकृतीनाञ्च साम्याय स्यात्पुनर्वचः ।

साम्ये च गुणकामानां प्रवृत्तिः प्रकृताविव" इति ॥

अनारभ्य श्रूयते, 'य एवं विद्वानग्निं चिनुते' इति । 'उप-
स्तम्भनं वा एतद्यज्ञस्य यदतिग्राह्याः' इति । अतिग्राह्यमंज्ञका यद्वा
यज्ञस्योपष्टम्भकत्वादानुष्ठेया इत्यर्थः । अत्र चीयमानस्याग्नेरतिग्राह्याणां
च विकृतिव्यतिदेशो नास्ति । कुतः ? । पुनरुक्तिवैयर्थ्यप्रसङ्गात्, विकृतौ
हि एवं पुनरुच्यते, 'अथातोऽग्निमग्निष्टोमेनानुयजन्ति तमुक्थ्येन
तमतिरात्रेण तं द्विरात्रेण तं त्रिरात्रेण' इत्यादि । अयमर्थः,
दृष्टकाचितमग्निमनु तस्मिंश्चितेऽग्नावग्निष्टोमाद्यनुष्ठानमिति । तथा,
अग्निष्टोमः प्रकृतिः, उक्थ्यादयो विकृतयः, यदि विकृतिषु

चोदकश्चित्तमग्निमतिदिशेत्, तदानोमुक्त्यादिषु चोदकादेव तत्प्राप्तेः पुनर्विधानमनर्थकं स्यात् । अतिग्राह्याश्च विकृतिषु पुनर्विधीयन्ते, 'पृष्ठे गृह्णीयात्' इति । तस्मात् पुनर्विधानार्थवत्त्वाय विकृता-वगन्यतिग्राह्यातिदेशो नास्ति ।

इति प्राप्ते ब्रूमः, ऐन्द्रवायवादिग्रहादीनामङ्गान्तराणाम् उक्त्यादिविकृतिषु यथा अतिदेशोऽभ्युपगतस्तथा अग्निचयनस्यातिग्राह्याणां चातिदेशः स्यात् । नहि अखण्डः सक्तत् प्रवृत्तश्चोदकः कानिचिदङ्गानि अतिदिश्येत इतराण्युपेक्षेत, इति युक्तम् । अतिदेशप्राप्ता-नामपि पुनर्विधानं प्रकृतिविकृतिसाम्यार्थम् । यथा प्रकृतौ अग्न्यतिग्राह्ययोः प्रत्यक्षविधिस्तथा विकृतिष्वपीति तत्साम्यम् । नच साम्येन प्रयोजनाभावः, गुणकामप्रवृत्तेस्तत्प्रयोजनत्वात् । 'श्वेन-चित्तिं चिन्वोत स्वर्गकामः' इत्यादिना श्वेनाकारादिगुणफलभूत*-स्वर्गादिकामाः श्रुताः, ते चोपदिष्टमाश्रयमपेक्षन्ते । तस्मात् 'अथातोऽग्निम्' इति वाक्येन प्रकृतावग्नियोगे कासुचिदुक्त्यादिविकृतिषु च अग्निचयनलक्षण आश्रय उपदिश्यते । अन्यासु तु वाजपेयादिविकृतिषु उद्दिष्टस्याश्रयस्याभावादतिदिष्टस्य चानाश्रय-त्वाद्गुणकामानां नास्ति प्रवृत्तिः । तस्मात् पुनर्विधानवैयर्थ्याभावादसु अतिदेशः" (न्या० मा०) ।

इति सायनाचार्यविरचिते माधवरीये वेदार्थप्रकाशे कृष्णयजः-संहिताभाष्ये तृतीयकाण्डे तृतीयप्रपाठके प्रथमोऽनुवाकः ॥ ० ॥

* कारणादिगुणफलभूत इति न्यायमालायां पाठः ।

वायुर्हि कर्ताग्निः प्रस्तोता प्रजापतिः साम ब्रह्म-
 स्पर्तिरुज्जाता विश्वे देवा उपगातारो मरुतः प्रतिहर्तार
 इन्द्रो निधनं ते देवाः प्राणभृतः प्राणं मयि दध-
 तु^(१) एतद्वै सर्वमध्वर्युरुपाकुर्वन्नुज्जातभ्य उपक्ररोति ते
 देवाः प्राणभृतः प्राणं मयि दधत्वित्याहैतदेव सर्व-
 मात्मन्यत्त^{(२)*} इडा देवह्रमेनुर्यज्ञनीर्हस्पतिरुक्थाम-
 दानिं शंसिषद्विश्वे देवाः ॥ १ ॥

सूक्तवाचः पृथिवि मातमीमा हिंसीर्मधुमनिष्ये
 मधुजनिष्ये मधुवक्ष्यामि मधुवदिष्यामि मधुमतीं
 देवेभ्यो वाचमुच्छासः† शुश्रूष्येण्यां मनुष्येभ्यस्तं मा
 देवा अवन्तु शोभायै पितरोऽनुमदन्तु^(३) ॥ २ ॥

शंसिषत् । विश्वे देवाः । अष्टाविंशतिश्च ॥ २ ॥

इति तैत्तिरीयसंहितायां तृतीयकाण्डे तृतीय-
 प्रपाठके द्वितीयोऽनुवाकः ॥०॥

अतिग्राह्यगता मन्त्राः प्रथमे समदीरिताः ।

अथ द्वितीये स्तोत्रोपाकरणप्रतिगराङ्गमन्त्रा उच्यन्ते ।

कल्पः, 'अथाध्वर्युस्तोत्रमुपाकरोति वायुर्हि कर्त्तेति प्रस्तोत्रे
 बर्हिर्मुष्टिं प्रयच्छति सर्वेषु पवमानेष्वेवमुपाकरणे' इति । पाठस्तु,

* विनिधोग्रहणोऽयं न मन्त्रः । † इद्यासः इति D पु० पाठः ।

“वायुर्हि कर्त्ताग्निः प्रस्ताता प्रजापतिः साम बृहस्पतिरुद्गाता विश्वे देवा उपगातारो मरुतः प्रतिहर्त्तार इन्द्रो निधनं ते देवाः प्राणभृतः प्राणं मयि दधतु”^(१) इति । गातव्यस्य साम्नः पञ्च भागाः, हिङ्गारः, प्रस्तावः, उद्गीथः, प्रतिहारो, निधनञ्चेति । तत्र हिङ्गारनिधनरूपावाद्यन्तौ भागौ सर्वेः पठनीयौ ; द्वितीयं प्रस्तावभागं प्रस्ताता गायति ; तृतीयमुद्गीथभागमुद्गाता गायति, चतुर्थं प्रतिहारभागं प्रतिहर्त्ता गायति । एतेषु गायत्सु सर्वेऽष्ट्विजोऽध्वर्युव्यतिरिक्ता ‘ओम्’ इत्युपगायन्ति । यजमानस्तु ‘छे’ इत्युपगायति । त एते सर्वे वाय्वादिदेवतारूपेण मन्त्रेण प्रतिपाद्यन्ते । सर्वदेवताजनकस्य प्रजापतेः समष्टिरूपत्वेन ह्यत्स्वसामरूपत्वम् । वाय्वादीनां प्रजापत्येकदेशत्वेन सामैकदेशहिङ्गारादिकर्तृत्वम् । त एते वाय्वादय इन्द्रान्ताः देवाः प्राणपोषकाः, तस्मात् ‘प्राणं’ मयि स्थापयन्तु ।

तमेतं मन्त्रं विनियुक्ते, “एतद्वै सर्वमध्वर्युरूपाकुर्वन्नुद्गातृभ्य उपाकरोति देवाः प्राणभृतः प्राणं मयि दधत्वित्याहैतदेव सर्वमात्मन्धत्ते”^(२) इति । यदा अध्वर्युः ‘उद्गातृभ्य उपाकरोति’, स्तोत्रपाठानुज्ञां प्रयच्छति, तदानीम् ‘एतत्’ एव वाय्वादिरूपहिङ्गर्तृत्वादिकं ‘सर्वम्’ ‘उपाकरोति’, अभ्यनुजानाति । तस्माद्वायुरित्यादिमन्त्रेण बर्हिर्मुष्टिप्रदानरूपमुपाकरणं कुर्यादिति तात्पर्यार्थः । तस्मिन् मन्त्रे, ते देवा इति भागमध्वर्युः ब्रूयात् । तेन ‘एतदेव’ वाय्वादिरूपं हिङ्गर्तृत्वादिकं ‘सर्वम्’ आत्मनि स्थापितवान् भवति ।

कल्पः, ‘अध्वर्युः सदो बिले प्राङ्मुख उपविश्य इडा देवह्निरिति शस्त्रं प्रतिगरिष्यन् जपति’ इति । पाठस्तु, “इडा देवह्नर्मनुर्यज्ञनी-

हृहस्पतिरुक्थामदानि शंसिषद्विश्वे देवाः सुक्तवाचः पृथिवि मा-
 तर्मा मा हिंसीर्मधु मनिष्ये मधु जनिये मधु वक्ष्यामि मधु वदि-
 य्यामि मधुमतीं देवेभ्यो वाचमुच्छासः ऋश्रूषेणां मनुष्येभ्यस्तं मा
 देवा अवन्तु शोभायै पितरोऽनुमदन्तु^(१) इति । येयम् 'इडा'
 देवगोरूपा, सेयमत्र 'देवहः' देवानामाङ्गचित्री, यस्तु 'मनुः'
 सोऽत्र 'यज्ञनीः' यज्ञप्रवर्त्तकः, यश्च 'हृहस्पतिः' सोऽयम् 'उक्था-
 मदानि' 'शंसिषत्' शंसति, उक्थैः शस्तैर्जायमानो महो हर्षो
 येषु मन्त्रवाक्येषु, तानि वाक्यानि 'उक्थामदानि' । ये 'विश्वे
 देवाः', तेऽत्र 'सुक्तवाचः', सुक्तानां वक्तारः । हे मातरूपे
 'पृथिवि', यथोक्तानामिडादिदेवानामनुग्रहादपराधरहितं 'मां
 'मा' त्वं 'हिंसीः', त्वदनुग्रहादहं 'मधु मनिष्ये', मधुवत्त्रयमेव
 कार्यं मनसा चिन्तयिष्यामि । तथा 'मधु जनिये', मधुवत्त्रयं
 कर्मफलमुत्पादयिष्यामि । तथा 'मधु वक्ष्यामि', मधुवत्त्रयस्य हविषो
 देवान् प्रति वह्नं करिष्यामि । तथा 'मधु वदिष्यामि', मधुवत्त्रयं
 प्रतिगरूपं वाक्यमुच्चारयिष्यामि । तथा प्रतिगरात् 'शोसा मोद
 इव' इति एतादृशादूर्ध्वशस्त्वान्ते 'वाचम्' 'उक्थशा' इत्यादिरूपाम्
 'उच्छासं', सवनत्रये कथयामि । कीदृशीं वाचं?—'देवेभ्यो
 मधुमतीं', देवानां मधुवत्त्रियाम् । 'मनुष्येभ्यः' 'ऋश्रूषेणां', मनुष्यै-
 र्हात्रादिभिः श्रोतुमिष्यमाणाम् । 'तं' तादृशीं वाचं ब्रुवाणं मां,
 'शोभायै', वाचि प्रमादाभावरूपशोभार्थं, 'देवा अवन्तु', पूर्वोक्ता
 इडादयः सर्वेऽपि पालयन्तु । 'पितरः' च 'अनुमदन्तु', समीचीनेयं
 वागित्युपलापयन्तु ॥

अत्र विनियोगसंग्रहः,—

वायुः, स्तोत्रमुपाकुर्यात्, शतं प्रतिगरिष्यता ।

जपितव्य इडामन्त्रो, द्वौ मन्त्राविह कीर्तितौ ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके द्वितीयोऽनुवाकः ॥ ० ॥

वसवस्त्वा प्रवृहन्तु गायत्रेण च्छन्दसाम्नेः प्रियं पाथ
उपैहि^(१) रुद्रास्त्वा प्रवृहन्तु चैष्टुभेन च्छन्दसेन्द्रस्य प्रियं
पाथ उपैहि^(२) आदित्यास्त्वा प्रवृहन्तु जागतेन च्छन्दसा
विश्वेषां देवानां प्रियं पाथ उपैहि^(३) मान्दासु ते शुक्र
शुक्रमाधूनामि^(४) भन्दनासु^(५) कोतनासु^(६) नूतनासु^(७)
रेशीषु^(८) मेघीषु^(९) वाशीषु^(१०) विश्वभृत्सु^(११) माधीषु^(१२)
ककुहासु^(१३) शक्रोषु^(१४) ॥ १ ॥

शुक्रासु ते शुक्र शुक्रमाधूनामि^(१५) शुक्रन्ते शुक्रेण गृ-
ह्णाम्यहो रूपेण सूर्यस्य रश्मिभिः^(१६) । आऽस्मिन्नग्रा

अ॒चु॒च्यवु॒र्दि॒वो धा॒रा अ॒सश्च॒त^(१७) । क॒कुह॑ते रू॒पं दृ॒ष-
भ॒स्य रो॒चते॒ बृ॒हत्सो॒मः सोम॑स्य पु॒रोगाः शु॒क्रः शु-
क्र॒स्य पु॒रोगाः^(१८) । य॒त्ते सो॒मादा॑भ्यं॒ नाम॒ जा॒गृ॒वि तस्मै॑
ते सोम॑ सोमा॒य स्वा॒हा^(१९) उ॒शिक॑त्वं दे॒व सोम॑
गा॒य॒त्रेण॒ च्छ॒न्द॑साऽग्नेः ॥ २ ॥

प्रि॒यं पा॒थो अ॒पी॒हि^(२०) व॒शी त्वं दे॒व सोम॑ चै॒ष्टु॒भेन॒
छ॒न्द॑सेन्द्र॒स्य प्रि॒यं पा॒थो अ॒पी॒हि^(२१) अ॒स्मत्स॑खा त्वं दे॒व
सोम॑ जा॒ग॒तेन॒ च्छ॒न्द॑सा वि॒श्वे॒षां दे॒वानां॑ प्रि॒यं पा॒थो
अ॒पी॒हि^(२२) आ नः॑ प्रा॒ण ए॒तु परा॑वत् आऽन्तरि॑क्षाहि॒व-
स्प॒रि । आ॒युः पृ॒थि॒व्या अ॒ध्य॒मृत॑मसि प्रा॒णाय॑ त्वा^(२३)
इन्द्रा॑ग्नी मे॒ वर्चः॑ कृणुतां॒ वर्चः॑ सोमो॒ बृ॒हस्प॑तिः । वर्चो॑ मे
वि॒श्वे दे॒वा वर्चो॑ मे ध॒त्तम॑श्विना^(२४) । द॒ध॒न्वे वा॒ यदी॒-
मनु॑वोचद्ब्र॒ह्मा॒णि वे॒रु तत् । परि॒ विश्वा॑नि॒ काव्या॑
नेमि॑श्चक्रमि॒वाभव॑त्^(२५) ॥ ३ ॥

श॒करी॑षु । अ॒ग्नेः । बृ॒हस्प॑तिः । प॒ञ्च॒विं॒शति॑श्च ॥ ३ ॥

इति तैत्तिरीयसंहितायां तृतीयकाण्डे तृतीय-
प्रपाठके तृतीयोऽनुवाकः ॥ ० ॥

उपाकृतिः प्रतिगर्-जपश्चोक्तो द्वितीयके ।

अथ द्वितीयानुवाके द्वौ अदाभ्यां गृह्यहौ प्रति अपेक्षिता मन्त्रा उच्यन्ते । कल्पः, 'उपनद्धस्य राजस्वीनः गृह्णन् प्रहृहति वसवस्त्वा प्रहृहन्तु गायत्रेण क्वन्दसेत्येतैः प्रतिमन्त्रम्' इति । पाठसु, "वसवस्त्वा प्रहृहन्तु गायत्रेण क्वन्दसाग्नेः प्रियम्याथ उपेहि^(१) रुद्रास्त्वा प्रहृहन्तु त्रैष्टुभेन क्वन्दसेन्द्रस्य प्रियम्याथ उपेहि,^(२) आदित्यास्त्वा प्रहृहन्तु जागतेन क्वन्दसा विष्टेधां देवानां प्रियम्याथ उपेहि^(३)" इति । हे सोमांशो, वसुनामका देवास्त्वा 'प्रहृहन्तु', वारुणा बद्धात् सोमम्लताममूहात् प्रकर्षेण पृथक् कुर्वन्तु । केन साधनेन ?- 'गायत्रेण क्वन्दसा', तव कर्षणे क्वन्दः साधनं । तथाविधस्त्वं 'अग्नेः प्रियं' 'पाथः' अन्नभावम्, 'उपेहि' । एवं द्वितीयद्वितीयमन्त्रौ योज्यौ ।

कल्पः, तैरेनञ्चतुराधूनेति पञ्चकलः सप्तकलो वा मान्दासु ते इत्येतान् प्रतिविभज्य' इति । पाठसु, "मान्दासु ते शुक्र शुक्रमाधूनेमि^(४) भन्दनासु^(५) कोतनासु^(६) नूतनासु^(७) रेशीषु^(८) मेधीषु^(९) वासीषु^(१०) विश्वभृत्सु^(११) माध्वीषु^(१२) ककुहासु^(१३) शक्करीषु^(१४) शुक्रासु ते शुक्र शुक्रमाधूनेमि"^(१५) इति । अत्र होतृचमसे वसती-वरीनामिकाभ्यां ऽद्ध्यः सकाशात् कियदप्युदकं निषिच्य तैः पूर्वोक्तैः स्त्रिभिः सोमांशुभिरेनं होतृचमसं 'मान्दासु' इत्यादिमन्त्रैः 'आधू-नेति', चमसम्यमुदकं प्रकल्पयेदित्यर्थः । 'मान्दासु' इत्यादीनि सप्तम्यन्तानि द्वादशपदानि अपां गोप्यानि नामानि । 'ते शुक्र शुक्रमाधूनेमि' इत्येतावान् द्वादशस्वपि पदेषु अनुषज्यते । अनुषङ्ग-द्योतनायैव आदावन्ते च द्विःपाठः । मन्दगतय आपो 'मान्दाः' ।

हे 'गुक्र', दीप्यमानमोम, 'ते' तव सम्बन्धि 'गुक्रं', दीप्यमानं सारं, 'मान्दासु' अप्सु 'आधूनेमि', सर्वतः कम्पयामि । एवमुत्तरत्रापि योज्यम् । 'भन्दनासु' भद्रासु कल्याणकारिणीषु । 'कोतनासु', ज्ञान-कारिणीषु । 'नूतनासु' अभिनवासु । 'रेशीषु' शीघ्रगमनेन भुवोऽहिंसिकासु । 'मेधीषु' स्पर्धमानासु । 'वाशीषु' शब्दवतीषु । 'विश्व-भृत्सु' विश्वस्य धारिकासु । 'माध्वीषु' सन्धुररसवतीषु । 'ककुहासु' ककुत्सदृशीषु प्रधानभृतासु । 'शक्तीषु' शक्तिमतीषु । 'गुक्रासु' दीप्यमानासु । तान् एतान् द्वादश मन्त्राननुषङ्गेन सह प्रतिविभज्य चतुःपञ्चकत्वः सप्तकलो वा द्वादशमन्त्रैराधावनं कुर्यात् ।

कल्पः, 'अंगुमदाम्यं वा प्रथमं गृह्णाति गुक्रन्ते गुक्रेण गृह्णामीति दध्नः पयसो निर्घाच्छाणां वा' इति । पाठस्तु । "गुक्रन्ते गुक्रेण गृह्णाम्यङ्गो रूपेण सूर्यस्य रश्मिभिः" (१६) इति । हे दधि-द्रव्य, 'ते' 'गुक्रं' तव सारं, 'गुक्रेण' मोमादिरूपेण सारेण, सह 'गृह्णामि' । केन साधनेन ? इति, तदुच्यते, ये 'सूर्यस्य' रश्मयः 'अङ्गो' रूपं, रसाख्येन तेन रूपेण ।

कल्पः, 'आऽस्मिन्नुया अचुच्यदुरित्यादाय' इति । पाठस्तु, "आ-स्मिन्नुया अचुच्यवुर्दिवो धारा असञ्चत" (१७) इति । 'अस्मिन्' पात्रे 'उयाः' 'धाराः' तीव्राः सोमरसधाराः 'आ' 'चुच्युः' आगत्य पतिताः । किञ्च पतितास्ता धाराः 'असञ्चत' पात्रे सङ्गताः ।

कल्पः, 'ककुहः रूपमिति हरति' इति । पाठस्तु, "ककुहः रूपं वृषभस्य रोचते बृहत्सोमः सोमस्य पुनोगा गुक्रः गुक्रस्य पुनोगाः" (१८) इति । 'वृषभस्य' वर्षयितुरिन्द्रस्य, 'ककुहं', ककुडत्

प्रधानभूतं रूपं वृष्टिलक्षणं स्वरूपं, 'रोचते' शोभते, तत्र 'बृहत्' प्रौढं, अयं 'सोमो' वस्त्ररूपः, राजरूपस्य 'सोमस्य' देवस्य 'पुरोगाः', प्रथमगामी, 'शुक्रो' दीप्यमानो रसः, 'शुक्रस्य' दीप्यमानस्येद्भस्य, 'पुरोगाः' ।

कल्पः, 'यत्ते सोमादाभ्यं नाम जागृवीति जुहेति' इति । पाठस्तु, "यत्ते सोमादाभ्यं नाम जागृवि तस्मै ते सोम सोमाय स्वाहा^(१९) इति । हे 'सोम', 'ते' 'यत्' 'नाम' 'अदाभ्यं' केनाप्यतिरस्करणीयं, 'जागृवि' सदा जागरणशीलं, हे 'सोम' 'तस्मै' 'सोमाय' सोमनाम्ने, 'ते' लदीयाय, 'स्वाहा' ऊतमिदमस्तु ।

कल्पः, 'आधवनानंशून् प्रज्ञातान्निधायेऽशिकृत्वन्देव सोम गायत्रेण च्छन्दसेत्येतैः प्रतिमत्त्वमनुसवनमेकैकं महाभियवेष्वपि सृजति' इति । पाठस्तु, "उशिकृत्वन्देव सोम गायत्रेण च्छन्दसाऽद्भेः प्रियं पाथो अपीहि^(२०) वशी त्वं देव सोम त्रैद्युमेन च्छन्दमेन्द्रस्य प्रियं पाथो अपीहि^(२१) अस्मत्सखा त्वन्देव सोम जागतेन च्छन्दसा विश्वेषां देवानां प्रियं पाथो अपीहि^(२२)" इति । हे 'सोम', 'देव', 'त्वम्' 'उशिकृ' कमनीयस्तथाविधप्रथमांशुरूपस्त्वं, अग्नेः 'प्रियं' 'पाथो' ऽन्नभावं, यथा प्रतिपद्यसे, तथा 'गायत्रेण च्छन्दसा', सोम-समूहात् पृथक्कृतः इदानीम् 'अपीहि' पुनरपि सोमसमूहं च्छन्दः । एवं द्वितीयतृतीयांशुविषययोरुत्तरमन्त्रयोर्द्वितीयोऽर्थोऽजनीयम् । सर्वेषां प्राणिनां वशोऽस्यास्तीति 'वशी' द्वितीयोऽंशुः । अस्मासु सखि-वत्प्रीतिमत्त्वात् 'अस्मत्सखा' तृतीयोऽंशुः ।

कल्पः, 'अंशुं गृह्णन्नेकग्रहायाप्तं राजानमुपरे न्युष्य* सहादभि-

* उपखेन्युष इति E पु० पाठः । अत्र पाठसन्देहोऽस्ति ।

पुत्र्य वामदेव्यं मनसा गायमानो नवानं गृह्णाति यदि व्यनेदानः प्राण एतु परावत इति शतमानं हिरण्यमभिव्यनेद्यातामध्वर्युजमानश्च' इति । पाठस्तु, “आ नः. प्राण एतु परावत आऽन्तरिक्षादिवस्परि । आयुः पृथिव्या अध्वृतमसि प्राणाय त्वा”^(१२) इति । ‘परावतो’ दूरदेशात्, ‘प्राणे’ अस्मान् प्रति ‘एतु’ आगच्छतु । ‘अन्तरिक्षात्’ अप्यागच्छतु । ‘दिवस्परि’ स्वर्गस्योपरिस्थितोऽप्यागच्छतु । हे हिरण्य, ‘पृथिव्या’ ‘अधि’ उपरि, त्वम् ‘आयुः’ ‘अमृतम्’ ‘असि’ । आयुर्हेतुरमृतत्वहेतुश्चासि । तादृशं त्वां ‘प्राणाय’ प्राणस्थितये एवं क्षिपामीति शेषः ।

कल्पः, ‘इन्द्राग्नौ इत्युदकमुपसृश्य’ इति । पाठस्तु, “इन्द्राग्नौ मे वर्चः कृणुतां वर्चः सोमो बृहस्पतिः । वर्चो मे विश्वे देवा वर्चो मे धत्तमश्विनौ^(१४) इति । यावेतौ ‘इन्द्राग्नौ’, तौ ‘मे’ ‘वर्चः’ कृणुतां बलं कुरुतां । तथा ‘सोमः’ ‘बृहस्पतिः’ च उभौ ‘वर्चः’ कुरुताम् । ‘विश्वे देवाः’ च ‘मे वर्चः’ कुर्वन्तु । हे अश्विनौ, मे वर्चो ‘धत्त’ सम्पादयतम् ।

कल्पः, ‘दधन्वे वा यदीमित्यनिरुक्तया प्राजापत्यया प्राण्याऽपान्या नवानं जुहोति’ इति । पाठस्तु, “दधन्वे वा यदीमनुवाचद्ब्रह्माणि वेरु तत् । परि विश्वानि काव्या नेमिश्चक्रमिवाभवत्^(१५) इति । ‘वेः’ वेतव्यस्य गन्तव्यस्य यज्ञस्य सम्बन्धीनि, ‘ब्रह्माणि’ परिबृढानि, दीक्षादीन्यङ्गानि, ‘अनुवाचत्’ अनुक्रमेण वेदो वक्ति, ‘यत्’ ‘ईम्’, इत्येतादृशं यदस्ति, ‘तत्’ ‘उ’ ‘दधन्वे’ तदप्यहं नमि धारयामि, वेदोक्तं किमपि न विस्मरामीत्यर्थः । ‘काव्या’ काव्यमदृशानि वि-

स्पष्टमग्निहितानि, 'विश्वानि' सर्वाण्यङ्गानि, 'परि' 'अभवत्' अयं यज्ञः परितो व्याप्तवान् । व्याप्तौ दृष्टान्तः, 'नेमिश्चक्रमिव' इति । यथा रथस्य 'चक्रं' कृत्स्नं परितो नेमिर्याप्नोति तद्वत् । अत्र देवताविशेषस्य कस्यचिदपि विस्पष्टमप्रतीतत्वादियमनिरुक्ता प्राजापत्या । ततः प्रजापतये जुहोमीति तात्पर्यार्थः ॥

अत्र विनियोगमंग्रहः,—

वसन्त्रिभिर्गृहीतव्या नदुसोमांशवस्तयः ।

मान्दा, द्वादशमन्वास्त्रैश्चमयणा अपोऽग्नूभिः ।

आधूनीत्यथ शुक्रन्ते दाभ्यपात्रे दधियहः ।

आस्निन्नदाभ्यमाधत्ते, ककुचं मोऽपनीयते ॥

यत्ते जुहोत्युशिक् प्रोक्तानंशूनभिषवत्रये ।

त्रिभिः संसृजते, ह्या नः स्वर्णोपरि समुच्छमेत् ॥

इन्द्रा, स्पृष्टोदकं, होमो दधन्वे, पञ्चविंशतिः ।

इति सायनाचार्यविरचिते माधवोये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके तृतीयोऽनुवाकः ॥ ० ॥

एतद्वा अपां नामधेयं गुह्यं यदाधावा मान्दासु ते
शुक्र शुक्रमाधूनीमीत्याहापामेव नामधेयेन गुह्येन
दिवो वृष्टिमवरुन्ते १) शुक्रन्ते शुक्रेण गृह्णामीत्याहै-

तद्वा अ॒हो रू॒पं यद्रा॒त्रिः सूर्य॑स्य र॒श्मयो दृ॒ष्ट्या ई॒श-
तेऽ॒ह ए॒व रू॒पेण॑ सूर्य॑स्य र॒श्मिभिर्दि॒वो दृष्टिं॑ च्याव-
य॒ति^(१) आ॒सिन्नु॒ग्राः ॥ १ ॥

अ॒चु॒चुव॒रित्या॑ह यथा य॒जुरे॒वैतत्^(२) क॑क॒हः रू॒पं
दृ॒ष्ट॒भस्य॑ रोचते बृह॒दित्या॑हैतद्वा अस्य क॑क॒हः रू॒पं
यद्दृष्टी॑ रू॒पेणै॒व दृष्टि॑मव॒रुन्धे^(३) यत्ते सो॒मादा॑भ्यं ना॒म
जा॒गृवी॒त्याहै॒प ह॒वै ह॒विषा॑ ह॒विर्य॑जति॒ योऽदा॑भ्यं गृही-
त्वा सो॒माय॑ जु॒होति^(४) परा॒ वा ए॒तस्या॑युः प्रा॒ण
ए॒ति ॥ २ ॥

योऽ॒शुं गृ॒ह्णा॒त्या नः॑ प्रा॒ण ए॒तु परा॑वत॒ इत्या॑हायु-
रे॒व प्रा॒णमा॑त्म॒न्यत्ते^(५) ऽमृत॑मसि प्रा॒णाय॑त्वेति॒ हिर॑ण्य-
म॒भिव्य॑नित्य॒मृतं॑ वै हिर॑ण्यमायुः प्रा॒णोऽमृत॑नै॒वायु॑-
रा॒त्म॒न्यत्ते^(६) श॒तमा॑नं भवति श॒तायुः॑ पुरुषः श॒तेन्द्रि॑य
आयु॑ष्ये॒वेन्द्रि॑ये प्र॒तिति॑ष्ठति^(७) अ॒प उप॑स्पृशति भे॒पजं॑
वा आ॒पो, भे॒पज॑मे॒व कुरु॑ते ॥ ३ ॥

उ॒ग्रा । ए॒ति । आ॒पः । ची॒णि च ॥ ४ ॥

इति तैत्तिरीयसंहितायां तृतीयकाण्डे तृतीय-
प्रपाठके चतुर्थोऽनुवाकः ॥ ० ॥

अदाभ्यांशुग्रहार्थास्तु मन्त्राः प्रोक्तास्तृतीयके ।

अथ चतुर्थे तेषां ब्राह्मणमुच्यते । तत्र मान्दास्त्रित्यादि-
मन्त्राणां तात्पर्यं दर्शयति, “एतद्वा अपां नामधेयं गुह्यं यदा-
धावा मान्दास्तु ते शुक्र शुक्रमाधूनोमीत्याहापामेव नामधेयेन
गुह्येन दिवो वृष्टिमवरुन्धे^(१)” इति । ‘एतत्’ एव ‘मान्दा’ इत्यादि-
पदजातम् ‘अपां’ गोप्यं ‘नामधेयं’; लोके प्रसिद्धभावाद्द्वैदिकमन्त्र एव
प्रतीयमानतया गोप्यत्वम् । आधूयन्ते सर्वतः कम्प्यन्ते आपो यैर्मा-
न्दादिभिर्मन्त्रैस्ते मन्त्राः ‘आधावाः’, त एते* आधावा इति ‘यत्’
एतदेव गुह्यं नामेति पूर्वचान्वयः । तस्मादबभिमानीदेवतानां
प्रीत्यै मान्दादिमन्त्रान् पठेत् । ततो ‘गुह्येन’ ‘नामधेयेन’ देवताः
परितोष्य ‘दिवः’ सकाशात् ‘वृष्टिं’ सम्पादयति ।

ग्रहणमन्त्रे तु ‘अङ्गो रूपेण सूर्यस्य रश्मिभिः’ इत्यमुमंशं व्याचष्टे,
“शुक्रन्ते शुक्रेण गृह्णामीत्याहैतद्वा अङ्गो रूपं यद्रात्रिः सूर्यस्य
रश्मयो वृष्ट्या ईशतेऽङ्ग एव रूपेण सूर्यस्य रश्मिभिर्दिवो वृष्टिं
च्यावयति”^(१) इति । ‘रात्रिः’ इति ‘यत्’ ‘एतत्’ एव ‘अङ्गो रूपं’
अहर्निरूप्यते येन तदङ्गो रूपं निरूपकमित्यर्थः ; एतावदहः, ना-
तोऽधिकमित्यङ्ग इयत्ता रात्र्या निरूप्यते । सेयं रात्रिः, ‘सूर्यस्य
रश्मयः’ च वृष्टिस्वामिभूताः, न खलु रात्रिरूपं सूर्यरश्मियुक्तञ्च
कालं मुक्त्वा वृष्टेरन्यः† कालोऽस्ति । तस्मादेतं मन्त्रभागं पठन्
‘अङ्गो’ निरूपकेण रात्रिलक्षणेन कालेन, ‘सूर्यस्य रश्मिभिः’ युक्तेन
च कालेन ‘दिवः’ सकाशात् ‘वृष्टिं’ भूमौ पातयति ।

* एतत् इति E पुस्तके पाठः ।

† वृष्टेरन्यः इति E एवं F पुस्तके पाठः ।

पात्रादानमन्त्रस्य स्पष्टार्थतां दर्शयति, “आऽस्मिन्नुया अचु-
च्यवुरित्याह यथा यजुरेवैतत्”^(९) इति ।

हरणमन्त्रे प्रधानरूपवाचिभ्यां ककुहं रूपमिति पदाभ्यां
वृष्टिर्विवक्षितेति दर्शयति, “ककुहः रूपं वृषभस्य रोचते वृह-
दित्याहैतदा अस्य ककुहः रूपं यद्वृष्टीरूपेणैव वृष्टिमव-
रुन्धे”^(१०) इति ।

होममन्त्रे सोमायेति देवतामुद्दिश्य दधिद्रव्यहवने तात्पर्यं
दर्शयति, “यत्ते सोमादाभ्यन्नाम जागृवीत्याहैष ह वै हविर्यजति
योऽदाभ्यं गृहीत्वा सोमाय जुहोति”^(११) इति । यो यजमानो-
ऽदाभ्यनामकं दधियहं गृहीत्वा सोमाय देवाय जुहोति, एष एव
यजमानो हविषा दध्ना हविःस्वरूपं देवमुद्दिश्य यजतीत्युक्तम् ।

हिरण्यस्योपरि श्वासमन्त्रे प्राणशब्देनायुर्विवक्षितमित्येवं दर्शयति,
“परा वा एतस्यायुः प्राण एति योऽऽशुं गृह्णात्या नः प्राण एतु
परावत इत्याहायुरेव प्राणमात्मन्वत्ते”^(१२) इति । ‘यो’ यजमानो-
ऽऽशुनामकं सोमरसम्पात्रे ‘गृह्णाति’ ‘एतस्यायुः’ प्राणः ‘परा’ ‘एति’
गच्छति । अतो मन्त्रेणायुःप्रदस्यप्राणमात्मन्येव स्थापयति ।

हिरण्यस्योपरि श्वासविशेषं विधत्ते, “अमृतमसि प्राणाय त्वेति
हिरण्यमभिव्यनिति अमृतं वै हिरण्यमायुः प्राणोऽमृतेनैवायुरात्म-
न्वत्ते”^(१३) इति । श्वासवायोर्वह्निःपरित्यागः प्राणनम् । अन्तरा-
कर्षणमपाननम् । माध्यस्थेन धावनं व्याननम्, ‘अथ यः प्राणा-
पानयोः सन्धिः स व्यानः’ इति अत्यन्तरात् । हिरण्यस्योपरि
व्याननेन स्वात्मन्यायुर्धारयति ।

• हिरण्यस्यायुःपरिमाणं विधत्ते, “शतमानं भवति शतायुः पुरुषः शतेन्द्रिय आयुष्येवेन्द्रिये प्रतितिष्ठति”^(८) इति ।

‘इन्द्राग्नी’ इति मन्त्रेण यदुदकस्यर्शः तमिमं विधत्ते, “अप उपसृशति भेषजं वा आपो भेषजमेव कुरुते”^(९) इति । ‘आपो वै शान्ताः’ इत्यन्यत्र श्रुतत्वादपां भेषजत्वम् । एतेऽदाभ्यांशुग्रहमन्त्रा “आददे याव” इत्यनुवाकात्पूर्वं द्रष्टव्याः ॥

अथ मीमांसा,—

द्वितीयाध्यायस्य तृतीयपादे (८ अ०) चिन्तितम्,—

“यददाभ्यं गृहीत्वेति गृह्णात्यंशुमिति हयम् ।

तद्यागो वा गुणो यागः स्याददाभ्यांशुनामतः ॥

यह्योरेव नाम स्यादानन्तर्याद्विहितयोः ।

गुणोऽतस्तस्य वाक्येन ज्योतिष्टोमाभिगामिता ॥

अनारभ्य श्रूयते, ‘अदाभ्यं गृहीत्वा सोमाय यजते’ ‘अंशुं गृह्णाति’ इति च । तत्रादाभ्यशब्दस्य ज्योतिरादिवदपूर्वनामत्वात्तन्नामको यागो ‘यजते’ इत्याख्यातेन विधीयते । अंशुमित्यत्र यजतेरश्रवणेऽपि नामविशेषवत्त्वादेवापूर्वयागविधिः । न चात्र द्रव्यदेवतयोरभावः, यहणल्लिङ्गेन ज्योतिष्टोमविक्रितित्वावगतौ तदीयविध्यन्तातिदेशेन तत्सिद्धेः । इति प्राप्ते ब्रूमः, भवत्वदाभ्यांशुशब्दयोर्नामत्वम् । ते च नामनी यह्योरेव स्यातां नतु यागयोः, गृहीत्वेति शब्दस्यानन्तरमेव पाठात्, यजतिस्तु व्यवहितः । तादृशोऽपि यजिरंशुवाक्ये नास्ति तस्माद् यह्योरत्र विधिः । यह्यं

च ज्योतिष्टोमगतस्य सोमरसस्य संस्काररूपो गुणः, ऐन्द्रवायवादि-
ग्रहणसमानरूपत्वात् । यद्यप्यत्र न प्रकृतो ज्योतिष्टोमः, तथापि
तत्सम्बन्धिग्रहणद्वारा वाक्यात् ज्योतिष्टोमगामित्वम् । अत एव
सोमार्थम् ‘अदाभ्यं गृहीत्वा’ इति निर्दिश्यते । अथ वा तैत्तिरी-
याणां षष्ठकाण्डस्य षष्ठे प्रपाठके प्राकरणिकं विनियोजकं वाक्यं
द्रष्टव्यं । तस्मात् ज्योतिष्टोमे गुणविधिः” (न्याय०मा०) ॥

तृतीयाध्यायस्य षष्ठे पादे (११ अ०) चिन्तितम्,—

“ग्रहधर्मा अनारभ्योक्तांश्चदाभ्यर्चये न हि ।

विद्यन्ते वा, प्रकरणादाद्यो, वाक्यादिहान्तिमः ॥

अनारभ्य द्वौ ग्रहौ श्रुतौ,—‘अंशुं गृह्णाति’ इति, ‘अदाभ्यं
गृहीत्वा’ इति च । तयोः सादनसम्मार्गादयो ग्रहधर्मा न विद्यन्ते,
अनारभ्याधीतेषु ऐन्द्रवायवादिष्वेव प्रकरणेन व्यवस्थापितत्वात्,
इति चेत् । मैवं, ‘ग्रहाः साद्यन्ते’ इत्यादिवाक्येन ग्रहधर्मत्वावगमे
तयोरपि ग्रहयोरनिवार्यत्वात् । न चैन्द्रवायवादयः प्रकरणिनः ।
ज्योतिष्टोमो हि प्रकरणी । तस्मात् सन्ति तयोर्धर्माः” (न्या०
मा०) ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके चतुर्थोऽनुवाकः ॥ ० ॥

वायुरसि प्राणो नाम सवितुराधिपत्येऽपानं मे
 दाः^(१) चक्षुरसि श्रोत्रं नाम धातुराधिपत्ये आयुर्मे दा^(१)
 रूपमसि वर्णो नाम बृहस्पतेराधिपत्ये प्रजां मे दा^(२)
 ऋतमसि सत्यं नामेन्द्रस्याधिपत्ये क्षत्रं मे दा^(३) भूत-
 मसि भव्यं नाम पितृणामाधिपत्येऽपामोषधीनां गर्भं
 धा^(४) ऋतस्य त्वा व्योमन^(५) ऋतस्य ॥ १ ॥

त्वा विभूमन^(६) ऋतस्य त्वा विधर्मण^(७) ऋतस्य त्वा
 सत्याय^(८) ऋतस्य त्वा ज्योतिषे^(९) प्रजापतिर्विराजम-
 पश्यत्तया भूतञ्च भव्यञ्चासृजत तामृषिभ्यस्तिरोद-
 धात्तां जमदग्निस्तपसापश्यत्तया वै स पृश्नीन् कामा-
 नसृजत तत् पृश्नीनां पृश्नित्वं^(१०)* यत् पृश्नयो गृह्यन्ते
 पृश्नीनेव तैः कामान् यजमानोऽवरुन्धे वायुरसि
 प्राणः ॥ २ ॥

नामेत्याह प्राणापानावेवावरुन्धे^(११) चक्षुरसि श्रोत्रं
 नामेत्याहायुरेवावरुन्धे^(१२) रूपमसि वर्णो नामेत्याह
 प्रजामेवावरुन्धे^(१३) ऋतमसि सत्यं नामेत्याह क्षत्र-

मे॒षाव॑रुन्धे^(१५) भू॒तम॑सि॒ भव्यं॑ ना॒मेत्या॑ह प॒शवो॒ वा
अ॒पा॒मोष॑धीनां॒ गर्भः॑ प॒शूने॒व ॥ ३ ॥

अ॒व॒रुन्धे^(१६) ए॒ताव॑द्वै पु॒रुषं॑ प॒रित॑स्तदे॒वाव॑रुन्धे^(१७)
ऋ॒तस्य॑ त्वा व्यो॒मन॑ इत्या॒हेयं॑ वा ऋ॒तस्य॑ व्यो॒मेमा॑मे॒वा-
भि॒जय॑ति^(१८) ऋ॒तस्य॑ त्वा वि॒भू॒मन॑ इत्या॒हान्तरि॑क्षं वा
ऋ॒तस्य॑ वि॒भू॒मान्तरि॑क्षमे॒वाभि॒जय॑ति^(१९) ऋ॒तस्य॑ त्वा
वि॒धर्म॑ण॒ इत्या॑ह द्यौ॒र्वा ऋ॒तस्य॑ वि॒धर्म॑ दि॒वमे॒वाभि॒ज-
य॑ति^(२०) ऋ॒तस्य॑ ॥ ४ ॥

त्वा स॒त्याये॑त्या॒ह दि॒शो वा ऋ॒तस्य॑ स॒त्यं दि॒शं
ए॒वाभि॒जय॑ति^(२१) ऋ॒तस्य॑ त्वा ज्यो॒तिष॑ इत्या॒ह सु॒वर्गो
वै लो॒क ऋ॒तस्य॑ ज्यो॒तिः सु॒वर्गमे॒व लो॒कम॑भि॒जय॑ति^(२२)
ऋ॒ताव॑न्तो॒ वै दे॒व लो॒कास्ता॑ने॒वाभि॒जय॑ति^(२३) द॒श
स॒म्पद्य॑न्ते द॒शाक्ष॑रा वि॒राड॑न्नं वि॒राड् वि॒राज्ये॒वान्नाद्ये॑
प्र॒ति॒तिष्ठ॑ति^(२४) ॥ ५ ॥

व्यो॒मन॑ ऋ॒तस्य॑ । प्रा॒णः । प॒शूने॒व । वि॒धर्म॑ दि॒वमे॒-
वाभि॒जय॑त्यृ॒तस्य॑ । प॒ट् च॑त्वारि॒ंशच्च॑ ॥ ५ ॥

इति तैत्तिरीयसंहितायां तृतीयकाण्डे तृतीय-
प्रपाठके पञ्चमोऽनुवाकः ॥*॥

चतुर्थेऽंशे गदाभ्यस्य मन्त्रव्याख्यानमीरितम् ।

अथ पञ्चमेऽग्निष्टोमशेषं परित्यज्य विकृतिरूपस्य द्वादशाहस्य शेषाः पृश्निग्रहा उच्यन्ते । कल्पः, 'प्राकृतं यजुर्मानसमुद्भूत्य वायुरसि प्राणो नामेति दशभिः पृश्निग्रहाणां मन्त्रैर्दश मानानि मिमीते' इति । 'इन्द्राय त्वा वृत्रघ्न' इत्यादीनि प्राकृतानि यजुषि सोमोन्मानकारणानि, तदेतत् यजुर्जातमुच्चार्य, वायुरसीत्यादिभिर्मन्त्रैः सोमस्योन्मानं कुर्यात् । पाठस्तु, "वायुरसि प्राणो नाम सवितुराधिपत्येऽपानं मे दाः^(१) चक्षुरसि ओत्रं नाम धातुराधिपत्ये आयुर्मं दाः^(२) रूपमसि वर्णा नाम बृहस्पतेराधिपत्ये प्रजां मे दाः^(३) ऋतमसि सत्यं नामेन्द्रस्याधिपत्ये क्षत्रं मे दाः^(४) भूतमसि भव्यं नाम पितामहाधिपत्येऽपामोषधीनां गर्भं धा^(५) ऋतस्य त्वा वीमने^(६) ऋतस्य त्वा विभूमने^(७) ऋतस्य त्वा विधर्मणे^(८) ऋतस्य त्वा सत्याय^(९) ऋतस्य त्वा ज्योतिषे^(१०) इति । हे सोम, त्वं यजमानेन पीतः सन् शरीरमध्ये धारणादिवायोराध्यायनकारित्वात् 'वायुरसि' । सामान्याकारेण वायुर्भूत्वा विशेषाकारेण 'प्राणो नाम' असि, (बहिर्निर्गमनशीलस्त्वमुच्छ्वासरूपोऽसि) । तादृशस्त्वं 'सवितुः' (प्रेरकस्य परमेश्वरस्य) 'आधिपत्ये' स्थित्वा 'मे' (मह्यम्) 'अपानम्' (अन्तःप्रवेशवन्तं वायुविशेषं) 'दाः' (देहि) । तथा चक्षुःश्रोत्रयोराध्यायनकारित्वात् तदुभयरूपोऽसि । अतो 'धातुः' (देहेन्द्रियादिस्तदुः) 'आधिपत्ये' स्थित्वा मह्यम् 'आयुः' देहि । तथा शरीरावयवमौष्ठवलक्षणस्य रूपस्य, कान्तिलक्षणस्य वर्णस्य च हेतुत्वात् तदुभयरूपोऽसि च । अतस्तदुभयकारिणो 'बृहस्पतेराधिपत्ये'

स्थित्वा मह्यं पुत्रपौत्रादिरूपां 'प्रजां' देहि । तथा मनसा चिन्त्य-
मानस्य वाचा उच्चार्यमाणस्य च सत्यस्य च हेतुत्वात्तदभयरूपो-
'ऽसि' । अतस्तदुभयपालकस्य 'इन्द्रस्याधिपत्ये' स्थित्वा मह्यं बलं
देहि । तथा शरीरमध्ये यत् 'भूतं' (पूर्वं सिद्धं) धातुवैषम्यं, यच्च
'भव्यम्' (इतः परं भविष्यत्), तदुभयसमाधानहेतुत्वात् तदभय-
रूपो'ऽसि' । अतस्तदुभयसमाधादृणां पितृणाम् 'आधिपत्ये' स्थित्वा
'अपामोषधीनां' च सम्बन्धी यो गर्भः पशुरूपः तं 'धाः' (सम्पा-
दय) । हे सोम, 'ऋतस्य व्योमने' (सत्यस्य विशेषेण रक्षणाय)
त्वां मिमे । 'ऋतस्य' (सत्यस्य) 'विभूमने' (विशेषेण बाहुल्याय)
त्वां मिमे । तथा 'ऋतस्य विधर्मणे' (सत्यस्य विशेषेण धारणाय) त्वां
मिमे । तथा 'ऋतस्य' 'सत्याय' (सत्यस्य सत्याय प्रमादरूपानृत-
राहित्याय) त्वां मिमे । तथा 'ऋतस्य' 'ज्योतिषे' (सत्यस्य प्रका-
शाय) त्वां मिमे ॥

तैरेतैर्दशभिर्मन्त्रैः सोमोन्मानरूपा ये पृश्निग्रहाः, तान् विधातुं
प्रसूति, "प्रजापतिर्विराजमपश्यन्तया भूतञ्च भव्यञ्चासृजत तामृ-
षिभ्यस्तिरोदधात्तां जमदग्निस्तपमापश्यन्तया वै स पृश्नीन् कामा-
नसृजत तत्पृश्नीनां पृश्निवम्"^(११) इति । 'प्रजापतिः' पूर्वं विचार्य,
सृष्टेः साधनभूतां 'विराजमपश्यत्' । वायुरभोत्यादिमन्त्रसमष्टिः
दशसंख्योपेतत्वात् दशाक्षरयुक्तच्छन्दःसाम्येन 'विराट्' इत्युच्यते ।
'तया' 'च' विराजा 'भूतं' भविष्यच्च जगत् 'असृजत' कर्त्स्नं जगत्
सृष्ट्वा तत्र किञ्चिद्भूतं किञ्चिद्भविष्यदिति भागमकरोदित्यर्थः ।
ततः 'तां' विराजम् 'ऋषिभ्यो' न प्रकाशितवान् । तदा 'जमदग्निः'

तपः कृत्वा प्रजापत्यनुग्रहेण 'तां' (विराजम्) 'अपश्यत्', 'तया' (विराजा) 'स' (जमदग्निः) 'पृश्नीन्' (धेनुस्वरूपान्) 'कामान्' (भोगान्) 'असृजत' । यस्माद्वायुरसीत्यादिभिर्दशभिर्मन्त्रैः पृश्नि-
शब्दाभिधेयान् धेनुरूपान् भोगानसृजत, तस्मात् कारणात् पृश्नि-
नामकानां वायुरसीत्यादीनां 'पृश्नि'नाम सम्यन्नम्, पृश्नयः (काम-
धेनवः) सृष्टा यैर्मन्त्रैः, ते 'मन्त्राः' पृश्नय इति निर्वक्तुं शक्यत्वात् ।

अथ विधत्ते, "यत् पृश्नयो गृह्यन्ते, पृश्नीनेव तैः कामान् यज-
मानोऽवरुन्धे, वायुरसि प्राणे नामेत्याह प्राणपानावेवावरुन्धे" (१९)
इति । ग्रहणं नाम न पात्रेषु सोमरसस्य धारणं, किन्तु नद्धस्य सोम-
स्थान्मानं, पृश्निशब्दाभिधेयैर्वायुरसीत्यादिभिर्मन्त्रैर्ग्रहीतव्याः सोम-
भागाः 'पृश्नयः', ते च 'गृह्यन्ते', गृहीतव्या इत्यर्थः । 'तैः'
उन्मानलक्षणैर्ग्रहीतैः 'यजमानः' कामधेनुसदृशान् भोगान् प्राप्नोति ।
तत्र प्रथममन्त्रेण प्राणपानपोषणलक्षणं कामं दर्शयति, "वायु-
रसि प्राणे नामेत्याह प्राणपानावेवावरुन्धे" इति ।

द्वितीयमन्त्रेण चक्षुःश्रोत्रस्थैर्य-हेतोरायुषः प्राप्तिं दर्शयति,
"चक्षुरसि श्रोत्रं नामेत्याह आयुरेवावरुन्धे" (२३) इति ।

तृतीयमन्त्रेणावयवसौष्ठवकान्तिभ्यामुपेतायाः प्रजायाः सम्पत्तिं
दर्शयति, "रूपमसि वर्णे नामेत्याह प्रजामेवावरुन्धे" (२४) इति ।

चतुर्थमन्त्रेण मानसवाचिकसत्यसाधनस्य सम्पत्तिं दर्शयति,
"ऋतमसि सत्यं नामेत्याह सत्यमेवावरुन्धे" (२५) इति ।

पञ्चममन्त्रेण भूतभविष्यदस्वास्थ्यपरिहारहेतूनां पशूनां प्राप्तिं
दर्शयति, "भूतमसि भयं नामेत्याह पशवो वा अपामोषधीनां

गर्भः पशून्नेवावरुन्धे”^(१६) इति । ‘अपामोषधीनां गर्भन्धाः’ इति तस्मिन् मन्त्रे समान्नातं, तत्र दण्डोदकपरिणामरूपत्वात् पशव एव तादृशो गर्भ इह विवक्षितः ।

पञ्चममन्त्रफलमुपसंहरति, “एतावद्वै पुरुषं परितस्तदेवावरुन्धे”^(१७) इति । प्राणापानस्वास्थ्यप्रभृतिपशुप्राप्तिपर्यन्तं यावत् फलमुक्तम्, ‘एतावत्’ एव ‘पुरुषं परितो’ वर्त्तते, पुरुषस्य सर्वतोऽपेक्षितं फलमित्यर्थः ।

उत्तरस्मिन् मन्त्रपञ्चके ‘व्योमने’ इत्यादिभिः पञ्चभिश्चतुर्थ्यन्त-पदैर्लोकत्रयस्य, दिशां, स्वर्गस्य विवक्षितत्वात्, तद्विजयः फलमित्येतद्दर्शयति, “ऋतस्य त्वा व्योमन इत्याह इयं वा ऋतस्य व्योम इमामेवाभिजयति^(१८) ऋतस्य त्वा विभूमन इत्याह अन्तरिक्षं वा ऋतस्य विभूमा अन्तरिक्षमेवाभिजयति^(१९) ऋतस्य त्वा विधर्मण इत्याह द्यौर्वा ऋतस्य विधर्म दिवमेवाभिजयति^(२०) ऋतस्य त्वा सत्यायेत्याह दिशो वा ऋतस्य सत्यं दिश एवाभिजयति^(२१) ऋतस्य त्वा ज्योतिष इत्याहं सुवर्गो वै लोक ऋतस्य ज्योतिः सुवर्गमेव लोकमभिजयति^(२२) एतावन्तो वै देवलोकान्स्तानेवाभिजयति^(२३)” इति । ऋतशब्दः सत्यवाचो ।

कामप्रापके पूर्वमन्त्रपञ्चके लोकत्रयहेतावुत्तरमन्त्रपञ्चके चावस्थितां संख्यां प्रशंसति, “दश सम्पद्यन्ते दशाक्षरा विराड्दश विराट् विराजि एवान्नाद्ये प्रतितिष्ठति”^(२४) इति ।

अत्र विनियोगसंग्रहः,—

वायुर्दश द्वादशाहे पृश्निग्रहणमन्त्रकाः ।

इति माधनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके पञ्चमोऽनुवाकः ॥ ० ॥

दे॒वा वै यद्य॒ज्ञेन॒ नावा॑रुन्ध॒त तत्प॑रै॒रवा॑रुन्ध॒त त-
त्प॑रा॒णां पर॑त्वं^(१)* यत्प॑रै॒ गृह्य॑न्ते यदे॒व य॒ज्ञेन॒ नावा॑रुन्धे
तस्या॑व॒रुध्यै^(२) यं प्र॒थमं॑ गृ॒ह्णाती॑ममे॒व तेन॑ लो॒कम॑-
भिज॑यति॒ यं द्वि॒तीयम॑न्तरि॒क्षं तेन॑ यं तृ॒तीयम॑मुमे॒व
तेन॑ लो॒कम॑भिज॑यति॒ यदे॒ते गृह्य॑न्ते॒ एषां॑ लो॒काना॑-
मभिजि॑त्यै^(३) ॥ १ ॥

उत्त॑रेष्वह॒स्वमु॒तोऽर्वा॑ञ्चो गृह्यन्तेऽभिजि॑त्यैवेमां लो॒-
कान् पुन॑रि॒मं लो॒कं प्र॒त्यव॑रोहन्ति^(४) यत्पूर्वे॑ष्वहः-
स्वितः॒ परा॑ञ्चो गृह्यन्ते॒ तस्मा॑दितः॒ परा॑ञ्च इ॒मे लो॒का
यदु॒त्तरे॑ष्वहः॒स्वमु॒तोऽर्वा॑ञ्चो गृह्यन्ते॒ तस्मा॑दमु॒तोऽर्वा॑ञ्च

* इतः प्रभृति षष्ठान्ता न मन्त्राः, ततः परं मन्त्रत्रयमिति

इमे लोकास्तस्मादयातयाम्ने लोकान्मनुष्या उपजीव-
न्ति^(५) ब्रह्मवादिनो वदन्ति कस्मात्सत्याद्ब्रह्म ओषध-
यः सम्भवन्त्योषधयः ॥ २ ॥

मनुष्याणामन्नं प्रजापतिं प्रजा अनु प्रजायन्त इति
परानन्विति ब्रूयात्^(६) यद् गृह्णात्यङ्गस्त्वोषधीभ्यो गृह्णा-
मीति तस्माद्ब्रह्म ओषधयः सम्भवन्ति^(७) यद् गृह्णात्यो-
षधीभ्यस्त्वा प्रजाभ्यो गृह्णामीति तस्मादोषधयो मनु-
ष्याणामन्नं^(८) यद् गृह्णाति प्रजाभ्यस्त्वा प्रजापतये गृह्णा-
मीति तस्मात्प्रजापतिं प्रजा अनु प्रजायन्ते^(९) ॥ ३ ॥

अभिजित्यै । ओषधयः । अष्टाचत्वारिंशच्च ॥ ६ ॥

इति तैत्तिरीयसंहितायां तृतीयकाण्डे तृतीय-
प्रपाठके षष्ठोऽनुवाकः ॥०॥

• पृथिव्याख्या उन्मानविशेषाः पञ्चम श्रुताः ।

अथ षष्ठे गवामयनगताः परःसंज्ञका अतिग्राह्यविशेषा उच्यन्ते ।

कल्पः, 'त्रिषु परःसामसु चीनतिग्राह्यान् गृह्णाति उपयाम
गृहे तोऽस्यङ्गस्त्वोषधीभ्यो जुष्टं गृह्णामीति ; प्रथमेऽहनि गृह्णाति
ओषधीभ्यस्त्वा प्रजाभ्य इति द्वितीये ; प्रजाभ्यस्त्वा प्रजापतये इति

होये ; एतानेवावृत्तान् अर्वाक्सामसु ; तानूर्ध्वानावृत्तांश्च विषुवति' इति । अस्ति गवामयनं नाम संत्सरसत्रं, तस्य पूर्वमासषट्कमुत्तर-मासषट्कञ्चेति द्वौ भागौ, तयोर्मध्ये विषुवत्संज्ञकमेकं प्रधानमह-र्भवति, तस्य चाहः पूर्वभाविनि परःसामनामकानि त्रीण्यहानि भवन्ति, तानि पूर्वस्य* मासषट्कस्यान्तिमानि । तथा विषु-वतोऽह उत्तरभावीनि अनन्तराणि अर्वाक्सामनामानि त्रीण्यहा-नि भवन्ति ; तान्युत्तरस्यां मासषट्कस्यादिभूतानि । तत्रापि परः-सामकेषु त्रिषु अहःसु क्रमेणोक्तैस्त्रिभिर्मन्त्रैस्त्रयोऽतिग्राह्याः सोमरसा गृहीतव्याः । अर्वाक्सामनामकेषु त्रिष्वहःसु तेषामेव मन्त्राणां विपरीतक्रमेण त्रयोऽतिग्राह्या गृहीतव्याः । विषुवन्नाम-केतु मुख्यदिने समाम्नातक्रमेण विपरीतक्रमेण चेत्येवं षडतिग्राह्या गृहीतव्याः ।

तानेतानतिग्राह्यान् विधातुं प्रस्तौति, “देवा वै यत् यज्ञे-न नावारुन्धत तत्परैरवारुन्धत तत्पराणां परत्वम्”(१) इति । पुरा यज्ञमनुतिष्ठन्तो ‘देवा’ विधास्यमानातिग्राह्यरहितेन केवलेन ‘यज्ञेन’ ‘यत्’ फलं न प्राप्तवन्तः; ‘तत्’ फलं पराः स्वैर्यज्ञैराप्नुवन् । पारयन्ति (अभीष्टसमाप्तिं गमयन्ति) इति पराः ।

विधत्ते, “यत्परे गृह्यन्ते यदेव यज्ञेन नावारुन्धे तस्या-वरुध्यै”(२) इति ।

समुदायाकारेण प्रश्नस्य विशेषाकारेण प्रश्नसि, “यं प्रथम

* पुनरह इति I' पृ० पाठः ।

† तानि पुनरस्य इति I' पृ० पाठः ।

गृह्णातीममेव तेन लोकमभिजयति, यं द्वितीयमन्तरिक्षन्तेन, यं तृतीयममुमेव तेन लोकमभिजयति, यदेते गृह्यन्ते एषां लोका-
नामभिजित्यै”^(२) इति ।

विषुवतोऽङ्ग उपरितनेष्वहःसु विपरीतक्रमं विधत्ते, “उत्तरेष्व-
हःसुमुतोऽर्वाञ्चो गृह्यन्तेऽभिजित्यैवेमान् लोकान् पुनरिमं लोकं
प्रत्यवरोहन्ति”^(३) इति । ‘अमुतो’ ऽन्यात् ‘अर्वाञ्चो’ व्युत्क्रमस्थितान्
गृह्णीयात् । तथा सति, पूर्वानुष्ठितेरनुलोमगतैर्यद्देः पृथिव्यन्त-
रिच्छद्गुलोकानभिजित्यैव पुनर्द्युलोकात् भूलोकं प्रत्यारूढवान्
भवति ।

अथान्नातक्रमं विपरीतक्रमं च मिलित्वा पुनः प्रशंसति, “यत्पूर्वेष्व-
हःसु इतः पराञ्चो गृह्यन्ते तस्मादितः पराञ्च इमे लोका यदुत्तरेषु
अहःसु अमुतोऽर्वाञ्चो गृह्यन्ते तस्मादमुतोऽर्वाञ्च इमे लोका-
स्तस्मादथातयान्नो लोकान्मनुष्या उपजीवन्ति”^(४) इति । विषु-
वतोऽङ्गः ‘पूर्वेष्वहःसु’ ‘इतः’ (प्रथमादतिग्राह्यात्) आरभ्य क्रमेणैव
‘पराञ्चो’ गृह्यन्ते । परमुत्तममञ्चति इति पराञ्चः । प्रथमं
गृहीत्वा ततः परं द्वितीयोऽतिग्राह्यः, द्वितीयं गृहीत्वा ततः परं
तृतीयोऽतिग्राह्यः ; एते पराञ्चः । यस्मादेवं गृह्यन्ते, ‘तस्मादितः’
(भूलोकात्) आरभ्य त्रयो ‘लोकाः’ ‘पराञ्चः’ (उत्तरोत्तरगतयो)
भवन्ति । विषुवत ‘उत्तरेष्वहःसु’ ‘अमुतः’ (तृतीयग्रहात्) आरभ्य
‘अर्वाञ्चः’ (अधस्तना गृह्यन्ते । प्रथमेऽहनि तृतीयो ग्रहः, द्वितीये-
ऽहनि द्वितीयो गृहः, तृतीयेऽहनि प्रथमो ग्रहः ; ते एते ‘अर्वाञ्चः’ ।
यस्मादेवं, तस्मात् ‘अमुतो’ (द्युलोकात्) अधस्तनोऽन्तरिक्षलोकः,

तस्मादधस्तनो भूलोकः, ते एते 'अर्वाञ्चो' लोकाः, यस्मात्परा-
ञ्चोऽर्वाञ्चश्च परस्परविलक्षणाः, अत एव अपुनरावृत्तत्वादगत-
साराः ; तस्मात् 'मनुष्याः' अगतसारान् 'लोकान्' 'उपजीवन्ति' ।
यानि स्थानानि उपभुक्तत्वेन गतसाराणि भवन्ति, तानि नापे-
क्षन्ते ; किन्त्यभुक्तपूर्वाणि नूतनानि स्थानानि अपेक्षन्ते ।

प्रथममन्त्रत्रयं विधातुं प्रस्तौति, “ब्रह्मवादिनो वदन्ति क-
स्मात्सत्यादद्भ्य ओषधयः सम्भवन्त्योषधयो मनुष्याणामन्नं प्रजापतिं
प्रजा अनु प्रजायन्ते इति परानन्विति ब्रूयात्”^(६) इति । लोके हि
'अद्भ्यः' सकाशात् 'ओषधयः' उत्पद्यन्ते इति यत्, तत् 'कस्मात्सत्यात्'
(कुतः कारणात्) ; तथा, 'मनुष्याणाम्' 'ओषधयः,' 'अन्नम्' इति
यत्, तदपि कुतः कारणात् ? तथा 'प्रजापतिम्' 'अनु' 'प्रजाः'
'प्रजायन्ते' इति यत्, एतदपि कुतः कारणात् ? इत्येवं ब्रह्मवा-
दिभिः पृष्टः कश्चित् बुद्धिमान् 'परानन्विति' उत्तरं 'ब्रूयात्' ।
परतोऽतिग्राह्यग्रहणमन्त्राः उत्कृष्टत्वात्परशब्दाभिधेयाः, तदनु-
सारेण यथोक्तमेतत्त्रयं सम्पद्यते । तत्र प्रथमं मन्त्रं विधत्ते,

“यद्गृह्णात्यद्भ्यस्त्वौषधीभ्यो गृह्णामीति तस्मादद्भ्य ओषधयः
सम्भवन्ति”^(७) इति । हे प्रथमातिग्राह्य, 'त्वा' 'अद्भ्यः' सकाशात्
'गृह्णामि' किमर्थं ? 'ओषधीभ्यः' (ओषध्युत्पत्त्यर्थम्) । अनेन मन्त्रेण
प्रथमं गृह्णीयात् । यस्मादेवं गृह्णाति, 'तस्मादद्भ्यः' सकाशात्
'ओषधयः' सम्यक् भवन्ति ।

द्वितीयं मन्त्रं विधत्ते, “यद्गृह्णात्योषधीभ्यस्त्वा प्रजाभ्यो गृह्णा-
मीति तस्मादोषधयो मनुष्याणामन्नम्”^(८) इति, हे द्वितीया-

तिग्राह्य, 'त्वाम्' 'श्रोषधोभ्यः' सकाशात् 'गृह्णामि' । किमर्थम् ?
'प्रजाभ्यः' (प्रजाजीवनार्थम्) । अनेन द्वितीयातिग्राह्यं गृह्णी-
यात् । यस्मादेवं गृह्णाति, 'तस्मादोषधयो मनुष्याणामन्नं' भवन्ति ।

अथ तृतीयं मन्त्रं विधत्ते, "यद्गृह्णाति प्रजाभ्यस्त्वा प्रजापतये
गृह्णामीति तस्मात् प्रजापतिं प्रजा अनु प्रजायन्ते"^(९) इति । हे
तृतीयातिग्राह्य, त्वां 'प्रजार्थं' प्रजापत्यर्थञ्च 'गृह्णामि' । 'प्रजाः'
सर्वा अपि प्रजापतिमाश्रित्य यथा प्रजायेरन्नित्यनेनाभिप्रायेण
गृह्णामीत्यर्थः ।

अथ विनियोगमङ्गहः,—

पराभिधा अतिग्राह्यास्ते गवामयने त्रयः ।

तेष्वङ्ग श्रोषधोभ्यश्च प्रजाभ्यश्चेति मन्त्रका इति ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके षष्ठोऽनुवाकः ॥ ० ॥

प्रजापतिर्देवासुरानसृजत्* तदनु यज्ञोऽसृज्यत
यज्ञं च्छन्दांसि ते विष्टश्चो व्यक्रामन्त्सोऽसुराननु य-
ज्ञोऽप्यक्रामद्यज्ञं च्छन्दांसि ते देवा अमन्यन्तामी वा

* अत्र सर्वे एव न मन्त्राः केचन स्तुतिरूपाः केचन मन्त्ररूपा इति ।

इदमभूवन् यद्वयस्म इति ते प्रजापतिमपाधावन्त्सो-
ब्रवीत्प्रजापतिश्छन्दसां वीर्यमादाय तद्वः प्रदास्यामी-
ति स च्छन्दसां वीर्यम् ॥ १ ॥

आदाय तदेभ्यः प्रायच्छत्तदनु च्छन्दाःस्यपाक्रामन्
च्छन्दाःसि यज्ञस्ततो देवा अभवन् पराऽसुरा^(१) य एवं
च्छन्दसां वीर्यं वेदाश्चावयास्तु औषड्यज ये यजाम-
हे वषट्कारो भवत्यात्मना परास्य भ्रातृव्या भवति^(२)
ब्रह्मवादिनो वदन्ति कस्मै कमध्वर्युराश्चावयतीति
च्छन्दसां वीर्यायेति ब्रूयादेतद्वै ॥ २ ॥

च्छन्दसां वीर्यमाश्चावयास्तु औषड्यज ये यजामहे
वषट्कारो^(३) य एवं वेद स वीर्यैरेव च्छन्दोभिरर्चति
यत्किञ्चाचति^(४) यदिन्द्रो वृत्रमहन्नमेध्यं तद्यद्यतीन-
पावपदमेध्यन्तदय कस्मादैन्द्रो यज्ञ आ सःस्थातो-
रित्याहुरिन्द्रस्य वा एषा यज्ञिया तनुर्यद्यज्ञस्तामेव
तत्, यजन्ति^(५) य एवं वेदोपैनं यज्ञो नमति^(६) ॥ ३ ॥

छन्दसां वीर्यम् । वै । एव तत् । अष्टौ च ॥ ७ ॥

इति तैत्तिरीयसंहितायां तृतीयकाण्डे तृतीय-
प्रपाठके सप्तमोऽनुवाकः ॥०॥

षष्ठे प्रोक्ता अतिग्राह्या गवामयनिका त्रयः ।

अथ सप्तमे सोमाङ्गत्वेन आश्रावयेत्यादयो मन्त्रा विधीयन्ते,
“प्रजापतिर्देवासुरानसृजत, तदनु यज्ञोऽसृज्यत, यज्ञं च्छन्दांसि, ते
विष्वङ्घो व्यक्रामन्, सोऽसुराननु यज्ञोऽपाक्रामत्, यज्ञं च्छन्दांसि,
ते असन्यन्तामी वा इदमभूवन् यद् वयस्स इति, ते प्रजापतिमु-
पाधावन्, सोऽब्रवीत् प्रजापतिश्छन्दसां वीर्यमादाय तद्गः प्रदास्या-
मीति, स च्छन्दसां वीर्यमादाय तदेभ्यः प्रायच्छत्तदनु च्छन्दांस्य-
पाक्रामन् छन्दसि यज्ञस्ततो देवा अभवन् पराऽसुराः^(१) इति ।
कदाचित् ‘प्रजापतिः’ देवानसुरांश्च पुरा ‘असृजत’ (सृष्टवान्) । तान्
‘अनु’ तेन ‘यज्ञोऽपि’ ‘असृज्यत’, ‘यज्ञम्’ अनु ‘च्छन्दांसि’ च सम-
र्जत,* तदानीं ‘ते’ देवाः परस्परमैकमत्याभावात् ‘विष्वङ्घो’ (नाना-
गतयो) भूत्वा ‘व्यक्रामन्’ (विविधन्देऽङ्गताः) ।

अथ ‘स’ ‘यज्ञः’ ‘असुरान्’ ‘अनुसृज्य’, देवेभ्योऽपाक्रामत्, तच्च
‘यज्ञम्’ अनुसृज्य ‘च्छन्दांसि’ अपि देवेभ्योऽपाक्रामन् । तदानीं
‘ते’ ‘देवाः’ परस्परमैकमत्यं प्राप्यैवं विचारितवन्तः, ‘वयं’ ‘यत्’ ऐश्वर्यं
प्राप्य स्थिताः ‘स्म’, तत् ‘इदं’ सर्वं प्राप्य असुरा एवेदानीमवस्थिता
अभवन्, इति विचार्य ‘ते’ देवास्तथाविधं परिभवसमहमानाः ‘प्रजा-
पतिमुपाधावन्’ अथ देवैरुपसेवितः ‘प्रजापतिः’ तान् प्रति एवम्
‘अब्रवीत्’, ‘छन्दसां’ (वैदिकमन्त्राणां) मध्ये ‘वीर्यं’ (सारम्) आदाय
युष्मभ्यं ‘तत्’ ‘प्रदास्यामि’, ‘इति’ उक्त्वा च तथैव कृतवान् ।

अथ तद्गीर्यम् ‘अनु’ सर्वाणि ‘च्छन्दांसि’ असुरेभ्योऽपक्रम्य देवान्

* समर्ज इति शक्यवचनान्तप्रयोगा भावतुं युक्तः ।

प्राप्नुवन्, तानि 'च्छन्दांसि' अनुसृत्य 'यज्ञो'ऽपि असुरेभ्योऽपक्रम्य देवान् प्राप्नोत्, ततो देवा विजयिनोऽभवन्, असुरास्तु परिभृताः ।

अथ मन्त्रान् विधत्ते "य एवं च्छन्दसां वीर्यं वेद आश्रावयास्तु औषट् यज ये यजामहे वषट्कारो भवत्यात्मना पराऽस्य भ्रातृभ्यो भवति" (१) इति । 'यो' 'वीर्यं' वेद, सः स्वयमेव विजयी भवति, तस्य, 'भ्रातृभ्यः' 'परा'- 'भवति' । तस्माद्वीर्यं विदित्वा प्रयुञ्जीत । आश्रावयेत्यादिमन्त्रपञ्चकं तद्वीर्यं,* एतेषां मन्त्राणामर्थाः "यो वै सप्तदशम्" इत्यस्मिन्ननुवाके (१ का० ६ प्र० ११ अ०) प्रपञ्चिताः, इदं-
ङ्गत्वेन तत्र विधिः, अत्र तु सोमाङ्गत्वेन, सोमस्येष्टिविकारत्वाभावेन चोदकात्ते मन्त्रा अप्राप्ताः ।

इदानीन्तानेतान् मन्त्रान् प्रशंसति, "ब्रह्मवादिनो वदन्ति कस्मै कमध्वर्युराश्रावयतीति च्छन्दसां वीर्यायेति ब्रूयादेतद्वै छन्दसां वीर्यमाश्रावयास्तु औषट् यज ये यजामहे वषट्कारः" (१) इति । 'कस्मै कं' (कस्मै कामाय प्रयोजनाय) अध्वर्युराश्रावणं करोतीति ब्रह्मवादिभिः पृष्टो बुद्धिमान् उत्तरं ब्रूयात्, प्रजापतिनोद्भूतवीर्याणां छन्दसां पुनर्वीर्यप्राप्तिलाभाय 'अध्वर्युराश्रावयति', इत्युत्तरम् ; स एवात्तरवादी वीर्यं दर्शयितुमाश्रावयेत्यादिकमनुवदति ।

इदानीं वीर्यवदेनं प्रशंसति, "य एवं वेद स वीर्यैरेव च्छन्दोभि-
रर्चति यत्किञ्चार्चति" (४) इति । अस्मिन् यज्ञे लोकव्यवहारे वा वीर्यवेदी यत्किञ्चिद्देवादिकं पूजयति, तत्सर्वं 'स' 'वीर्यैरेव' च्छन्दो-
भिः, पूजितवान् भवति । •

अथैतैर्मन्त्रैर्युक्तं यज्ञं प्रशंसति, "यदिन्द्रो वृत्रमहन्मेधन्तत्

* अत्र तद्वीर्यं चेति कचिन्पाठः ।

यत् यतो न पावपदमेध्यन्तदथ कस्मादेन्द्रो यज्ञ आ स० स्यातेरि-
त्याङ्गिरिन्द्रस्य वा एषा यज्ञिया तनूर्यद् यज्ञस्यामेव तद् यजन्ति”
(५) इति । ‘इन्द्रो’ ‘वृत्रं’ हतवानिति ‘यत्’, ‘तत्’ (एतद्वधरूपम्)
‘अमेध्यम्’ अयज्ञियं । किञ्चायमिन्द्रो ‘यतो न पावपत्’ (सालावृकेभ्यः
प्रायच्छत्) इति ‘यत्’, तदपि पापरूपत्वादयज्ञियं । ‘अथ’ (एवं
सति) ‘कस्मात्’ कारणादयं ‘यज्ञः’* ‘आ संश्रुताः’ (समाप्तिपर्यन्तम्)
‘ऐन्द्रः’ सम्पन्नः ? इति ब्रह्मवादिन ‘आहुः’, तत्र बुद्धिमानेवमुत्तरं
ब्रूते, इन्द्रस्य हि द्वे तनौ अयज्ञिया यज्ञिया च, राज्यं कुर्वन्ती
क्षत्रादीन् हिंसन्ती तनूरयज्ञिया, सा च राजसी । यज्ञः-इति ‘यत्’,
‘एषा’ ‘इन्द्रस्य’ ‘एव’ ‘यज्ञिया’ (यज्ञार्हा) ‘तनूः’, सा च सात्त्विकी
वक्ष्यते इति, यज्ञे हविषा पूजनीयो यज्ञाङ्गदेवतारूपः सात्त्विको
विग्रह इत्यर्थः । ‘तत्’ (तस्मिन् यज्ञे) ‘तामेव’ ‘सात्त्विकीं यज्ञार्ध-
तनू’ यजमानाः प्रयजन्ति ।

यज्ञरूपतनुवेदनं प्रशंसति, “य एवं वेदोपैनं यज्ञो
नमति” (६) इति ।

अत्र विनियोगसङ्ग्रहः,—

आश्रावधेत्यादयोऽत्र पञ्च मन्त्रा उदोरिताः ।

आश्रावणादि सोमार्थमत्र, प्राक्तनमिष्टिगम् इति† ॥

इति सायनाचार्यविरचिते माधवोये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके सप्तमोऽनुवाकः ॥ ० ॥

* अत्र अयं यज्ञ इत्ययं पाठः B. पुस्तके नास्ति ।

† आश्रावणादि सोमार्थं मन्त्रं प्राक्तनमिष्टिगम् इति B. पु० पाठः ।

• आयुर्दा अग्ने हविषो जुपा॒णो घृत॑प्रतीको घृत-
 योनिरेधि । घृतं पी॒त्वा मधु॑ चारु॒ गव्यं॑ पि॒तेव॑ पुत्र-
 म॒भिरक्ष॑तादिस्^(१) । आ॒वृ॒ञ्चते॒ वा ए॒तद्य॑ज॒मानोऽग्नि॑-
 भ्यां यदे॒नयोः॑ शृतं॒ कृत्या॑थान्य॒वावभृ॑थम॒वैत्या॑युर्दा
 अग्ने ह॒विषो॑ जुपा॒ण इत्य॑वभृ॒थम॒वैष्यं॑ जुहुयादाहु॒त्यै-
 वैना श॑मयति॒ नार्ति॑मा॒र्चति॒ यज॑मानो^(२) यत्
 कु॒सीद॑म् ॥ १ ॥

अप्रती॒त्तं मयि॒ येन॒ यम॑स्य ब॒लिना॒ चरामि॑ । इ-
 हैव सन्निर॒वद॑ये॒ तदे॒तत्तद॑ग्ने अनु॒णो भ॑वामि^(३) । वि-
 श्व॒लोप॑ विश्व॒दाव॑स्य॒ त्वा स॒ज्जुहो॑म्य॒ग्धादे॒कोऽहु॑तादे॒कः
 स॒मस॒नादे॒कः । ते नः॑ कृ॒ण्वन्तु॒ भेष॑जः॒ सदः॒ सहो
 वरे॑ण्यम्^(४) । अ॒यन्ने॒ नभ॑सा पु॒रः स॒स्फा॒नो अ॒भिरक्ष॑-
 तु । गृ॒हाणा॑म॒सम॑त्य॒ बह॑वो॒ नो गृ॒हा अ॒सन्^(५) स
 त्वन्^(६) ॥ २ ॥

नभ॒स॒स्य॒त ज॒ज्ञी॑ नो धेहि भ॒द्रया॑ । पु॒न॒र्नो न॒ष्ट-
 मा॒कृ॒धि पु॒न॒र्नो र॒यिमा॑कृ॒धि^(७) । दे॒वं स॒स्फा॒न स॒हस्त्र॑-
 पो॒षस्ये॑शिषे॒ स नो॑ रा॒स्वाज्या॑निः॒ रा॒यस्यो॑पः॒ सुवीर्य॑ः
 सं॒वत्स॑रीणाः॒ स्व॒स्तिम्^(८) । अ॒ग्नि॒र्वाव॑ यम इ॒यं यमी॑

कुसीदं वा एतद्वस्य यजमान आदत्ते यदे।पथोभिर्वे-
दिस्तृणाति यदनुपौष्य प्रयायाद्ग्रीवबद्धमेनम् ॥ ३ ॥

अमुष्मिलोके नेनीयेरन्^(८) यत् कुसीदमप्रतीतं म-
यीत्युपौषतीहैव सन्यमङ्कसीदं निरवदायानृणः
सुवर्गं लोकमेति^(९) यदि मिश्रमिव चरेदज्जलिना स-
त्तून् प्रदाव्य जुहुयाद्देव वा अग्निर्वैश्वानरो यत्
प्रदाव्यः स एवैनं स्वदयति^(१०) अहं विधान्यामेका-
ष्टकार्यामपूपञ्चतुःशरावं पक्त्वा प्रातरेतेन कक्षमुपौ-
षेद्यदि ॥ ४ ॥

दहति पुण्यसमं भवति यदि न दहति पापसमम्^(११)
एतेन ह स्म वा ऋषयः पुरा विज्ञानेन दीर्घसचमु-
पयन्ति^(१२) यो वा उपद्रष्टारमुपश्रोतारमनुख्यातारं
विद्वान् यजते सममुष्मिन् लोक इष्टापूतेन गच्छ-
तेऽग्निर्वा उपद्रष्टा वायुरुपश्रोतादित्योऽनुख्याता तान्य
एवं विद्वान्यजते सममुष्मिन् लोक इष्टापूतेन ग-
च्छते^(१३) ऽयन्नो नभसा पुरः ॥ ५ ॥

इत्याह्नाग्निर्वै नभसा पुरोऽग्निमेव तदाहैतन्मे गो-
पायेति^(१४) स त्वन्नो नभसस्पत इत्याह वायुर्न नभसस्प-

ति॒र्वी॒यु॒से॒व तदा॑ है॒तन्मे॑ गो॒पा॒येति॑ दे॒वः स॒स्फा॒नेत्या॒हा-
सौ॑ वा आ॒दि॒त्यो दे॒वः स॒स्फा॒न आ॒दि॒त्यमे॒व तदा॑-
है॒तन्मे॑ गो॒पा॒येति॑ ॥ ६ ॥

कु॒सी॒दम् । त्व॒न्नः । ए॒नम् । आ॒पे॒द्यदि॑ । पु॒रः । आ॒-
दि॒त्यमे॒व तदा॑ है॒तन्मे॑ गो॒पा॒येति॑ ॥ ८ ॥

इति तैत्तिरीयसंहितायां तृतीयकाण्डे तृतीय-
प्रपाठकेऽष्टमोऽनुवाकः ॥ ० ॥

मोमाङ्गाआवणादीनां मन्त्राणां सप्तमे विधिः ।

अथाष्टमेऽवष्टयाङ्गहोमादयो वक्तव्याः । कल्पः, 'आयुर्दा अग्ने
हविषो जुषाण इत्यवष्टयमवैष्यन्नाहवनीये ऊत्वा' इति । पाठस्तु
“आयुर्दा अग्ने हविषो जुषाणे घृतप्रतीको घृतयोनिरेधि ।
घृतं पीत्वा मधु चारु गव्यम्पितेव पुत्रमभिरक्षतादिम्”^(१) इति ।
हे 'अग्ने', त्वम् 'आयुर्दा' 'एधि' (यजमानस्यायुःप्रदो भव) ।
कोदृशस्त्वं 'हविषो जुषाणः' (हविः सेवमानः) 'घृतप्रतीकः' (घृतो-
पक्रमः), आघारप्रयाजादीनां घृतेन ह्वयमानत्वात् । 'घृतयोनिः'

अवमानेऽप्यनुयाजादौ (घृतमेव घोनिः क्वालोत्पत्तिकारणं यस्यामौ घृतघोनिः), (तादृशः) त्वं, 'मधु' (स्वादुतमं) 'चारु' (शोधितत्वेन निर्मलं) 'गव्यं' 'घृतं' 'पीत्वा' 'पिता' 'पुत्रम्' इव 'इमं' यजमानम् अभितो रत्न ।

अनेन मन्त्रेण होमं विधत्ते, "आवृष्ट्यते वा एतद्यजमानोऽग्निभ्यां यदेनयोः शृतं कृत्याथान्यत्र अवमृथमवैत्यायुर्दा अग्ने हविषो जुषाण इत्यवमृथमवैथं जुहुयादाहुत्यैवैनौ शमयति नार्त्तिमा-र्च्छति यजमानः" (१) इति । 'एनयोः' (आहवनीयगार्हपत्ययोः) हविः पक्वं कृत्वा अत्र अवमृथहविषो वारुणपुरोडांसस्य पक्षस्य होममकृत्वा 'अन्यत्र' (जलसमीपे) अवमृथकर्मार्थं गच्छति इति 'यत्', एतेनापराधेन 'यजमान' आहवनीयगार्हपत्याभ्याम् 'अग्निभ्यां' विच्छिन्नो भवति । अतोऽवमृथं जिगमिषुः 'आयुर्दा' इति-मन्त्रेणाज्यमाहवनीये 'जुहुयात्', एतया 'आहुत्या' 'एव' 'एनौ' आवाहवनीयगार्हपत्यौ शान्तौ करोति, तयोः शान्तयोः 'यजमानः' 'आर्त्तिं' न प्राप्नोति ।

कल्पः, 'आहवनीयादुल्लुक्मादाय वेदिमुपोषति यत् कुसीदमप्रतीत्तम्' इति । अवमृथोदपनीयानुबन्धाख्येभ्यः कर्मभ्य जर्ध्वमयं वेदिदाहः । मन्त्रपाठस्तु "यत् कुसीदमप्रतीत्तं मयि, येन यमस्य बलिना चरामि । इहैव सन्निरवदये तदेतत्तदग्ने अनृणो भवामि" (२) इति । 'यत्' 'कुसीदम्' (ऋणम्) 'अप्रतीत्तम्' (अनर्पितं) 'मयि' वर्त्तते । 'येन यमस्य बलिना', यम उत्तमार्णः, बलिः प्रत्यर्पणोयमृणं, येनाहमृणेन युक्त इदानीं वर्त्ते । 'तदेतत्' (ऋणम्) 'इहैव'

वधन्' (अस्मिन्नेव जन्मनि यज्ञदेशे वर्त्तमानः) 'निरवदये', (निः-
शेषेणापाकरोमि) 'तत्' (तेनैव कारणेन) हे 'अग्ने' यमरूपादुत्त-
मर्णादहम् 'अनृणे' भवामि ।

कल्पः, 'यदि मिश्रमिव चरेदञ्जलिना सक्तून् प्रदाव्ये जुहुया-
द्विश्लोप विश्वदावस्य त्वा' इति । अस्मिन् पक्षे यदङ्गं संकीर्णमिव
यजमानोऽनुतिष्ठेत् तस्य साङ्गर्थस्य परिहाराय वेदिदाहके दावाद्वा
सक्तुञ्जलिना जुहुयात् । मन्त्रपाठस्तु, "विश्लोप विश्वदावस्य
त्वा सञ्जुहोम्यग्धादेकोऽहुतादेकः समसनादेकः, ते नः कृण्वन्तु
भेषजं सदः सद्वा वरेण्यम्"^(४) इति । हे 'विश्लोप' (सर्वस्य पापस्य
विनाशक), सक्तूञ्जलिना 'विश्वदावस्य' (कृत्स्नपापदहनाय प्रवृत्तस्य)
दावाग्नेरासन्नास्ये त्वां जुहोमि । अनेन होमेन सन्तुष्टा अग्नयस्त्वयः,
तेषु 'एकः' दग्धे होमेनागतमत्तीति 'अग्धात्' । 'अहुतं' (होम-
रहितम्) अत्तीति 'अहुतात्', तादृश 'एकः' । 'समसनं' (समस्तम्)
अप्यत्तीति 'समसनात्', तादृश 'एकः' । 'ते' त्रयोऽप्यग्नयोऽस्माकं
'भेषजं' 'कृण्वन्तु' (क्षुधः परिहारं कुर्वन्तु) । तथा 'सदो' (नि-
वासस्थानं) कुर्वन्तु । 'सहः' (बलं) कुर्वन्तु । 'वरेण्यं' (वरणीयं
धनादिकं श्रेष्ठं) कुर्वन्तु ।

कल्पः, 'अयन्नो नभसा पुर इत्येतैर्ययात्राह्णानुपस्थाय' इति ।
प्रथममन्त्रपाठस्तु "अयन्नो नभसा पुरः सः स्थानो अभिरक्षतु ।
गृहाणामसमर्त्यं बहवो नो गृहा असन्"^(५) इति । 'अयम्' अग्निः
पुरो वर्त्तमानो 'नभसा संस्थानः' (तेजसां वर्धमानः) 'नः'
अस्मान् (अभिरक्षतु) । किमर्थं, 'गृहाणामसमर्त्यं', (समर्त्तिः

मस्यग्विनाशस्तद्राहित्यार्थं ततोऽग्निरक्षणात् 'नः' (अस्माकं) 'बह्वि
'गृहाः' 'अमन्' (मन्तु) ।

द्वितीयमन्त्रपाठस्तु, "म तन्नो नभसस्पत ऊर्जे नो धेहि
भद्रया । पुनर्नो नष्टमाकृधि पुनर्नो रयिमाकृधि^(६)" इति ।
'नभसस्पते' (आकाशस्य पालक) हे वायो, 'म त्वं' 'नः' (अस्मभ्यं)
'भद्रया' (अनुग्रहरूपया) वाचा, 'ऊर्जे धेहि' (अन्नादिरमं प्रयच्छ) ।
किञ्चास्माकं 'नष्टम्' अन्नादिरमं, 'पुनः' 'आकृधि' (आनीय देहि) ।
'पुनः' अण्यस्मभ्यं 'रयिम्' (अपेक्षितं धनम्) आनीय देहि ।

तृतीयमन्त्रपाठस्तु, "देव मंस्फान महस्त्रपोषस्येऽग्निपे म नो
राम्नाज्यानिः रायस्योषः सुवीर्यं मम्बत्सरीणां स्वस्तिम्^(७)"
इति । हे 'मंस्फान' (मस्यग्विनाशोद्भिद्युक्त) आदित्य 'देव', त्वं 'महस्त्र-
पोषस्य' (महस्त्रमङ्गकधनपञ्चादिपुष्टेः) ईशिवे (प्रभुर्भवसि), 'म' त्वं
'नः' (अस्मभ्यं) 'रास्व' (देहि । किं किमिति ? तदुच्यते, 'अज्यानिम्'
(अक्षीणत्वं दारिद्र्याभावं), 'रायस्योषं' (धनपुष्टिं), 'सुवीर्यं' (शोभना-
पत्यं), 'मम्बत्सरीणां' (तत्तत्सम्बत्सरसम्बद्धां) 'स्वस्तिम्' (अनिष्टनाश-
रूपां सम्पदं) च ।

अथ वेदिदाहं विधातुं प्रसूति, 'अग्निर्वाव यम इयं यमो
कुमोदं वा एतद्यमस्य यजमान आदत्ते यदोषधीभिर्वेदिः स्तृणति
यदनुपौष्ट्य प्रयायाद्भोवबद्धमेनममुष्मिलोके नेनोद्येरन्^(८)" इति ।
"यमस्य बलिना चरामि" इत्यस्मिन् मन्त्रेऽभिधीयमानो 'यमो' 'ऽग्निः'
एव, तस्य हेमाधारत्वेन नियतत्वात् । 'इयं' (वेदिरूपा भूमिः)
'यमो' । यजमानो वेदिमदग्ध्वा भूमेर्निर्गत्य प्रयाणं कुर्यात्, तदानीं

यमस्य मृत्या गले रज्ज्वा बद्धमेनं यजमानं स्वर्गलोकं भृशन्नयेयुः ।

इदानीं दाहं विधत्ते, “यत् कुसोदमप्रतीक्षं मयोत्युपौषतीहैव सन् यमं कुसोदं निरवदायानृणः सुवर्गं लोकमेति^(९)” इति । ‘उ-
पौषति’ दहेदित्यर्थः । ‘इहैव’ (अस्मिन्नेव) जन्मनि, यज्ञप्रदेश एवाव-
स्थितः ‘सन्’, ‘यमं’ प्रति विद्यमानं ‘कुसोदं’ (च्छेदं) निःशेषमनेन
दाहेनापाकृत्य अनन्तरमृणरहितः स्वर्गं प्राप्नोतीति ।

विश्वलोपेतिमन्त्रेण होमं विधत्ते, “यदि मिश्रमिव चरेदञ्ज-
लिना सक्तून् प्रदाव्य जुहुयादेष वा अग्निर्वैश्वानरो यत्प्रदाव्यः
स एवेनं स्वदयति^(१०)” इति । ‘यदि’ अङ्गजातं संक्षोर्णमिव
यजमानोऽनुतिष्ठेत्तस्य साङ्कर्यपरिहाराय वेदिदाहके दावाग्नौ ‘सक्तून्’
‘अञ्जलिना’ ‘जुहुयात्’ । ‘एषः’ एव ‘अग्निर्वैश्वानरः’ (सर्वपुरुषसम्बद्धः),
सर्वपुरुषापेक्षितव्यवहाराय पर्याप्तत्वात् । ‘स एव’ अग्निः सक्तुहोमेन
तुष्टो मिश्रचारिणम् ‘एनं’ यजमानं ‘स्वदयति’ (स्वादूकरोति),
मिश्रणदोषरहितं करोतीत्यर्थः ।

अथ वेदिदाहसङ्गेन बुद्धिस्थमन्यदपि किञ्चिदाहरूपं कर्मा-
न्तरं विधत्ते, “अङ्गां विधान्यामेकाष्टकायामपूपञ्चतुशरावं णक्त्वा
प्रातरेतेन कक्षमुपौषेद्यदि दहति पुण्यसमं भवति यदि न दहति
पापसमम्^(११)” इति । एकाष्टका नाम साघकृष्णाष्टमी, सा चाङ्गां
विधानी (प्रतिपदादितियोनां प्रवर्त्तयित्री), सम्बत्सरनामकस्य
पुरुषस्य पत्नीत्वात् । अत एवान्यत्र श्रूयते, ‘एषा वै सम्बत्सरस्य पत्नी
यदेकाष्टका’ इति ।

अथ वा गवामदने सम्बत्सररुच्चे यान्यन्यनृष्टेयानि कर्मा-

णि, तेषामियं प्रवर्त्तयित्री, तदारम्भकालत्वात् । अत एवान्यत्र श्रूयते, 'सम्बत्सराय दीक्षिष्यमाणा एकाष्टकायां दीक्षेन्' इति । द्विप्रस्थः शरावः, तथाविधशरावचतुष्टयपरिमितद्रव्यनिर्मितमपूप-मेकाष्टकायां पक्त्वा तेनात्यन्तमुष्णेनापूपेन परेद्युः प्रातररण्ये कक्ष-न्दहेत्, अपूपस्योपरि उत्सुकं प्रक्षिप्य तस्योपरि जीर्णदणं प्रक्षिपेत्* । तदेतत्सर्वं कक्षमध्ये कर्त्तव्यं । तथा कृते सति यद्ययमपूपाम्निः कृत्स्न कक्षं दहति, तदानीं यत्कार्यमुद्दिश्येदं दहनं कृतं, तत् कार्यं पु-ण्यममं भवति, सम्यक् पारङ्गच्छतोत्यर्थः । अदाहे तु पापसम-न्तत्कार्यं विनश्यति ।

कक्षदहनेन यदेतदभिवृद्धिज्ञानं तदेतद्भवामयनादिप्रौढकर्मारम्भे परीक्षणीयमित्येतद्दर्शयति, "एतेन ह स्म वा ऋषयः पुरा विज्ञानेन दीर्घसत्रमुपयन्ति^(१९)" इति । 'एतेन' कक्षदाहरूपेण, निर्विघ्नं समू-र्त्तिज्ञानेन निश्चिय दीर्घं सम्बत्सरसत्रादिकं प्रौढं कर्म पूर्वं महर्षयः प्रारभन्ते ।

अथ 'अयन्नो नभसा' इत्याद्युपस्थानमन्त्रत्रयं व्याख्यातुं प्रस्तौति, "यो वा उपद्रेष्टारमुपश्रोतारमनुव्यातारं विद्वान् यजते सममुष्मिन् लोके दद्यापूर्त्तेन गच्छते अग्निर्वा उपद्रेष्टा वायुरुपश्रोतादि-त्योऽनुव्याता तान् य एवं विद्वान् यजते सममुष्मिन् लोके दद्यापूर्त्तेन गच्छते^(२०)" इति । 'दद्यु' श्रौतकर्म, 'पूर्त्ति' स्मार्त्तिकर्म, तदुभयफलेन स्वर्गलोके सङ्गच्छते । कोऽसौ ? योऽन्यादीना-मुपद्रेष्टादिरूपतां ज्ञात्वा यजते, तस्येयमिष्टापूर्त्तिफलसङ्गतिः ।

* प्रक्षिपयुरिति E प० पाठः ।

अथ मन्त्रान् व्याचष्टे, “अयन्नो नभसा पुर इत्याह्नाग्निर्वै नभसा पुरोऽग्निमेव तदाहैतन्मे गोपायेति, स तन्नो नभसस्यत इत्याह वायुवै नभसस्यतिर्वायुमेव तदाहैतन्मे गोपायेति, देव संस्फानेत्याहमौ वा आदित्यो देवः संस्फान आदित्यमेव तदाहैतन्मे गोपायेति^(१४)” इति । ‘पुरो’देशे ‘नभसा’ (ज्वालया) युक्तः अग्निर्दृश्यते, अतोऽग्निः ‘नभसा पुरः’ इति शब्दाभ्यां विवक्ष्यते । तादृशमग्निमेव प्रत्युपस्थाता, मदीयमेतत् कर्मफलं ‘गोपायेति’ प्रार्थितवान् भवति । नभसि सञ्चारेण तत्पालकत्वात् ‘वायुः’ एव ‘नभसस्यतिः’ । रश्मिभिः सर्वत्राभिवर्धमानत्वात् ‘आदित्यः’ एव ‘देवः संस्फानः’ ।

“अत्रायुर्दाः” इति मन्त्रः, “उरूँ हि राजा” (१।४।४५ अ०) इत्यास्मादनुवाकात् पूर्वं द्रष्टव्यः । “यत् कुसोदम्” इत्यादिमन्त्रास्तु तस्मादूर्ध्वं द्रष्टव्याः ।

अत्र विनियोगसङ्ग्रहः,—

आयुःस्त्ववभृथग्रेषोर्दाम आहवनीयके ।

यत्कु,वेदिं दहेत्, तत्र विश्वसत्काज्जतिर्भवेत् ॥

अयः,न्निभिरुपस्थानं घमणन्ता अष्टमे स्थिताः ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठकेऽष्टमोऽनुवाकः ।

एतं युवानं परिवो ददामि तेन क्रीडन्तीश्वरत प्रियेण । मानः शप्त जनुषा सुभागा रायस्योषेण समिषा मदेम^(१) नमो महिम्न उत चक्षुषे ते मरुतां पितस्तदहं गृणामि । अनुमन्यस्व सुयजा यजाम जुष्टं देवानामिदमस्तु हव्यं^(२) । देवानामेष उपनाह आसीदपाङ्गर्भ ओषधीषु न्यक्तः । सोमस्य द्रप्समवृणीत पूषा ॥ १ ॥

वृहन्नद्रिरभवत्तदेपां^(३) पिता वत्सानां पतिरघ्नियानामथो पिता महतां गरीराणां । वत्सो जरायु प्रतिधुक्पीयुष आमिक्षा मस्तु घृतमस्य रेतः^(४) । त्वाङ्गावौ वृणत राज्याय त्वाꣳ हवन्त मरुतः स्वर्काः । वर्ष्मन् क्षत्रस्य ककुभि शिश्रियाणस्ततो न उग्रो विभजा वस्हनि^(५) । वृद्धेन वा एष पशुना यजते यस्यैतानि न क्रियन्ते एष, ह त्वै समृद्धेन यजते यस्यैतानि क्रियन्ते^(६) ॥ २ ॥

पूषा । क्रियन्ते एषः । अष्टौ च ॥ ६ ॥

इति तैत्तिरीयसंहितायां तृतीयकाण्डे तृतीयप्रपाठके नवमोऽनुवाकः ॥ ० ॥

अष्टमे वेदिदाहोऽयं प्राधान्येन प्रपञ्चितः ।

अथ नवमे वृषालम्भाख्यं किञ्चित्कर्माभिधीयते । कल्पः, वृषभे गोषु जीर्णे यूनः कर्णमाजपेत् पिशङ्गरूपस्तन्नसुरीयमिच्छेताभ्यामथैनं गोष्वपि सृजत्येतं युवानम् इति । 'पिशङ्गरूपः', 'तन्नसुरीयम्' इत्येतौ नात्रत्यौ, 'एतं युवानम्' इत्यत्रत्यः । तत्पाठस्तु, "एतं युवानं परि वो ददामि तेन क्रीडन्तीश्वरत प्रियेण । मा नः शाप्त जुषा सुभागा रायस्येषेण समिषा मदेम^(१)" इति । हे गावो, 'वो' (युष्मभ्यम्) 'एतं युवानं' वृषभं अहं 'परि'- 'ददामि' 'तेन' 'प्रियेण' सह 'क्रीडन्तीश्वरतः', 'नः' (अस्मान्) 'मा' 'शाप्तः' यतो यूयं 'जुषा सुभागाः' (जन्मनैव सुष्टुभागवत्यः), ततोऽस्माकं शापो भवतीभिर्न कार्यः, किन्तु तरुणं दत्तवानित्यनुग्रहः कार्यः । युष्माकं प्रसादादयं धनपुत्र्या अन्नेन च 'सं'- 'मदेम' (सम्यग्यथा भवति तथा दृष्टाः समवेम) ।

कल्पः, 'अथ जीर्णमालभते प्राजापत्यमैन्द्रं त्वाष्ट्रं वा नमो महिम्न उपाकरणेऽनुवर्त्तयते तृतीयया वर्षा जुहोति चतुर्थ्या हविः पञ्चम्या सौविष्टकृतम्' इति । 'एतं युवानम्' इत्यनुवाकादिमपेक्ष्य तृतीयादिव्यवहारः । तत्रोपाकरणमन्त्रपाठस्तु, "नमो महिम्न उत चक्षुषे ते मरुतां पितस्तदहं गृणामि । अनुमत्यस्व सुयजा यजाम जुष्टं देवानामिदमस्तु हव्यम्^(२)" इति । हे 'मरुतां पितः' (देवानां जनक) प्रजापते, त्वदीयाय सृष्ट्यादिरूपाय 'महिम्ने' 'नमः' । 'उत' (अपिच), 'चक्षुषे' (दृष्टिरूपाय सर्वगोचरज्ञानाय) त्वदीयाय नमः, 'तत्' (मदीयं विवक्षितम्) 'अहं गृणामि' तुभ्यं (ब्रवीमि), तच्च

मदुक्तं त्वम् 'अनुमन्यस्व', 'सुयजा' (शोभनेन यज्ञसाधनेन वृषभेण) वयं, 'यजाम' । 'इदं' वृषभरूपं 'हव्यं', (देवानां) 'जुष्टं' (प्रियम्) 'अस्तु' ।

वपाहोममन्त्रपाठस्तु, "देवानामेष उपनाह आमीदपाङ्गर्भ ओषधीषु न्यक्तः । सोमस्य द्रुक्मवृणीत पूषा वृहन्नद्रिरभवत्तदेषाम्^(१) इति । 'एष' वृषभो 'देवानां' 'उपनाहो' (बन्धनहेतुः) 'आमीत्', दास्ना बलीवर्दी इवास्मिन् वृषभे देवाः प्रीत्यतिशयेन मक्ता इत्यर्थः । स च वृषभो ऊतः सन् मेघेषु 'अपां' सम्बन्धी 'गर्भो' भूत्वा पुनः 'ओषधीषु न्यक्तः' (वृष्टिरूपेण धोमुखः पतितः) । सोऽयञ्चलरूपो गर्भः कथं सम्यन्नः ? इति तदच्यते, 'पूषा' 'सोमस्य द्रुक्मवृणीत', (आदित्यः सलिलात्कनश्चन्द्रस्य द्रुक् रश्मिभिर्गृहीतवान्) तच्च द्रुक्मरूपं जलमेषां रश्मीनां सम्बन्धी । 'वृहन्' (प्रौढः) 'अद्रिः' (पर्वतमदृशः) मेघः 'अभवत्' । देवानां प्रिय एष वृषभ आज्ञतिरूपेण वज्रैः ऊत आदित्यं प्राप्य रश्मिरूपेण चन्द्रसम्बन्धि जलं भूमौ वर्त्तमानं गृह्णीत्वा मेघरूपतामवलम्ब्य मेघोदरे जलरूपो गर्भो भूत्वा वृष्टिरूपेणैषधीष्वधः पतित इत्यर्थः । अनेन 'अग्नौ प्रास्ताज्ञतिः सम्यम्'* इत्यादिश्रुत्यर्थः सङ्गृहीता भवति ।

हृदयाद्यङ्गहोममन्त्रपाठस्तु, "पिता वत्सानां पतिरग्नियानामथो पिता महतां गर्गराणां । वत्सो जरायु प्रतिधुक्पीयूष आमिक्षा मस्तु घृतमस्य रेतः^(४)" इति । ये गवां वत्साः, तेषामयं वृषभः 'पिता', 'अग्नियानां' (गवाम्) 'पतिः', न केवलमिदानीन्तनानां

बालानां वत्सानां पिता. 'अथो' (अपि च), 'महतां गर्गराणां'
 'पिता', गभीरध्वनियुक्ता बहवो वृषभा गर्गरास्ते च शरीरवृद्ध्या
 महान्तः, पूर्वं ब्रह्मायपादानां महान्तो वृषभाः संयताः, तेषामप्ययं
 पिता । किञ्च गवामुदरे गर्भरूपो यो 'वत्सः' यच्च जरायुरूपं
 गर्भाधिकरणं, 'यच्च' 'प्रतिधुक्' (दोहनपात्रमन्दुग्धं,) यच्च 'पीयूषः'
 (उधस्थममृतममानं चोरं), या च 'आमिक्षा' रन्धनेन निष्पन्ना,
 यच्च 'मस्तु' (नवनोतं), यदपि पक्वं 'घृतं', तत्सर्वम् 'अस्य' (वृषभस्य)
 जेतः, एतदीयसारभूतम्* रसपरिणामरूपम् । एवम्-महाभागो
 वृषभो देवांस्तर्पयत्विति प्रायः ।

सौविष्टकृतमन्त्रपाठस्त, "त्वां गावोऽतृणत राज्याय त्वां हवन्त
 मरुतः स्वर्काः । वर्षन् चित्रस्य ककुभि शिश्रियाणस्ततो न उग्रो
 विभजा वसुनि^(५)" इति । हे वृषभ, 'गावः' सर्वाः 'त्वां' 'राज्याय'
 'अतृणत', (अस्माकमयं राजा भवत्विति वृतवत्यः) । 'स्वर्काः' (सुष्टु
 अर्चनीयाः) 'मरुतो' (देवाः) 'त्वां' 'हवन्त' (त्वामेव हविस्वरूपमा-
 क्लयन्ति) । 'चित्रस्य' (चित्रियजातेः) 'ककुभि' (ककुत्समाने प्रधानभूते)
 'वर्षन्' (शरीरे) 'शिश्रियाणः' (आश्रित्य बलरूपेणावस्थितः),
 चित्रियजातौ प्रधानभूते राजविग्रहे त्वमेव बलरूपेणावस्थितोऽसि ;
 यथा वृषभस्य सर्वेषु पशुषु बलाधिक्यं, राजविग्रहस्य सर्वनियामकत्वं
 दृश्यत इति राजविग्रहेऽयं वृषभः स्थित इत्युपचर्धते । 'ततो'
 राजमदृशस्त्वम् 'उग्रो' 'भूत्वा' 'नः' (अस्मदर्थं) शत्रूणां 'वसुनि'
 तेभ्यो 'विभज' ।

* एतदीयसारभूतरसं परिणामरूपमिति B, E, एवं J, पु० पाठः ।

“एतं युवानम्” इत्यादिभिर्मन्त्रैः साध्यानि यानि कर्माणि, तानि विधत्ते, “वृद्धेन वा एष पशूना यजते यस्यैतानि न क्रियन्ते एष ह त्वे (तु वै) समृद्धेन यजते यस्यैतानि क्रियन्ते^(१)” इति । ‘यस्य’ यजमानस्य ‘एतानि’ अङ्गानि ‘क्रियन्ते’, ‘एष’ यजमानः, सर्वाङ्गसमृद्धेन पशूना यागं करोति ।

अथ विनियोगसङ्ग्रहः—

गोयूथे जीर्णवृषभस्थालम्भं यदि वाञ्छति ।

तदा युवानं वृषभन्तत्रैतमिति योजयेत् ॥

नमो, जीर्णमुपाकुर्यात्, देवानान्तदपाज्जतिः ।

पिता, -ऽङ्गहोम, -स्त्वाङ्गावः खिष्टकृत्यञ्च वर्णिताः ॥

इति सायनाचार्यविरचिते माधवोद्ये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके नवमोऽनुवाकः ॥ ० ॥

सूर्यो देवो दिविषद्भ्यो धाताश्च वायुः प्रजाम्यः ।
वृहस्पतिस्त्वा प्रजापतये ज्योतिष्मतीं जुहोतु^(१) । यस्या-
स्ते हरितो गर्भो योनिर्हिरण्ययो । अङ्गान्यहु-
ता यस्यैतां देवैः समजोगमं^(२) । आवर्तनवर्तय नि नि-
वर्तनवर्तयेन्द्र नर्दबुद । भूम्याश्चतस्रः प्रदिशस्ता-
भिरावर्तया पुनः^(३) । वि ते भिनद्धि तकरीं वि योनिं
वि गवीन्धौ वि ॥ १ ॥

‘मातरञ्च पुत्रं च विगर्भं च जरायुं च^(४) । बहिस्ते
अस्तु बालिति^(५) । उरुदसो विश्वरूप इन्दुः पवमा-
नो धीर आनञ्ज गभ^(६) । एकपदी द्विपदी त्रिपदी
चतुष्पदी पञ्चपदी षट्पदी सप्तपद्यष्टापदी भुवनानु-
प्रथताः स्वाहा^(७) । महो द्यौः पृथिवी च न इमं यज्ञं
मिमिक्षतां । पिष्टतान्नो भरीमभिः^(८) ॥ २ ॥

गवीन्धौ वि । चतुश्चत्वारिंशच्च ॥ १० ॥

इति तैत्तिरीयसंहितायां तृतीयकाण्डे तृतीय-
प्रपाठके दशमोऽनुवाकः ॥ ० ॥

नवमे जीर्णवृषभालम्भ उक्तोऽनुवाकः* ।

अथ दशमे पशुप्रायश्चित्तविशेष उच्यते । कल्पः, ‘यद्यष्टा-
पदीत्यनुबुध्येत, धाता रातिः सूर्यो देव इत्याहुती हुत्वा’ इति ।
यद्यतिरात्रादिषु पशुविकृतिभूतायां काग्यां संज्ञतायामियमष्टा-
पदी गर्भिणीति बुध्येत, तदा द्वे आहुती जुहुयात् । पाठस्तु,

* E ० पुस्तके पाठान्तरं वर्तते, यथा, “नवमे जीर्णवृषभमन्त्रा
नैमित्तिकाः श्रुताः । अथ दशमोऽनुवाके उपाहृतायां वशायां गर्भ-
दर्शने सति तद्विषया मन्त्रा उच्यन्ते । कल्पः, ‘यद्यष्टापदीत्यनुबुध्येत
धाता रातिः सूर्यो देवो दिविषद्भ्य इत्याहुती हुत्वा’ इति, तत्र धाता
रातिरिति मन्त्रः प्रथमकाण्डे समासतः आख्यातश्च । अत्रत्यमन्त्रपाठस्तु
“सूर्यो-जुहोतु” इति । द्वे गर्भिणि वशे पूर्वं बन्धात्त्वबुद्ध्या कृता,

“सूर्यो देवो दिविषद्भ्यो धाता चत्राय वायुः प्रजाभ्यः । बृहस्पतिस्त्वा प्रजापतये ज्योतिष्मतो जुहोतु^(१)” इति । ‘सूर्यो देवो’ दिविषदामभि-
वृद्ध्यर्थं, ‘धाता’ ‘देवः’ ‘चत्राय’ (तदभिवृद्ध्यर्थं), ‘वायुः’ प्रजाभिवृद्ध्यर्थं,
‘बृहस्पतिः’ प्रजापतिप्राप्त्यर्थं ‘ज्योतिष्मतो’ त्वां ‘जुहोतु’ ।

कल्पः, ‘अथैनामभिमन्त्रयते यस्यास्ते’ इति । पाठस्तु, “यस्या-
स्ते हरितो गर्भोऽथो योनिर्हरिण्ययी । अङ्गान्यद्भुता यस्यै तां देवैः
समजीगमम्^(२)” इति । ‘यस्याः ते’ ‘हरितो’ (हृतसारो हरितवर्णो
वा) ‘गर्भः’ ‘योनिर्हरिण्ययी’ (हृतसारा हरिद्वर्णा वा) । ‘यस्यै’ (यस्याः)
‘अङ्गानि’ ‘अद्भुता’ (अपिहिता), इमां ‘तां’ देवैः सङ्गतां करोमि ।

कल्पः, ‘आ वर्त्तन वर्तयेति प्रदक्षिणं गर्भमावृत्य’ इति । पाठस्तु,
‘आ वर्त्तन वर्त्तय नि निवर्त्तन वर्त्तयेन्द्र नर्दबुद । भूम्याश्वतसः
प्रदिशस्ताभिरावर्त्तया पुनः^(३)” इति । ‘वर्त्तन’ (गर्भस्य प्रवर्त्तक) हे
देव, गर्भम् ‘आ’-‘वर्त्तय’ । हे ‘निवर्त्तन’ (गर्भस्य निर्गमक) देव, गर्भं
‘नि’-‘वर्त्तय’ (निर्गतं कुरु । हे ‘इन्द्र’ (ईश्वर) ‘नर्दबुद’ (गर्भस्य

‘पश्चात् तत्र गर्भो दृष्टः, हे तथाविधे, ये देवा दिवि सीदन्ति तेषामर्थं
सूर्यो देवः त्वां जुहोतु, धाता सर्वस्य जगतो विधाता चत्राय राजा-
भिवृद्ध्यर्थं त्वां जुहोतु, वायुः प्रजाभ्यः प्रजाभिवृद्ध्यर्थं त्वां जुहोतु ।
बृहस्पतिः प्रजापतये प्रजातुष्ट्यर्थं ज्योतिष्मतो दीप्तिमतो त्वां जुहो-
तु” इति ।

§ अत्रापि E० पुस्तके पाठान्तरं वर्त्तते, यथा, “हे गर्भिणि वशे य-
स्यास्तव गर्भो हरितः निःसारत्वेन हरितवर्णो जातः । अथो अपि
च, योनिर्हरिण्ययी निःसारत्वेन विवृता हरिण्यवर्णा दृश्यते । किञ्च
यस्यै यस्यास्तव अङ्गानि मुखपादरूपा अवयवाः अङ्गुता अङ्गुटिलानि,
निर्जीवत्वेन सङ्कोचयितुमशक्यतया भूमौ प्रसारितानीत्यर्थः । तां
तथाविधां त्वां देवैः समजीगमं संघोजितवानस्मि” इति ॥

शब्दयितः, निशामक) पूर्वान्वित-‘भूम्याः’ ‘याश्चतस्रः’ प्रकृष्टा
‘दिशः’, ताभिः ‘पुनः’ गर्भम् ‘आवर्त्तय’ तद्भाषां कुर्वित्यर्थः* ।

कल्पः, ‘वि ते भिनद्मोति गर्भमाच्छिनन्ति’ इति । पाठस्तु, “वि
ते भिनद्मि तकरो वि योनिं वि गवीन्धौ वि । मातरञ्च पुत्रं च वि
गर्भञ्च जरायुच^(४)” इति । हे वशे ‘ते’ (तव) ‘तकरी’ ‘वि’-‘भिनद्मि’
(विच्छिनद्मि), ‘योनिं’ च ‘वि’ भिनद्मि । ‘गवीन्धौ’ (वृषणस्थानीयौ
योन्यन्तर्गतगतिविशेषनिमित्तभूतौ), प्रवर्त्तको ‘मातरं’ गर्भञ्च जरायु
च ‘वि’-‘भिनद्मि’ (विशेषयामि) ‡ ।

कल्पः, ‘बहिस्ते अस्तु बालित्यन्तरा सक्थिनी गर्भं निरस्य’
इति । पाठस्तु, “बहिस्ते अस्तु बालिति^(५)” इति । हे ‘बाल्’ (बालहे-
तुप्राणवृत्तिरूप) आत्मा ‘बहिः’ सर्वव्यापी ‘अस्तु’ इति विभिनद्मोति
पूर्वच हेतुः‡ ।

* E० पुस्तके अत्रापि विभिन्नः पाठो वर्त्तते, यथा, हे वर्त्तन
परिधापयितुं शक्त इन्द्र, आवर्त्तय परिभ्रामणेन मातुरवयवेभ्यः,
श्लिथिलावयवं गर्भं कुरु । किञ्च हे निवर्त्तन निर्गमयितुं शक्त इन्द्र, नि-
वर्त्तय गर्भं बहिर्निर्गमय । हे नर्दबुद वृष्टिहेतुतया नर्दैर्गज्जितैः, वु-
द्बुदैरुपेत इन्द्र, भूम्याः प्रदिशः प्रधानभूता दिशो या चतस्रः सन्ति,
ताभिर्दिग्भिरेनं गर्भं पुनरावर्त्तय सर्वासु दिक्षु यथा नेतुं शक्यते तथा
कुर्वित्यर्थः ।

‡ निःशेषयामि इति J० पु० पाठः । अत्रापि E० पुस्तके विभिन्नः
पाठः, यथा, “हे वशे ते तव तकरीं विभिर्नाद्मि, तके गर्भस्य निवासो
यस्याः, गुल्बरूपायामावृतौ, सेयं तकरी, तां विशेषेण विच्छिनद्मि । मात-
रञ्च त्वां पुत्रं वा गर्भस्थितं वत्सं विभिर्नाद्मि । गर्भो मुखपादसङ्को-
चेन षोडितः, तस्यापादकमन्तर्वेष्टनं जरायुशब्देनोच्यते । तदुभयं
विभिर्नाद्मि, पूर्वोक्ता तकरी बहिर्वेष्टनमिति ।

‡‡ अत्र E० पुस्तके, “अत्र मन्त्रे श्रौत इतिशब्दः प्रकाराभिनयार्थः ।
हे वशे अनेन प्रकारेण ते तव वत्सो निर्गतोऽस्तु” इति पाठः ॥

कल्पः, 'उरुद्रप्सो विश्वरूप इन्दुरिति गर्भरसाय पात्रमुपो-
हति' इति । पाठस्तु, "उरुद्रप्सो विश्वरूप इन्दुः पवमानो धीर
आनञ्ज गर्भम्^(१)" इति । 'उरुद्रप्सो' (बहुसारावयवः) 'विश्वरूपो'
(नानारूपः), 'इन्दुः' (शुक्रः), 'पवमानः' (शुद्धरूपः) 'धीरः' (स्थिरः),
ईदृशो यः प्रजापशुरूपोऽवयवसङ्घात 'आनञ्ज' (गच्छतु) 'गर्भं'
जननान्तरमित्यर्थः* ।

कल्पः, 'एकपदी द्विपदीति पुरस्तात्स्विष्टकृतो जुहोति' इति ।
आज्यमित्यर्थः । पाठस्तु, "एकपदी द्विपदी त्रिपदी चतुष्पदी
पञ्चपदी षट्पदी सप्तपद्यष्टापदी भुवनान्नु प्रथताः स्वाहा^(२)"
इति । एषा वशा एकपद्यादिरूपा भुवनानि भूतजातान्यनुक्रमेण
'प्रथताम्'[†] ।

* अत्रापि E० पुस्तके पाठान्तरम् "कल्पः, 'श्रुते प्रणीत्य शामित्रे
निहत्य अपयत्युरुद्रस्यो विश्वरूप इन्दुरिति गर्भरसा यथापात्रमूपो-
हति' इति । तीक्ष्णाग्रे श्रुते तं गर्भमासज्य शामित्राग्रेरुपरि दृत्वा
तदाश्रयति । तदानीं खवतो रसस्य धारणाय पात्रोपोहनम् । पा-
ठस्तु, "उपद्रप्सोः- गर्भम्" इति । उपद्रप्सो बहुविन्दूपेतोऽवयव-
सङ्घातः । विश्वरूपो मुखपादादिरूपेण नानारूपः । इन्दुः चन्द्रवत् नि-
र्मलः पवमानो देवप्रियत्वेन शुद्धः तद्रूपः । धीरो धनीभावेन स्थिरः ।
सदृशोऽवयवसङ्घातः गर्भं आनञ्ज वत्साकारं व्यक्तीचकार । अथ वा
उपद्रप्सो बहुलो रसविन्दुः उक्तविशेषणविशिष्टो गर्भं आनञ्ज वत्सं
स्निग्धोचकार" इति ॥

† अत्र E० पु० पाठो यथा, "भवत्येयं वशा अष्टभिः पादैरुपेता,
तत्राष्टसंख्यायामेकादिसंख्यानर्भावादिकपदी इत्यादिनिर्देशः । एकः
पादो यस्याः सेयमेकपदी । एवं द्विपदीत्यादि द्रष्टव्यम् । तादृशी वशा
भुवना सर्गादिलोकेषु अनुप्रथताम्, क्रमेण प्रस्थिता भवन्तु । रसरू-
पमिदं हविः स्वाहा ऊतमस्तु" इति ॥

कल्पः, 'गर्भं पुरोडाशश्चोत्तरेण गार्हपत्यस्य शामित्रस्य वा शोते भस्मन्युपोष्य मही द्यौरिति शोतेन भस्मनाऽभिसमूह्य' इति* । पाठस्तु, "मही द्यौः पृथिवी च न इमं यज्ञं मिमिक्षतां । पिष्टतां नो भरोमभिः^(८)" इति । महतो 'द्यौः' 'पृथिवी' च 'इमम्' 'यज्ञं' 'मिमिक्षतां' (आमिक्षतां) 'नः' (अस्मांश्च) 'भरोमभिः' (भरण-प्रकारैः) 'पिष्टतां' (पालयताम्) ।

अत्र विनियोगसंग्रहः,—

सूर्या, ऊत्ताज्यङ्गभिण्या, यस्याः, इत्यनुमन्त्रणम् ।

आ वर्त्त, गर्भमावृत्य, वि ते, गर्भं च्छिनत्ति हि ।

बहिः-गर्भं निरस्योर्वी, -रन्तरावोतिभाजनम् ।

एक, होमो, मही, भस्माच्छादनं गर्भडाशयोः ।

अनुवाके तु दशमे मन्त्रा अष्टावुदीरिताः† ।

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके दशमोऽनुवाकः ॥ ० ॥

* "अभिसमूहनं गर्भस्याच्छादनम्" इति । अधिकः पाठः E० पुस्तके । अन्यत् प्रायः समानम् ॥

† E० पुस्तके पाठः उपाकृतवशायाच्चेत् गर्भो मन्त्रास्तदा अमी । सूर्या ऊत्वेति यस्याः-स्तां अपित्वावर्त्तनेत्यतः । गर्भं पृथ्यावृत्य वि ते, च्छित्वात्वं बहिरित्यतः । निःसार्यार्वीतीरेत् पात्रमेकेति रसहोमकः । महीत्याच्छादयेत् गर्भमष्टमन्त्राः प्रकीर्त्तिता" इति ॥

इदं वामास्ये हविः प्रियमिन्द्राबृहस्पती । उक्त्यं
मदश्च शस्यते^(१) । अयं वाम्यरिषिच्यते सोम इन्द्रा-
बृहस्पती । चारुर्मदाय पीतये^(२) । अस्मे इन्द्राबृह-
स्पती रयिन्धत्तः शतग्विनं । अश्वावन्तः सहस्रिणं^(३) ।
बृहस्पतिर्नः परिपातु पश्चादुतोत्तरस्मादधरादाघयोः
इन्द्रः पुरस्तादुत मध्यतो नः सखा सखिभ्यो वरिवः
कृणोतु^(४) । वि ते विश्वग्वातजूतासो अग्ने भामासः ॥१॥

शुचे शुचयश्चरन्ति । तुविम्रक्षासौ दिव्या नवग्वा
वना वनन्ति धृषता रुजन्तः^(५) । त्वामग्ने मानुषीरीडते
विशो होत्राविदं विविचिरत्नधातमं । गुहासन्तः
सुभग विश्वदर्शतन्तुविष्मणसः सुयजं घृतश्रियं^(६) ।
धाता ददातु नो रयिमीशानो जगतस्पतिः । स नः पूर्णे-
न वावन्तः^(७) । धाता प्रजाया उत राय ईशे धातेदं
विश्वं भवन्ञ्जान । धाता पुत्रं यजमानाय दाता ॥२॥

तस्मा उ हव्यं घृतवद्विधेम^(८) । धाता ददातु नो
रयिं प्राचीं जीवातुमक्षितां । वयं देवस्य धीमहि सुम-
तिः सत्यराधसः^(९) । धाता ददातु दाशुषे वस्त्रानि प्रजा-
कामाय मीढुषे दुरोणे । तस्मै देवा अमृताः संव्ययन्तां
विश्वे देवासे अदितिः सजोषाः^(१०) । अनु नोद्यानुम-

तिर्यञ्चं देवेषु मन्यतां । अग्निश्च हव्यवाहनो भवता-
न्दाशुषे मयः^(११) । अन्विदनुमते त्वम् ॥ ३ ॥

मन्यासै शञ्च नः कृधि । क्रत्वे दक्षाय नो हिनु प्र
ण आयूँषि तारिषः^(१२) । अनुमन्यतामनुमन्यमाना
प्रजावन्तः रयिमक्षीयमाणं । तस्यै वयः हेडसि मापि
भूम सा नो देवी सुहवा शर्म यच्छतु^(१३) । यस्यामिदं
प्रदिशि यद्विरोचतेनुमतिं प्रति भूषन्त्यायवः । यस्या
उपस्थ उर्वन्तरिक्षः सा नो देवी सुहवा शर्म यच्छ-
तु^(१४) ॥ ४ ॥

राकामहः सुहवाः सुष्ठुती हवे शृणोतु नः सुभ-
गा बोधतु त्वना । सीव्यत्वपः सूच्याच्छिद्यमानया द-
दातु वीरः शतदायमुक्थ्यं^(१५) । यास्ते राके सुमतयः सुपे-
शसे याभिर्ददासि दाशुषे वस्त्रनि । ताभिर्नो अद्य
सुमना उपागहि सहस्रपोषः सुभगे रराणा^(१६) । सिनी-
वालि या सुपाणिः^(१७।१८) कुहूमहः सुभगां विद्मना-
पसमस्मिन्यज्ञे सुहवां जोहवीमि । सा नो ददातु श्रवणं
पितृणान्तस्यास्ते देवि हविषा विधेम^(१९) । कुहूर्देवा-
नाममृतस्य पत्नी हव्या नो अस्य हविषश्चिकेतु । सन्दा-
शुषे किरतु भूरि वामः रायस्पोषश्चिकेतुषे ददातु ॥ ५ ॥

भामासः । दाता । त्वम् । अन्तरिक्षः सा नो देवी
सुहृवा शर्म यच्छतु । अवणम् । चतुर्विंशतिश्च ॥ ११ ॥

अग्ने तेजस्विन् । वायुः । वसवस्त्वा । एतद्वा अपां
नामधेयं । वायुरसि प्राणो नाम । देवा वै यद् यज्ञेन ।
प्रजापतिर्देवासुरान् । आयुर्दा । एतं युवानम् । सृष्ट्या
देवः । इदं वाम् । एकादश ॥ ११ ॥

अग्ने तेजस्विन् । वायुरसि । छन्दसां वीर्यम् ।
मातरश्च । षट्त्रिंशत् ॥ ३६ ॥

हरिः ओम् ॥

इति तैत्तिरीयसंहितायां तृतीयकाण्डे तृतीयप्रपा-
ठके एकादशोऽनुवाकः ॥ ० ॥

॥ ० ॥ तृतीयः प्रपाठकः सम्पूर्णः ॥ ० ॥

दशमे पाशुकं गर्भप्रायश्चित्तमुदीरितम्* ।

अथैकादशे याज्याः, तत्रैन्द्राबृहस्पत्यपुरेनुवाक्या, 'इदं वामास्ये-इति यं कामयेत राजन्यमनयोब्धे जायेत'† इति चरौ । पाठस्तु, "इदं वामास्ये हविः प्रियमिन्द्राबृहस्पती । उक्त्यं मदश्च शस्यते(१)" इति । हे 'इन्द्राबृहस्पती,' 'इदं' 'हविः' 'वाम्' 'आस्ये' 'प्रियम्' अस्तु, ह्रयते वा । 'उक्त्यं'(शस्त्रं), 'मदः' (हर्षहेतुः) प्रति-
गरश्च 'शस्यते' युवामेतीत्यर्थः । •

तत्रैव याज्या, "अयं वाम्यरिषिच्यते सोम इन्द्राबृहस्पती । चार्मुर्मदाय पीतये(१)" इति । 'अयं' (हवीरूपः) 'सोमो' 'वाम्यरि-
षिच्यते' (युवाभ्यामर्थे परित्यज्यते) । हे 'इन्द्राबृहस्पती,' 'चारुः'
'अयं' 'वां' (युवयोः) 'पीतये' 'मदाय' च 'परिषिच्यते' ।

तत्रैव विकल्पिता पुरेनुवाक्या, "अस्मे इन्द्राबृहस्पती रयिं धत्तः शतग्विनं । अश्वावन्तः सहस्रिणम्(१)" इति । हे 'इन्द्रा-
बृहस्पती,' युवामस्मभ्यं 'शतग्विनम्' 'अश्वावन्तं सहस्रिणं' च 'रयिन्धत्तम्' ।

तत्रैव याज्या, "बृहस्पतिर्नः परिपातु पश्चादुतोत्तरस्मादधराद-
घायोः । इन्द्रः पुरस्तादुत मध्यतो नः सखा सखिभ्यो वरिवः कृणो-
तु(१)" इति । 'बृहस्पतिः' 'नः' (अस्मान्) 'पश्चात्' 'उत' (अपि
च) 'उत्तरस्मात्' 'अधरात्' च 'अघायोः' (हिंसकात्) 'पातुः' । 'इन्द्रः

* अत्रापि E० पुस्तके पाठान्तरं वर्त्तते विल्लरभिधया नोद्धृतम् ।

† 'राजन्यमनयोब्धे' इति J० पु० पाठः ।

पुरस्तादुत मध्यतो नः' पातु । 'सखा सखिभ्यः' (अस्मभ्यं सख) बृहस्पतिरिन्द्रस्य, 'वरिवः' (सुख) 'कृणोतु' ।

'यस्याहिताग्नेरन्यैरग्निभिरग्नयः सः सृज्यन्ते' इत्यत्र विविचोष्टौ पुरोनुवाक्या, "वि ते विष्वक्वातजूतासो अग्ने भामासः शुचे शुचयश्चरन्ति । तुविम्रक्षासो दिव्या नवग्वा वना वनन्ति धृषता रुजन्तः^(५)" इति । हे 'अग्ने' 'शुचे' 'ते' 'शुचयः' (दोप्तयः) 'विष्वक्' 'वि'- 'चरन्ति' (सर्वतः) । कीदृशः ? 'वातजूतासः' (वायुना प्रेरिताः), 'भामासः' (अन्याग्निमिश्रणेन क्रोधनशीलाः), 'तुविम्रक्षासः' (बह्वैर्नां शोधकाः), 'दिव्याः' (द्युलोकस्थानार्हाः), 'नवग्वाः' (नूतनगतयः) नित्याभिनवा इत्यर्थः । 'धृषता रुजन्तः' (धर्षणेन बलात्कारेण वैगुण्यभङ्गं कुर्वत्यः) । तथाविधा दोषविशेषाः 'वनाः' (अस्मदीयानि वननीयानि हवींषि) 'वनन्ति' (संभजन्ताम्) ।

तत्रैव याज्यामाह, "त्वामग्ने मानुषोरीडते विशो होत्राविदं विविचिः रत्नधातमं । गुह्यमन्तः सुभग विश्वदर्शतं तुविम्रणमं सुयजं घृतश्रियम्^(६)" इति । हे 'सुभग' (सौभाग्ययुक्त) अग्ने, 'मानुषीः' 'विशः' (मनुष्यरूपाः प्रजाः) 'त्वाम्' 'ईडते' (सुवन्ति) । कीदृशं त्वं ?- 'होत्राविदं' (होमविशेषाभ्यभिज्ञं), 'विविचिं' (मिश्रितानामग्नीनां विवेचकं), 'रत्नधातमं' (रत्नमण्णादीनान्धनानामतिशयेन सम्पादकं), 'गुह्य'- (गोप्येषु मन्त्रेषु स्थानेषु वा)- 'मन्तं' (वर्त्तमानं), विश्वस्य प्रदर्शयितारं, 'तुविम्रणमं' (सुप्रवृद्धमनस्कं) 'सुयजं' (सुष्ठु यदुशकं), 'घृतश्रियं' (घृतसेविनम्) ।

अथ देविकाख्यानां हविषां याज्यानुवाक्या उच्यन्ते ।

तानि हवींषि, 'देविका निर्वपेत्प्रजाकामः' इत्यादौ विहितानि; तेषां स्वरूपन्तत्रैवास्मात्, 'धात्रे पुरोडाशं द्वादशकपालन्निर्वपत्यनु-
मत्यै चरुं राकायै चरुं सिनीवास्त्यै चरुं कुक्कै चरुम्' इति । तत्र
प्रथमे हविषि पुरोनुवाक्यामाह, "धाता ददातु नो रयिमोशानो
जगतस्यतिः । स नः पूर्णेन वावनत्^(७)" इति । 'धाता' (विश्वस्य
धारयिता) 'जगतस्यतिः' (जगतः पालकः) 'ईशानः' (परमेश्वरः) 'नः'
(अस्मभ्यं) 'रयिं' (धनं) 'ददातु', 'सः' (परमेश्वरः) 'नः' (अस्मान्)
'पूर्णेन' (समृद्धेन धनेन) 'वावनत्' (सम्भजतां) संयोजयलित्यर्थः ।

तत्रैव याज्यामाह, "धाता प्रजाया उत राय ईशे धातेदं विश्वं
भुवनं जजान । धाता पुत्रं यजमानाय दाता तस्मा उ हव्यं घृतवद्भि-
धेम^(८)" इति । अयं 'धाता' 'प्रजायाः' (पुत्रादेः) 'ईशे' (ईष्टे, स्वामी
भवति) 'उत' (अपि च), 'राय ईशे' (धनस्यापि स्वामी भवति), 'धाता'
सर्वम् 'इदं' 'भुवनं' प्राणिजातं 'जजान' (उत्पादितवान्) । स
च 'धाता' 'यजमानाय' 'पुत्रं' दास्यति, 'तस्मै उ' (तथाविधायैव
देवाय) 'हव्यम्' इदं 'घृतवद्भिधेम' (घृतयुक्तं द्धरवाम) ।

अथ तत्रैव विकल्पितामन्यां पुरोनुवाक्यामाह, "धाता ददातु
नो रयिं प्राचीं जीवातुमर्चितां । वयन्देवस्य धीमहि सुमतिः
सत्यराधसः^(९)" इति । स च 'धाता' 'जीवातुम्' अर्चितां (जीव-
नाय पर्याप्तमक्षीणां) 'प्राचीं' (प्रकर्षणास्मास्त्रनुकुलां) 'रयिं' 'नः'
(अस्मभ्यं) 'ददातु' । 'सत्यराधसः' (सत्येन यज्ञेनाराधकाः) 'वयं'
'देवस्य' 'सुमतिम्' (अनुग्रहयुक्तं) वित्तं 'धीमहि' (ध्यायेम)
प्रार्थयामह इत्यर्थः ।

अथ तत्रैव विकल्पितामन्यां याज्यामाह, “धाता ददातु दा-
शुषे वसुनि प्रजाकामाय मोदुषे दुरोणे । तस्मै देवा अमृताः
संव्ययन्तां विश्वे देवासो अदितिः सजोषाः^(१०)” इति । स ‘धाता’
‘दाशुषे’ (हविर्दत्तवते) यजमानाय ‘वसुनि’ ‘ददातु’ । कीदृशाय?—
‘प्रजाकामाय’ ‘दुरोणे’ (स्वगृहे) ‘मोदुषे’ (देवानामाज्येन सेवितवते) ।
‘अमृताः’ (मरणरहिताः) ‘विश्वे देवासः’ (सर्वे देवाः), ‘सजोषाः’
(समानप्रीतिः) ‘अदितिः’, ‘देवाः’ च ‘तस्मै’ तथाविधयजमानार्थं
‘संव्ययन्तां’ (तद्गृहे संवृत्य अवतिष्ठन्ताम्) ।

अथ द्वितीयहविषः पुरोनुवाक्यामाह, “अनु नोऽद्यानुमतिर्य-
ज्ञन्देवेषु मन्यतां । अग्निश्च हव्यवाहनो भवतान्दाशुषे मयः^(११)”
इति । अथास्मिन् इयमनुमतिशब्दाभिधेया देवता ‘नः’ (अस्माकम्)
इमं ‘यज्ञं’ ‘देवेषु’ ‘अनु’-‘मन्यतां’ देवानामग्रे प्रशंसत्वित्यर्थः ।
‘हव्यवाहनो’ ‘अग्निश्च’ ‘दाशुषे’ (हविर्दत्तवते) यजमानाय ‘मयो’
‘भवतां’ (सुखं भावयतु) ।

तत्रैव याज्यामाह, “अन्विदनुमते त्वं मन्यासै शञ्च नः कृधि ।
कृत्वे दत्ताय नो हिनु प्र ण आयूषि तारिषः^(१२)” इति । हे
‘अनुमते’ ‘त्वं’ ‘अन्वित्’ (अन्वेव) ‘मन्यासै’ सर्वथा इदमनुमन्यस्वे-
त्यर्थः । किञ्च ‘नः’ (अस्माकम्) ‘शं’ ‘कृधि’ (सुखङ्कुरु) । ‘किञ्च’ ‘नः’
(अस्माकम्) ‘दत्ताय’ क्रतवे (दत्तक्रतौ, समृद्धे यागे) ‘हिनु’ (प्रीति-
युक्ता भव) । किञ्च ‘नः’ (अस्माकम्) ‘आयूषि’ (चिरकालजीवना-
नि) ‘प्र’-‘तारिषः’ (प्रकर्षेण सम्पादय) ।

अथ तत्रैव विकल्पितामन्यां पुरोनुवाक्यामाह, “अनमन्यता-

मनुमन्यमाना प्रजावन्तः रयिमचीयमाणं । तस्यै वयः हेडसि
मापि भूम सा नो देवी सुहवा शर्म यच्छतु^(१२)” इति । ‘अनु-
मन्यमाना’ सेधमनुमतिर्देवी ‘प्रजावन्त’ (पुत्रादियुक्तम्) ‘अचीयमाणं’
(क्षयरहितं) एवं ‘रयिं’ (धनं, पोषम्)* ‘अनुमन्यतां’ । ‘वयं’ ‘तस्यै’
(तस्याः) अनुमतेर्देव्या ‘हेडसि’ (क्रोधे) स्थिता ‘मा भूम’ । अपि-
शब्दादौदासीन्येऽपि मा भूम ; किन्तु नुग्रह एव भूया स्म । ‘सा च’
‘देवी’ ‘सुहवा’ (सुष्ठु आह्वातुं शक्या) सती ‘नः’ (अस्मभ्यं) ‘शर्म’
‘यच्छतु’ (सुखं ददातु) ।

अथ तत्रैव विकल्पितामन्यां याज्यामाह, “यस्यामिदं प्रदि-
शि यद्विरोचतेऽनुमतिं प्रति भूषन्थायवः । यस्या उपस्य उर्वन्त-
रिचः सा नो देवी सुहवा शर्म यच्छतु^(१३)” इति । ‘यत्’
जगत् ‘विरोचते’ (विविधभासते), तत् ‘इदं’ जगत् ‘यस्याम्’ मनु-
मतिर्देव्यां वर्त्तते । कीदृश्यां ?-‘प्रदिशि’ (प्रकर्षेण दिशत्याज्ञा-
पयतीति प्रदिक्, तस्यां), अनुमत्याज्ञाधो नम्रशेषं जगदित्यर्थः ।
तामिमाम् ‘अनुमतिं’ प्रति ‘आयवः’ (गन्तारः) यजमाना ‘भूषन्ति’
(हविर्भिरलंकुर्वन्ति) च । ‘यस्या उपस्यः’ (शरीरैकदेशः) तत्स्थानी-
यम् ‘उर्वन्तरिचं’ (महदिदमाकाशं) विश्वव्यापित्वेन तस्या अव-
स्थितत्वात् । ‘सा नः’-इत्यादि पूर्ववत् ।

अथ तृतीयस्य हविषः पुगेनुवाक्यामाह, “राकामहः सुह-
वा सुष्टुता ज्वे शृणोतु नः सुभगा बोधतु त्मना । सोव्यत्वपः
सुच्याऽच्छिद्यमानया ददातु वीरः शतदायमुक्यम्^(१५)” इति ।

* अत्र धनपोषमिति पाठो भवितुं शक्नोति ।

‘सुहवां’(सुखेनाह्वातुशक्यां)‘राकां’ देवीम् ‘अहं’ ‘सृष्टुता’(शोभनया
सुत्या) ‘ज्वे’ (आह्वयामि) ‘सुभगा’ (सौभाग्ययुक्ता) सा देवी
‘नः’ (अस्माकम्) आह्वानं ‘शृणोतु’ । अत्र च बुध्यतामस्मद्भिप्रे-
तमात्मनैव । किञ्च ‘अच्छिद्यमानया’ (अविच्छिन्नया) सूचीसदृशा
अनुग्रहबुद्ध्या ‘अपः’ (कर्म) ‘सीव्यतु’ (निविडं करोतु) निर्दोष-
ङ्करोलित्यर्थः । ततः ‘शतदायं’(वज्रधनं) ‘उक्त्यं’ (स्तोत्रशस्त्रादिस-
हितं) ‘वीरं’ पुत्रं ‘ददातु’ ।

तत्रैव याज्यामाह, “यास्ते राके सुमतयः सुपेषसो याभिर्ददा-
सि दाशुषे वसूनि । ताभिर्नो अद्य सुमना उपागहि सहस्र-
पोषः सुभगे रराणा^(११)” इति । हे ‘राके’ तव ‘याः’ ‘सुमतयः’
‘सुपेशसः’ (शोभनक्रियायुक्ताः) सन्ति, किञ्च ‘याभिः’ सुमतिभिः
‘दाशुषे’ यजमानाय ‘वसूनि’ ‘ददामि’, अथास्मिन् यज्ञे सौमनस्य-
युक्ता अतीताभिः सुमतिभिरनुग्रहरूपाभिः ‘नः’ (अस्मान्) ‘उपा-
गहि’ (अनुगृहाण) । ‘सुभगे’ इति देव्याः सम्बोधनम् । किङ्कु-
र्वती?-देवी ‘सहस्रपोषं रराणा’ (सहस्रसङ्ख्यायुक्तां पुष्टिन्द-
दती) ।

अथ चतुर्थे हविषि याज्यापुरोनुवाक्ययोः प्रतीके दर्शयति,
“मिनीवालि या सुपाणिः^(१७।१८)” इति । “मिनीवालि पृथगुक्ते’
इति पुरोनुवाक्या, ‘या सुपाणिः स्वङ्गुरिः’ इति याज्या । एतच्चोभयम्
“अग्निना रयिमश्रवत्” इत्यनुवाके (३।१।११अ०) व्याख्यातम् ।

अथ पञ्चमस्य हविषः पुरोनुवाक्यामाह, “कुल्लमहः सुभगां
विद्वनापसमस्मिन् यज्ञे सुहवां जोहवीमि । सा नो दादातु अ-

वणं पितृणां तस्यास्ते देवि हविषा विधेम^(१८)” इति । कुहूशब्दा-
भिधेयां देवतां (अहमस्मिन् यज्ञे) ‘जोहवीमि’ (भृशमाकृत्यामि) ।
कोदृशीं ?-‘सुभगां’ (सौभाग्ययुक्तां) ‘विद्वानापसं’ (विदितकर्माणम्)
‘सहवां’ (सुखेनाक्तातुशक्यां) ‘सा’ कुहूदेवी ‘नः’ ‘पितृणाम्’
(अस्मदादीनां पूर्वेषां) ‘अवणं’ (ओतुं योग्यं) यशः ‘ददातु’ । हे
‘देवि’ ‘तस्यास्ते’ (तथाविधायास्तव) ‘हविषा’ ‘विधेम’ (परिचर्यां
करवाम) ।

तत्रैव याज्यामाह, “कुहूदेवानाममृतस्य पत्नी हव्या नो अस्य
हविषश्चिकेतु । सन्दाशुषे किरतु भूरि वामं रायस्योषच्चिकेतु-
षे ददातु^(१९)” इति । इयं ‘कुहूः’ देवी ‘नः’ (अस्मदीयस्य) ‘अस्य’ ‘ह-
विषः’ ‘चिकेतु’ (भारञ्जानातु) । कोदृशी कुहूः ?-‘देवानां’ सम्बन्धि
यदमृतं दर्शपूर्णमासादिहवीरूपम्, तस्य ‘पत्नी’ (पालयित्री), ‘हव्या’
(आज्ञाने पृच्छार्हा) । तादृशी देवी ‘दाशुषे’ यजमानाय ‘भूरि’
(भूयिष्ठं) ‘वामं’ (वननीयम् पारलौकिकफलं) ‘सं-’-‘किरतु’ (सम्य-
ग्ददातु) । किञ्च ‘चिकेतुषे’ (त्वदीयमहिमानं ज्ञातवते) यजमानाय
‘रायस्योषं’ ‘ददातु’ (धनपुष्टिं सम्पादयतु) ।

अत्र विनियोगसङ्ग्रहः,—

भवेदिदं वामिथैन्द्रावाहस्यत्ये चतुष्टयम् ।

वि ते विविचिमद्यागे धातेत्येतच्चतुष्टयम् ॥

देविकास्त्राद्ययागे स्यादन्वित्यनुमते चरौ ।

चतुष्टयं स्याद्राकान्तं राकादेव्याश्चरौ तथा ॥

सिनीयासु सिनीबाल्याः कुङ्कुङ्गाश्च विंशतिः ॥

वेदार्थस्य प्रकाशेन तमो हार्दं निवारयन् ।

पुमर्थीस्त्वतुरो देयाद्विद्यातीर्थमहेश्वरः ॥

इति सायनाचार्यविरचिते माधवीये* वेदार्थप्रकाशे कृष्णयजुः-
संहिताभाष्ये तृतीयकाण्डे तृतीयप्रपाठके एकादशोऽनुवाकः ॥

समाप्तश्च तृतीयः प्रपाठकः† ॥

* माधवीये इति J पुस्तके नास्ति ।

† एवमेव सर्वत्र आदर्शपुस्तकेषु पाठः। केचित् अत्र “इति श्रीमद्रा-
जाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधरन्ध-
रेण सायनाचार्येण विरचिते माधवीये वेदार्थप्रकाशनामकतैत्तिरीय-
यजुःसंहिताभाष्ये तृतीयकाण्डे तृतीयप्रपाठकः सम्पूर्णः” इति पाठं
मन्यन्ते ॥ ० ॥

अथ तैत्तिरीय-संहिताभाष्ये

तृतीयकाण्डे चतुर्थप्रपाठके

प्रथमोऽनुवाकः ।

हरिः ॐ ।

वि वा एतस्य यज्ञं कृध्यते यस्य हविरतिरिच्यते
सूर्यो देवो दिविषद्भ्य इत्याह बृहस्पतिना चैवास्य प्र-
जापतिना च यज्ञस्य व्यृद्धमपि वपति^(१) रक्षांसि वा
एतत् पशुः सचन्ते यदेकदेवत्यं आलब्धो भूयान्
भवति यस्यास्ते हरितो गर्भं इत्याह देवचैवैनाङ्गम-
यति रक्षसामपहत्या^(२) आवर्तनं वर्तयेत्याह ॥ १ ॥*

ब्रह्मणैवैनमावर्तयति^(३) वि ते भिनद्धि तकरीमित्याह
यथायजुरेवैतत्^(४) ऊरुद्रप्सो विश्वरूप इन्दुरित्याह प्रजा
वै पशव इन्दुः प्रजयैवैनं पशुभिः समर्द्धयति^(५) दिवं वै
यज्ञस्य व्यृद्धं गच्छति पृथिवीमतिरिक्तं तद्यन्नं शमये-

दार्ति॒मार्च्छे॒द्यज॑मानो म॒हो द्यौः पृथि॒वी च न॒ इति॑ ॥
॥ २ ॥

आह॒ द्यावा॑पृथि॒वीभ्या॑मेव य॒ज्ञस्य॒ व्यृद्ध॑-आतिरि-
क्तञ्च॒ शम॑यति॒ नार्ति॑मार्च्छेति॒ यज॑मानो^(६) भस्म॑नाभि-
समू॑हति॒ स्वगा॑कृत्या॒ अथो॑ अन॒योर्वा ए॒ष गर्भे॑नयो-
रेवै॑नं दधाति^(७) यद॒वद्ये॑दति॒ तद्रे॑चयेद्यन्नावद्येत्य॒शोरा-
लब्ध॑स्य॒ नाव॑द्येत्पु॒रस्ता॑न्नाभ्या॒ अन्य॑द॒वद्ये॑दुपरि॒ष्टाद्-
न्यत् पु॒रस्ता॑द्वै नाभ्यै ॥ ३ ॥

प्रा॒ण उ॒परि॑ष्टादपा॒नो यावा॑नेव प॒शुस्त॑स्यावद्यति^(८)
विष्ण॑वे शिपिवि॒ष्टाय॑ जुहोति॒ यद्वै य॒ज्ञस्याति॑रिच्यते
यः प॒शोर्भू॑मा या पु॒ष्टिस्त॑द्विष्णुः शिपिवि॒ष्टोति॑रिक्त
ए॒वाति॑रिक्तं दधात्यतिरिक्तस्य॒ शान्त्या॑^(९) अ॒ष्टाप्रू॑ष्टिर॒ण्यं
दक्षि॑णा॒ष्टाप॑दी ह्ये॒षात्मा न॑वमः प॒शोरा॑भ्या^(१०) अन्तर-
को॒श उ॒ष्णीषे॑णावि॒ष्टितं॑ भवत्ये॒वमि॑व हि प॒शुरु॑ल्वमि-
व, ऋ॒मे॒व मा॑समि॒वास्थी॑व यावा॑नेव प॒शुस्त॑मा॒ह्नाव॑रु-
न्धे^(११) यस्यै॒षा य॒ज्ञे प्रा॑यश्चि॒त्तिः क्रि॒यते॑ इ॒ष्ट्वा वसी॑यान्
भवति^(१२) ॥ ४ ॥

* व्यृद्धते इति ऽ एवं मू० पु० पाठः ।

वर्तयेत्याह । न इति । वै नाभ्यै । उत्स्वमिव । एक-
विंशतिश्च ॥ १ ॥

इति तैत्तिरीयसंहितायां तृतीयकाण्डे चतुर्थप्र-
पाठके प्रथमोऽनुवाकः ॥ ० ॥

यस्य निश्चितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रपाठके तृतीयेऽपि होमशेषः कियानपि ।

उक्तः, कर्मान्तरं किञ्चिदपि तत्रोपवर्णितम् ॥

प्रपाठके चतुर्थे तु किञ्चिन्नैमित्तिकं तथा ।

पश्चिष्टिर्दर्विहोमाश्च वाच्याः, काम्याश्च केचन ॥

तत्राद्येनानुवाकेन वशागर्भस्य दर्शननिमित्ताः पूर्वाक्ता मन्त्रा-
व्याख्यायन्ते । तत्र प्रथममन्त्रगतयोर्बृहस्पतिप्रजापतिशब्दयोस्ता-
त्पर्यं दर्शयति, “वि वा एतस्य यज्ञ ऋध्यते, यस्य हविरतिरिच्यते,
सूर्यो देवो दिविषद्वा इत्याह बृहस्पतिना चैवास्य प्रजापतिना च
यज्ञस्य बृद्धमपि वपति^(१)” इति । ‘यस्य’ यजमानस्य ‘हविरति-
रिच्यते’ (अधिकं भवति); वशायाः शरीरमेकं हविष्टेन सङ्कल्पितं,
तत्र गर्भे सति वपाद्याधिक्यं हविरतिरेक इत्युच्यते । ईदृशाति-
रेकवत् ‘एतस्य’ यजमानस्य ‘यज्ञो’ ‘वि’-‘ऋध्यते’ एव (विगुण एव
भवति) । तत्र, ‘सूर्यो देवः’ इतिमन्त्रेण होमे सति एतन्मन्त्रोक्ताभ्यां
बृहस्पतिप्रजापतिभ्यां ‘यज्ञस्य बृद्धम् अपि’ ‘वपति’ (वैगुण्यं समा-
दधाति) ।

अनुमन्त्रणमन्त्रे, 'देवैः समजीगमम्' इत्यस्यांशस्य तात्पर्यं दर्शयति, "रक्षांसि वा एतत्पशूः सचन्ते यदेकदेवस्य आलब्धो भूयान् भवति, यस्यास्ते हरितो गर्भ इत्याह देवत्रैवैनां गमयति रक्षसामपहृत्यै" (१) इति । 'एकदेवस्य आलब्धः' (एकां देवतामुद्दिश्योपाकृतः) पशुर्गर्भधारणेन 'भूयान् भवति' इति 'यत्', एतेन 'वै' कलेन 'रक्षांसि' समवयन्ति । तत्परिहाराय, 'यस्यास्ते' इत्यभिमन्त्रणेन कृतेन 'तां देवैः समजीगमम्' इत्युक्तत्वाद्देवेषु 'एवैनां' वशां प्रापितवान् भवति । ततो रक्षांस्यपहन्यन्ते ।

लौकिकस्य गर्भपर्यावर्त्तनस्य व्यावृत्तये मन्त्रेणैव तत्पर्यावर्त्तनमित्येतद्दर्शयति, "आवर्त्तनं वर्त्तयेत्याह ब्रह्मणैवैनमावर्त्तयति (१)" इति ।

उल्लङ्घेदनमन्त्रस्य स्पष्टार्थतां दर्शयति, "वि ते भिनद्धि तकरीमित्याह यथायजुरेवैतत् (४)" इति ।

द्रष्टुं*धारणार्थपात्रोपोहनमन्त्रगतस्येन्दुशब्दस्य तात्पर्यं दर्शयति, "उरुद्रस्यो विश्वरूप इन्दुरित्याह प्रजा वै पशव इन्दुः प्रजयैवैनं पशूभिः समर्द्धयति (५)" इति । 'इदि परमैश्वर्यं' इत्यस्माद्धातोस्त्यन इन्दुशब्दः । प्रजानां पशूनाञ्चैश्वर्यरूपत्वादिन्दुत्वम्, अत इन्दुशब्दप्रयोगेण प्रजादिभिरेतं रसां समृद्धं करोति ।

तस्याभिसमूहनमन्त्रे ‡ द्युशब्दस्य पृथिवीशब्दस्य च तात्पर्यं दर्शयति, "दिवं वै यज्ञस्य व्यृद्धं गच्छति पृथिवीमतिरिक्तं तद्यन्

* रस इति E पु० पाठः ।

† अवनतरसमिति E पु० पाठः । यनं तरसमिति J पु० पाठः ।

‡ तस्याभिः समूहनमन्त्रे इति E पुस्तकं विना सर्वत्रैव पाठः ।

शमयेदार्तिमाच्छेद्यजमानो मही द्यौः पृथिवी च न इत्याह
 द्यावापृथिवीभ्यामेव यज्ञस्य व्यृद्धञ्चातिरिक्तञ्च शमयति नार्त्ति-
 माच्छति यजमान इति^(१)” इति । ‘यज्ञस्य’ सम्बन्धि यदङ्गं ‘व्यृद्धं’
 (न्यूनं) तत् ‘दिवम्’ एव ‘गच्छति’, यत् ‘अतिरिक्तं’ तत् ‘पृथिवी’
 गच्छति । तथा सति ‘तत्’ यद्युभयं ‘न शमयेत्’ तदा ‘यजमानः’
 ‘आर्त्ति’ प्राप्नुयात् । अतो मन्त्रे ‘द्यौः पृथिवी’ इति-प्रयोगात्ताभ्यां
 तदुभयं शमयित्वा ‘यजमानः’ ‘आर्त्ति’ न प्राप्नोति ।

अथ विधत्ते, “भस्मनाभिसमूहति स्त्रगाकृत्या अथो अनयोर्वा
 एष गर्भोऽनयोरेवैनं दधाति^(२)” इति । कथं नाम द्यावापृथिवीभ्यां
 गर्भोऽयमात्मसात् क्रियेतेति विचार्य, तस्यै स्त्रगाकृत्यै शीतेन
 भस्मना गर्भमाच्छादयेत् । किञ्च ‘एष गर्भो’ ‘अनयोः’ (द्यावापृथिव्यो-
 रेव) समुत्पन्नः, अतः अनेन मन्त्रेण भस्माच्छादने सति ‘अनयोः’
 द्यावापृथिव्योः ‘एनं’ गर्भं स्थापयतीति ।

यदुक्तं सूत्रकारेण ‘पशोर्देवतान्यवद्यन् गर्भस्य पुरस्तान्नाभ्या
 अन्यदवदाय देवतेष्ववदधाति उपरिष्ठादन्यत्सौविष्टकृतेषु’ इति ;
 तदेतद्विधत्ते, “यदवद्येदति तद्रेचयेद्यन्नावद्येत्यशोरालभ्यस्य नाव-
 द्येत्युरस्तान्नाभ्या अन्यदवद्येदुपरिष्ठादन्यत्पुरस्ताद्वै नाभ्यै प्राण उप-
 रिष्ठादपानो यावानेव पशुस्तस्यावद्यति^(३)” इति । यदि गर्भस्य
 हृदयाद्यङ्गम् ‘अवद्येत्’, तदा पशुहृदयाद्यपेक्षया हविरतिरिक्तं
 भवेत् यदि, तद्दोषपरिहाराय ‘नावद्येत्’, तदानीम् ‘आलभ्यस्य’
 ‘पशोः’ अवदानन्न कृतं स्यात् । अत उभयदोषपरिहाराय ‘नाभ्याः’
 ‘पुरस्तात्’, किञ्चिदङ्गमवद्येत् ; ‘उपरिष्ठात्’ ‘अन्यत्’ किञ्चित्

‘अवद्येत्’ । एवं सति ‘यावानेव पशुः’ तत्सर्वमवत्तं भवति । तत्कथ-
मिति, तदुच्यते,—तिरश्चां हि नाभ्याः ‘पुरस्तात्’ ‘प्राणो’ (मुखे)
सञ्चरति, अपानम्* ‘उपरिष्ठात्’ (पुच्छदेशं) सञ्चरति । अत उभ-
यावदानेन सर्वावदानसिद्धिः ।

कल्पः, ‘गर्भस्य दक्षिणं पूर्वपादं प्रच्छिद्य विष्णुं शिपिविष्टं यज-
ति’ इति । तदेतद्विधत्ते, “विष्णवे शिपिविष्टाय जुहोति यद्वै यज्ञ-
स्यातिरिच्यते यः पशोर्भूमा या पुष्टिस्तद्विष्णुः शिपिविष्टोऽतिरिक्त
एवातिरिक्तं दधात्यतिरिक्तस्य शान्थै^(९)” इति । ‘यज्ञो वै विष्णुः
पशवः शिपिः’ इति श्रुत्यन्तरात्पशुस्वामी कश्चिद्यज्ञदेवः शिपिविष्टो
विष्णुः, तस्मै जुहुयात् । ‘यज्ञस्य’ सम्बन्धि ‘यत्’ अङ्गमुपाकृतात्
‘अतिरिक्तं’ भवति, ‘यः’ च ‘पशोर्भूमा’ (बहुलं, हविराधिक्यहेतुः)
पशोः शरीरे, ‘या’ ‘पुष्टिः’ (आधिक्यहेतुः), तत्सर्वं शिपिविष्टस्य
विष्णोरधीनम् । अतो विष्णुमुद्दिश्य तद्धोमे सत्यतिरिक्तहेतावे-
वातिरिक्तं स्थापितं भवति ; तच्चातिरेकदोषस्य ‘शान्थै’ भवति ।

देयां दक्षिणां विधत्ते, “अष्टाप्रूढिरण्यं दक्षिणाष्टापदी ह्येषात्मा
नवमः पशोराष्टै”^(१०) इति । अष्टाभिर्विन्दुभिर्लाञ्छितम् ‘अष्टाप्रूट्’,
तादृशं ‘हिरण्यं’ दद्यात् ; यस्मादियं वशा सगर्भा, सा अष्टाभिः
पादैर्युक्ता ‘आत्मा’ (पशोर्देहे) यस्मादतिरिक्तो ‘नवमः’, तस्माद-
ष्टाभिर्विन्दुभिर्युक्तं हिरण्यं अष्टभिः पादैर्युक्तेन पशुना च सदृशं
भवतीति पशुप्राप्त्यै सम्यच्यते ।

यदुक्तं सूत्रकारेण, ‘अष्टाप्रूढिरण्यमुष्णीषेणावेश्य कोशेऽवधाय

* अत्र अपान इति पाठो भवितुं युक्तः ।

द्वितीयेऽवधाय तृतीयेऽवदधाति' इति । तदेतद्विधत्ते, “अन्तर-
कोश उष्णीषेणविष्टितं भवत्येवमिव हि पशुरुत्नमिव चर्मैव
मांसमिवास्थीव यावानेव पशुस्तमाभ्रावरुन्धे^(११)” इति । बाह्य-
कोशमारभ्य योऽयमभ्यन्तरः तृतीयः कोशः, तस्मिन् कोशे तद्वि-
रण्णम् ‘उष्णीषेण’ सर्वतो वेष्टनीयम् । यथैव तद्विरण्यं चतुर्भि-
र्वेष्टितं, तथैव गर्भरूपः पशुरपि चतुर्भिर्वेष्टितो भवति । तत्क-
थमिति,—तदुच्यते,—‘उत्नं’ (बहिर्वेष्टनम्) । तस्याभ्यन्तरे चर्म,
तस्याभ्यन्तरे मांसं, ततस्तस्याभ्यन्तरेऽस्थि, अस्थ्योऽभ्यन्तरे पशोर्जीवः ;
एवं हिरण्यस्य पशुसादृश्ये सति तद्दानेन ‘यावान्’ (सम्पूर्णः)
‘पशुः’, तं प्राप्य स्वाधीनं करोति ।

इदानीमेतत्साङ्गं कर्म विधत्ते, “यस्यैषा यज्ञे प्रायश्चित्तिः
क्रियते, इष्ट्वा वसीयान् भवति^(१२)” इति । ‘यस्य’ यजमानस्य
‘यज्ञे’ वशागर्भमपराधनं निमित्तोक्त्य यथोक्तद्वेष्टामरूपा ‘प्राय-
श्चित्तिः क्रियते’, स यजमानः प्रायश्चित्तेन प्रकृतेन यज्ञेन ‘इष्ट्वा’
वसुमन्तरो भवति ।

इति श्रीसायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे चतुर्थप्रपाठके प्रथमोऽनुवाकः ॥ ० ॥

आ वायो भूष शुचिषा उप नः सहस्रान्ते नियुतो
विश्ववार । उपो ते अन्धो मद्यमयामि यस्य देव दधि-

षे पूर्वपेयम्^(१) । आकूच्यै त्वा कामाय त्वा समुधे त्वा
किक्किटा ते मनः प्रजापतये स्वाहा^(२) किक्किटा ते प्राणं
वायवे स्वाहा^(३) किक्किटा ते चक्षुः सूर्याय स्वाहा^(४)
किक्किटा ते ओचन्द्र्यावापृथिवीभ्याः स्वाहा^(५) कि-
क्किटा ते वाचः सरस्वत्यै स्वाहा^(६) ॥ १ ॥

तन्तुरीया वशिनी वशासि सृष्टयत्त्वा मनसा गर्भं
आशयत् । वशा त्वं वशिनी गच्छ देवान् सत्याः सन्तु
यजमानस्य कामाः^(७) । अजासि रयिष्ठा पृथिव्याः
सीदोऽङ्गान्तरिक्षमुपतिष्ठस्व दिवि ते इन्द्राः^(८) । तन्तुं
तन्वन् रजसो भानुमन्विहि ज्योतिषतः पथो रक्ष
धिया कृतान्^(९) । अनुत्खणं वयत जागुवामपो* मनु-
र्भव जनया दैव्यं जनं^(१०) । मनसो हविरसि प्रजापते-
र्वर्णो गात्राणां ते गात्रभाजो भूयास्म^(११) ॥ २ ॥

सरस्वत्यै । स्वाहा । मनुः । चर्योदश च ॥ २ ॥

इति तैत्तिरीयसंहितायां तृतीयकाण्डे चतुर्थ-
प्रपाठके द्वितीयोऽनुवाकः ॥ ० ॥

वशागर्भनिमित्तोऽयं होमोऽस्मिन् प्रथमे श्रुतः ।

अथ द्वितीयानुवाके भूत्यादिकामस्य वशालम्भार्थमन्वा
वक्तव्याः । कथं,—‘वायव्यामासमेत भूतिकामः’ इत्युक्तानि दैव-

* ‘अपो’ इति सर्वत्र पाठः, केवलं ४ पुस्तके ‘अपो’ इति सामु पाठः ।

तानि वायव्याम् उपाकरोति 'आ वायो भूष शुचिपाः' इति । पाठस्तु, "आ वायो भूष, शुचिपा उप नः सहस्रन्ते नियुतो विश्ववार । उपो ते अन्यो मद्यमयामि यस्य देव दधिषे पूर्वपेयम्^(१)" इति । हे 'वायो', त्वम् 'आ'-गत्य पशुं 'भूष' (अलं-कुरु) । हे 'शुचिपाः' (शुद्धहविःपालक), त्वं 'नः' (अस्मान्) 'उप'-गच्छ । हे 'विश्ववार' (विश्वव्यापक) 'ते' 'सहस्रं' 'नियुतः' सन्ति । नियुक्त्येन वायुवाहनभृता अश्वा उच्यन्ते । 'ते' (तव), 'अन्यः' (पशुरूपमन्नं) 'मद्यं' (हर्षकरं), तस्मात्, 'उपो' (समीपं) त्वाम् 'अयामि' (प्राप्नोति)* । तत् हे 'देव', 'यस्य' पशोः सम्बन्धि हविः, 'पूर्वपेयं' (सोमसदृशम्) इति मनो 'दधिषे' (मनो धृतवानसि); तादृशेन हविषा त्वामयामि-इत्यन्वयः ।

कल्पः,—'आकृत्यै त्वा कामाय त्वा' इति पर्यग्नौ क्रियमाणे जुहोति' इति । पाठस्तु, "आकृत्यै त्वा कामाय त्वा समृधे त्वा किक्किटा ते मनः प्रजापतये स्वाहा^(१) । किक्किटा ते प्राणं वायवे स्वाहा^(२) । किक्किटा ते चक्षुः सूर्याय स्वाहा^(३) । किक्किटा ते श्रोत्रं द्यावापृथिवीभ्यां स्वाहा^(४) । किक्किटा ते वाचं सरस्वत्यै स्वाहा^(५)" इति । हे पशो, 'आकृत्यै' (मदीयसङ्कल्पसिद्ध्यर्थं) त्वां प्राप्य; तथा, 'कामाय' (अभीष्टपालनार्थं) त्वां प्राप्य; तथा, 'समृधे' (समृद्धिसिद्ध्यर्थं) त्वां प्राप्य, किक्किटाकारपूर्वकं 'ते मनः' प्रीणयित्वा, इदम् आज्यद्रव्यं 'प्रजापतये स्वाहा' (ऊतमस्तु) ।

* 'प्राप्नोमि' इति तु E. पुस्तके समीचीनः पाठः ।

† 'प्रजापतयेऽग्नौ' इति J. प० पाठः ।

‘किकिटा’ इति अनुकरणशब्दः ; मनुष्या हि पशूनामाभिमुख्यार्थं मुखमध्ये खजिह्वायम् ऊर्ध्वमाकुञ्च्य कञ्चित् ध्वनिविशेषं कुर्वन्ति, सोऽयं ध्वनिः, किकिटाशब्देन अनुक्रियते । ‘आकृत्यै’ इत्यादिकम् उपरितनमन्त्रेषु अनुषज्य सर्व्वं पूर्व्ववत् व्याख्येयम् ।

कल्पः,—‘तन्तुरीयेत्युदीचीनीयमानामनुमन्त्रयते’ इति । पाठस्तु, “तन्तुरीया वशिनी वशासि सकृद्यत्वा मन्त्रा गर्भं आशयत् । वशा त्वं वशिनी गच्छ देवान्, सत्याः सन्तु यजमानस्य कामाः^(१)” इति । हे वशे, ‘त्वं तुरीया’ (उपरितनमन्त्रे लोकत्रयस्य वक्ष्यमाणत्वात् तदपेक्षया चतुर्थी); ‘वशिनी’ (वशः,—इन्द्रियनियमः, वृषभसंयोगापेक्षाया अभावात् वशोऽस्या अस्ति इति वशिनी) । ‘वशासि’ (बन्ध्या भवसि) । तदेतत् वशिनीत्वं, वशात्वं च प्रतिपादयति*,—‘यद्’ (यस्मात्) कारणात् पुरुषाभिलाषयुक्तेन ‘मनसा’ ‘सकृद्’ एव ‘गर्भः’ त्वाम् ‘आशयत्’ (त्वामागत्य त्वदुदरे शयनं वृत्तवान्), तस्मात् द्वितीयतृतीयादिपुरुषसंयोगे च्छारहितत्वात् त्वं वशिनी; अपत्यान्तरराहित्यात् ‘वशा’; तादृशो ‘त्वं’ हवीरूपेण ‘देवान्’ ‘गच्छ’ । तेन च गमनेन ‘यजमानस्य कामाः’ ‘सत्याः सन्तु’ ।

कल्पः,—‘अजासि रयिष्ठेति निहत्यमानाम्’† इति, अनुमन्त्रयते इत्यनुवर्त्तते । पाठस्तु,—“अजासि रयिष्ठा पृथिव्याः सोदोर्ह्वान्तरिक्षम् उपतिष्ठस्व दिवि ते बृहद्भा^(२)” इति । हे

* ‘वशिनीत्वं प्रतिपादयति’ इत्येतावन्मात्रः J. पु० पाठः,

† ‘निहत्यमानाम्’ इति J. पुस्तके साधुः पाठः ।

पशोः, त्वम् 'अजासि' (जातितश्चागीभवसि), 'रयिष्ठा' (धने स्थिता,) हविस्वरूपत्वेन देवानां धनभृतासि । तादृशी त्वमादौ 'पृथिव्यां' 'सोद' (उपविश) । ततः 'ऊर्द्धम्' उन्नीता सतो 'अन्तरिचम्, 'उपतिष्ठस्व' (प्राप्नुहि) । 'दिवि ते' 'बृहद्भाः' (प्रौढं तेजः) । एवं त्रिषु लोकेषु तिष्ठ ।

कल्पः,—‘तन्तुं तन्वन्निति वपां जुहोति’ इति । पाठस्तु, “तन्तुं तन्वन्नजसो भानुमन्विहि ज्योतिष्मतः पथो रच धिया कृतान्^(९)” इति । हे पशो, ‘रजसो’ (रजआत्मकस्य) हविषः, ‘तन्तुं तन्वन्’ (विस्तारं कुर्वन्) ‘भानुमन्विहि’ (आदित्यमनुगच्छ) । किं च, ‘धिया कृतान्’ (प्रज्ञया सम्पादितान्) ‘ज्योतिष्मतः’ (प्रकाशवतः), ‘पथः’ (अस्मदीयस्वर्गमार्गान्) ‘रच’ ।

कल्पः,—‘अनुत्त्वणं वयत जोगुवामयः—इति, हविः’ इति । जुहोति इत्यनुवर्तते । पाठस्तु,—“अनुत्त्वणं वयत जोगुवामयो मनुर्भव जनया दैव्यं जनम्^(१०)” इति । हे हृदयादीनि पञ्चङ्गानि, ‘जोगुवां’ (निर्विघ्नेन समाप्त्यर्थं त्वरमाणानाम्) अस्माकं ‘अयः’ (कर्मा*) ‘अनुत्त्वणम्’ (अनतिरिक्तं) ‘वयत’ (कुरुत) । हे पशो, ‘मनुर्भव’ (मनुरिव उत्पादको भवेः); ततो ‘दैव्यं जनं’ ‘जनय’,—अयं च यजमानो जन्मान्तरे यथा देवजनो भवति, तथा उत्पादय ।

कल्पः,—‘मनसो हविरसीति हविःशेषान् प्राश्नन्ति’ इति । पाठस्तु,—“मनसो हविरसि प्रजापतेर्वर्णा गात्राणान्ते गात्रभाजो

* ‘श्रेयः कामम्’ इति आदर्शपुस्तकपाठो न सम्यक् ।

भूयास्म^(११)” इति । हे पशो, त्वं ‘मनसो’ (मन्त्रयस्य) देवस्य
‘हविरसि’; ‘प्रजापतेः’ ‘वर्णः’ (स्वरूपम्) अमि ; तेन उत्पादित-
त्वात् तादृशस्य तव ‘गात्राणाम्’ (अङ्गानां) प्राशनात् वयं,
‘गात्रभाजः’ (पुष्टाङ्गाः) ‘भूयास्म’ ।

अत्र विनियोगमङ्गहः,—

आ वायो, इत्युपाकुर्यात्, आकृत्यै, पञ्चभिर्ऋतिः ।

त्वं, गच्छन्तीं मन्त्रयित्वा, हन्यमानामजेति च ॥

तन्तुं, वपाङ्गतिः, तद्वदनुल्वेति हविर्ऋतिः ।

मन, शेषान् भक्षयन्ति, मन्त्रा एकादशेरिताः ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुःसंहिताभाष्ये तृतीयकाण्डे चतुर्थप्रपापठके द्वितीयो-
ऽनुवाकः ॥ ० ॥

इमे* वै सहास्तां ते वायुर्व्यवात् ते गर्भमदधातां
त॰ सोमः प्राजनयद्गिरग्रसत् स एतं प्रजापतिरा-
ग्नेयमष्टाकपालमपश्यत् तं निरवपत्तेनैवैनामग्नेर-
धि निरक्रीणात्^(१) तस्मादप्यन्यदेवत्यामालभमान आ-
ग्नेयमष्टाकपालं पुरस्तान्निर्वपेद्ग्रेरेवैनामधि निष्की-
यालभते^(२) यत् ॥ १ ॥

वायुर्व्यवात् तस्माद्वायव्या यदिमे गर्भमदधातां

* अमनुवाको न रुद्रात्मकः, किन्तु ब्राह्मणरूपः ।

तस्माद्द्यावापृथिव्या यत् सोमः प्राज्जनयद्भिरग्रसत्
 तस्मादग्नीषोमीया यदनयोर्वियत्योर्वागवदत् तस्मात्
 सारस्वती यत् प्रजापतिरग्नेरधि निरक्रोणात् तस्मात्
 प्राजापत्या सा वा एषा सर्वदेवत्या यदजावशा^(३)
 वायव्यामालभेत भूतिकामो वायुर्वै क्षेपिष्ठा देवता
 वायुमेव स्वेन ॥ २ ॥

भागधेयेनोपधावति स एवैनं भूतिं गमयति^(४)
 द्यावापृथिव्यामालभेत कृषमाणः प्रतिष्ठाकामो दिव
 एवास्मै पर्जन्यो वर्षति व्यस्यामोषधयो रोहन्ति
 समधुकमस्य सस्यं भवति^(५) अग्नीषोमीयामालभेत
 यः कामयेतान्नवानन्नादः स्यामित्यग्निनैवान्नमवरुन्धे
 सोमैन्नान्नद्यमन्नवानेवान्नादो भवति^(६) सारस्वती-
 मालभेत यः ॥ ३ ॥

इंश्चरो वाचो वदितोः सन्वाचं न वदेद्वाग्वै सरस्वती
 सरस्वतीमेव स्वेन भागधेयेनोपधावति सैवास्मिन्
 वाचं दधाति^(७) प्राजापत्यामालभेत यः कामयेतान्भि-
 जितमभिजयेयमिति प्रजापतिः सर्व्वा देवता देव-
 ताभिरेवानभितमभिजयति^(८) वायव्योपाकरोति
 वायोरेवैनामवरुन्धालभत^(९) आकुत्यै त्वा कामाय
 त्वा ॥ ४ ॥

इत्याह यथा यजरेवैतत्^(१०) किंकिटाकारं जहेति

किक्किटाकारेण वा ग्राम्याः पशवो रमन्ते प्रारण्याः
 पतन्ति यत् किक्किटाकारं जुहोति ग्राम्याणां पशूनां
 धृत्यै^(११) पर्य्यमौ क्रियमाणे जुहोति जीवन्तीमेवैनां
 सुवर्गं लोकं गमयति त्वन्तुरीया वशिनी वशासीत्याह
 देवचैवैनां गमयति^(१२) सत्याः सन्तु यजमानस्य कामा
 इत्याहैष वै कामः ॥ ५ ॥

यजमानस्य यदनात्त उद्वचं गच्छति तस्मात् एव-
 माह^(१३) अजासि रयिष्ठेत्याहैष्वैनां लोकेषु प्रतिष्ठा-
 पयति^(१४) दिवि ते बृहद्भा इत्याह सुवर्गे एवास्मै लोके
 ज्योतिर्दधाति^(१५) तन्तुं तन्वन् रजसो भानुमन्विही-
 त्याहेमानेवास्मै लोकान् ज्योतिष्मतः करोति^(१६) अनु-
 स्वर्णं वयत् जागुवामप* इति ॥ ६ ॥

आह यदेव यज्ञ उस्वर्णं क्रियते तस्यवैषा शान्तिः^(१७)
 मनुर्भव जनया दैव्यं जनमित्याह मानव्यो वै प्रजास्ता
 एवाद्याः कुरुते^(१८) मनसो हविरसीत्याह स्वगाहृत्या^(१९)
 गात्राणां ते गात्रभाजो भूयास्मेत्याहाशिषमेवैतामा-
 शास्ते^(२०) तस्यै वा एतस्या एकमेवादैवयजनं यदाल-
 व्यायामभ्रः ॥ ७ ॥

भवति^(२१) यदालव्यायामभ्रः स्यादप्सु वा प्रवेशयत्

* 'अपः' इति सर्वत्र पुस्तके पाठः केवलं E. पुस्तके अय इति
 साधुः पाठः ।

सर्व्वां वा प्राश्नीयात्^(२२) यद्दसु प्रवेशयेद्यज्ञवेशसं कुर्यात्
 सर्व्वामेव प्राश्नीयादिन्द्रियमेवात्मन् धत्ते^(२३) सा वा
 एषा चयाणामेवावरुद्धा सम्बत्सरसदः सहस्रयाजिनो
 गृहमेधिनस्त एवैतया यजेरन्तेषामेवैपाप्मा ॥ ८ ॥

यत् । स्वेन । सारस्वतीमालभेत् यः । कामाय त्वा ।
 कामः । अय इति । अग्निः । द्विचत्वारिंशच्च ॥ ३ ॥

इति तैत्तिरीयसंहितायां तृतीयकाण्डे चतुर्थ-
 प्रपाठके तृतीयोऽनुवाकः ॥ ० ॥

मन्त्राः काम्यपञ्चोत्तर द्वितीये समुदोरिताः ।

अथ तृतीये तद्विधिरुच्यते । तत्रादौ तं पशुमालभमानस्य
 पूर्व्वकर्त्तव्यमष्टाकपालं पुरोडाशं विधातुं प्रक्षोति,—“इमे वै
 सहास्तान्ते वायुर्यवात्ते गर्भमदधातां तः सोमः प्राजनय-
 दग्निरयसत स एतं प्रजापतिराग्नेयमष्टाकपालमपश्यत्तं निरव-
 पत्तेनैवैनामग्नेरधि निरक्रीणात्^(१)” इति । ‘इमे’ (द्यावापृथिव्यौ)
 पुरा ‘सहास्तां’ (अवियुक्ते अभूतां) । ‘ते’ च सहस्थिते उभे
 ‘वायुर्यवात्’ (वियुक्ते अकरोत्) । ‘ते’ च* पुनर्व्वीयुना सम्परिख्यक्ते
 सत्यौ, वशारूपं ‘गर्भं’ धारितवत्यौ । ‘तं’ च गर्भं ‘सोमः’
 उत्कर्षात् ‘अजनयत्’ । उत्पादितं तमेतम् ‘अग्निः’ यसितवान् ।
 ततः ‘प्रजापतिः’ अग्नेरुत्कोचरूपेण पुरोडाशं निरूप्य तस्मात्
 अग्नेरेतां वशां निष्क्रीतवान् ।

इदानीं विधत्ते,—“तस्मात् अपि अन्यदेवतामालभमानः
आग्नेयमष्टाकपालं पुरस्तान्निर्वपेत्, अग्नेरेवैनामधि निष्क्रीया-
लभते^(१)” इति । यस्मात् अग्नेः सकाशात् प्रजापतिना वशा
निष्क्रीप्ता, ‘तस्मात्’ वशाया यद्यपि अग्नेरन्या देवता, तथापि
तदालम्भात् पूर्वं, ‘आग्नेयं’ पुरोडाशं कुर्यात्, तेन पुरोडाशेन
अग्नेः सकाशात् वशां ‘निष्क्रीय’ तदालम्भे प्रवृत्तो भवति ।

का असावन्यदेवता?—इत्याकाङ्क्षायां तद्योग्यान् देवता-
विशेषान् दर्शयति,—“यत् वायुर्व्यवात्, तस्मात् वायव्या, यद्
इमे गर्गमदधातां, तस्मात् द्यावापृथिव्या, यत् सोमः प्राजनयत्,
अग्निरगमत, तस्मात् अग्नीषोमीया, यदनयोर्वियत्योर्वागवदत्
तस्मात् सारस्वती, यत् प्रजापतिरद्वेरेधि निरक्रोणात्, तस्मात्
प्राजापत्या, सा वा एषा सर्वदेवता यद् अजावशा^(२)” इति ।
कारकत्वस्य पूर्वं दर्शितत्वात् तत्तद्देवतात्वं युक्तम् । मंस्त्रिष्टे
द्यावापृथिव्यौ यदा वियुज्येते तदा वेणुदलविभागध्वनिः समु-
त्पन्नः, तदिदं वाचो वदनम् । तस्मात् उपकारित्वात् सरस्वत्यत्र
देवता । तदेवं वायु-द्यावापृथिव्यग्नीषोम-सारस्वती-प्रजापतीनां,
अत्र देवतात्वात् सेयमजा* बन्धा सर्वदेवत्येत्युच्यते ।

तच्चैश्वर्यमिद्वये† देवताविशेषं विधत्ते,—“वायव्यमालभेत
भृतिकामो वायुर्वै क्षेपिष्ठा देवता वायुमेव स्वेन भागधेयेन
उपधावति स एवैनं भृतिं गमयति^(३)” इति ।

* अत्र ‘अजावशा’ इति पाठो भवितुं युक्तः ।

† ‘ऐश्वर्यद्वये’ J. पु० पाठः ।

• कृषीबलस्य सस्यसमृद्धिरूपां प्रतिष्ठां कामयमानस्य देवतां विधत्ते,—“द्यावापृथिव्यामालभेत कृषमाणः प्रतिष्ठाकामो दिव एव असौ पर्जन्यो वर्षति वि अस्यामोषधयो रोहन्ति समर्धुकमस्य सस्यं भवति^(५)” इति । विविधं रोहन्ति उत्पद्यन्ते, ततोऽस्य यजमानस्य सस्यं समृद्धिशीलं भवति ।

अन्नसमृद्धिं तद्भोगसामर्थ्यं च कामयमानस्य देवतां विधत्ते,—“अग्नीषोमीयामालभेत यः कामयेतान्नवान्नादः स्याम-
इत्यग्निर्नैव अन्नमवरुन्धे सोमेनान्नाद्यम् अन्नवानेव अन्नादो भवति^(६)” इति । ‘अन्नाद्यम्’ अन्नभक्षणसामर्थ्यम् ।

राजादिसभारञ्जनयोग्यां वाचं कामयमानस्य देवतां वि-
धत्ते,—“सरस्वतीमालभेत य ईश्वरो वाचो वदितोः मन् वाचं न वदेद्वाम्बै सरस्वती सरस्वतीमेव स्वेन भागधेयेन उपधावति,
सैवास्मिन् वाचं दधाति^(७)” इति । वेदशास्त्रपारङ्गतत्वात् वाचं वदितुं समर्थः सन्नपि सभाकन्यादिप्रतिबन्धेन यो न वदेत्तस्य अयं विधिः ।

यत् फलम् उपायान्तरेण न सम्पादितं, तत्सम्पादनकामस्य देवतां विधत्ते,—“प्राजापत्यामालभेत यः कामयेत अन्नभिजित-
मभिजयेयम् इति, प्रजापतिः सर्वा देवता देवताभिरेवानभि-
जितम् अभिजयति^(८)” इति ।

“आ वायो भूष” इत्येतामृचं विनियुक्ते,—“वायव्यया उपा-
करोति वायोरेवैनाम् अवरुध्यालभेत^(९)” इति । ‘एतां’ वशाम् ।
‘अवरुध्य’ सम्पाद्य ।

होममन्त्राणां स्पष्टार्थतां दर्शयति,—“आकूत्यै त्वा कामाय त्वेत्याह यथायजुरेवैतत्^(१०)” इति ।

जिह्वायाकुञ्चननिष्पाद्याः पशुप्रिया ये ध्वनिविशेषास्तत्पूर्वकं होमं विधत्ते,—“किक्किटाकारं जुहोति किक्किटाकारेण वै ग्राम्याः पशवो रमन्ते प्रारण्या पतन्ति, यत् किक्किटाकारं जुहोति ग्राम्याणां पशूनां धृत्यै^(११)” इति । ‘आकूत्यै’ इति मन्त्रम् उच्चार्य जिह्वाग्रेण ध्वनिविशेषं कृत्वा पञ्चाज्जुहुयात् । तेन ध्वनिना गोमहिषादयो ग्राम्याः पशवः क्रीडन्ते । आरण्यास्तु मृगाः प्रकर्षेण पलायन्ते । अतः अयं ध्वनिर्ग्राम्यपशु-धृत्यै भवति ।

अस्याज्यहोमस्य कालं विधत्ते,—“पर्यग्नौ क्रियमाणे जुहोति जीवन्तीमेवेनाऽऽ सुवर्गं लोकं गमयति त्वन्तुरीया वशिनो वशासि इत्याह देवचैवेनां गमयति^(१२)” इति । उल्लुकेन पशोः प्रदक्षिणावृत्तिः पर्यग्निकरणं, तत् यदा अनुष्ठोयते, तदैवायं होमः ; तथा सति जीवनयुक्तामेनां स्वर्गं प्रापयति ।

मन्त्रेषु मनआदीनां प्रजापत्यादिषु ऊतत्वाभिधानात् नीयमानपशुमन्त्रमन्त्रे देवान् गच्छेत्यस्याभिप्रायं दर्शयति,—“सत्याः सन्तु यजमानस्य कामा इत्याहैष वै कामः यजमानस्य यदनार्त्तं उदृचं गच्छति तस्मात् देवमाह^(१३)” इति । अयं यज्ञः ‘अनार्त्तः’ (विघ्नरहितः) ‘उदृचम्’ (उत्तमामृचं) समागच्छतीति ‘यत्’, ‘एष’ एव ‘यजमानस्य’ मुख्यः ‘कामः ;’ तत्समाप्त्या फलस्यावश्यभावात् ; तस्मादध्वर्युः, ‘सत्याः सन्तु कामाः’ इत्येवं ब्रूते ।

‘हन्यमानानुमन्त्रणमन्त्रे, “पृथिव्यां सीद” इत्यादेस्तात्पर्यं दर्शयति,—“अजासि रयिष्ठेत्याहैवैवेनां लोकेषु प्रतिष्ठापयति^(१४)” इति ।

चरमस्य मन्त्रभागस्य तात्पर्यं दर्शयति,—“दिवि ते हृद्भङ्गा इत्याह सुवर्ग एवासौ लोके ज्योतिर्दधाति^(१५)” इति । ‘असौ’ (यजमानार्थं) स्वर्गं प्रकाशमुत्पादयति ।

वपाहोममन्त्रे, ‘पथः’ इति लोका विवक्षिता इति दर्शयति,—“तन्तुं तन्वन्नजसो भानुमन्विहीत्याहैमानेवासौ लोके ज्योतिश्नतः करोतोति^(१६)” इति ।

हविर्होममन्त्रस्य तात्पर्यं दर्शयति,—“अनुल्बणं वयत जोगुवामप इत्याह यदेव यज्ञ उल्बणं क्रियते तस्यैवैषा शान्तिः^(१७)” इति । विधिमतिक्रम्यानुष्ठितमङ्गम् ‘उल्बणम्’; अनुल्बणशब्देच्चारणेन तस्य शान्तिर्भवति ।

तस्य मन्त्रस्योत्तरभागे मनुशब्दप्रयोगस्य तात्पर्यमाह,—“मनुर्भव जनया दैव्यं जनमित्याह मानव्या वै प्रजास्ता एवाद्याः कुरुते^(१८)” इति । स्वायम्भुवस्य मनोः प्रजापतिरूपत्वात् प्रजापतिसृष्टाः दैव्यजनादयः सर्वाः प्रजा मानव्या भवन्ति । अतोऽनेन मन्त्रभागेन ताः सर्वाः ‘आद्याः’ (भोग्याः) कुरुते ।

हविःशेषप्राशनमन्त्रस्य, उदरगतं कर्तुम् मनःशब्दप्रयोग इति दर्शयति,—“मनसो हविरसीत्याह स्वगाकृत्ये^(१९)” इति ।

तस्मिन् मन्त्रे उत्तरभागस्याग्नीःपरत्वं दर्शयति,—“गात्राणां ते गात्रभाजो भूयास्तेत्याहशिषमेवैतामाशास्ते^(२०)” इति ।

एतस्या वशाया आलम्भे वर्जनीयं दिनं दर्शयति,—“तस्यै वा एतस्या एकमेवाद्वयजनं यदालम्बायामभ्रो भवति^(११)” इति । अस्यां वशायाम् ‘आलम्बायां’ सत्यां गगने मेघावरणेन यदुर्दिनं भवति, तत् ‘एव’ ‘एकम्’ दिनम् ‘एतस्याः’ वशाया देवयागानर्हं, तस्मात् यदा, मेघो न भविष्यति इति निश्चयो मनसि जायते, तदानोमेवैतामालभेत ।

तथा कृतेऽपि प्रमादाद्भ्रदर्शने सति नैमित्तिकं प्रयोगविशेषमाह,—“यदालम्बायामभ्रः स्यादप्सु वा प्रवेशयेत्सर्वा वा प्राश्नीयात्^(१२)” इति । तत्र जलप्रवेशः पूर्वः पक्षः । सर्वस्याः प्राशनं राङ्गान्तः ।

तदुभयं स्पष्टीकरोति,—“यदप्सु प्रवेशयेद्यज्ञवेशसं कुर्यात्सर्वामेव प्राश्नीयादिन्द्रियमेवात्मन् धत्ते^(१३)” इति । ‘यज्ञवेशसं’ यज्ञविघातम् । यजमानः सर्वप्राशनेनेन्द्रियमात्मनि धारयति ।

एतदेवाभिप्रेत्य सूत्रकारेणोक्तम्,—‘सर्वां वा यजमान एवान्वहं प्राश्नीयात्’ इति ।

एतस्यां वशायां मुख्याधिकारिणो दर्शयति,—“सा वा एषा त्रयाणामेवावरुद्धा संवत्सरसदः सहस्रयाजिनो गृहमेधिनस्त एवैतया यजेरन्तेषामेवैषाप्ता^(१४)” इति । मेयं वशात्रयाणामेवाधिकारिणामधीता । कस्य कस्येति तदुच्यते,—गवामयनादिरूपं संवत्सरसत्वं योऽनुतिष्ठति, सोऽयं संवत्सरसत्, तस्य ; सहस्रसङ्ख्याकदक्षिणायुक्तेन यज्ञेन यो यजते, सोऽयं सहस्रयाजो, तस्य ; संवत्सरसत्त्वादर्वाचीनेष्वपि सत्रेषु यो गृहपतित्वेन दीक्षितो भवति

मोऽयं गृहमेधी, तस्य ; त एव त्रयोऽधिकारिणः, एतथा वशया
यजेरन्, तेषामेवैषा वशा युक्ता ॥

इति श्रीसायनाचार्यविरचिते माधवोये वेदार्थप्रकाशे कृष्णयजुः-
संहिताभाष्ये तृतीयकाण्डे चतुर्थप्रपाठके तृतीयोऽनुवाकः ॥ ० ॥

चित्तञ्च चित्तिश्चाकूतञ्चाकूतिश्च विज्ञातञ्च वि-
ज्ञानञ्च मनश्च शक्नोतीश्च दर्शश्च पूर्णमासश्च बृहच्च
रथन्तूरञ्च प्रजापतिर्जयानिन्द्राय वृष्णे प्रायच्छदुग्रः
पृतनाज्येषु तस्मै विशः समनमन्त सर्वाः स उग्रः
स हि हव्यो बभूव^(१) देवासुराः संयत्ता आसन्त्स इन्द्रः
प्रजापतिमुप, अधावत्तस्मा एताञ्जयान् प्रायच्छत्तान् जु-
होततो वै देवा असुरानजयन्त्यदजयन्तज्जयानां जय-
त्व^(२) स्पर्धमानेनैते होतव्या जयत्येव तां पृतनां^(३) ॥
॥ १ ॥

उप । पञ्चविंशतिश्च ॥ ४ ॥

इति तैत्तिरीयसंहितायां तृतीयकाण्डे चतुर्थप्रपा-
ठके चतुर्थोऽनुवाकः ॥ ० ॥

अजावशा या तु काम्या तद्विधिः स्यात् तृतीयके।

अथ यदुक्तं सूत्रकारेण,—‘जयानभ्यातानान् राश्वभृत इति ब्राह्मणे व्याख्याता, अस्मिन् ब्रह्मन्नित्यभ्यातानेष्वनुषजति’ इति। तत्र चतुर्थानुवाके जया उच्यन्ते। तत्रादौ जयसञ्ज्ञकास्त्रयोदश मन्त्रान् पठति,—“चित्तञ्च, चित्तिश्च, आकूतञ्च, आकूतिश्च, विज्ञातञ्च, विज्ञानञ्च, मनस्, शकरीश्च, दर्शश्च, पूर्णमासश्च, बृहच्च, रथन्तरञ्च, प्रजापतिर्जयानिन्द्राय वृष्णे प्रायच्छदुयः पृतनाज्येषु तस्मै विशः समनमन्त सर्वाः स उयः स हि हव्यो बभूव^(१)” इति। सामान्याकारेण निर्विकल्पकज्ञानेन प्रतीतं वस्तु ‘चित्तम्’। वक्ष्यमाणपेक्षया समुच्चयार्थः चशब्दः। इदञ्चित्तं मयि ममास्त्विति शेषः। एवमुत्तरत्र योज्यम्। ‘चित्तिः’ निर्विकल्पकज्ञानम्। ‘आकूतिः’ सङ्कल्पः। ‘विज्ञातं’ विशेषाकारेण निश्चितं वस्तु। ‘विज्ञानं’ तन्निश्चयः। ‘मनः’ ज्ञानसाधनमन्तःकरणम्। ‘शकरीः’ चक्षुरादिवाह्येन्द्रियशक्तयः। दर्शपूर्णमासौ यागविशेषौ। बृहद्रथन्तरे सामनी। ‘पृतनाज्येषु’ (सङ्ग्रामाभिगमनेषु) ‘उयः’ ‘प्रजापतिः’ ‘वृष्णे’ (वर्षयित्रे) ‘इन्द्राय’ ‘जयान्’ (जयहेतुन्) मन्त्रानेतान् ‘प्रायच्छत्’। ‘तस्मै’ इन्द्राय ‘विशः’ (प्रजाः) ‘सर्वाः’ ‘समनमन्त’ (सम्यगानता, विधेयाः) अभवन्। ‘स’ चेन्द्रः, स्वासु प्रजासु ‘उयः’ (शिक्षकः) अभवत्। ‘हि’ (यस्मात्) ‘स’ इन्द्रः ‘हव्यः’ (होमयोग्यः) ‘बभूव’, तत्तस्मिन्निन्द्रे प्रजापतेरनुग्रहे युक्तः।

अथैतैर्मन्त्रैः होमं विधातुं प्रसूति,—“देवासुराः संयत्ता आसन् स इन्द्रः प्रजापतिमुपाधावत्तस्मा एताञ्जयान् प्रायच्छत्तान्

जुधोत्ततो वै देवा असुरानजयन्त्यदजयन् तज्जयानाञ्जयत्वम्^(१)”
इति । जयन्ति एभिरिति जयाः ।

अथ विधत्ते,—“स्यर्धमानेनैते होतव्या जयत्येव तां पृत-
नाम्^(२)” इति ।

इति श्रीसायनार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे चतुर्थप्रपाठके चतुर्थोऽनुवाकः ॥ ० ॥

अग्निभूतानामधिपतिः स मावत्विन्द्रो ज्येष्ठानां यमः
पृथिव्या वायुरन्तरिक्षस्य सूर्यो दिवश्चन्द्रमा नक्षत्रा-
णां बृहस्पतिर्ब्रह्मणो मित्रः सत्यानां वरुणोपा-
समुद्रः सोत्यानामन्नः साम्राज्यानामधिपति तन्मा-
वतु सोम ओषधीनां सविता प्रसवानां रुद्रः प-
शूनां त्वष्टा रूपाणां विष्णुः पर्वतानां मरुतो गणा-
नामधिपतयस्ते मावन्तु पितरः पितामहाः परेवरे,
ततोस्ततामहा इह मावत । अस्मिन् ब्रह्मन् अस्मिन् क्षत्रे
स्यामाशिष्यस्यां पुरोधायामस्मिन् कर्मन्स्यां देव-
हृत्यां ॥ १ ॥

अवरे । सप्तदश च ॥ ५ ॥

इति तैत्तिरीयसंहितायां तृतीयकाण्डे चतुर्थप्रपा-
ठके पञ्चमोऽनुवाकः ॥ ० ॥

जयाख्यमन्त्रतद्भोमाश्वतुर्ये समुदीरिताः ।

अथ पञ्चमेऽभ्यासाना उच्यन्ते । तन्मन्त्रपाठस्तु,—“अग्निर्भू-
तानामधिपतिः स माऽवतिन्द्रो ज्येष्ठानां यमः पृथिव्या वायु-
रन्तरिक्षस्य सूर्यो दिवश्चन्द्रमा नवचाणां बृहस्पतिर्ब्रह्मणो मित्रः
सत्यानां वरुणोऽपाः समुद्रः स्त्रोत्यानामन्नः साम्राज्यानामधि-
पति तन्माऽवतु सोम ओषधीनाः सविता प्रसवानाः रुद्रः
पशूनां त्वष्टा रूपाणां विष्णुः पर्वतानां मरुतो गणानामधि-
पतयस्ते माऽवन्तु पितरः पितामहाः परेऽवरे ततास्ततामहा
इह माऽवत । अस्मिन् ब्रह्मन्मिन् चचेऽस्यामाग्निषि अस्यां
पुरोधायामस्मिन् कर्मन्स्यां देवहृत्याम्^(१)” इति । अयम्
‘अग्निः भूतानां’ (प्राणिनाम्) ‘अधिपतिः’ (स्वामी) । ‘स’
(तादृशः) माम् ‘अवतु’ । ‘अधिपतिः स माऽवतु’ इत्येतत् पद-
चतुष्टयं, वक्ष्यमाणेषु षष्ठ्यन्तेषु वाक्यशेषत्वेनानुवर्तन्ते । ‘ज्येष्ठानां’
(वृद्धतमानां) लोकपालानाम् ‘इन्द्रः’ अधिपतिः । यमशब्देनाग्नि-
विशेष उच्यते, ‘अग्निर्वाव यमः’ इति श्रुत्यन्तरात् । अग्नि-वायु-
सूर्य चन्द्र-बृहस्पतयः पृथिव्यन्तरिक्ष-द्यु-नक्षत्र-ब्राह्मणजातीना-
मधिपतयः प्रसिद्धाः । ‘मित्रः’ सत्यवचनानामधिपतिः । ‘वरुणः’
कृपादिगतानां स्थिराणाम् ‘अपाम्’ अधिपतिः । ‘समुद्रः
स्त्रोत्यानां’ (नदीप्रवाहगतानाम्) अपामधिपतिः । ‘अन्नं
साम्राज्यानां’ (सार्वभौमराजभोग्यानां द्रव्याणां) स्वामी । अनु-
वर्त्यमानस्य लिङ्गव्यत्ययं द्योतयितुम् ‘अधिपति तन्माऽवतु’ इत्या-
न्नातम् । सोम-सवित्र-रुद्र-त्वष्टार ओषधनुज्ञा-पशु-स्वरूपाणा-

मधिपतयः प्रसिद्धाः । 'विष्णुः पर्वतानां' गोवर्द्धनादीनामधि-
पतिः । 'मरुतो गणानां' (अदित्यवस्त्रादिगणदेवतानां) स्वामिनः ।
अत्रानुषज्यमानस्य वचनव्यत्ययं द्योतयितुम् 'अधिपतयस्ते मा-
ऽवन्तु' इत्याम्नातम् । 'पितरः' इत्यादीनि यजुर्मन्त्राणां पदानि ।
पितृपितामहशब्दैः जीवद्विषयौ ; तत-ततामहशब्दैः मृतविषयौ ।
“सपिण्डता तु पुरुषात् सप्तमादिनिवर्त्तते”, ततः सप्तमादृद्ध्या
ये विप्रकृष्टास्ते 'परे', ततोऽर्वाचीनाः सन्निहृष्टा 'अवरे' । हे
पित्रादयः, यूयं 'इह' एव तेषु तेषु विषयेषु मां 'अवत'
(रक्षत) । कुत्र कुत्र ? इति,—तदुच्यते, 'अस्मिन् ब्रह्मन्' (अस्यां
ब्राह्मणजातौ), 'अस्मिन् चित्रे', 'अस्यामाशिषि' (आशासनीये-
प्रजापत्यादिरूपे ऽस्मिन् फले), 'अस्यां पुरोध्यायां' (पुरस्करण-
रूपे अस्मिन् प्राधान्ये), 'अस्मिन् कर्मन्' (क्रियमाणे अस्मिन्ननु-
ष्ठानविशेषे), 'अस्यां देवहृत्यां' (देवान् प्रति यदेतदस्मदीयमाह्वानं
तस्मिन् आह्वाने), एतेषु सर्वेषु विषयेषु मां रक्षत । 'पितरः'
इत्यादिके चरममन्त्रे सगाम्नातम् 'अस्मिन् ब्रह्मन्' इत्यादिकं
पूर्वेषु सप्तदशमन्त्रेष्वनुषज्जनीयम् ; तथा सति 'अग्निर्भूतानामधि-
पतिः स माऽवलस्मिन् ब्रह्मन्^(१) । इन्द्रो ज्येष्ठानामधिपतिः स
माऽवलस्मिन् ब्रह्मन्^(२) ।—इत्येवं सर्वत्र पाठः सम्पद्यते ॥

इति श्रीसायनाचार्यविरचिते माधवीये वेदार्थप्रकाशे
कृष्णयजुःसंहिताभाष्ये तृतीयकाण्डे चतुर्थप्रपाठके पञ्चमो-
ऽनुवाकः ॥ ० ॥

देवा वै यद्यज्ञे कुर्वन् तदसुरा अकुर्वन् ते देवा
 एतान्भ्यातानानिपश्यन् तान्भ्यातन्वत् यद्देवानां क-
 र्मासीदार्थ्यत् तद्यदसुराणां न तदार्थ्यत्^(१) येन कर्म-
 णोर्त्सेत्तत्र होतव्या ऋध्रोत्येव तेन कर्मणा^(२) यद्विश्व-
 देवाः समभरन् तस्मादभ्याताना वैश्वदेवा यत् प्रजा-
 पतिर्जयान् प्रायच्छत् तस्माज्जयाः प्राजापत्याः ॥ १ ॥

यद्राष्ट्रभृङ्गी-राष्ट्रमाददत् तद्राष्ट्रभृताः राष्ट्रभृच्चं
 ते देवा अभ्यातानैरसुरान्भ्यातन्वत् जयैरजयन् रा-
 ष्ट्रभृङ्गी-राष्ट्रमाददत् यद्देवा अभ्यातानैरसुरान्भ्यात-
 न्वत् तदभ्यातानानामभ्यातानत्वं यज्जयैरजयन् तज्ज-
 यानां जयत्वं यद्राष्ट्रभृङ्गी-राष्ट्रमाददत् तद्राष्ट्रभृताः
 राष्ट्रभृच्चं ततो देवा अभवन् परासुरा^(३) यो आतृव्य-
 वान्त्स्यात् स, एतान् जुहुयादभ्यातानैरेव आतृव्या-
 न्भ्यातनुते जयैर्जयति राष्ट्रभृङ्गी-राष्ट्रमादत्ते भवत्या-
 त्मना परास्य आतृव्यो भवति^{(४)*} ॥ २ ॥

प्राजापत्याः । सः । अष्टादश च ॥

इति तैत्तिरीयसंहितायां तृतीयकाण्डे चतुर्थ-
 प्रपाठके षष्ठोऽनुवाकः ॥ ० ॥

* अयमनुवाको न भन्तरूपः ।

अभ्यातानाभिधा मन्त्राः पञ्चमे समुदीरिताः ।

अथ षष्ठे तद्धोमविधिरभिधीयते । तत्र होमं विधातुं प्रस्तौति,—“देवा वै तद्यज्ञेऽकुर्वन् तदसुरा अकुर्वन् ते देवा एतानभ्यातानानपश्यन् तानभ्यातन्वत, यद्देवानां कर्मासीदार्थत तत्, यदसुराणां न तदार्थत^(१)” इति । अभ्यातानाख्यानमन्त्रान् कर्मसमृद्धिहेतून् दृष्ट्वा तानाभिमुखेनानीय देवा अजुहुवुः, तेन देवानां कर्म समृद्धमासीत् । तद्धोमाभावादसुराणां कर्म न समृद्धम् ।

अथ विधत्ते,—“येन कर्मणैर्त्वेत्तत्र होतव्या ऋध्नोत्येव तेन कर्मणा^(२)” इति । ‘ईर्त्सेत्’ (वृद्धिमिच्छेत्), ‘ऋध्नोत्येव’ (समृद्धिं प्राप्नोत्येव) ।

अथ भ्रातृव्यवतः समुद्धितानाम् अभ्यातानजयराष्ट्रमृतां होमं विधत्ते,—“यद्विश्वे-देवाः समभरन् तस्मादभ्याताना वैश्वदेवाः, यत्प्रजापतिर्जयान् प्रायच्छत् तस्माज्जयाः प्राजापत्याः, यद्राष्ट्र-मृङ्गी—राष्ट्रमाददत् तद्राष्ट्रमृताः राष्ट्रमृत्वं, ते देवा अभ्याता-नैरसुरान् अभ्यातन्वत, जयैरजयन्, राष्ट्रमृङ्गी—राष्ट्रमाददत्, यद्देवा अभ्यातानैरसुरान् अभ्यातन्वत, तदभ्यातानानामभ्यातानत्वं यज्जयै-रजयन्, तज्जयानां जयत्वं, यद्राष्ट्रमृङ्गी—राष्ट्रमाददत्, तद्राष्ट्र-मृताः राष्ट्रमृत्वं; ततो देवा अभवन्, परासुराः^(३)” इति । यस्मात् सर्वेऽपि देवाः, पूर्वोक्तप्रकारेणाभ्यातानमन्त्रान् ‘समभरन्’ (सम्पा-दितवन्तः), तस्मादेते ‘वैश्वदेवाः’ इत्युच्यन्ते । यस्मात् ‘प्रजापति-र्जयान्’ इन्द्राय ‘प्रायच्छत्’, तस्मात् ते ‘प्राजापत्याः’ इत्युच्यन्ते ।

यस्मादुपरितनानुवैकास्मातैः राष्ट्रभृत्सृज्जकैर्मनैरसुरसम्बन्धिराष्ट्रं देवाः स्वीकृतवन्तः, तस्मात् ते 'राष्ट्रभृतः' उच्यन्ते । देवास्तु प्रथममभ्यातानैरसुरान् वशीकृत्य जयैर्विनष्टैश्चर्यान् कृत्वा राष्ट्रभृद्भिस्तदीयं निवासस्थानमपहृतवन्तः । अभ्यातन्वते एभिरित्यभ्यातानत्वम् । जयन्ति एभिरिति जयत्वम् । राष्ट्रं भ्रियते (स्वीक्रियते) एभिरिति राष्ट्रभृत्वम् । समुचितैरेतैस्त्रिभिर्होमैर्देवा विजयिनोऽभवन्; असुरास्तु पराभूताः ।

अथ विधत्ते,—“यो भ्रातृव्यवान्स्यात् स एतां जुहुयादभ्यातानैरेव^१ भ्रातृव्यानभ्यातनुते, जयैर्जयति, राष्ट्रभृद्भ्यो—राष्ट्रमादत्ते, भवत्यात्मना परास्य भ्रातृव्यो भवति^(२)” इति । अभ्यातति-वशीकारः; जयोऽन्यदीयैश्चर्यनाशनम्; राष्ट्रादानं तदीयभृत्से-रपहारः । तत्त्रिविधफलमिद्वयं त्रिविधान् समुचित्य जुहुयात् ।

अथ मीमांसा,—तृतीयाध्यायस्य चतुर्थपादे (१३ अ०) चिन्तितम् ।

‘येनेर्त्सेत्कर्मणा तत्र’ जयहोमेऽखिलार्थता ।

वैदिकेष्वेव वा ? सर्वशेषोऽसङ्कोचकत्वतः ॥

होम आहवनीये स्यात् कृष्यादिषु न सोऽस्ति हि ।

तेनानारभ्यपाठेऽपि वैदिकेष्वेव ते जयाः ॥

अनारभ्य श्रूयते, ‘येन कर्मणेर्त्सेत्तत्र जयान् जुहुयात् तद्व-
द्राष्ट्रभृतो* जुहोत्यभ्यातानान् जुहोति’ इति । ‘ईर्त्सेत्’ (अद्विमि-
च्छेत्) । “चित्तञ्च स्वाहा” इत्यादयो जयाः; “अताषाड्” (७ अ०)
इत्यादयो राष्ट्रभृतः, “अग्निर्भूतानाम्” इत्यादयोऽभ्यातानाः;

तत्र वैदिककर्मणीव लौकिककृत्यादिकर्मण्यपि च्छेदिरिच्यमाणत्वात्, सङ्कोचे कारणाभावाज्जयादिहोमः सर्वशेष इति चेत्, मैवं, “यदा-
हवनीये जुहति* तेन सोऽस्याभीष्टः प्रीतः” इति वाक्येन
होममुद्दिश्याहवनीयविधानात् कृत्यादौ तदभावाद् वैदिकेष्वेव
जयादिहोमः ॥

इति श्रीमायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे चतुर्थप्रपाठके षष्ठोऽनुवाकः ॥ ० ॥

च॒त॒ता॒षा॒ड॒त॒धा॒मा॒ग्नि॒ग॒न्ध॒र्व॒स्त॒स्य॒स्यौ॒ष॒ध॒यो॒ऽप्सर॒स॒ ऊ॒र्जो॒
नाम॒ स॒ इ॒दं॒ ब्र॒ह्म॒ क्ष॒त्रं॒ पा॒तु॒ ता॒ इ॒दं॒ ब्र॒ह्म॒ क्ष॒त्रं॒ पा॒तु॒
तस्मै॒ स्वा॒हा॒ ता॒भ्यः॒ स्वा॒हा^(१) स॒ंहि॒तो॒ वि॒श्व॒सामा॒
सू॒र्यो॒ गन्ध॒र्व॒स्तस्य॒ म॒रौ॒च॒यो॒ऽप्सर॒स॒ आ॒यु॒वः^(२) सु॒षु॒म्नः॒
सू॒र्य॒र॒श्मि॒श्च॒न्द्र॒मा॒ गन्ध॒र्व॒स्तस्य॒ नक्ष॒त्रा॒ण्य॒प्सर॒सो॒ बे॒कु॒-
र॒यः^(३) भु॒ज्युः॒ सु॒प॒र्णो॒ य॒ज्ञो॒ गन्ध॒र्व॒स्तस्य॒ दक्षि॒णा॒
अ॒प्सर॒सः॒ स्त॒वाः^(४) प्र॒जा॒प॒ति॒र्वि॒श्व॒क॒र्मा॒ मनः॒ ॥ १ ॥

गन्धर्वस्तस्य कर्त्तॄणामन्यप्सरसो बह्वयः^(५) इषिरो वि-
श्वव्यचा वातो गन्धर्वस्तस्यापोऽप्सरसो मुदा^(६) भुव-
नस्य पते यस्य त उपरि गृहा इह च । स नो रास्वा-
ज्यानि॑ रायस्योष॑ सुवीर्य॑ संवत्सरीणा॑ स्वस्ति^(७) ।

परमेष्ठिपतिर्मृत्युर्गन्धर्वस्तस्य विश्वमप्सरसो भुवः^(८)
 सुक्षितिः सुभूतिर्भद्रकृतसुर्वान् पर्जन्यो गन्धर्वस्तस्य
 विद्युतोऽप्सरसो रुचः^(९) दूरे हेतिरमृडयः ॥ २ ॥

मृत्युर्गन्धर्वस्तस्य प्रजा अप्सरसो भीरुवः^(१०) चारुः
 कृपणकाशी कामो गन्धर्वस्तस्याधयोऽप्सरसः शोचय-
 न्तीर्नाम स इदं ब्रह्म क्षत्रं पातु ता इदं ब्रह्म क्षत्रं
 पान्तु तस्मै स्वाहा ताभ्यः स्वाहा^(११) स नो भुवनस्य
 पते यस्य त उपरि गृहा इह च । उरु ब्रह्मणेऽस्मै
 क्षत्राय महि शर्म यच्छ^(१२) ॥ ३ ॥

मनः । मृडयः । षट्चत्वारिंशच्च ॥ ७ ॥

इति तैत्तिरीयसंहितायां तृतीयकाण्डे चतुर्थ-
 प्रपाठके सप्तमोऽनुवाकः ॥ ० ॥

अभ्याताना जयै-राष्ट्रभृद्भिः षष्ठे तु वर्णिताः ।

अथ सप्तमे राष्ट्रभृन्मन्त्रा उच्यन्ते । तेषां विनियोगविशेष-
 मग्निष्ठाण्डे सूत्रकारो दर्शयति,—‘षड्भिः पर्यायेर्द्वादश राष्ट्रभृतो
 जुहोति, ऋताषाडृतधामेति, पर्यायमनुद्रुत्य तस्मै स्वाहेति प्रथमा-
 माहुतिं जुहोति, ताभ्यः स्वाहेत्युत्तराम् एवमितरान् पञ्च पर्यायान्
 विभजति, भुवनस्य पते इति पर्यायाणां सप्तमो, आहुतीनां
 त्रयोदशी, एतेन व्याख्यातं, भुवनस्य पते इति रथमुखेन पञ्चा-
 हुतीर्जुहोति दश च’ इति । अत्राद्येषु षट्पर्यायेषु प्रथमं

पर्यायमाह,—“ऋताषाडृतधामाग्निर्गन्धर्वस्तस्यौषधयोऽप्सरस ऊर्जा
 नाम, स इदं ब्रह्म चक्रं पातु, ता इदं ब्रह्म चक्रं पान्तु, तस्मै
 स्वाहा ताभ्यः स्वाहा^(१)” इति । ऋतेन (सत्येन) सह सर्वमनृत-
 मभिभवतीति ‘ऋताषाट्’ । ऋतशब्दवाच्यो धाम (स्थानं) यस्य
 अस्मै ‘ऋतधामा’ । तादृशोऽग्निर्नामकः* कश्चित् ‘गन्धर्वः’,
 ‘तस्य’ औषधिदेवताः ‘अप्सरसः’ (प्रियभार्या), ‘ऊर्जः’ इति तासां
 नामधेयम् ; ऊर्जयति बलवन्तं प्राणवन्तं वा कुर्वन्तीत्यूर्जः । ‘स’
 (गन्धर्वः) ‘इदं ब्रह्म’ (बृहत्) ‘चक्रं’ (फलसमर्थम्) इदं कर्म हविर्वा
 ‘पातु’ (रक्षतु फलपर्यवसन्नं करोतु) । ‘ताः’ च अप्सरसः ‘इदं
 ब्रह्म चक्रं’ च ‘पान्तु’ (तथा रक्षन्तु) । ‘तस्मै’ (गन्धर्वाय) ‘स्वाहा’
 (ऊतमस्तु) । ‘ताभ्यः’ (अप्सरोभ्यः) ‘इदं स्वाहा’ (ऊतमस्तु) ।

अथ द्वितीयपर्यायमाह,—“मंहितो विश्वसामा सूर्यो
 गन्धर्वस्तस्य मरीचयोऽप्सरस आयुवः^(१)” इति । सन्धीयते (सर्वम्
 अनुसन्धीयते) अनेनेति ‘मंहितः’, विश्वानि सामानि (अवसितानि)
 अस्मिन्निति ‘विश्वसामा’, तादृशः सूर्यनामकः कश्चिद्गन्धर्वः,
 तस्य मरीचिदेवताः प्रियभार्याः, ‘आयुवः’ इति तासां नामधेयम् ।
 आयति शीघ्रमागच्छन्तीत्यायुवः नाम । ‘स इदं ब्रह्म’ इत्यादिकं
 सर्वत्रानुषञ्जनीयम् ।

अथ तृतीयपर्यायमाह,—“सुषुम्नः सूर्यरश्मिश्चन्द्रमा गन्ध-
 र्वस्तस्य नक्षत्राण्यप्सरसो बेकुरयः^(१)”† इति । शोभनं सुम्नं (सुखम्)

* एवमेव सर्वत्र पाठः । अग्निनामक इति तु भवितुं युक्तः ।

† सर्वत्रैव एवं पाठः । व्युत्पत्त्यनुसारी तु ‘बेकुरयः’ इति पाठो
 भवितुं युक्तः ।

अस्येति 'सुपुन्नः' सूर्यस्येव रश्मिर्यस्यामौ 'सूर्यरश्मिः' । चन्द्रमा-
नामकः* कश्चिद् 'गन्धर्वः' । 'तस्य' नक्षत्रसदृशानि शरीराणि भार्याः,
ताश्च बेकुरिनामकाः ; चित्तविकारहेतुत्वात् 'बेकुरयः' इत्युच्यन्ते ।

अथ चतुर्थपर्यायमाह,—“भुज्युः सुपर्णा यज्ञो गन्धर्वस्तस्य
दक्षिणा अप्सरसः स्तवाः^(४)” इति । भुनक्ति (पालयति) विश्वमिति
'भुज्युः' । पक्षिवदाकाशगामित्वात् 'सुपर्णः' । तादृशो यज्ञनामकः
कश्चिद् 'गन्धर्वः', 'तस्य' च दक्षिणारूपा देवता भार्याः, ताश्च
(स्त्रयन्ते इति व्युत्पत्त्या) 'स्तवाः' इत्युच्यन्ते ।

अथ पञ्चमं पर्यायमाह,—“प्रजापतिर्विश्वकर्मा मनो गन्धर्व-
स्तस्यर्क्षामान्यप्सरसो वक्त्रयः^(५)” इति । प्रजानां पालकः 'प्रजा-
पतिः' विश्वं कर्म (करणीयं) यस्यामौ 'विश्वकर्मा' तादृशो मनो-
नामकः कश्चिद् 'गन्धर्वः', 'तस्य' च ऋक्सामदेवता भार्याः, ताश्च
मौन्दर्यं वहन्तीति 'वक्त्रयः' इत्युच्यन्ते ।

अथ षष्ठं पर्यायमाह,—“इषिरो विश्वव्यचा वातो गन्धर्व-
स्तस्यापोऽप्सरसो मुदाः^(६)” इति । इच्छ्यमाणवस्तुसम्पन्नत्वात्
'इषिरः' विश्वं विशेषेणाञ्चति 'गच्छति' इति 'विश्वव्यचाः',
तादृशो वातनामकः कश्चिद् 'गन्धर्वः', 'तस्य' अग्निदेवता भार्याः,
ताश्च हविष्युक्तत्वात् 'मुदाः' इत्युच्यन्ते ।

अथ पर्यायेषु सप्तमं त्रयोदशादुपर्यं मन्त्रमाह,—“भुवनस्य
पते यस्य ते उपरि गृहा इह च । स नो राखाज्यानिः
रायस्योषः सुवीर्यः संवत्सरीणाः स्वस्तिं^(७)” इति । 'भुवनस्य'

* एवमेव सर्वत्र पाठः । चन्द्रमोनामक इति तु भवितुं युक्तः ।

(सर्वलोकस्य) 'पते' हे पालक, 'यस्य' तव 'उपरि' (अन्तरिक्ष-
द्युलोकयोः) 'इह च' पृथिव्यां 'गृहाः' सन्ति, स 'त्वं' 'नः' (अस्मभ्यं),
'आज्यानि' 'रास्य' (वयोहान्यभावं देहि) । तथा 'रायस्योषं'
(धनपुष्टिं), 'सुवीर्यं' (शोभनपुत्तं), 'संवत्सरीणां स्वस्तिं' (संवत्सर-
जीवनपरिमितां समृद्धिं च) देहि ।

अथोत्तरस्मिन् पर्यायपञ्चके प्रथमपर्यायमाह,—“परमे-
ष्ठ्यधिपतिमृत्युर्गन्धर्वस्तस्य विश्वमप्सरसो भुवः^(८)” इति । परमे
(सर्वोत्तमस्थाने) तिष्ठतीति 'परमेष्ठो', अधिकत्वेन फलपाता
'अधिपतिः', तादृशो मृत्युनामकः कश्चिद् 'गन्धर्वः', 'तस्य' विश्वा-
भिमानिन्यो देवता भार्याः, तास्य भवन्ति (सर्वदा वर्तन्ते) इति
'भुवः' इत्युच्यन्ते ।

अथ द्वितीयं पर्यायमाह,—“सुचितिः सुभृतिर्भद्रकृत्सु-
वर्वाण् पर्जन्यो गन्धर्वस्तस्य विद्युतोऽप्सरसो रुचः^(९)” इति ।
शोभना चितिर्भूमिर्यस्यासौ 'सुचितिः' समीचीननिवासस्थान
इत्यर्थः । शोभना भृतिः (ऐश्वर्यं) यस्यासौ 'सुभृतिः', भद्रं
(कल्याणं) यजमानाय करोतीति 'भद्रकृत्' । 'सुवः' (स्वाधीनः
स्वर्गलोकः) अस्यास्तीति 'सुवर्वाण्' तादृशः पर्जन्यनामकः कश्चिद्
'गन्धर्वः', 'तस्य' च विद्युदेवता भार्याः, तास्य दीप्यमानत्वात्
'रुचः' इत्युच्यन्ते ।

अथ तृतीयं पर्यायमाह,—“दूरेहेतिरमृडयो मृत्युर्गन्धर्वस्तस्य
प्रजा अप्सरसो भोरुवः^(१०)” इति । दूरेऽप्यवस्थितस्य प्रहार-
साधनं हेतिर्यस्यासौ 'दूरेहेतिः', नामश्रवणमात्रेण सुखनिव-

र्त्तकत्वात् 'अमृडयः', तादृशो मृत्युनामकः कश्चिद् 'गन्धर्वः', 'तस्य' प्रजाभिमानिदेवता भार्याः, ताश्च विभ्यति मृत्योरिति भीरुवः' इत्युच्यन्ते ।

अथ चतुर्थपर्यायमाह,—“चारुः कृपणकाशी कामो गन्धर्व-
स्तस्याधयोऽप्सरसः शोचयन्तीर्नाम स इदं ब्रह्म चतुर्ं पातु ता
इदं ब्रह्म चतुर्ं पान्तु तस्मै स्वाहा ताभ्यः स्वाहा^(११)” इति ।
रमणीयचरणोपेतत्वात् रमणीयशरीरत्वाद्वा 'चारुः', कृपणेषु
(इन्द्रियार्थेषु) प्रकाशयति (मनो दीपयतीति) 'कृपणकाशी',
तादृशः 'कामनामकः कश्चिद् 'गन्धर्वः', 'तस्य' विषयाभिलाष-
निमित्त-चित्तक्लेशाभिमानिदेवता भार्याः, ताश्चापेक्षितविषय-
प्राप्त्यभावेन जनान् शोकयुक्तान् कुर्वन्तीति 'शोचयन्तीः'
इत्युच्यन्ते । 'नाम, स इदं ब्रह्म' इत्यादेस्तु सर्वत्रानुषङ्गद्योतनाय
पुनः पाठः ।

अथात्र पञ्चमं पर्यायरूपं द्वाविंशाङ्गतिसाधनं मन्त्रमाह,—
“स नो भुवनस्य पते यस्य त उपरि गृहा इह च । उरु
ब्रह्मणेऽस्मै चत्राय महि शर्म यच्छ^(१२)” इति । 'भुवनस्य'
(सर्वलोकस्य) हे 'पते' (पालक), 'यस्य' तव उपरितनलोक-
द्वये पृथिव्याश्च 'गृहाः' 'सन्ति' स त्वं 'नः' (अस्मभ्यं) 'उरु'
(विपुलं) 'शर्म' (सुखं) 'यच्छ', तथैव 'अस्मै' 'ब्रह्मणे' (ब्राह्मण-
जातियुक्ताय) 'चत्राय' (समर्थाय) च 'महि शर्म यच्छ' (महत्सुखं
देहि) ।

अत्र विनियोगमङ्गुहः—

अथ त्रयोदशजयाः 'चित्तञ्चे'त्यादयः श्रुताः ।

'अग्नि'रभ्यातानमन्त्रा अष्टादश यथाश्रुताः ॥

'अता' राष्ट्रभृतस्तद्वद्वाविंशतिरुदीरिताः ।

इति श्रीमायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे चतुर्थप्रपाठके सप्तमोऽनुवाकः ॥ ० ॥

राष्ट्रकाय हेतव्या राष्ट्रं वै राष्ट्रभृतो राष्ट्रेणवास्मै
राष्ट्रमवरुन्धे राष्ट्रमेव भवति^(१) आत्मने हेतव्या राष्ट्रं
वै राष्ट्रभृतो राष्ट्रं पूजा राष्ट्रं पशवो राष्ट्रं यच्छ्रेष्ठो
भवति राष्ट्रैव राष्ट्रमवरुन्धे वसिष्ठः समानानां भव-
ति^(२) ग्रामकामाय हेतव्या राष्ट्रं वै राष्ट्रभृतो राष्ट्रं
सजाता राष्ट्रेणैवास्मै राष्ट्रं सजातानवरुन्धे ग्रामी ॥
॥ १ ॥

एव भवति^(३) अधिदेवने जुहोत्यधिदेवेन एवास्मै
सजातानवरुन्धे त एनमवरुन्धा उपतिष्ठन्ते^(४) रथमुख
ओजस्कामस्य हेतव्या ओजो वै राष्ट्रभृतो ओजो रथ
ओजसैवास्मा ओजोवरुन्धे ओजस्यैव भवति^(५) यो
राष्ट्रादपभूतः स्यात् तस्मै हेतव्या यावन्तोस्य रथाः

स्युस्तान् ब्रूयाद् युद्धमिति राष्ट्रमेवास्मै युनक्ति^(९) ॥

॥ २ ॥

आहुतयो वा एतस्या क्लृप्ता यस्य राष्ट्रं न कल्पते
स्वरथस्य दक्षिणं चक्रं पृष्ठं नाडीमभिजुहुयादा-
हुतीरेवास्य कल्पयति ता अस्य कल्पमाना राष्ट्रमनु-
कल्पते^(१०) सङ्ग्रामे संयन्ते होतव्या राष्ट्रं वै राष्ट्रभृता
राष्ट्रे खलु वा एते व्यायच्छन्ते ये सङ्ग्रामं संयन्ति
यस्य पूर्वस्य जुहति स एव भवति जयति तं सङ्ग्रामं^(११)
मान्धुक इधमः ॥ ३ ॥

भवत्यङ्गारा एव प्रतिवेष्टमाना अमित्राणामस्य
सेनां प्रतिवेष्टयन्ति^(१२) य उन्माद्ये तस्मै होतव्या गन्धर्वा-
स्सरसो वा एतमुन्मादयन्ति य उन्माद्यत्येते खलु वै
गन्धर्वास्सरसो यद्राष्ट्रभृतस्तस्मै स्वाहा ताभ्यः स्वाहेति
जुहोति तेनैवैनां शमयति^(१३) नैयग्रोध औदुम्बर आ-
श्वत्थः स्राक्ष इतीधो भवत्येते वै गन्धर्वास्सरसां गृहाः
स्य एवैनान् ॥ ४ ॥

आयतने शमयति^(१४) अभिचरता प्रतिलोमं हो-
तव्याः प्राणानेवास्य पुतीचः प्रतियौति तं ततो येन केन
च स्तृणुते^(१५) स्वकृत इरिणे जुहोति प्रदुरे वैतद्वा अस्यै
निर्ऋतिगृहीतं निर्ऋतिगृहीत एवैनं निर्ऋत्या ग्राह-

यति॑ यद्वाचः॑ क्रूरं॑ तेन॑ वषट्करोति॑ वाच॑ ए॒वैनं॑ क्रूरेण॑
प्र॒ष्टश्च॑ति ता॒जगा॑र्त्तिमा॒र्च्छति॑^(१३) यस्य॑ का॒मये॑तान्नाद्यं॑ ॥

॥ ५ ॥

आद॑दीयेति॑ तस्य॑ स॒भाया॑मुत्ता॒नो नि॒पद्य॑ भुव॑नस्य
पत॑ इति॑ तृ॒णानि॑ सं॒गृह्णी॑यात् पू॒जाप॑तिर्वै भुव॑नस्य
पतिः॑ पू॒जाप॑तिनै॒वास्या॑न्नाद्य॒माद॑त्त इ॒दम॑हम॒मुष्या॑मु॒ष्याय॑णस्यान्नाद्यः॑ ह॒रामी॑त्या॒हान्नाद्य॑मे॒वास्य॑ हरति॑^(१४)
षड्भिर्हरति॑ षड्वा च॒तवः॑ पू॒जाप॑तिनै॒वास्या॑न्नाद्य॒मादाय॑र्तवोऽस्मा॒ अनु॑ प्र यच्छन्ति॑^(१५) ॥ ६ ॥

यो ज्येष्ठ॑बन्धुरप॑भूतः स्यात् तः स्थले॑ऽवसाय्य॑ ब्रह्मौ॒द॒नं चतुः॑शरावं प॒क्का तस्मै॑ होत॒व्या वर्ष॑ वै रा॒ष्ट्रभू॑तो
वर्ष॑ स्थलं॑ वर्ष॑णै॒वैनं॑ वर्ष॑ समा॒नानां॑ गमयति॑^(१६) चतुः॑-
शरा॒वो भव॑ति दि॒त्वेव॑ प्र॒तिति॑ष्ठति॑^(१७) क्षी॒रे भव॑ति रुच॒-
मे॒वास्मिन्॑ दधाति॑^(१८) उ॒द्धर॑ति श्रु॒तत्वाय॑^(१९) सर्पि॑ष्ठान्
भव॑ति मे॒ध्यत्वाय॑^(२०) च॒त्वार॑ आ॒र्षेयाः॑ प्रा॒श्नन्ति॑ दि॒शा-
मे॒व ज्योति॑षि जुहोति॑^(२१) ॥ ७ ॥

ग्रा॒मी । यु॒नक्ति॑ । इ॒ध्मः । स्व॑ ए॒वैनान्॑ । अ॒न्नाद्यं॑ ।
यच्छ॑न्ति । ए॒कान्न॑पञ्चा॒शच्च॑ ॥ ८ ॥

इति॑ तैत्तिरीयसंहितायां तृतीयकाण्डे चतुर्थ-
प्रपाठके अष्टमोऽनुवाकः ॥ ० ॥

अनुवाके सप्तमेऽस्मिन् उक्ता राष्ट्रभृतोऽखिलाः ।

अथाष्टमे तेषां काम्याः प्रयोगा उच्यन्ते । तत्रैकं प्रयोगं विधत्ते,—“राष्ट्रकामाय होतव्या राष्ट्रं वै राष्ट्रभृतो राष्ट्रे-
णैवास्मै राष्ट्रमवरुन्धे राष्ट्रमेव भवति”^(१) इति । य एते पूर्वा-
नुवाकोक्ता राष्ट्रभृत्संज्ञका मन्त्रास्तेषां राष्ट्रप्राप्तिहेतुत्वात् ‘राष्ट्रम्’
इत्युपचर्यते; अतस्तन्मन्त्रहोमलक्षणेन ‘राष्ट्रेणैव’ यजमानार्थं
अध्वर्युर्भूमिविशेषरूपं ‘राष्ट्र’ सम्पादयति । स च यजमानो
राष्ट्रं प्राप्नोत्येव । अतो राष्ट्रप्राप्तिकाम-यजमानार्थमेते मन्त्रा
होतव्याः ।

अथ प्रजापत्यादिना आत्मोत्कर्षार्थं तैरेव मन्त्रैर्होमं विधत्ते,
—“आत्मने होतव्या राष्ट्रं वै राष्ट्रभृतो राष्ट्रं प्रजा राष्ट्रं पशवे
राष्ट्रं यच्छ्रेष्ठो भवति राष्ट्रेणैव राष्ट्रमवरुन्धे वसिष्ठः समानानां
भवति”^(२) इति । मन्त्राणां पूर्ववत्साधनत्वाद् राष्ट्रत्वं, सत्यपि
भूमिविशेषरूपे राष्ट्रे, प्रजापशुश्रेष्ठ्यानामभावे सति भोगा-
सम्भवात्, भूमिवद्भोगहेतुत्वेन प्रजादीनामपि राष्ट्रत्वम् । अतो
राष्ट्ररूपमन्त्रेण ‘राष्ट्रेण’ प्रजादिरूपात्मोत्कर्षरूपं ‘राष्ट्रम्’ ‘अव-
रुन्धे’ । तथा सति ‘समानानाम्’ (अन्येषां) स्वयमेवातिशयेन
निवासहेतुर्भवति ।

अथ ग्रामप्राप्तये होमं विधत्ते,—“ग्रामकामाय होत-
व्या राष्ट्रं वै राष्ट्रभृतो राष्ट्रं सजाता राष्ट्रेणैवास्मै राष्ट्रं
सजातानवरुन्धे ग्राम्येव भवति”^(३) इति । स्वेन संहोतृपन्ना
ज्ञातय एकग्रामनिवासिनश्च ‘सजाताः’, तेषु सर्वेषु सत्सु राष्ट्रं

सम्पूर्णं भवति इति तेषां राष्ट्रत्वम् । अतो मन्त्ररूपेण 'राष्ट्रेण' सजातरूपं 'राष्ट्रम्' 'अवरुन्धे' । ग्रामस्वामी 'भवति' 'एव' ।

तस्य होमस्य देशविशेषं विधत्ते,—“अधिदेवने जुहोत्य-
धिदेवन एवासौ सजातानवरुन्धे त एनरुवरुद्धा उपतिष्ठन्ते^(४)”
इति । अधिदीव्यन्ति (द्युतेन क्रीडन्ति) अस्मिन् स्थाने इत्य-
धिदेवनं, तत्र होमे सति, तस्मिन्नेव स्थाने ये सजाताः समा-
गताः, तान् सर्वानधीनान् करोति । ते चाधीनाः सन्त एव
सेवन्ते ।

अथ फललाभाय होमं विधत्ते,—“रथमुख ओजस्का-
मस्य होतव्या ओजो वै राष्ट्रभृत ओजो रथ ओजसैवास्मा
ओजोऽवरुन्ध ओजस्येव भवति^(५)” इति । रथस्य यदीषाग्रं, तद-
ग्रेरुपरि धारयित्वा तत्र जुहुयात् । राष्ट्रभृन्मन्त्राणां रथस्य
च क्रतुहेतुत्वादोजस्वं । अतस्तदुभयरूपेण 'ओजसैव' यजमानस्य
बलमधीनं करोति । ततो बलवान् 'भवति' 'एव' ।

अथ राष्ट्राद् भ्रष्टस्य तत्प्राप्तये होमं विधत्ते,—“यो राष्ट्रा-
दपभूतः स्यात्तस्मै होतव्या यावन्तोऽस्य रथाः स्युस्तान् ब्रूया-
द्दुड्धमिति राष्ट्रमेवासौ युनक्ति^(६)” इति । 'अस्य' राष्ट्रभ्रष्टस्य
सतोऽपि 'यावन्तः' 'रथाः' 'सन्ति', तान् सर्वान् नरैर्योजयध्वै-
मिति प्रैषं (ब्रूयात्) । अनेन प्रैषेण होमेन च 'अस्मै' भ्रष्टाय राष्ट्रं
सम्पादयति ।

यदा लब्धमपि राष्ट्रमिष्टसाधनममर्थज्ञ भवति, तदा प्रयोग-
विशेषं विधत्ते,—“आहुतयो वा एतस्या कृता यस्य राष्ट्रं न

कल्पते स्वरथस्य दक्षिणं चक्रं प्रवृत्त्य नाडीमभिजुह्यादाहुती-
रेवास्य कल्पयति ता अस्य कल्पमाना राष्ट्रमनु-कल्पते”^(७)
इति । ‘न कल्पते’ (भोगे० चमं यस्य न भवति), एतस्य पूर्वा
‘आहुतयः’ स्वकार्यक्षमा न भवन्ति, तदानीमयं स्वकीयरथस्य यत्
‘दक्षिणं चक्रं’, तदग्रेरुपरि धारयित्वा, तस्य चक्रस्य रन्ध्राभिमुखत्वेन
‘जुह्यात्’ । तदानीम् ‘अस्य’ ‘आहुतीः’ ‘कल्पयति’ ‘एव’ (स्वकार्य-
क्षम एव करोति) । ‘ताः’ च क्षमाः सत्यो ‘राष्ट्र’ भोगे चमं
कुर्वन्ति । अतस्ता आहुतीरनु राष्ट्रं चमं भवतीत्युच्यते ।

अथ ‘युद्धे प्रवृत्ते जयार्थिनो होमं विधत्ते,—“सङ्ग्रामे मंयन्ते
होतव्या राष्ट्रं वै राष्ट्रमृतो राष्ट्रे खनु वा एते व्यायच्छन्ते ये
सङ्ग्रामः मंयन्ति यस्य पूर्वस्य जुहति स एव भवति जयति तः
सङ्ग्रामं”^(८) इति । ‘ये’ युद्धं प्राप्नुवन्ति, ‘एते’ ‘राष्ट्रे’ निमित्तभूते
सति कलहं कुर्वन्ति, तेषां च कलहं कुर्वतां मध्ये प्रथमं
होमे प्रवृत्तस्य ‘यस्य’ एता राष्ट्रमृतो ‘जुहति’, ‘स एव’ समर्थो
‘भवति’; न त्वन्यः । समर्थत्वाच्च ‘तं सङ्ग्रामं’ ‘जयति’ ।

औताग्निं प्रज्वालयितुं काष्ठविशेषं विधत्ते,—“मान्धुक इधो
भवत्युद्गारा एव प्रतिवेष्टमाना अमित्राणामस्य मेनां प्रति-
वेष्टयन्ति”^(९) इति । मधुकवृक्षस्य* सम्बन्धी काष्ठविशेषो ‘मान्धुकः’,
तेन प्रत्यमित्रं पृथगग्निमुपममाधाय जुह्यात्, तत्र मधुक-
काष्ठजन्या ये ‘अद्गाराः’, ते ‘एव’ अस्य यजमानस्य विरोधि-

* ‘मधुकवृक्षस्य’ इति ०. पुस्तके पाठः । एवं परत्रापि । एतदनु-
सारेण मान्धुक इति संहितायां पाठो भावितुं युक्तः ।

पुरुषाणां 'मेनां' प्रत्येकं 'वेष्टयन्ति' । परकीये कटकेश्मिबाधा जायते ; पुरुषाणां वा शरीरेषु ज्वरादिसन्तापो जायत इत्यर्थः ।

अथोन्मादपरिहारय होमं विधत्ते,—“य उन्माद्यत्तस्मै होतव्या गन्धर्वाप्सरसो वा एतमुन्मादयन्ति य उन्माद्यत्येते खलु वै गन्धर्वाप्सरसो यद्वाद्गृह्यतस्तस्मै स्वाहा ताभ्यः स्वाहेति जुहोति तेनैवैनान् शमयति^(१०)” इति । ‘यः’ पुरुष उन्मात्तो भवति, एनं ‘गन्धर्वाप्सरसः’ एवोन्मात्तं कुर्वन्ति, राद्गृह्यन्मन्ताश्च ‘गन्धर्वाप्सरसः’, तद्देवत्यत्वात् ; गन्धर्वानुद्दिश्य ‘तस्मै स्वाहा’ इति ; अप्सरस उद्दिश्य ‘ताभ्यः स्वाहेति’ जुहुयात् । ‘तेन’ ‘होमेन, उभयविधान् उन्मादयित्वन् शान्तान् करोति ।

अत्रापि पूर्ववदग्निं प्रज्वालयितुं काष्ठविशेषान् विकल्पितान् दर्शयति,—“नैयग्रोध औदुम्बर आश्रत्यः स्नात्वा इतीधो भवत्येते वै गन्धर्वाप्सरसां गृहाः स्वे एवैनान् आयतने शमयति^(११)” इति । ‘एते’ न्यग्रोधादयः । वैशब्दे लोकप्रसिद्धिं दर्शयति ।

अभिचारार्थतयैतद्धोमं विधत्ते,—“अभिचरता प्रतिलोमं होतव्याः प्राणानेवास्य प्रतीचः प्रतियौति तं ततो येन केन च स्मृणुते^(१२)” इति । प्रतिलोममन्त्रादिक्रमेण, ‘अस्य’ अभिचरितस्य, ‘प्राणान्’ ‘प्रतीचः’ प्राणापानादीन् विपरीतस्थानैः ‘प्रतियौति’ (प्रतिकूलत्वेन योजयति) । ततस्तमनायाभेनैव हिनस्ति ।

देशं विधत्ते,—“स्वकृत इरिणे जुहोति प्रदरे वैतद्वा अस्यै निर्घृतिगृहीतं निर्घृतिगृहीत एवैनं निर्घृत्या ग्राहयति यद्वाचः क्रूरं तेन वषट्करोति वाच एवैनं क्रूरेण प्रवृषति ताजंगार्ति-

मार्च्छति^(१९)” इति । ऊषररूपायां सुषिररूपायां वा भृम्भ-
वभिचारदेवतायाः स्वस्थाने तम् ‘एनं’ शत्रुं ‘निर्च्छत्या’ (तथा
देवतया) ‘ग्राहयति’, ‘वाचः’ ‘कूरेण’ (वषट्कारेण) ‘एनं’ प्रकर्षेण
‘वृश्चति’ (क्षिन्ति) । ततः झटित्यार्त्तो भवति ।

शत्रोरन्नाद्यस्य अन्नादनशक्तेः हरणकामस्य कर्मविशेषं वि-
धत्ते,—“यस्य कामयेतान्नाद्यमाददीयेति तस्य सभायामुत्तानो
निपद्य भुवनस्य पते इति तृणानि सङ्गृह्णीयात् प्रजापतिर्वै भुवनस्य
पतिः प्रजापतिर्नैवास्यान्नाद्यमादत्ते इदमहमसुख्य आमुष्यायणस्या-
न्नाद्यः हरामीत्याह अन्नाद्यमेवास्य हरति^(१४)” इति । ‘सभा-
याम्’ उत्तानशरीरो निपतितः सन् ‘तृणानि’, ‘भुवनस्य पते—
इति’ ‘सङ्गृह्णीयात्’ ।

तत्र मन्त्रसङ्ख्यां विधत्ते,—“षड्भिर्हरति षड्वा ऋतवः
प्रजापतिर्नैवास्यान्नाद्यमादाय ऋतवोऽस्मै अनु प्रयच्छन्ति^(१५)”
इति । ‘षड्भिः’ ‘स नो भुवनस्य पते’ इत्यन्तैः ।

परकृतभयवतस्तत्परिहाराय कर्मान्तरं विधत्ते,—“यो
ज्येष्ठबन्धुरपभूतः स्यात् तः स्थलेऽवसाय्य ब्रह्मोदनञ्चतुःशरावं
पक्त्वा तस्मै हेतव्या वर्षं वै राद्रभृतो वर्षं स्थलं वर्षणैवेनं वर्षं
समानानां गमयति^(१६)” इति । ‘ज्येष्ठबन्धुः’ सन् ‘यः’ ‘अपभृतः’
(स्वयं ततो निष्कृष्टस्तत्परिहृत इति यावत्), ‘तं स्थले’ (उच्च-
प्रदेशे) ‘अवसाय्य’ (उपवेश्य) ‘तस्मै’ (तत्फलसिद्धये) ‘हेतव्याः’
‘राद्रभृतः’, ‘स्थलं’ च ‘वर्षं’ (शरीरं), उभयविधेन ‘वर्षणैव’
यजमानं स्व-‘समानानां’ पुरुषाणां शरीरस्यानीयं करोति,—

अमौ शरीरवत् प्रधानभूतः, इतरे हस्तादिवदुपसर्जनभूता यथा भवति, तथा करोतीत्यर्थः ।

शरावसङ्ख्यां प्रशंसति,—“चतुःशरावो भवति दिक्ष्वेव प्रति-
तिष्ठति^(१७)” इति । दिशां चतुष्टयात्* तत्सङ्ख्याया तत्र प्रतिष्ठा
युक्ता ।

पाकसाधनद्रव्यं विधत्ते,—“क्षीरे भवति रुचमेवाग्निं
दधाति^(१८)” इति । ‘रुचं’ स्वादुत्वम् ।

पच्यमानस्य ओदनस्यापक्वपरिहरार्थं दर्व्या उद्धरणं विधत्ते,
—“उद्धरति गृतत्वाय^(१९)” इति । ‘गृतत्वाय’ पक्वत्वाय ।

पक्वस्य घृताग्नित्वं विधत्ते,—“सर्पिष्वान् भवति मेध्यत्वाय
(२०)” इति ।

ऊतशेषस्य ऋषिसमानैरेवान्यैः प्राशनं विधत्ते,—“चत्वार
आर्षेयाः प्राश्नन्ति, दिशामेव ज्योतिषि जुहोति^(२१)” इति ।
चतुर्दिक्सम्बन्धिवन्निस्थानीयाश्चत्वारो ब्राह्मणाः, अतस्तैः
प्राशितम् अग्नावेव ऊतं भवति ।

इति श्रीसायनाचार्यविरचिते माधवीये वेदार्थप्रकाशे
कृष्णयजुःसंहिताभाष्ये तृतीयकाण्डे चतुर्थप्रपाठके अष्टमो-
ऽनुवाकः ॥ ० ॥

* ‘चतुष्टयत्वात्’ इति पाठो भवितुं युज्यते ।

देविका निर्वपेत् प्रजाकामश्छन्दांसि वै देविका-
 श्छन्दासीव खलु वै प्रजाश्छन्दोभिरेवास्यै प्रजाः
 प्रजनयति^(१) प्रथमं धातारं करोति मिथुनी एव
 तेन करोत्यन्वेवास्मा अनुमतिर्मन्यते राते राका
 प्रसिनीवाली जनयति प्रजास्वेव प्रजातासु कुह्वा वाचं
 दधाति^(२) एता एव निर्वपेत् पशुकामश्छन्दांसि वै
 देविकाश्छन्दांसि ॥ १ ॥

इव खलु वै पशवश्छन्दोभिरेवास्यै पशून् प्रजन-
 यति प्रथमं धातारं करोति प्रैव तेन वापयत्यन्वे-
 वास्मा अनुमतिर्मन्यते राते राका प्रसिनीवाली जन-
 यति पशून्वेव प्रजातान् कुह्वा प्रतिष्ठापयति^(३) एता एव
 निर्वपेद् ग्रामकामश्छन्दांसि वै देविकाश्छन्दासीव
 खलु वै ग्रामश्छन्दोभिरेवास्यै ग्रामं ॥ २ ॥

अवरुन्धे मध्यतो धातारं करोति मध्यत एवैनं
 ग्रामस्य दधाति^(४) एता एव निर्वपेत् ज्योगामयावी
 श्छन्दांसि वै देविकाश्छन्दांसि खलु वा एतमभिम-
 न्यन्ते यस्य ज्योगामयति छन्दोभिरेवैनमगदं करोति
 मध्यतो धातारं करोति मध्यतो वा एतस्याक्लृप्तं
 यस्य ज्योगामयति मध्यत एवास्य तेन कल्पयति^(५)
 एता एव निः ॥ ३ ॥

वपेद्यं यज्ञो नोपनमेच्छन्दांसि वै देविकांश्छन्दांसि खलु वा एतं नोपनमन्ति यं यज्ञो नोपनमति प्रथमं धातारं करोति मुख एवास्मै छन्दांसि दधात्युपैनं यज्ञो नमति^(१) एता एव निर्वपेदीजानश्छन्दांसि वै देविका यातयामानीव खलु वा एतस्य छन्दांसि य ईजान उत्तमं धातारं करोति ॥ ४ ॥

उपरिष्ठादेवास्मै छन्दांस्यधातयामान्यवरुन्धे उपैनमुत्तरो यज्ञो नमति^(२) एता एव निर्वपेद्यं मेधा नोपनमेच्छन्दांसि वै देविकांश्छन्दांसि खलु वा एतं नोपनमन्ति यं मेधा नोपनमति प्रथमं धातारं करोति मुखत एवास्मै छन्दांसि दधात्युपैनं मेधा नमति^(३) एता एव निर्वपेत् ॥ ५ ॥

रुक्कामश्छन्दांसि वै देविकांश्छन्दांसीव खलु वै रुक् छन्दाभिरेवास्मिन् रुचं दधाति क्षीरे भवन्ति रुचमेवास्मिन् दधति मध्यतो धातारं करोति मध्यत एवैनं रुचो दधाति^(४) गायत्री वा अनुमतिस्त्रिष्टुप् गायका जगती सिनीवाल्यानुष्टुप् कुहू धाता वषट्कारः^(५) पूर्वपक्षो राका परपक्षः कुहूरमावास्या सिनोवाली पौर्णमास्यनुमतिश्चन्द्रमा धाता^(६) ऽष्टौ ॥ ६ ॥

वसवोऽष्टाक्षरा गायत्येकादश रुद्रा एकादशाक्षरा

चिष्टुब् द्वादशादित्या द्वादशाक्षरा जगती पूजापति-
 रनुष्टुब् धाता वषट्कारः^(१२) एतद्वै देविकाः सर्वाणि च
 छन्दाः^{१३}सि सर्वाश्च देवता वषट्कारः^(१२) ता यत् सह
 सर्वा निर्वपेदीश्वरा एनं प्रदहो द्वे प्रथमे निरूप्य
 धातुस्तृतीयं निर्वपेत्तथो एवोत्तरे निर्वपेत्तथैनं न
 प्रदहन्ति, अथो यस्मै कामाय निरूप्यन्ते तमेवाभि-
 रूपाप्नोति^(१४) ॥ ७ ॥

पशुकामश्छन्दाः^{१५}सि वै देविकाश्छन्दाः^{१६}सि । ग्रामं ।
 कल्पयति^(१७) एता एव निः । उत्तमं धातारं करोति । मेधा
 नमति^(१८) एता एव निर्वपेत् । अष्टौ । दहन्ति । नव च ॥ ८ ॥

देविकाः, पूजाकामः, मिथुनो, पशुकामः, प्रैव,
 ग्रामकामः, ज्योगामयावो, यं यज्ञो, यं ईजानः, यं
 मेधा, रुक्कामः, अष्टौ* ॥ ८ ॥

इति तैत्तिरीयसंहितायां तृतीयकाण्डे चतुर्थ-
 प्रपाठके नवमोऽनुवाकः ॥ ० ॥

“ अष्टमे राष्ट्रमृद्धोमास्तत्तत्कामाय वर्णिताः ।

अथ नवमे देविकाख्यानं राजसूयप्रकरणोत्पन्नानां ‘धात्रे
 पुरोडाशम्’ इत्यादीनां पञ्चद्विषामुत्कर्षं कृत्वा बर्जविधकाम्य-
 प्रयोगो निरूप्यते ।

* एष च सन्दर्भः A. संहितापुस्तके नास्ति ।

‘तत्रैकं प्रयोगं विधत्ते,—“देविका निर्वपेत् प्रजाकामश्च-
न्दांसि वै देविकाश्चन्दांसीव खलु वै प्रजाश्चन्दाभिरे-
वासौ प्रजाः प्रजनयति^(१)” इति । दीव्यन्ति, अपेक्षितं फल-
विशेषं प्रकाशयन्ति इति धात्रादयः पञ्चेष्टयो ‘देविकाः’ । अनु-
मत्यादयः स्त्रीरूपत्वाद्देव्यः, तदीयत्वादेता ‘देविकाः’ । ‘गायत्रो
वा अनुमतिः’ इत्यादिच्छन्दोरूपत्वमनुत्यादीनामुच्यते, तद्द्वारा
‘देविकाः’ अपि ‘छन्दांसि’ एव । यथा छन्दांसि फलहेतुत्वात्
सुखकराणि ; एवं ‘प्रजाः’ अपि सुखहेतुत्वाच्छन्दःसमानाः, अतो
देविकारूपैः ‘छन्दाभिरेव’ यजमानार्थं ‘प्रजाः’ उत्पादयति ।

धात्रादीनां पञ्चानां प्रजात्यक्तौ दृश्यगुणयोगं प्रशंसति,—
“प्रथमं धातारं करोति मिथुनी एव तेन करोत्यनु एव अस्मै
अनुमतिर्मन्यते, राते राका, प्र सिनीवाली जनयति, प्रजास्वेव
प्रजातासु कुक्का वाचं दधाति^(२)” इति । पञ्चानां देवानां मध्ये,
‘धातारं’ ‘प्रथमं’ ‘करोति’ इति यत्, तेन यजमानं स्वपत्या सह
‘मिथुनी’-‘करोति’ ‘एव’ । ‘अनुमतिः’ ‘अस्मै’ यजमानाय तन्मि-
थुनीकरणम् ‘अनु’-‘मन्यते’ ‘एव’ । ‘राका’ प्रजां ददाति ;
‘सिनीवाली’ गर्भस्थां ‘प्रजाम्’ उत्पादयति । उत्पन्नासु ‘प्रजासु’
‘कुक्क’-देवताद्वारेण ‘वाचं दधाति’, सम्भाषणाभ्यासं करोति
इत्यर्थः ।

अथ फलान्तराय विधत्ते,—“एता एव निर्वपेत्पशुकामः,
छन्दांसि वै देविकाश्चन्दांसीव खलु वै पशवश्चन्दाभि-
रेवासौ पशून् प्रजनयति प्रथमं धातारं करोति प्रैव तेन वाप-

यति अनु एव अस्मै अनुमतिर्मन्यते, राते राका प्र सिनीवाली जनयति, पशून्नेव प्रजातान् कुक्का प्रतिष्ठापयति^(१)” इति । प्रथमेन धात्रा गवादिषु बीजावापः सम्पद्यते । प्रजातानां पशूनां तृणोदकादिपोषणेन प्रतिष्ठापनं कुक्का क्रियते । शेषं पूर्ववत् ।

फलान्तराय विधत्ते,—“एता एव निर्वपेद्गामकामश्चन्दांसि वै देविकाश्चन्दांसिव खलु वै ग्रामश्चन्दोभिरेवास्यै ग्राममवरुन्धे मध्यतो धातारं करोति मध्यत एवैनं ग्रामस्य दधाति^(५)” इति । ‘अनुमतिराकाभ्यामूर्द्धं, सिनीवाली-कुक्काभ्यामधस्तात्, मध्यं, तत्र ‘धातारं’ स्थापयेत् । तेनैव यजमानं ‘ग्रामस्य’ मध्ये ‘एव’ आधिपत्ये स्थापयति ।

फलान्तराय विधत्ते,—“एता एव निर्वपेत् ज्योक् आमयावी चन्दांसि वै देविकाश्चन्दांसि खलु वा एतमभिमन्यन्ते यस्य ज्योक् आमयति, चन्दोभिरेवैनमगदं करोति, मध्यतो धातारं करोति मध्यतो वा एतस्य अक्रृप्तं यस्य ज्योक् आमयति मध्यत एवास्य तेन कल्पयति^(५)” इति । ‘यस्य’ पुरुषस्य ‘ज्योक्’ (चिरम्) ‘आमयति’ (व्याधिबाधा भवति), एनं पुरुषं, ‘चन्दांसि’ ‘अभिमन्यन्ते’ (अभिक्रुध्यन्ति), अतो देविकानिर्वापतुष्टैः ‘चन्दोभिरेवैनं’ रोगरहितं ‘करोति’ । अत्रापि पूर्ववद्धातारं मध्यतः कुर्यात् । ‘यस्य’ दीर्घव्याधिः तस्योदरमध्ये यत्किञ्चित् ‘अक्रृप्तम्’ (असामर्थ्यं) भवति । अतः ‘तेन’ (धातुर्मध्यस्थापनेन) ‘अस्य’ (रोगिणः) उदरमध्ये ‘एव’ ‘कल्पयति’ (सामर्थ्यं जनयति) ।

अथ ज्योतिष्टोमादियज्ञप्राप्तये विधत्ते,—“एता एव निर्वपेद्यं यज्ञो नोपनमेच्छन्दांसि वै देविकाश्चन्दांसि खलु वा एतं नोपनमन्ति यं यज्ञो नोपनमति, प्रथमं धातारं करोति मुखत एवास्मै चन्दांसि दधात्युपैनं यज्ञो नमति^(६)” इति । ‘यं’ पुरुषं केनापि विघ्नेन ‘यज्ञः’ न प्राप्नोति, एनं पुरुषं यज्ञसाधनानि ‘चन्दांसि’ एव प्रथमं न प्राप्नुवन्ति,* तत्र धातुः ‘प्रथमं’ स्थापने सति अनुकूलत्वेन प्रथमत एव यजमानार्थं ‘चन्दांसि’ धृतानि भवन्ति ; चन्दःखनुकूलेषु† सत्सु ‘यज्ञः’ ‘एनं’ प्राप्नोति ।

प्राप्तयज्ञस्योत्तरयज्ञसिद्धयर्थं विधत्ते,—“एता एव निर्वपेदो-
जानश्चन्दांसि वै देविका यातयामानोव खलु वा एतस्य
चन्दांसि य ईजान उत्तमं धातारं करोति, उपरिष्टादेवास्मै
चन्दांसि अयातयामानि अवरुन्धे उपैनमुत्तरो यज्ञो नमति^(७)”
इति । ‘यः’ पुरुषः ‘ईजानः’ पूर्वमिष्टवान् भवति, ‘एतस्य चन्दांसि’
पूर्वयज्ञे व्यापृतत्वाद्भुतसाराणीव भवन्ति, तत्र चरमस्थाने धातुः
करणेन, ‘उपरिष्टात्’ करिष्यमाणयज्ञे ‘चन्दांसि’ अगतसाराणि
सम्पादयति ; ततः ‘उत्तरो यज्ञः’ ‘एनम्’ ‘उप’-‘नमति’, पुनरपि
प्रतिष्ठां गच्छतीत्यर्थः ।

अथ मेधाप्राप्तये विधत्ते,—“एता एव निर्वपेद् यं मेधा नोप-
नमेच्छन्दांसि वै देविकाश्चन्दांसि खलु वा एतं नोपनमन्ति

* एष च पाठः केवलं E. पुस्तकेऽस्ति । अन्यत्र सर्वत्र ‘प्राप्नोति’
इत्यसमीचीनः पाठः ।

† एष च केवलं E. पुस्तके पाठोऽस्ति । अन्यत्र सर्वत्रैव, ‘चन्दां-
स्यनुकूलेषु’ इत्यसमीचीनः पाठः ।

यं मेधा नोपनमति, प्रथमं धातारं करोति मुखत एवास्मै क्न्दाऽसि दधात्युपैनं मेधा नमति^(८)” इति । ग्रन्थधारणशक्तिर्मेधा । एतद्वाक्यं यज्ञप्राप्तिवाक्यवद् व्याख्येयम् ।

अथ कान्तिप्राप्तये विधत्ते,—“एता एव निर्वपेद् रुक्माम्-
क्न्दाऽसि वै देविकाक्न्दाऽसीव खलु वै रुक् क्न्दोभिरेवा-
स्मिन् रुचं दधाति क्षीरे भवन्ति रुचमेवास्मिन् दधति मध्यतो
धातारं करोति मध्यत एवैनः रुचो दधाति^(९)” इति । कान्तेः
प्रियत्वेन क्न्दः साम्यम् । अत्र चरूणां चतुर्णां पाकसाधनं क्षीरम् ।
धातुः ‘मध्यतः’ करणेन, कान्तेः ‘मध्यतः’ ‘एव’ यजमानं स्थापयति ।

गायत्र्यादिक्न्दोरूपेणानुमत्यादिदेवताः प्रशंसति,—“गायत्री
वा अनुमतिस्त्रिष्टुषाका जगती सिनीवात्यनुष्टुप् कुहूर्धाता वषट्-
कारः^(१०)” इति । गायत्र्यादिक्न्दांसि यथा अभीष्टं साधयन्ति,
एवमनुमत्यादीनामभीष्टसाधनत्वाद् गायत्र्यादिरूपत्वम् ।

अनेनैव न्यायेन पूर्वपक्षादिरूपत्वं दर्शयति,—“पूर्वपक्षो राका
परपक्षः कुहूरमावास्या सिनीवाली पौर्णमास्यनुमतिश्चन्द्रमा
धाता^(११)” इति । “पूर्णे राका निशाकरे” (अमर०) इत्युक्तत्वात्
पूर्णचन्द्रमण्डलोपेता ‘राका’, सा च शुक्लपक्षस्वरूपा । “नष्टेन्दु-
कला कुहूः” इत्युक्तत्वात् चन्द्रकलालेशेनापि क्षीना ‘कुहूः’, सा च
कृष्णपक्षस्वरूपा । “सा दृष्टेन्दुः सिनीवाली” इत्युक्तत्वात् चतुर्दशी-
मिश्रिता कृष्णा पञ्चदशी ‘सिनीवाली’, सा च अत्र अमावास्यास्वरूप-
त्वेन विवक्षिता । “कलाक्षीने साऽनुमतिः” इत्युक्तत्वात् चतुर्दशी-
मिश्रा शुक्लपञ्चदशी ‘अनुमतिः’ । सा चात्र पौर्णमासीतिथिरूप-

त्वेन विवक्षिता । उक्तयोः पक्षयोः तिथ्योश्च निष्पादको यः ‘चन्द्र-
माः’, सोऽत्र धातरूपेण विवक्षितः ।

इत्थं पूर्वपक्षादिरूपेण प्रशस्य, पुनर्वस्वादिरूपेण प्रशंसति,—
“अष्टौ वसवोऽष्टाक्षरा गायत्र्येकादशरुद्रा एकादशाक्षरा त्रिष्टुप्
द्वादशाक्षर्या द्वादशाक्षरा जगती प्रजापतिरनुष्टुप्धाता वषट्-
कारः^(१९)” इति । या अनुमत्यादयो गायत्र्यादिभावमापा-
दिताः, तासां सङ्ख्यासाम्यादस्वादिरूपत्वम् । या कुङ्करनुष्टुप्त्वेन
निरूपिता, सा प्रजापतिरूपा,—‘अनुष्टुभो वा इमानि भूतानि
जायन्ते’ इति शाखान्तरे प्रजापतिवत् अनुष्टुभः सर्वात्पादकत्व-
श्रवणात् । वषट्कारवत् मुख्यत्वेन धातुस्तद्रूपत्वम् ।

प्रशंसां निगमयति,—“एतद्वै देविकाः सर्वाणि च कृन्दाः-
सि सर्वाश्च देवता वषट्कारः^(१९)” इति । यत्प्रशंसार्थं ‘गायत्री
वा अनुमतिः’ इत्यादिनिरूपणम्, एतदेव देविकानां सर्व-
कृन्दोरूपत्वं सर्वदेविकारूपत्वं वषट्काररूपत्वं च ।

अथ पञ्चानामेतेषां त्रेधा निर्वापं विधत्ते,—“ता यत्सह
सर्वा निर्वपेदीश्वरा एनं प्रदहो द्वे प्रथमे निरूप्य धातुस्तृतीयं निर्व-
पेत्तथो एवोत्तरे निर्वपेत्तथैनं न प्रदहन्त्यथो यस्मै कामाय
निरूप्यन्ते तमेवाभिरूपाप्नोति^(१७)” इति । ‘ताः’ (देविकाः) पञ्चापि
सह निरूप्याः सत्यः, ‘एनं’ यजमानं प्रदग्धुमीश्वराः, तस्मादनुमत्याः
राकायाश्च चरुद्वयं ‘निरूप्य’, ततस्तृतीयत्वेन ‘धातुः’ पुरोडाशं
निर्वपेत् । तत ऊर्ध्वं सिनीवाल्याः कुङ्काः* चरुद्वयं निर्वपेत्तथा

* कुङ्काश्च इति पाठो भवितुं युक्तः ।

सति 'एनं' यजमानं देविका न 'प्रदहन्ति' । अथ 'यस्मै कामय निरूप्यन्ते', 'तं' 'कामम्' 'आभिः' देवताभिः 'प्राप्नोति' 'एव' ।

इति श्रीभायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे चतुर्थप्रपाठके नवमोऽनुवाकः ॥ ० ॥

वास्तोष्पते प्रतिजानीह्यस्मान्त्वावेशो अनमीवा
भवा नः । यत्त्वेमहे प्रति तन्नो जुषस्व शन्न एधि
द्विपदे शं चतुष्पदे^(१) । वास्तोष्पते शग्मया सः सदा ते
सक्षीमहि रण्वया गातुमत्या । आवः क्षेम उत योगे
वरं नो यूयं पात स्वस्तिभिः सदा नः^(२) । यत् सायं-
प्रातरग्निहोत्रं जुहोत्याहुतीष्टका एव ता उपधत्ते ॥ १ ॥

यजमानोऽहोरात्राणि वा एतस्येष्टका य आहि-
ताग्निर्यत् सायम्प्रातर्जुहोत्यहोरात्राण्येवाप्तेष्टकाः कृ-
त्वोपधत्ते^(३)* दश समानत्र जुहोति दशाक्षरा विराड्
विराजमेवाप्तेष्टकां कृत्वोपधत्तेऽथो विराज्येव यज्ञमा-
प्नोति चित्यश्चित्योऽस्य भवति^(४) तस्माद्यत्र दशोषित्वा
प्रयाति तद्यज्ञवास्त्ववास्त्वेव तद्यत्ततोऽर्वाचीनं ॥ २ ॥

रुद्रः खलु वै वास्तोष्पतिर्यदहुत्वा वास्तोष्पतीयं
प्रयायाद् रुद्र एनं भूत्वाग्निरनूत्याय हन्याद्वास्तोष्प-

* इतः प्रभृति न मन्तः, किन्तु ब्राह्मणरूपः ।

तीयं जुहोति भागधेयेनैवैनं शमयति नार्तिमार्हति
 यजमानो^(५) यद्युक्ते जुहुयाद्यथा प्रयाते वास्तावाहुतिं
 जुहोति तादृगेव तद्यद्युक्ते जुहुयाद्यथा क्षेम आहुतिं
 जुहोति तादृगेव तदहुतमस्य वास्तोष्पतीयं स्यात् ॥
 ॥ ३ ॥

दक्षिणे युक्तो भवति सव्योऽयुक्तो वास्तोष्पतीयं
 जुहोत्युभयमेवाकरपरिवर्गमेवैनं शमयति^(६) यदेकया
 जुहुयाद्विहोमं कुर्यात् पुरोनुवाक्यामनूच्य याज्यया
 जुहोति स देवत्वाय^(७) यद्भुत आदध्याद् रुद्रं गृहा-
 नन्वारोहयेद्यदेवक्ष्णान्यसंप्रक्षाय्य प्रयायाद्यथा यज्ञ-
 वेशसं वा दहनं वा तादृगेव तदयं ते योनिर्ह्यत्विय
 इत्यरण्योः समारोहयति ॥ ४ ॥

एष वा अग्नेर्योनिः स्व एवैनं योनौ समारोहय-
 ति^(८) अथो खल्वाहुर्यदरण्योः समारूढो नश्येदुदस्या-
 मिः सीदेत् पुनराधेयः स्यादिति या ते अग्ने यक्षिया
 तनूस्तयेह्यारोहेत्यात्मन्त्समारोहयते यजमानो वा
 अग्नेर्योनिः स्वायामेवैनं योन्यां समारोहयते^(९) ॥ ५ ॥

धत्ते । अर्वाचीनं । स्यात् । समारोहयति । पञ्च-
 चत्वारिंशच्च ॥ १० ॥

इति तैत्तिरीयसंहितायां तृतीयकाण्डे चतुर्थ-
 प्रपाठके दशमोऽनुवाकः ॥ ० ॥

नवमे देविकाख्यानि हवींयुक्तानि विस्तरात् ।

अथ दशमे प्रयाणं करिष्यतोऽग्निहोत्रिणोऽग्निसमारोपणमभिधीयते । कल्पः,—‘सगृहः प्रयास्यन् वास्तोष्यतीयं जुहोति, वास्तोष्यत इत्यनुद्रुत्योत्तरया गार्हपत्ये जुहोति’ इति । प्रथममन्त्रपाठस्तु,—“वास्तोष्यते प्रतिजानीह्यस्मान्त्वावेशो अनमीवो भवानः । यत्चेमहे प्रति तन्नो जुषस्व शं न एधि द्विपदे शं चतुष्पदे^(१)” इति । अग्निहोत्रिणो गार्हपत्याग्निरेव गृहस्थानीयः, तेन सह यदा प्रयास्यति, तदानो पत्नीमहितोऽग्निं गृहीत्वा प्रयास्यन्नुत्तरेण मन्त्रेण होतुमिमां पुरोनुवाक्यामनुब्रूयात् । तस्य मन्त्रस्यायमर्थः । ‘वास्तोः’ (अग्निहोत्रनिवासस्थानस्य गृहस्य) हे ‘पते’ (पालक), गार्हपत्य, ‘अस्मान्’ ‘प्रतिजानीहि’ (ग्रामान्तरे यियास्यन् प्रतिबुध्यस्व) । ततोऽस्माकं, ‘स्वावेशः’ (सुखेनावेशयिता, वासयिता) ‘भव’ । ‘अनमीवो’ (रोगनिवारकश्च) ‘भव’ । ‘यत्’ कार्यमुद्दिश्य त्वां वयम् ‘ईमहे’ (प्राप्नुमः), प्रार्थयामह इत्यर्थः । ‘नः’ (अस्मदर्थं), ‘तत्’ (कार्यं) ‘जुषस्व’ (प्रोतिपूर्वकं सेवस्व) । ततोऽस्माकं ‘द्विपदे’ (मनुष्याय) ‘चतुष्पदे’ (पशवे) च ‘शम्’ ‘एधि’ (सुखेहेतुर्भव) । द्विपदे शं भव, चतुष्पदे च शं भवेति वाक्यभेदाय शमित्यस्य द्विः-पाठः ।

द्वितीयमन्त्रपाठस्तु,—“वास्तोष्यते शम्भया सः सदा ते सचीमहि रण्वया गातुमत्या । आवः चेमे उत योगे वरं ते यूयं पातस्वस्तिभिः सदा नः^(१)” इति । हे ‘वास्तोष्यते’, ‘संसदा’ (त्वदीयया सभया), ‘सचीमहि’ (वयं संसक्ता भूयास्य) । कीदृश्या संसदा?—

‘शग्मया’ (सर्वार्थसाधनशक्त्या), ‘रण्वया’ (रमणीयया), ‘गातु-
मत्या’ (गातुर्गतिरवगतिः, तद्युक्त्या) सर्वज्ञयेत्यर्थः । त्वं ‘नः’
(अस्माकं) ‘योगे’ (योगनिमित्तं), ‘वरम्’ ‘आवः’ (सम्यक् रत्न) ।
‘उत’ (अपि च), ‘क्षेमे’ (क्षेमनिमित्तं) सम्यक् रत्न । अलब्धस्या-
पेक्षितस्य लाभो योगः, लब्धस्य सर्वार्थस्य परिपालनं क्षेमः ।
यूयमिति पूजार्थं ब्रह्मवचनम् । ‘ते’ ‘यूयं’ ‘नः’ (अस्मान्)
‘स्वस्तिभिः’ (नानाविधश्रेयोभिः) ‘पात’ (रत्नत) ।

अथैनं होमं विधातुं प्रसूति,— “यत्सायंप्रातरग्निहोत्रं
जुहोत्याहुतीष्टका एव ता उपधत्ते यजमानोऽहोरात्राणि वा
एतस्येष्टका य आहिताग्निर्यत्सायंप्रातर्जुहोति अहोरात्राण्येवाग्नेष्टकाः
कृत्वोपधत्ते^(१)” इति । अग्निहोत्रो कालद्वयेन ‘अग्निहोत्रं जुहोति’
इति ‘यत्’, ‘ताः’ सर्वा आहुतिरूपा ‘इष्टकाः’ ‘एव’ ‘यजमानः’
‘उपधत्ते’ । यद्यप्यत्र मृग्नया इष्टका न सन्ति, तथापि, ‘यः’ पुरुषः
‘आहिताग्निः’ भवति, ‘एतस्य’ ‘अहोरात्राणि’ एव ‘इष्टकाः’ सम्प-
द्यन्ते । अतो यदि ‘सायंप्रातः’ नियमेन ‘जुहोति’ तदानीमनु-
ष्ठानेन ‘अहोरात्राण्येव’ प्राप्तकालरूपा ‘इष्टकाः कृत्वा’ उपधानं
कृतवान् भवति ।

पुनः प्रकारान्तरेण प्रसूति,— “दश समानत्र जुहोति दशा-
क्षरा विराट् विराजमेवाग्नेष्टकां कृत्वोपधत्तेऽथो विराज्येव यज्ञ-
माप्नोति चित्यस्थित्योऽस्य भवति^(२)” इति । ‘समानत्र’ (एकत्र),
‘दश’ दिनानि स्थित्वा यदाऽग्निहोत्रं ‘जुहोति’, तदा दश-
सङ्ख्यसामान्यात् ‘विराट्’ सम्पद्यते; अतोऽग्निहोत्रो ‘विराजमेव’

प्राप्य तां विराजम् एकाष्टकां 'कृत्वा' उपधानं कृतवान् भवति । अपि च 'विराजि' लब्धायाम् अग्निष्टोमयज्ञं प्राप्नोति । अत एव सप्तमकाण्डेऽग्निष्टोमप्रस्तावे 'विराजमभिसम्पद्यते' इति वक्ष्यते । तदेवम् 'अस्य' (अग्निहोत्रिणः) 'चित्यश्चित्यो' 'भवति' (त्रिविधाश्चित्याग्रयः सम्पद्यन्ते, (सायंप्रातर्होमाज्जतिरूपाभिरिष्टकाभिश्चित एकोऽग्निः, अहोरात्रकालरूपाभिरिष्टकाभिश्चितो द्वितीयोऽग्निः, विराड्रूपेष्टकया चितस्तृतीयोऽग्निः) । एवमस्य विविधचित्याग्निसम्पत्तिः* ।

इदानीं विधत्ते,—“तस्माद्यत्र दशोषित्वा प्रयाति तद्यज्ञ-
वास्त्ववास्त्वैव तत् यत् ततोऽर्वाचीनं रुद्रः खलु वै वास्तोष्पतिर्य-
दज्जत्वा वास्तोष्पतीयं प्रयायाद्रुद्र एनं भूत्वाऽग्निरनूत्याय हन्या-
द्वास्तोष्पतीयं जुहोति भागधेयेनैवैनं यजयति नार्तिमार्च्छति
यंजमानः^(१)” इति । यस्मादेकत्र दशरात्रहोमेन विराट्सम्पत्तिः,
'तस्माद्यत्र दश' दिनानि 'उषित्वा' पश्चादग्निहोत्रो 'प्रयाति', स देशो
यज्ञभूमिः, 'ततोऽर्वाचीनं' कालं यत्र वसति सेयमयज्ञभूमिः 'एव',
अतो दश रात्रीरेकत्रोषित्वा यत्पश्चात्प्रयाणन्तद्धोमनिमित्तम् ।
तस्मिन् होमे रुद्रशब्दाभिधेयो गार्हपत्याग्निर्देवता, तस्य वास्तोष्प-
तित्वात् । एवं सति यदि वास्तोष्पतीयहोममकृत्वा प्रयाणं कुर्यात्,
ततो गार्हपत्याग्निः क्रूरो भूत्वा यजमानम् 'अनु' 'उत्थाय' 'हन्यात्' ।
अतस्तत्परिहाराय प्रयाणकाले 'वास्तोष्पतीयं' जुहुयात्, तेन होम-
भागं दत्वा तमग्निं शान्तं करोति, ततो यजमानो न म्रियते ।

* 'विविधा चित्ताग्निसम्पत्तिः' इति ७ पु० पाठः ।

(अग्निराहित्यं यथा न भवति तथा शान्तानि अकृत्वा) प्रयाणं कुर्यात्, तदा केनचित् यज्ञविघातः कृतः, यथा वा गृहदहनं कृतं, तादृशमेव तदङ्गाराणामशमनं स्यात्, अतस्तत्परिहारार्थम् 'अयन्ते योनिः' इति मन्त्रेण तमग्निम् 'अरण्योः' समारोहयेत् । एषोऽरण्योः सङ्गो वज्रेः कारणं, ताभ्यामुत्पन्नत्वात्, तत्कृतमग्निं स्वकीये 'योना' समारूढं करोति । मन्त्रस्य "उप प्रयन्तो अध्वरम्" इत्यनुवाके (१का०।५प्र०।५अ०) समान्नातत्वान्तत्रैव व्याख्यातः ।

अरणिसमारोहणं पाचिकदोषग्रस्तत्वान्तदुपेक्ष्य स्वात्मनि समारोहणं विधत्ते,—"अथो खल्वाज्ज्यं दर्शयोः समारूढो नश्येदुदस्याग्निः शीदेत्युनराधेयः स्यादिति या ते अग्ने यज्ञिया तनूस्तया एह्यारोहेत् स्वात्मन् समारोहयते यजमानो वा अग्नेर्योनिः स्वायामेवैनं योन्यां समारोहयते^(६)" इति । अथ केचित् 'खल्वाज्जः', 'अरण्योः समारूढो' यदि अरणिदाहापहारादिना 'नश्येत्' तदा यजमानस्य पूर्वमाहितोऽग्निः 'उत्' 'शीदेत्', अतोऽग्निः पुनराधातव्यः 'स्यादिति' तस्य दोषस्य परिहाराय यजमानो 'या ते अग्ने' इति मन्त्रेण स्वात्मनि अग्निं समारोहयेत् । यथैवारण्योरग्न्युत्पादकत्वम्, एवं 'यजमानो'ऽपि शास्त्रीयाग्नेरुत्पादकत्वात् 'योनिः' भवति, तस्माद्यजमाने समारोहितोऽग्निः स्वकीयायामेव 'योन्यां' समारोहितो भवति । अयन्तु मन्त्रो ब्राह्मणग्रन्थे द्वितीयकाण्डे पञ्चमप्रपाठके समान्नास्यमानत्वान्तत्रैव व्याख्यास्यते ।

अत्र विनियोगसङ्ग्रहः—

अग्निहोत्री तु सगृहः प्रयास्यन् जुहुयाद् दयम् ।

वास्तोः, पुरोनुवाक्यैका याज्या चान्येति तद् दयम् ॥

अथ मीमांसा—अष्टमाध्यायस्य चतुर्थपादे (१ अ०) चिन्तितम्,—

“दर्विहोमो गुणो नाम वाऽगुणो दधिहोमवत् ।

गुणामभवतो लोकवेदयोर्नाम तद्भवेत् ॥

इदमात्रायते,—‘यदेकया जुहुयाद्दर्विहोमं कुर्यात्’ इति । तत्र दर्व्या होमो दर्विहोम इति तृतीयासमासे मतिः, ‘दध्रा जुहोति’ इत्यादाविव होमानुवादेन गुणविधित्वसम्भवाद्दर्व्याख्यो गुणो विधीयते इति चेत् । मैवं, न तावन्नोक्तसिद्धे स्थालीपाकाष्टकादिहोमे दर्विगुणो विधातुं शक्यः, लौकिकश्रिष्टाचारादेव तत्र साधनप्राप्तेः । नापि वेदसिद्धेऽग्निहोत्र-नारिष्टादिहोमे, विहित-जुह्वादिबाधप्रसङ्गात् । तस्मात् ‘दर्विहोमः’ इति कर्मनामधेयम्” ॥ तत्रैव (२ अ०) अन्यच्चिन्तितम्,—

“लौकिकस्योत सर्वस्य नामाद्योऽम्बष्ठवाक्यतः ।

निमित्तसाम्याद्देऽपि तदुक्तेः, सर्वनाम तत् ॥

‘अम्बष्ठानाम् अदर्विहोमिको ब्राह्मणः’ इति श्रौताम्बष्ठस्त्रामिके स्मार्तहोमे तत्प्रयोगालौकिकस्यैव होमस्य तत् नामेति चेत् । मैवं, दर्व्या होम इति प्रवृत्तिनिमित्तस्य लौकिकवैदिकयोः समा-नत्वात् ‘दर्विहोमं कुर्यात्’ इति श्रुत्युक्तेः, वैदिकहोमनामलिङ्ग-त्वाच्च सर्वस्य होमस्यैतन्नाम” ॥ तत्रैव (३ अ०) अन्यच्चिन्तितम्,—

“तद्यजेरपि नाम स्याज्जहोतेरेव वाऽग्निमः ।

अविशेषेण मुख्यत्वाज्जुहोतिर्लक्षणाऽन्यथा ॥

तन्नाम जुहोतिचोदनानां यजतिचोदनानाञ्च भवितुमर्हति ।
कुतः ? । अविशेषश्रवणादिति चेत् । मैवं, जुहोतिचोदनासु होम-
शब्दस्य मुख्यत्वात् यजतिचोदनानां तन्नामत्वे लक्षणा स्यात् ।
तस्माज्जुहोतिचोदनानामेव” । तत्रैव (४ अ०) अन्यच्चिन्तितम्,—

“दर्विहोमे सोमधर्मा अपूर्बत्वमुतायिमः ।

अव्यक्तैर्यज्यभावाच्च स्वाहोक्त्यादेरपूर्वता ॥

जयाभ्याताननारिष्टादिषु दर्विहोमेषु उत्पत्तिवाक्ये देवताया
अश्रवणादव्यक्तिलिङ्गेन सोमधर्माः कर्त्तव्या इति चेत् । मैवं, सोमे
श्रुतस्य यजतिलिङ्गस्य अभावात् । किञ्च ‘पृथिव्यै स्वाहाऽन्तरि-
चाय स्वाहा’ इति दर्विहोमेषु स्वाहाकार आम्नातः, स च
सोमविध्यन्तातिदेशे विरुध्येत ? तेन स्वाहाकारविरोधिना वषट्-
कारस्य प्राप्यमाणत्वात् । किञ्चोदाहृतेर्मन्त्रगतचतुर्थ्यन्तैः पदैर्देव-
तासमर्पणान्नास्य अव्यक्तत्वं । तस्मात् दर्विहोमानां अपूर्बकर्मत्वा-
न्नास्ति तत्र कस्यापि विध्यन्तस्यातिदेशः ॥

इति सायनाचार्यविरचिते माधवीये वेदार्थप्रकाशे कृष्ण-
यज्ञःसंहिताभाष्ये तृतीयकाण्डे चतुर्थप्रपाठके दशमोऽनुवाकः ॥ ० ॥

त्वमग्ने बृहद्वयो दधासि देव दाशुषे । कविर्गृह-
पतिर्युवा^(१) । हव्यवाङ्गिरजर्ः पिता नो विभुर्विभा-
वा सुदृशीको अस्मे । सुगार्हपत्याः समिषो दिदी-

ह्यस्मद्रियक्लमिमोहि श्रवांसि^(१) । त्वञ्च सोम नो
वशो जीवातुं न मरामहे । प्रियस्तोत्रो वनस्पतिः^(२) ।
ब्रह्मा देवानां पदवीः कवीनामृषिर्विप्राणां महि-
षो मृगाणां । श्येनो यथाणां स्वधितिर्वनानां
सोमः ॥ १ ॥

पवित्रमत्येति रेभन्^(३) । आ विश्वदेवः सत्यतिः सू-
क्तैरद्या वृणोमहे । सत्यसवः सवितारं^(४) । आ सत्येन
रजसा वर्तमानो निवेशयन्नमृतं मर्त्यञ्च । हिर-
ण्ययेन सविता रथेना देवो याति भुवना विपश्यन्^(५) ।
यथा नो अदितिः कर्तृष्वे नृभ्यो यथा गवे । यथा
तोकाय रुद्रियं^(६) । मा नस्तोके तनये मा न आयुषि
मा नो गोषु मा ॥ २ ॥

नो अश्वेषु रोरिषः । वीरान्मा नो रुद्र भामितो
वधीर्हविषन्तो नमसा विधेम ते^(७) । उदप्रुतो न वयो
रक्षमाणा वावदतो अभियस्येव घोषाः । गिरिभ्र-
जो नोर्मयो मदन्तो बृहस्पतिमभ्यर्की अनावन्^(८) ।
हः सैरिव सखिभिर्वावदद्भिरश्रमन्मयानि नहना व्य-
सन् । बृहस्पतिरभिकनिकदज्ञा उत प्रास्तौदुच्च वि-
द्वाः अगायत्^(९) । एन्द्र सानसिः रयिं ॥ ३ ॥

स जित्वानः सदासहं । वपिष्ठमूतये भर^(१०) । प्र

संसाहिषे पुरुहूत शून् ज्येष्ठस्ते शुष्म इह रातिरस्तु ।
 इन्द्रा भर दक्षिणेना वसूनि पतिः सिन्धूनामसि रेव-
 तीनां^(१२) । त्वं सुतस्य पीतये सद्यो वृद्धो अजायथाः ।
 इन्द्र ज्यैष्ठ्याय सुक्रतो^(१३) । भुवस्त्वमिन्द्र ब्रह्मणा महान्
 भुवो विश्वेषु सर्वनेषु यज्ञियः । भुवो नृश्चैरातो वि-
 श्वस्मिन् भरे ज्येष्ठश्च मन्त्रः ॥ ४ ॥

विश्वचर्षणे^(१४) । मिचस्य चर्षणीधृतः अर्वा देवस्य
 सानसि । सत्यं चित्रश्रवस्तमं^(१५) । मिचो जनान्यातयति
 प्रजानन्मिचो दाधार पृथिवीमुत द्यां । मिचः कृष्टीर-
 निमिषाभिचष्टे सत्याय हव्यं घृतवद्विधेम^(१६) । प्र स
 मिच मर्तो अस्तु प्रयस्वान् यस्त आदित्य शिक्षति ब्र-
 तेन । न हन्यते न जीयते त्वातो नैनमर्हो अश्रो-
 त्यन्ति तो न दूरात्^(१७) यत् ॥ ५ ॥

चिद्धिते विशो यथा प्र देव वरुण वृतं । मिनीमसि
 द्यविद्यवि^(१८) । यत्किञ्चेदं वरुण दैव्ये जनेभिद्रोहं मनु-
 ष्याश्चरामसि । अर्चिंती यत्तव धर्मा युयोपिम मा नस्त
 स्मादेनसो देव रीरिषः^(१९) । कित्वासो यद्रिरिपुर्न
 दोवि यद्वा घा सत्यमुत यन्न विद्म । सर्वा ता विष्य
 शिथिरेव देवाया ते स्याम वरुण प्रियासः^(२०) ॥ ६ ॥

सोमः । गोषु मा । रयिं । मन्त्रः । यत् । शिथिरा ।

सुप्त च ॥ वि वै । आ वायो । इमे वै । चित्तं च ।
 अग्निर्भूतानां । देवा वै । ऋतापाद् । राष्ट्रकामाय ।
 देविका । वास्तौष्पते । त्वमग्ने बृहद्वयः । एकादश ॥ ११ ॥
 वि वा एतस्य । इत्याह यथायजुरेवैतत् । मृत्युर्ग-
 न्धर्वः । अवरुन्धे । त्वमग्ने । बृहस्पतयः । षट्चत्वारिं-
 शत् ॥ ४६ ॥

हरिः ओम् ॥

इति तैत्तिरीयसंहितायां तृतीयकाण्डे तृतीय-
 प्रपाठके एकादशोऽनुवाकः ॥ ० ॥

इति संहितायां तृतीयाष्टके चतुर्थोऽध्यायः ॥

वास्तौष्पतियुतो हेमो दशमे परिकीर्तितः ।

अथैकादशे याज्याः, तत्र “देव स वामेतानि हवींषि भवन्ति”
 इति यानि विहितानि, तेषु “अग्नये गृहपतये पुरोडाशमष्टा-
 कपालं निर्वपति कृष्णानां ब्रीह्येणाम्” इत्यस्य पुरोनुवाक्याभाह,
 —“त्वमग्ने बृहद्वयो दधामि देव दाशुषे कविर्गृहपतिर्युवा^(१)”
 इति । हे ‘अग्ने’ ‘देव’ ‘त्वं’ ‘दाशुषे’ (हविर्दत्तवते) यजमानाय
 ‘बृहद्वयो दधामि’ (महदन्नं दीर्घमायुर्वा प्रयच्छति)* कीदृ-
 शस्त्वं?—‘कविः’ विद्वान्, ‘गृहपतिः’ (गृहस्थ) पालयिता, ‘युवा’
 (नित्यतरुणः) ।

* एवमेव सर्वत्र पाठः । प्रयच्छसि इति तु भवितुं युक्तः ।

तत्रैव याज्यामाह,—“हव्यवाट् अग्निरजरः पिता नो विभु-
र्विभावा सुदृशोको अस्मै । सुगार्हपत्याः समिषो दिदीहि अस्म-
द्रियक् सन्निमीहि अवांसि^(१)” इति । अयम् ‘अग्निः’ हव्यं वहति
इति ‘हव्यवाट्’, ‘अजरो’ (जरारहितः), ‘नः’ (अस्माकं) ‘पिता’
(उत्पादकः पालयिता वा), ‘विभुः’ (व्यापी), ‘विभावा’ (विशेषण
भानशीलः), ‘सुदृशोः’ (सुखदर्शनः), ईदृशो योऽग्निः, स त्वम्
‘अस्मै’ (अस्माकं) ‘इषः’ (अन्नानि) ‘सम्-’दिदीहि’ (सम्यक् प्रयच्छ) ।
कथम्भूता इषः ?—‘सुगार्हपत्याः’ (शोभनगृहपतित्वहेतुभूताः) ।
किञ्च ‘अस्मद्रियक्’ (अस्मदाभिमुख्येनागतः), सं-‘अवांसि’ (ओत-
व्यानि यशांसि) ‘सन्निमीहि’ (सम्यक् निष्पादय) ।

अथ “सोमाय वनस्पतये श्यामाकञ्चरम्” इत्यस्य पुरोनु-
वाक्यामाह,—“त्वं च सोम नो वशो जीवातुं न मरामहे ।
प्रियस्तोत्रे वनस्पतिः^(१)” इति । हे ‘सोम’ ‘त्वं च’ (त्वमपि) ‘नः’
(अस्मान्) ‘जीवातुं वशः’ (जीवयितुं कामयमानोऽसि) । अतो
‘न मरामहे’ (त्वत्प्रसादान्न म्रियामहे) । कीदृशस्त्वं ?—‘प्रिय-
स्तोत्रः’ (‘सोमो वा ओषधीनां राजा’ इत्यादिस्तुतिप्रियः),
‘वनस्पतिः’ (वनानां पालकः) ।

तत्रैव याज्यामाह,—“ब्रह्मा देवानां पदवीः कवीनामृषि-
र्विप्राणां महिषो मृगाणां श्वेनो गृध्राणां स्वधितिर्वनानां
सोमः पवित्रमत्येति रेभन्^(४)” इति । ‘देवानां’ मध्ये ‘ब्रह्मा’
(अष्टः); पदं वेति अवगच्छति इति ‘पदवीः’, ‘कवीनां’ (विदुषां)
मध्ये ‘पदवीः’ (पदवाक्यप्रमाणाभिज्ञः अष्टः); ‘विप्राणां’ मध्ये

‘अधिः’ (अनुष्ठानसामर्थ्येनातीन्द्रियवस्तुद्रष्टा श्रेष्ठः); ‘मृगाणी’ (चतुष्पदां) मध्ये शक्त्याधिक्यात् ‘महिषः’ (श्रेष्ठः); तथैव ‘गृभाणां’ (पक्षिणां) मध्ये शक्त्याधिक्यात् ‘श्येनः’ (श्रेष्ठः); ‘वनानां’ ‘मध्ये’ ‘स्वधितिः’ (श्रेष्ठः); स्वधितिशब्देन करवालादिवहदस्वरूपः भाखान् वृत्त उच्यते । यथा ब्रह्मादयः स्वजातिषु श्रेष्ठाः एवं सोमोऽपि । ‘पवित्रं’ (शुद्धिहेतुं) कुशादिकम् ‘अत्येति’ (अतिक्रामति) । कीदृशः सोमः?—‘रेभन्’ (शब्दभाक्) स्तयमान इत्यर्थः ।

अथ “सवित्रे सत्यप्रसवाय पुरोडाशं द्वादशकपालमाशूनां ग्रीहीणाम्” इत्यस्य पुरोनुवाक्याभाह,—“आ विश्वदेवः सत्यतिः सृक्तैरद्या वृणीमहे । सत्सवः सवितारम्^(५)” इति । ‘अद्य’ (अस्मिन् कर्मणि) ‘सवितारं’ ‘सृक्तैः’ (शोभनवाक्यैः) ‘आ’-‘वृणीमहे’ (फलसाधनाय प्रार्थयामहे) । कीदृशं सवितारं?—‘विश्वदेवं’ (विश्वे सर्वे देवा यस्य वशे वर्तन्ते, सोऽयं) विश्वदेवस्तं, ‘सत्यतिं’ (सन्मार्गवर्तिनां पालकम्) ‘सत्सवं’ (अमोघानुज्ञम्) ।

तत्रैव याज्यामाह,—“आ सत्येन रजसा वर्तमानो निवेशयन् अमृतं मर्त्यञ्च हिरण्येन सविता रथेना देवो याति भुवना विपश्यन्^(६)” इति । ‘सविता’ (आदित्यः) ‘हिरण्येन’ ‘रथेन’ ‘आ’-‘याति’ (सुवर्णनिर्मितं रथमारूढ्य प्रतिदिनं पूर्वस्यां दिशि आगच्छति) । किं कुर्वन्?—‘सत्येन रजसा’ ‘आ-वर्त्तमानः’ (अमोघेन रज्ज्वात्मकेन मण्डलेन उदयास्तमययोर्भ्राम्यन्), ‘अमृतं मर्त्यञ्च’ ‘निवेशयन्’ (देवशरीरं मनुष्यशरीरं स्वस्वकाले प्रकाशेन तत्त-

ल्लोके व्यवहारक्षमं कुर्वन्), 'भुवना विपश्यन्' (सर्वलोकानवलोकयन्) ।

अथ “रुद्राय पशुपतये गावीधुकञ्चरुम्” इत्येतस्य पुरोनुवाक्यामाह,—“यथा नो अदितिः करत्पश्वे नृभ्यो यथा गवे, यथा तोकाय रुद्रियम्^(७)” इति । ‘अदितिः’ (अखण्डनीयः) ‘रुद्रः’ यथा ‘पश्वे’ (पशुभ्यः) ‘नृभ्यो’ गोभ्यश्च, ‘यथा’ ‘तोकाय’ (अपत्याय) यथा ‘रुद्रियम्’ (रुद्रप्रतिपादितं रचनादि) यथा ‘करत्’ (पश्यादिभ्यः पुत्राद्यपत्याय च येन प्रकारेण रक्षणं करोति), तथा तम् अनेन हविषा राधयाम इति शेषः ।

तत्रैव याज्यामाह,—“मा नस्तोके तनये मा न आयुषि मा नो गोषु मा नो अश्वेषु रीरिषः । वीरान्मा नो रुद्र भामितो वधीर्हविष्मन्तो नमसा विधेम ते^(८)” इति । हे ‘रुद्र’ त्वं ‘भामितः’ (क्रुद्धः सन्) ‘नः’ (अस्माकं) ‘तोके’ (पुत्रादौ) ‘तनये’ (तदीयपुत्रे, अस्मत्पौत्रे) ‘मा’ ‘रीरिषः’ (हिंसास्मा कृथाः) तथा ‘नः’ (अस्माकम्) ‘आयुषि’ ‘मा’ ‘रीरिषः’ । तथा ‘नः’ (अस्माकं) ‘गोषु’ ‘मा’ ‘रीरिषः’ । तथा, ‘नः’ (अस्माकम्) ‘अश्वेषु’ ‘मा रीरिषः’, तथा ‘नः’ (अस्माकं) ‘वीरान्’ (भृत्यान्) ‘मा वधीः’ वयं ‘हविष्मन्तो’ (हविर्युक्ताः) सन्तः ‘ते’ (तुभ्यं) ‘नमसा विधेम’ (नमस्कारेण परिचर्याङ्कुरवाम) ।

अथ “बृहस्पतये वाचस्पतये नैवारञ्चरुम्” इत्यास्य पुरोनुवाक्यामाह,—“उदप्रतो न वयो रक्षमाणो वावदतो अभ्रयस्येव घोषाः गिरिभ्रजो नोर्मयो मदन्तो बृहस्पतिमभ्यर्कं अना-

वन्(९)” इति । एवं ‘बृहस्पतिम्’ ‘अभि’-लक्ष्य ‘अर्काः’ (अर्चन-
हेतवः) अस्मदीया वाग्विशेषाः ‘अनावन्’ (सुतवन्तः), कीदृशाः
वाग्विशेषाः?—‘उदसुतो न वयो रक्षमाणः’,—उदकं ज्ञावयन्ति
भूमौ प्रवर्त्तयन्तीत्युदसुतो मेघाः, ते यथा अन्नोदकनिष्पादन-
द्वारेण मदीयं ‘वयः’ (आयुष्यं) पालयन्ति, तद्वन्मदीया स्तुति-
रूपा वाग्विशेषाश्चापमृत्युपरिहारेण आयुष्यस्य रक्षकाः । तथा
‘अभियस्य घोषा’ इव ‘वावदतः’—अभ्राणां समूहोऽभियं तस्य
‘घोषाः’ (गर्जनशब्दाः) यथोच्चध्वनयः, एवमस्मदीया वाग्विशेषा
भृशं वदन्तो भवन्ति । तथा ‘गिरिभ्रजो नोर्मयो मदन्तः’, यथा
नदीतीरस्था गिरिस्पर्शनं ऊर्मयो नदीपूरणप्रकाशनेन हर्षं
जनयन्ति, एवमस्मदीयवाग्विशेषा बृहस्पतिमहिमप्रकाशनेन हर्ष-
यन्तो भवन्ति ।

तत्रैव याज्यामाह,—“ह॒मैरिव सखिभिर्वावदद्भिरश्मन्मयानि
नहना व्यस्यन् । बृहस्पतिरभिकनिक्रदद्वा उत प्रासौत् उत च
विदा॒ अगात्(१०)” इति । अयं ‘बृहस्पतिः’ ‘अभिकनिक्रदत्’
(अभितोऽस्मदीयहविःस्वीकारपरितोषद्योतकम् उच्चैर्ध्वनिमकरोत्) ।
‘उत’ ‘गाः’ ‘प्रासौत्’ (अपि च परितोषद्योतकानि वाक्यानि उच्चा-
रितवान्), ‘विदान्’ ‘उत्’-‘अगायत्’ ‘च’, (अस्मदीयपरिचर्यामभि-
जानन् परितुष्ट उत्कर्षेण गानमप्यकरोत्) । किं कुर्वन्?—‘अश्मन्म-
यानि नहना व्यस्यन्’ (पाषाणमथद्वारं पिधानसदृशानि फल-
प्रतिबन्धकानि दुरितानि अपाकुर्वन्), यथा ‘हमैः’ (चतुर्थाश्रम-
वासिभिः) अभिष्टतः परमेश्वरः पुरुषार्थप्रतिबन्धकमपाकरोति,

एयं 'वावदद्भिः' (अतिशयेन सुवद्भिः) 'मखिभिः' (ऋत्विग्भिः) परितोषितो बृहस्पतिः प्रतिबन्धकमपाकरोतीति । अपेक्षितं शेषमाहृत्य व्याख्येयम् ।

अथ "इन्द्राय ज्येष्ठाय पुरोडाशमेकादशकपालं महाव्रीची-
णाम्" इत्यस्य पुरोनुवाक्यामाह,—“एन्द्र सानसिं रयिं स-
जित्वानं सदासहं वर्षिष्ठमूतये भर^(११)” इति । हे 'इन्द्र' 'रयिं'
(धनं) 'ऊतये' (रक्षार्थं) 'आ'-‘भर’ (आनय) । कीदृशबन्धनं?—
'सानसिं' (सनसो दानस्य सम्बन्धि) बज्रभ्यो दातुमर्थ्याप्तमि-
त्यर्थः । 'सजित्वानं' (जित्वभिर्जयशीलैः पुत्रादिभिरुपेतं) 'सदा-
सहं' (सर्वदा विरोधिनां सोढारं) तत्तिरस्कारचममित्यर्थः । 'वर्षि-
ष्ठम्' (अतिशयेन प्रवृद्धम्) ।

तत्रैव याज्यामाह,—“प्र ससाहिषे पुरुहूत शत्रून् ज्येष्ठस्ते शुभ्र
इह रातिरस्तु इन्द्र आभर दक्षिणेना वसूनि पतिः सिन्धूना-
मसि रेवतीनाम्^(१२)” इति । हे 'पुरुहूत' (पुरुषु बज्रषु यजेष्वा-
ह्यमान*) 'शत्रून्' प्रकर्षेण 'ससाहिषे' (सर्वदा सहसे) तिरस्कारो-
पीत्यर्थः । 'ते' 'शुभ्रः' 'ज्येष्ठः' (तव बलं प्रशस्तम्), 'इह' (अस्मिन्)
कर्मणि 'रातिरस्तु' (फलदानमस्तु) । हे 'इन्द्र' 'दक्षिणेन' हस्तेन
'वसूनि' (धनानि) 'आहर'† (समानय) । 'सिन्धूनां' (समुद्रसमा-
नानां) 'रेवतीनां' (प्रजानां) 'पतिः' 'असि' ।

अथ तत्रैव वैकल्पितामन्यां पुरोनुवाक्यामाह,—“लः सुतस्य

* 'आह्वयमानः' इति J. पु० पाठः ।

† अत्र 'आभर' इति पाठो भवितुं युक्तः ।

पीतये सद्यो वृद्धो अजायथाः इन्द्र ज्यैष्ठ्याय सुकतो(१९)” इति ।
 हे ‘सुकतो’ (शोभनकर्मन्) ‘इन्द्र’ ‘त्वं’ ‘सुतस्य’ (अभिषुतस्य) ‘पीतये’
 (पानाय) ‘सद्यः’ (तदानीमेव) ‘वृद्धो अजायथाः’ (प्रवृद्धो जातो-
 ऽसि) । एतच्च सर्वेषां देवानां मध्ये तव ‘ज्यैष्ठ्याय’ सम्पद्यते ।

तत्रैव विकल्पितामन्यां याज्यामाह,—“भुवस्त्वमिन्द्र ब्रह्मणा
 महान् भुवो विश्वेषु सवनेषु यज्ञियः भुवो नृः स्यौत्नो विश्वस्मिन्
 भरे ज्येष्ठश्च मन्त्रो विश्वचर्षणे(१४)” इति । हे ‘इन्द्र’ ‘त्वं’ ‘ब्रह्मणा
 महान्’ ‘भुवः’ (सुतिरूपेण वेदवाक्येनाभिष्टोत्रो भवसि), ‘विश्वेषु
 सवनेषु’ (त्रिष्वपि प्रातःसवनादिषु) ‘यज्ञिया’ भुवः (यज्ञयोगो
 भवसि) । ‘नृन्’ (प्रतिकूलान् शत्रून्) ‘स्यौत्नो’ भुवः (प्रच्यावयन्
 विनाशयन्) ‘वर्त्तसे’ । हे ‘विश्वचर्षणे’ (विश्वे सर्वे चर्षणयो मनुष्या
 यस्यामौ विश्वचर्षणिः सर्वमनुष्यस्वामीत्यर्थः, तादृशं त्वं ‘विश्व-
 स्मिन् भरे’ (सर्वस्मिन् यागे) ‘मन्त्रः’ (मननीयः) ‘ज्येष्ठः’ (प्रशस्तश्च
 * भवसि) ।

अथ “मित्राय सत्यायाम्बानाञ्चरम्” इत्यस्य पुरोनुवाक्या-
 माह,—“मित्रस्य चर्षणीष्टतः अत्रो देवस्य सानमिं सत्यं चित्र-
 अस्तमम्(१५)” इति । ‘चर्षणीष्टतः’ (मनुष्याणां धारयितुः)
 ‘मित्रस्य’ ‘देवस्य’ ‘अवः’ (श्रोतुं योग्यं) यशो महदस्तीति शेषः ।
 ‘सानमिं’ (फलदानशीलं) ‘सत्यं’ (सत्यवादिनं) । चित्रं अवः (कीर्ति-
 र्यस्यामौ चित्रश्चावः, अतिशयेन तादृशं यजामहे इति शेषः ।

तत्रैव याज्यामाह,—“मित्रो जनान् यातयति प्रजानन्मित्रो
 दाधार पृथिवीमुत द्यां मित्रः कृष्टीरनिमिषाऽभिषष्टे सत्याय हव्यं

घृतवद्विधेम^(११)” इति । अयं ‘मित्रो’ देवो ‘जनान्’ सर्वान्
 ‘यातयति’ (स्वस्वव्यापारेषु प्रयत्नयुक्तान् करोति) ; ‘प्रजानन्’
 (तत्तदधिकारं विद्वान्) । किञ्च ‘मित्रः’ ‘पृथिवी’ ‘दाधार’ (धृत-
 वान्) ‘उत’ (अपि च) द्यां (आधारं) दाधार । किञ्च ‘मित्रः कृष्टीः’
 (मनुष्यान्) ‘अनिमिषा’ (देवांश्च) ‘अभिचष्टे’ (सर्वतः पश्यति),
 ‘सत्याय’ (अमोघफलाय) तस्मै मित्राय ‘हव्यं’ (चरुलक्षणं) ‘घृतवत्’
 (घृतयुक्तं) ‘विधेम’ (कुर्मः) ।

तत्रैव विकल्पितामन्यां याज्यामाह,—“प्र स मित्र मर्त्तौ
 अस्तु प्रयत्नान् यस्ते आदित्य शिञ्चति व्रतेन न हन्यते न जीयते
 त्वोता नैनमृद्धो अश्रोत्यन्तितो न दूरात्^(१२)” इति । ‘यो’
 यजमानस्तव सम्बन्धिना ‘व्रतेन’ कर्मणा ‘शिञ्चति’ (अनुष्ठातुं
 शक्नो भवितुमिच्छति), हे ‘मित्र’, ‘स’ ‘मर्त्तः’ (स मनुष्यः)
 (यजमानः) ‘प्रयत्नान्’ (कर्मफलयुक्तः प्रकर्षेण) ‘अस्तु’ । ‘त्वोतः’
 (त्वया रक्षितः) स यजमानो ‘न हन्यते’ (रोगादिना न पीड्यते),
 ‘न जीयते’ (वैरिभिर्नाभिभूयते) । अपिच त्वया रक्षितम् ‘एनं’
 यजमानं ‘अंहः’ (पाप्मा) ‘अन्तितः’ (समीपे) ‘न’ ‘अश्रोति’
 (न व्याप्नोति), ‘दूरात्’ (दूरेऽपि) ‘न’ प्राप्नोति ।

अथ “वरुणाय धर्मपतये यवमयं चरुम्” इत्यस्य पुरोनुवा-
 क्यामाह,—“यच्चिद्धि ते विशो यथा प्र देव वरुण व्रतं मिनी-
 मसि द्यवि-द्यवि^(१३)” इति । हे वरुणदेवते त्वदीयं ‘यच्चित्’ ‘व्रतं’
 (यत्किञ्चिदपि कर्म) ‘द्यवि-द्यवि’ (दिने-दिने) प्रकर्षेण ‘मिनीमसि’
 (तर्कयामहे) । तत्र दृष्टान्तः, ‘विशो यथा’, सर्वाः प्रजाः स्वस्व-

व्यापारं यथा तर्कयन्ति तद्वत् । ‘हि’ (यस्मात्) त्वदीयमेव कर्म सर्वदा तर्कयामस्तस्मात् त्वां परिचरेमेति शेषः ।

तत्रैव याज्यामाह,—“यत्किञ्चेदं वरुण दैव्ये जनेऽभिद्रोहं मनुष्याश्चरामसि । अचित्ती यत्तव धर्मा युयोपिम मा नस्तस्मादेनसो देव रीरिषः^(१९)” इति । हे ‘वरुण’ ‘मनुष्याः’ वयं ‘दैव्ये’ (देवलोकवर्तिनि) ‘जने’ ‘यत्किञ्चेदम्’ ‘अभिद्रोहं’ (स्वल्पमधिकं वा द्रोहं) ‘अचित्ती’ (अज्ञानेन) ‘चरामसि’ (कुर्मः) । किञ्च ‘यत्’ अपि ‘तव धर्माः’ (त्वदीयं कर्म) ‘युयोपिम’ (विनाशयाम) । हे ‘देव’ ‘तस्मादेनसः’ (द्रोहात् कर्मनाशाच्च) ‘नः’ (अस्मान्) ‘मा’ ‘रीरिषः’ (हिंसां मा कृथाः) ।

तत्रैव विकल्पितामन्यां याज्यामाह,—“कितवासो यत् रिरिपुर्न दीवि यद्वा घा सत्यमुत यन्न विद्म । सर्वा ता विध्य शिथिरेव देवाथा ते स्याम वरुण प्रियासः^(२०)” इति । ‘कितवासः’ (धूर्त्तसमानाः स्वार्थसाधनपराः) ऋत्विजो ‘यत्’ कर्माङ्गं ‘रिरिपुः’ (नाशितवन्तः) । ‘न दीवि’ (न तु देवने सम्यग्यवहृतौ) प्रावर्त्तन्त । ‘वा’ (अथ वा) ‘यत्’ पापं ‘सत्यं’ (अवश्यं कृतं) ज्ञानैव कृतमित्यर्थः । घञ्भूः पादपूरणे, पापवाचको वा निपातः* ; यत् ‘घ’ सत्यमित्यन्वयः । ‘उत’ (अपि च) ‘यन्न विद्म’ यत्पापमज्ञानेन कृतमित्यर्थः । ‘सर्वा ता’ (ऋत्विग्भिर्विनाशितमङ्गं, ज्ञात्वा कृतम्, अज्ञानेन कृतञ्चेति यानि सन्ति, तानि सर्वाणि) ‘शिथिरेव’ (शिथिला-नीव) ‘विध्य’ विनाशयेत्यर्थः । ‘अथ’ (अनन्तरं) हे ‘वरुण’ ‘ते’ (तव) ‘प्रियासः’ ‘स्याम’ (प्रिया भवेम) ।

* पापवाचिको निपातितः इत्यादर्शपुस्तकपाठः ।

अत्र विनियोगसङ्ग्रहः ।

राजसूये देवसुवामिष्टौ याज्या इमाः क्रमात् ।
 त्वमग्ने वृहदाग्नेये ; त्वञ्च सोमेति सौम्यके ॥
 आ विश्वदेवं सावित्रे ; यथा न इति रौद्रके ।
 बार्हस्पत्यं उदेत्येतदेन्द्रेत्यैन्द्रे चतुष्टयम् ॥
 मित्रस्येति त्रयं मैत्रे ; वारुणे यदिति त्रयम् ।
 एकादशेऽनुवाकेऽस्मिन् मन्त्रा उक्ता हि विंशतिः ॥
 वेदार्थस्य प्रकाशेन तमो हार्दं निवारयन् ।
 पुमर्थान् चतुरो देयाद् विद्यातीर्थमद्देश्वरः ॥

इति श्रीसायनाचार्यविरचिते माधवीये वेदार्थप्रकाशे कृष्ण-
 यज्ञःसंहितायां तृतीयकाण्डे चतुर्थप्रपाठके एकादशोऽनुवाकः ॥ ० ॥

समाप्तश्च चतुर्थः प्रपाठकः* ॥

* एवमेव सर्वत्र पुस्तकेषु पाठः । केचित् अत्र “इति श्रीमद्राजा-
 धिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरन्धरेण
 सायनाचार्येण विरचिते माधवीये वेदार्थप्रकाशनामकतैत्तिरीययज्ञः-
 संहिताभाष्ये तृतीयकाण्डे चतुर्थः प्रपाठकः सम्पूर्णः” इति पाठं
 मन्यन्ते ॥ ० ॥

अथ तैत्तिरीय-संहिताभाष्ये

तृतीयकाण्डे पञ्चमप्रपाठके

प्रथमोऽनुवाकः ।

हरिः ॐ ।

पूर्णं पश्चादुत पूर्णं पुरस्तादुन्मध्यतः पौर्ण-
मासी जिगाय । तस्यान्देवा अधि संवसन्त उत्तमे
नाकं इह मादयन्तां । यत्ते देवा अदधुर्भागधेय-
ममावास्ये संवसन्तो महित्वा । सा नो यज्ञं पिपृहि
विश्ववारे रयिन्ना धेहि सुभगे सुवीरं^(१) । निवेशनी
सङ्गमनी वस्त्रनां विश्वा रूपाणि वस्त्रन्यावेशयन्ती ।
सहस्रपोषः सुभगा रराणा सा न आगन्वचसा ॥ १ ॥

संविदाना । अग्नीषोमौ प्रथमौ वीर्येण वस्त्रन्
रुद्राणादित्यानिह जिन्वतं । माध्यः हि पौर्णमा-
सञ्जुपेथां ब्रह्मणा वृद्धौ सुकृतेम सातावथास्मभ्यः
सहवीराः रयिन्नियच्छतं^(२)* । आदित्याश्चाङ्गिरसश्चा-
ग्नीनादधत ते दर्शपूर्णमासौ प्रैषन्तेषामङ्गिरसां नि-

* इतः परं न मन्ताः ।

सप्तः हविरासीदथादित्या यतौ होमावपश्यन्ताव
जुहवस्ततो वैते दर्शपूर्णमासौ ॥ २ ॥

पूर्व आलभन्त^(१) दर्शपूर्णमासावालभमान एतौ
होमौ पुरस्तात् जुहुयात् साक्षादेव दर्शपूर्णमासा-
वालभते^(४) ब्रह्मवादिनो वदन्ति स त्वै दर्शपूर्णमासा-
वालभेत य एनयोरनुलोमञ्च प्रतिलोमञ्च विद्या-
दित्यमावास्याया ऊर्ध्वन्तदनुलोमं पौर्णमास्यै प्रती-
चीनन्तत् प्रतिलोमं यत् पौर्णमासीं पूर्वामालभेत
प्रतिलोममेनावालभेतामुमपक्षीयमाणमन्वप ॥ ३ ॥

स्त्रीयेत^(५) सारस्वती होमौ पुरस्तात् जुहुयादमा-
वास्या वै सरस्वत्यनुलोममेवैनावालभतेमुमाप्याय-
मान्मन्वाप्यायत^(६) आग्नावैष्णवमेकादशकपालं पुर-
स्तान्निर्वपेत्सरस्वत्यै चरुः सरस्वते द्वादशकपालं^(७)
यदाग्नेयो भवत्यग्निव यज्ञमुखं यज्ञमुखमेवार्द्धिं पुर-
स्ताद्धत्ते यद्वैष्णवो भवति यज्ञो वै विष्णुर्यज्ञमेवा-
रभ्य प्रतनुते^(८) सरस्वत्यै, चरुर्भवति सरस्वते द्वादश-
कपालोमावास्या वै सरस्वती पूर्णमासः सरस्वान्तावेव
साक्षादारभत ऋध्नोत्याभ्यां^(९) द्वादशकपालः सरस्वते
भवति मिथुनत्वाय प्रजात्यै^(१०) मिथुनौ गावौ दक्षिणा
समृद्धौ^(११) ॥ ४ ॥

वर्चसा । वैते दर्शपूर्णमासौ । अप । तनुते सर-
स्वत्यै । पञ्चविंशतिश्च ॥ १ ॥

इति तैत्तिरीयसंहितायां तृतीयकाण्डे पञ्चम-
प्रपाठके प्रथमोऽनुवाकः ॥ ० ॥

श्रीगणेशाय नमः ।

यस्य निश्चितं वेदा यो वेदेभ्योऽखिलं जगत् ।

• निर्ममे तमहं वन्दे विद्यातीर्थमहेयरम् ॥

प्रपाठके चतुर्थे हि काम्या नैमित्तिकाः श्रुताः ।

प्रपाठके पञ्चमे तु सोमेश्योः शेष उच्यते ॥

तत्र प्रथमानुवाके दर्शपूर्णमासेष्यङ्गभूतान्वारम्भणीयेष्टिर्वि-
धातव्या ।

कल्पः, 'पूर्णा पश्चात् यत्ते देवा अदधुरिति मारस्वतौ होमौ
ज्ज्वा आरम्भणीयामिष्टिर्निर्वपति' इति । पाठस्तु,—“पूर्णा पश्चा-
दुत पूर्णा पुरस्तादन्मथ्यतः पौर्णमासी जिगाय । तस्यां देवा
अधि संवसन्त उत्तमे नाक इह मादयन्तां । यत्ते देवा अदधु-
र्भागधेयममावास्ये संवसन्तो महित्वा । सा नो यज्ञं पिष्टुहि
विश्ववारे रयिन्नो धेहि सुभगे सुवीरं^(१)” इति । 'पूर्णा'
(पौर्णमास्यभिमानिदेवता), 'पश्चात्' (यज्ञभूमेः पश्चिमायां दिशि)
'उत्'-'जिगाय' (उत्कर्षेण जयं प्राप्तवती); अपि च पूर्वस्यां दिशि,
तयोर्दिशोर्मध्यदेशेऽपि उज्जिगाय । 'तस्यां' (पौर्णमास्याम्) 'अधि'-

एतद् 'इह' यज्ञे सम्यग्वसन्तः, सर्वे 'देवा' 'उत्तमे नाके' (भोग-
वज्रले स्वर्गे) 'मादयन्ताम्' अस्मान् हर्षयन्तु । हे 'अमावास्ये',
'यत्' (यस्मात्कारणात्) 'ते' 'महिता' (महिम्ना) सम्यक् निव-
सन्तो देवा 'भागधेयम्' 'अदधुः' (हविर्भागं प्राप्तवन्तः); तस्मात्
कारणात् हे 'विश्वारे' (सर्वानिष्टनिवारिके) अमावास्याभि-
मानिदेवते, 'सा' त्वं 'नः' (अस्मदीयम्) 'यज्ञं पिष्टहि' (पूर्णं कुरु) ।
हे 'सुभगे' (सौभाग्ययुक्ते) 'नः' (अस्मभ्यं) 'रयिं' (धनं) 'सुवीरं'
(शोभनपुत्रञ्च) 'धेहि' (सम्पादय) ।

अथ तत्रैव विकल्पितावन्यौ मन्त्रावाह,—"निवेशनी रुद्रमनी
वसूनां विश्वा रूपाणि वसून्नावेशयन्ती । सहस्रपोषः सुभगा
रराणा सा न आगन्वर्चसा संविदाना । अग्नीषोमौ प्रथमौ
वीर्येण वसून् रुद्रानादित्यानिह जिन्वतं । माध्यः हि पौर्णमासं
जुषेथां ब्रह्मणा वृद्धौ सुकृतेन सातावयास्मभ्यः सहवीराः
रयिं नियच्छतम्^(१)" इति । 'सा' (तादृशी देवता) 'नः' (अस्मान्)
प्रति 'आगन्' (आगच्छतु) । कीदृशी?—तदुच्यते,—'निवेशनी'
(समीचीनेषु गृहेषु नितरामस्मान् प्रवेशयन्ती); 'वसूनां' 'रुद्र-
मनो' (धनानां प्रापयित्री) । रूप्यन्ते मणिमुक्तादिभिर्बहुभिः प्रकारै-
र्निरूप्यन्ते इति 'रूपाणि' बह्वनीत्यर्थः; तानि 'वसूनि' (धनानि)
'विश्वा' (सर्वाणि) अपि 'आवेशयन्ती' (अस्मद्गृहेषु प्रवेशयन्ती);
'सहस्रपोषं' 'रराणा' (सहस्रलक्षादिधनपुष्टिं प्रयच्छन्ती); 'सुभगा'
(सौभाग्ययुक्ता); 'वर्चसा संविदाना' (बलेन संयोजयन्ती) । हे
'अग्नीषोमौ', यवां 'प्रथमौ' (देवानां मध्ये मुखौ), अतो

‘वीर्येण’ (अतो भवदीयसामर्थ्येन) ‘इह’ (कर्मणि) वस्त्रादीन् ‘जिन्वतं’ (शीणयतम्) । ‘माध्यं’ (पश्चात् पुरस्ताच्च पौर्णमासीदेवतया रक्षिते मध्यदेशे क्रियमाणमिदं), ‘पौर्णमासं’ (पौर्णमासीमम्बन्धि), हविः ‘जुषेयाम्’ । कीदृशौ युवां?—‘ब्रह्मणा वृद्धौ’ (स्तुतिरूपेण मन्त्रेण सन्तुष्टौ); ‘सुकृतेन सातौ’ (सम्यगनुष्ठितेनानेन कर्मणा फलस्य दातारौ) । हविःसेवनानन्तरम् ‘अस्मभ्यं’ ‘सहवीरां’ (पुत्रसहितां) ‘रयिं नियच्छतं’ (नितरां प्रयच्छतम्) ।

अथ होमं विधातुं प्रस्मैति,—“आदित्याश्चाङ्गिरसश्चाग्नीन् आदधत ते दर्शपूर्णमासौ प्रैशन्तेषामङ्गिरसां निरुत्तः हविरासी-
दथादित्या एतौ होमावपश्यन्तावजुह्वुस्ततो वीते दर्शपूर्णमासौ पूर्वं आलभन्त^(१)” इति । ‘आदित्या’ देवा ‘अङ्गिरसः’ ऋषयः ‘च’ आधानादूर्द्ध्वं यदा ‘दर्शपूर्णमासौ’ प्राप्तुमैच्छन्, तदा ‘तेषाम्’ (उभयेषां) मध्ये येऽङ्गिरस ऋषयस्ते सारस्वतहोमौ अज्ञत्वा प्रथम-
मेवान्वारम्भणीयेद्यर्थं हविर्निर्वापं कृतवन्तः, अथ तदानीम् ‘आदित्याः’ देवा ‘एतौ’ (अन्वारम्भणीयेद्यङ्गभूतौ) सारस्वतहोमौ कर्त्तव्याविति निश्चित्य तौ ‘अजुह्वुः’ । ततोऽन्वारम्भणीयेष्टेः साङ्ग-
त्वादङ्गिरोभ्यः पूर्वभाविन एव सन्तो दर्शपूर्णमासौ उपक्रान्तवन्तः ।

इदानीं विधत्ते,—“दर्शपूर्णमासावालभमान एतौ होमौ पुरस्तात् जुञ्ज्यात् साक्षादेव दर्शपूर्णमासावालभतं^(२)” इति । ‘दर्शपूर्णमासौ’ आरभ्युमिच्छन्* पुरुष आरम्भणीयेष्टरूपक्रमे,—“पूर्णा पश्चात्” इति मन्त्राभ्यां जुञ्ज्यात् । तेन होमेन विलम्बमन्तरेणैव दर्शपूर्णमासावारभ्युं योग्यो भवति ।

* आरभ्युमिच्छन् इति E. पुस्तकं विना सर्वत्रैव पठितम् ।

‘उक्तयोर्होमयोर्देवताविशेषं विधातुं प्रसौति,—“ब्रह्मवादिनेो वदन्ति स त्वै दर्शपूर्णमासावालभेत य एनयोरनुलोमञ्च प्रतिलोमञ्च विद्यादित्यभावास्याया ऊर्ध्वं तदनुलोमं पौर्णमास्ये प्रतीचीनन्तत् प्रतिलोमं यत् पौर्णमासी पूर्वाभालभेत प्रतिलोममेनावालभेतामुपपत्तीयमाणमन्वपत्तीयेत^(५)” इति । तत्रेदं चिन्त्यते,—किं पौर्णमासी प्रथमा आलब्धव्या आहोस्विदमावास्या? इति, तदर्थमन्यदप्येतत् चिन्तनीयं,—कालस्य स्वरूपं कीदृशमनुलोमं, कीदृशञ्च प्रतिलोमम्? इति; न चेयमप्रस्तुता चिन्ता । यो यजमान एतयोर्दर्शपूर्णमाससम्बन्धिकालयोः ‘अनुलोमं’ प्रतिलोमञ्च’ स्वरूपं वेद, स एव दर्शपूर्णमासारम्भे मुख्योऽधिकारी नान्य इति ‘ब्रह्मवादिनः’ परस्परमाहुः, तत्र कश्चिद्विबुद्धिमान् अनुलोमप्रतिलोमभागमेवं ब्रूते,—‘अमावास्याया ऊर्ध्वं’ शुक्लप्रतिपदमारभ्यानुलोमं कालस्वरूपम्, दिने-दिने चन्द्रस्य वर्धमानत्वात् । पौर्णमास्याः प्रतीचीनमुपरितनं कृष्णप्रतिपदमारभ्य कालस्य ‘यत्’ स्वरूपं, ‘तत् प्रतिलोमं’ दिने-दिने चन्द्रस्यापत्तीयमाणत्वात् । एवं सति यदि पौर्णमासी पूर्वभाविनी कृत्वा यागारम्भं कुर्यात्, तदा प्रतिलोमस्वरूपेणैव तौ दर्शपूर्णमासावारब्धवान् भवति । तथा सति पौर्णमास्यामारब्धायां सत्यां समनन्तरमेव चन्द्रेऽपत्तीयते । तच्च ‘अपत्तीयमाणम्’ ‘अनु’ यजमानोऽपि ‘अपत्तीयेत’ ।

अतः प्रातिलोम्यदोषपरिहारकते देवताविशेषौ विधत्ते,—
“सारस्वतौ होमौ प्रस्तात् जुहुयादमावास्या वै सरस्वत्यनुलोम-”

मेवैनावालभतेऽमुमाष्यायमानमन्वाष्यायते^(४)” इति । आरम्भ-
णोयेष्टेः पुरस्तात् यौ होमौ, तौ ‘सारस्वतौ’; सरस्वती च
सरस्वांश्च ययोर्होमयोस्तौ सारस्वतौ; एतदीयहोमेन प्रातिलो-
म्यदोषस्य परिहृतत्वादानुलोम्येनैव तौ दर्शपूर्णमासयागावारम्भवान्
भवति । तथा वर्धमानं चन्द्रम् ‘अनु’ यजमानो वर्धते ।

प्राच्याङ्गरूपौ होमौ विधाय अङ्गिरूपामान्वारम्भणोयेष्टिं
त्रिहविष्कां विधत्ते,—“आग्नावैष्णवमेकादशकपालं पुरस्तान्निर्वपेत्
सरस्वत्यै चरुः सरस्वते द्वादशकपालम्^(५)” इति । पूर्वत्र अमा-
वास्यायाः प्रथमारम्भे सति आनुलोम्येन दोषाभावेऽपि तत्-
प्राथम्यमुपेक्ष्य प्रातिलोम्यदोषपरिहारप्रयत्नो विहितः, अतस्त-
दन्यथानुपपत्त्या पौर्णमासी एव प्रथममालम्ब्येति गम्यते ।
तादृशपौर्णमास्यारम्भात् ‘पुरस्तात्’ इदं हविस्त्रयं निर्वपेत् ।

तत्राग्नावैष्णवं प्रशंसति,—“यदाग्नेयो भवत्यग्निर्वै यज्ञमुखमेवद्धिं
पुरस्ताद्धत्ते यद्वैष्णवो भवति यज्ञो वै विष्णुर्यज्ञमेवारभ्य प्र
तनुते^(६)” इति । अग्निमन्तरेण यज्ञस्यानिष्पत्तेरग्निरेव यज्ञस्य
मुखम् । अत आग्नेयेन हविषा यज्ञमुखमेवोद्दिश्य प्रथमतः समृद्धिं
सम्पादयति । यज्ञस्य सर्वाङ्गव्यापित्वाद्विष्णुत्वम् । अतः वैष्णवेन
हविषा यज्ञमेवोपक्रम्य प्रकर्षेण विस्तृतवान् भवति ।

उत्तरं हविर्द्वयं प्रशंसति,—“सरस्वत्यै चरुर्भवति सरस्वते
द्वादशकपालोऽमावास्या वै सरस्वती पूर्णमासः सरस्वान् तावेव
माक्षादारभत ऋध्नोत्याभ्याम्^(७)” इति । स्त्रीलिङ्गनिर्देशात्
अमावास्यायाः सरस्वतीत्वं; तथा पुलिङ्गशब्दनिर्देशात् ‘पूर्णमासः

सरस्वान् । तथा सति अनेन देवताद्वयेन तदात्मकौ दर्शपूर्णमासौ यागावेव व्यवधानमन्तरेणोपक्रान्तवान् भवति । किञ्च 'आभ्यां' देवताभ्यां यजमानः समृद्धिं प्राप्नोति ।

तृतीये हविषि सारस्वतीं परित्यज्य सरस्वतीकारं प्रशंसति,—
“द्वादशकपालः सरस्वते भवति मिथुनत्वाय प्रजात्यै^(१०)” इति ।
द्वितीयहविषः स्त्रीदेवताकत्वात् इतरस्य पुं देवताकत्वं यजमानस्य 'मिथुनत्वाय' सम्पद्यते ; तच्च प्रजात्यत्यर्थं भवति ।

तत्र दक्षिणां विधत्ते,—“मिथुनौ गावौ दक्षिणा समृद्धौ^(११)” इति ।

अत्र विनियोगमङ्गुहः—

पूर्णेत्वारम्भणीयेष्टौ द्वौ सारस्वतहोमयोः ।

मन्त्रौ विकल्पितावन्याविति चत्वार ईरिताः ॥

अथ मीमांसा, नवमाध्यायस्य प्रथमपादे (११ अ०) चिन्तितम् ।

“अन्वाधानाङ्गमारम्भो यदा पुरुषसंस्कृतिः ।

फलवत्त्वादादिमोऽन्त्यः पुंयोगान्न पृथक् फलम् इति ।

दर्शपूर्णमासयोरन्वाधानस्य प्रथमपदार्थत्वेनारम्भरूपत्वात्, आरम्भ-
प्रयुक्तेयम् इष्टिरन्वाधानस्याङ्गम् ; तथा सति यागफलेनैव फल-
वती स्यात् ; कर्तुः संस्कारपक्षे तु पृथक्फलं कल्प्येत ! तस्मात्
प्रतिप्रयोगमन्वाधानावृत्तौ तदङ्गभूता इयमिष्टिः । इति प्राप्ते
ब्रूमः,—आरम्भो नाम पुरुषस्य प्रथमप्रवृत्तिर्न तु आधानपदार्थः,
अतो न अन्यन्वाधानाङ्गम् ; किन्तु आरम्भमानो निर्वपेदिति
पुरुषयोगात् तत्संस्कारोऽयं । न च, फलकल्पनाप्रसङ्गः, कृता-

रम्भस्य पुरुषस्य प्रयोगपरिगृहीतत्वेन पृथक्फलाकाङ्क्षाया अभवात् । नन्वेवमपि तत्तत्प्रयोगमारभ्यमानस्य संस्कारावृत्तिः स्यात् । मैवं ; प्रयोगमारभ्यमान इत्यश्रुतत्वात् ; दर्शपूर्णमासावारभ्यमान इति श्रूयते ; तयोश्चैक एवारम्भः । तस्मान्नास्ति आवृत्तिः” ।

तत्रैवान्यच्चिन्तितम् (११ अ०) ।

“प्रतिप्रयोगारम्भणीयेष्टिरस्ति* न वाग्यसौ ।

अङ्गत्वेन न तत्सर्वधर्म आधानवद्भवेत् ॥

‘आग्नावैष्णवमेकादशकपालं निर्वपेद्दर्शपूर्णमासावारभ्यमानः’ इति विहित इयमारम्भणीयेष्टिः, ‘दर्शपूर्णमासौ कर्त्तव्यौ’ इत्यध्यवसाय आरम्भः, स चैक एव तेन चारम्भेण प्रयुक्ता इयमिष्टिः ; तस्मान्नावर्त्तनीया । यथा, आधानं सर्वक्रतुसाधारणत्वात् सकृदेव कर्त्तव्यं ; तद्वदाधानस्य सकृदनुष्ठानमेकादशस्य तृतीयपादे (२ अ०) वक्ष्यते” ।

दशमाध्यायस्य प्रथमपादे (४ अ०) चिन्तितम् ।

“तस्यां सास्ति न वाङ्गत्वेऽप्यस्याः पृथगुपक्रमात् ।

अस्ति, मैवं वचोऽशक्तेर्विधाने चातिदेशने ॥

या इयमारम्भणीया, सापि इष्टित्वात् दर्शपूर्णमासप्रकृतिः, अतस्तस्याम् अपि दर्शपूर्णमासयोरिवारभ्यमानपुरुषसंस्काराय सा अनुष्ठेया न वा ? इति संशयः । चोदकप्राप्तत्वादनुष्ठेया । ननु सोमाङ्गदीक्षणीयादिवत् अस्या दर्शपूर्णमासाङ्गत्वेन आरम्भद्वारं लुप्यते । न वैषम्यात्,—ऋत्विग्वरणादिना सोममारभ्य अनुतिष्ठतः पुरुषस्यानुष्ठानमध्ये दीक्षणीया प्रवर्त्तते, दर्शपूर्णमासा-

* “प्रतिप्रयोगमारम्भयजिरस्ति” इति न्यायमाज्ञायां पाठः ।

रम्भस्तु अन्वारम्भणीयायामनुष्ठितायां सम्पद्यते, पश्चादेव ततो दर्शपूर्णमासोपक्रमात् अन्य आरम्भणीयोपक्रम इति द्वारसङ्गावात्, आरम्भणीयामारभ्यमानस्य संस्कारार्थमन्यारम्भणीयां* कुर्यात् । अनवस्था तु लोकसिद्धबीजाङ्कुरादिदृष्टान्तेन समाधेयेति ।

एवं प्राप्ते ब्रूमः, आरम्भणीयायामारम्भणीयान्तं न कर्त्तव्यम् । कुतः ? । अङ्गान्तरवदतिदेष्टुमशक्यत्वात् । तथाहि प्रकृतौ, 'समिधो यजति' इत्यादिवाक्यैः प्रयाजाद्यङ्गानां स्वरूपमतिदिश्यते, प्रकरणेन चाङ्गाङ्गभावा बोध्यते । ततः, 'सौर्यं चरुं निर्वपेद्ब्रह्मवर्चमकामः' इत्यादिकायां विवृतौ निर्वापानुमितं चोदकवाक्यमेवं प्रवर्त्तते, इष्टिवच्चरौ प्रयाजाद्यङ्गानि अनुष्ठेयानि, एवञ्च सति आरम्भणीयायामिदं वक्तव्यं,—किम् 'आग्नावैणवमेकादशकपालं निर्वपेद्दर्शपूर्णमासावारभ्यमानः' इत्येतदाक्यं समिदादिवत् अङ्गभूतामारम्भणीयां विदधातु, किं वा, यथा, सौर्यादिवाक्यमङ्गातिदेशमनुमापयति, दर्शपूर्णमासाङ्गभूतायाम् आरम्भणीयायाम् अन्यस्या आरम्भणीयाया अतिदेशमनुमापयतु, उत उभयं करोतु ? इति ।

नाद्यः, अङ्गविधावुपचीणत्वेन अतिदेशानुमाने शक्यभावात् । न द्वितीयः, अवहितत्वेनातिदेष्टुमयोग्यस्याङ्गस्यातिदेशे शक्यभावात् । न तृतीयः, वाक्यभेदापत्तेः । ननु अनेन न्यायेन सौर्यवाक्येऽपि वाक्यभेदः प्रसज्येत ! एकस्यैव वाक्यस्य यागविध्यङ्गातिदेशयोः प्रवृत्तत्वात् । मैवं, वाक्यद्वयसङ्गावात्, प्रत्यक्षं वाक्य यागविधा-

यकम्, अनुमितं वाक्यमङ्गातिदेशकम् । तर्हि अत्रापि तादृशं वाक्यद्वयं भवत्विति चेत् । बाढं, अत एवारम्भणीयायां प्रयाजाद्यङ्गानि अनुष्ठीयन्ते, तददारम्भणीयान्तरूपमण्यङ्गमनुष्ठीयतामिति चेत् । न; दर्शपूर्णमासप्रकरणे प्रयाजाद्यङ्गविधायकसमिदादिवाक्यवत् आरम्भणीयान्तरूपाङ्गविधायिनः कस्यचिद्वाक्यस्य अभावात् ; न हि, प्रकृतौ अविद्यमानम् अङ्गं विकृतौ अतिदेशमर्हति ; तस्मात् सम्प्रतिपन्नस्यैवारम्भणीयाविधायिनो वाक्यस्य अङ्गस्वरूपविधानाय समिदादिवाक्यस्थानीयत्वम्, अतिदेशाय सौर्धवाक्यस्थानीयत्वं चेत्याकारद्वयं वर्णनीयं । तथा सति आवृत्ति-लक्षणे वाक्यभेदः केन वार्येत ; तस्मादारम्भणीयायाम् आरम्भमानपुरुषसंस्काराय आरम्भणीया न कर्त्तव्या” ॥

इति श्रीसायनाचार्यविरचिते माधवीये वेदार्थप्रकाशे कृष्णयजुःसंहिताभाष्ये तृतीयकाण्डे पञ्चमप्रपाठके प्रथमोऽनुवाकः ॥ ० ॥

क्षपयो वा इन्द्रं प्रत्यक्षन्नापश्यन्तं वसिष्ठः प्रत्यक्षमपश्यत्सोऽब्रवीद्वाह्मणं ते वक्ष्यामि यथा त्वत्पुरोहिताः प्रजाः प्रजनिष्यन्तेऽथ मेतरेभ्य क्षपिभ्यो मा प्रवोच इति तस्मा एतान् स्तोमभागानब्रवीत् ततो वसिष्ठपुरोहिताः प्रजाः प्रजायन्त^(१) तस्माद्वासिष्ठो ब्रह्मा कार्यः प्रैव जायते^(२) रश्मिरसि क्षयाय त्वा क्षयं जिन्वति ॥ १ ॥

आह देवा वै क्षयो देवेभ्य एव यज्ञं प्राह^(३) प्रेति-

रसि धर्माय त्वा धर्मं जिन्वेत्याह मनुष्या वै धर्मो मनु-
ष्येभ्य एवं यज्ञं प्राह^(४) अन्वितिरसि दिवे त्वा दिवं
जिन्वेत्याहैभ्य एव लोकेभ्यो यज्ञं प्राह^(५) विष्टम्भोसि
वृष्ट्यै त्वा वृष्टिं जिन्वेत्याह वृष्टिमेवाव ॥ २ ॥

रुन्धे^(६) प्रवास्यनुवासीत्याह मिथुनत्वाय^(७) उशि-
गसि वसुभ्यस्त्वा वसू जिन्वेत्याहाष्टौ वसव एकादश
रुद्रा द्वादशादित्या एतावन्तो वै देवास्तेभ्य एव यज्ञं
प्राह^(८) ओजासि पितृभ्यस्त्वा पितॄं जिन्वेत्याह देवा-
नेव पितॄननुसन्तनोति^(९) तन्तुरसि प्रजाभ्यस्त्वा प्रजा
जिन्व ॥ ३ ॥

इत्याह पितॄनेव प्रजा अनुसन्तनोति^(१०) पृतनापा-
डसि पशुभ्यस्त्वा पशून् जिन्वेत्याह प्रजा एव पशू-
ननुसन्तनोति^(११) रेवदस्योषधीभ्यस्त्वौषधीर्जिन्वेत्याहौ-
षधीष्वेव पशून् प्रतिष्ठापयति^(१२) अभिजिदसि युक्तग्रा
वेन्द्राय त्वेन्द्रं जिन्वेत्याहाभिजित्या^(१३) अधिपतिरसि
प्राणाय त्वा प्राणं ॥ ४ ॥

जिन्वेत्याह प्रजास्वेव प्राणां दधाति^(१४) त्रिवृदसि
प्रवृदसीत्याह मिथुनत्वाय^(१५) सः रोहोसि नीरोहो-
सीत्याह प्रजात्यै^(१६) वसुकोसि वेपश्चिरसि वस्यष्टिर-
सीत्याह प्रतिष्ठित्यै^(१७) ॥ ५ ॥

जिन्वति । अ॒व । प्र॒जा जिन्व । प्रा॒णं । चि॒ः श॒च ॥ २ ॥
इति तैत्तिरीयसंहितायां तृतीयकाण्डे पञ्चम-
प्रपाठके द्वितीयोऽनुवाकः ॥ ० ॥

इष्टिरन्वारम्भणीया समन्ता प्रथमे श्रुता ।

अथ द्वितीयानुवाके सौमिकब्रह्मत्वविधिरुच्यते । यदुक्तं सूत्रकारेण, 'वामिष्टो ब्रह्मा ज्योतिष्टोमेधो* वा कश्चित् सोम-भागान् 'विद्यात्' इति । तदेतद्विधातुं प्रसूति,—“ऋषयो वा इन्द्रं प्रत्यक्षं नापश्यन् तं वसिष्ठः प्रत्यक्षमपश्यत् सोऽब्रवीद्राह्मणं ते वक्ष्यामि यथा त्वपुरोहिताः प्रजाः प्रजनिष्यन्तेऽथ मेतरेभ्य ऋषिभ्यो मा प्रवोच इति तस्मै एतान् सोमभागान् अब्रवीत्ततो वसिष्ठपुरोहिताः प्रजाः प्रजायन्त^(१)” इति । वसिष्ठप्रमुखाः सर्वेऽपि 'ऋषयः' कदाचिदिन्द्रमुखात् मन्त्रविशेषानवगन्तुमागताः । तदानोमिन्द्रेऽनधिकारिभ्यो मन्त्रा न वक्तव्या इत्यभिप्रेत्य अन्तर्हितोऽभूत् । अन्तर्धानं प्राप्य अवस्थितं तं इन्द्रं 'ऋषयः' चक्षुषा 'न अपश्यन्', तदानीं योगसामर्थ्ययुतो 'वसिष्ठः' दिव्येन चक्षुषा 'तम्' इन्द्रम् 'अपश्यत्' । 'सः' इन्द्रः 'तं' वसिष्ठं प्रति एवम् 'अब्रवीत्'—सौमिकब्रह्मत्वोपयोगिमन्त्रजातं यस्मिन् प्रतिपाद्यते, तादृशं 'ब्राह्मणम्' अहं तुभ्यं 'वक्ष्यामि', त्वमेव 'पुरोहितः' मन्त्रोप-देष्टा यासां प्रजानां ताः 'त्वपुरोहिताः', तथाविधाः 'प्रजाः' यथा

* ब्रह्मज्योतिष्टोमेय इति J. पु० पाठः ।

उत्पत्स्यन्ते, तथाविधमेतद्वक्ष्यमाणस्य ब्राह्मणस्य सामर्थ्यात् तादृशं ब्राह्मणं श्रुत्वा 'अथ' (अनन्तरं) त्वं माम् 'इतरेभ्यः' (मन्त्रान्-धिकारिभ्यः) 'ऋषिभ्यः' 'मा प्रवोचः',—इत्युक्त्वा 'तस्मै' वसिष्ठाय 'एतान्' रश्मिरसीत्यादिकान् स्तोमभागनामकान् मन्त्रान् 'अब्रवीत्' 'स्तोमाः' बहिष्यवमानादीनि स्तोत्राणि, तान् स्तोमम् भजन्ते इति 'स्तोमभागाः,' एतान् हि मन्त्रान् उच्चार्य ब्रह्मा स्तोत्राणि अभ्यनुजानाति, तस्मादेते स्तोमभागा इत्युच्यन्ते । तत इन्द्रप्रसादात् सर्वाः 'प्रजाः' 'वसिष्ठपुरोहिताः' उत्पन्नाः । वसिष्ठं गुरुत्वेन पुरस्तात् वृत्तन्त इत्यर्थः ।

इदानीं विधत्ते,—“तस्माद्वासिष्ठो ब्रह्मा कार्यः प्रैव जायते(१)” इति । यस्माद्वासिष्ठस्य ब्रह्मत्वोपयुक्तं सर्वमिन्द्र उक्तवान्, 'तस्मात्' सोमयागं चिकीर्षुणा पुरुषेण यो वसिष्ठगोत्रोत्पन्नः तदो-यविद्यासम्प्रदायेन स्तोमभागाभिज्ञो वा भवति, स एव 'ब्रह्मा कार्यः', तथा सति अयं यजमानः तथाविधाः प्रजाः जनयति । ते च स्तोमभागमन्त्राश्चतुर्थकाण्डस्य चतुर्थे प्रपाठकादौ समा-न्ताताः । ते चैकत्रिंशत्सङ्ख्याकाः । तेष्वेकैको मन्त्रः एकैकं स्तोत्रम-भ्यनुज्ञातुं ब्रह्मण प्रयोक्तव्यः ; अत एव सूत्रकार आह, 'रश्मि-रसि क्षयाय त्वा क्षयं जिन्वां स्तुतेति प्रस्तौति, स च स्तोत्राणामेष कल्पः, उत्तरमुत्तरस्तोमभागानां दधाति, द्वादशाग्निष्टोमे, पञ्च-दशोक्त्ये, षोडश षोडाशनि, सप्तदश वाजपेये, एकोनत्रिंशतम-तिरात्रे, त्रयस्त्रिंशतमप्नोर्यामे' इति । तत्रैकत्रिंशं स्तोमभागं तिरावृत्य त्रयस्त्रिंशत्सङ्ख्या अप्नोर्यामे पूरणीया ।

तत्र प्रथमं स्तोमभागमनूय व्याचष्टे,—“रश्मिरसि चयाय
त्वा चयं जिन्वेत्याह देवा वै चयो देवेभ्य एव यज्ञं प्राह^(१)”
इति । पञ्चमकाण्डोक्तब्राह्मणे “रश्मिरित्येवादित्यमसृजत प्रेतिरिति
धर्मम्” इत्यादिना मन्त्राणामादित्यधर्मादिसृष्टिहेतुत्वाभिधाना-
दादित्यादिपरतया मन्त्रा व्याख्येयाः । हे आदित्य, त्वं ‘रश्मि-
रसि’ (रश्मियुक्तोऽसि) । ‘देवाः’ यस्मिन् सङ्गे चियन्ति (निवसन्ति),
सोऽयं सङ्गः ‘चयः’, तस्मै ‘चयाय’, देवसङ्गाय (तत्प्रोत्यर्थं), हे
आदित्य त्वां स्मरामि । अतः ‘चयं’ (देवसङ्गं) ‘जिन्व’ (प्राणय) ।
अस्मिन् मन्त्रे चयशब्दस्य देवा एवार्थः । अतो ‘देवेभ्य एव’ एनं
‘यज्ञं’ हेता प्रोक्तवान् भवति ।

द्वितीयस्तोमभागे धर्मानुष्ठातृत्वान्मनूया धर्मशब्देन विवक्षिता
इत्येतद्दर्शयति,—“प्रेतिरसि धर्माय त्वा धर्मं जिन्वेत्याह मनूया वै
धर्मो मनुष्येभ्य एव यज्ञं प्राह^(२)” इति । हे धर्माभिमानि-
देव, त्वं ‘प्रेतिरसि’ प्रकृष्टा ‘इतिः’ (गतिः प्राण्युपकाररूपा) यच्च,
अमौ ‘प्रेतिः’, अतो धर्मानुष्ठातृपुरुषार्थं त्वां स्मरामि, तं धर्मा-
नुष्ठातृपुरुषं प्रीणय । अनेन मन्त्रेण धर्मापलक्षितमनूयार्थमिमं
मन्त्रमुक्तवान् भवति ।

तृतीय-चतुर्थ-पञ्चम-स्तोमभागानां तात्पर्यं दर्शयति,—
“अन्वितिरसि दिवे त्वा दिवं जिन्वेत्याहैभ्य एव लोकेभ्यो यज्ञं
प्राह^(३)” इति । हे द्युलोकाभिमानिदेव, त्वम् ‘अन्वितिरसि’, देवा-
नामनुकूला ‘इतिः’ (गतिः) यस्यामौ ‘अन्वितिः’, तादृशं त्वां
द्युलोकार्थं स्मरामि, तच्च द्युलोकं प्रीणय । यद्यपि अन्तरिक्ष-

भृलोकप्रतिपादकौ चतुर्थ-पञ्चमौ स्तोमभागौ अत्र नानूदितौ, तथापि तृतीयस्य तदपेक्षकत्वमभिप्रेत्य “एभ्य एव लोकेभ्यः” इति समुदायतात्पर्यं दर्शितम् ।

षष्ठस्तोमभागं वृष्टिप्राप्तिहेतुत्वेन प्रशंसति,—“विष्टम्भोऽसि वृष्ट्येवा वृष्टिं जिन्वेत्याह वृष्टिमेवावरुन्धे^(१)” इति । हे वृष्ट्यभिमानि-देव, त्वं ‘विष्टम्भोऽसि’ (विशेषेणोदकस्य धारकोऽसि) ।

सप्तमाष्टमस्तोमभागयोः प्रतीकद्वयमनूयाक्ते। रात्रेश्च प्रतिपाद-कत्वेन मिथुनत्वसम्पत्तिं दर्शयति,—“प्रवास्यनुवासीत्याह मिथुन-त्वाय^(२)” इति । हे अहरभिमानिदेव, त्वं ‘प्रवाऽसि’ (जगत्प्रवा-सकत्वरूपेण प्रकर्षेण वाति, गच्छति, प्रवर्त्तते इति ‘प्रवा’, हे रात्र्य-भिमानिदेव, त्वम् ‘अनुवाऽसि’, निद्रादिव्यवहारस्य अनुकूलत्वेन वाति, गच्छति, वर्त्तते इति ‘अनुवा’; तयोर्द्वित्वेन मिथुनत्वप्राप्ति-साधनत्वम् ।

नवम-दशमैकादशस्तोमभागानां सङ्ग्रहेण तात्पर्यं दर्शयति,—“उशिगसि वसुभ्यस्त्वा वसुं जिन्वेत्याहो वसव एकादश रुद्रा द्वादशादित्या एतावन्तो वै देवास्तेभ्य एव यज्ञं प्राह^(३)” इति । हे वसुगणपालक, त्वम् ‘उशिगसि’ ‘उशिक्’ (कामयमानः) । रुद्रादित्यप्रतिपादकयोरपि स्तोमभागयोर्वसुविषयस्तोमभागेनैवो-पलक्षितत्वात् सङ्ग्रह्य तात्पर्याभिधानम् ।

देवप्रतिपादकेभ्यस्तिभ्यस्तोमभागेभ्य ऊर्ध्वं पितृप्रतिपादकस्य द्वादशस्य स्तोमभागाभिधानाद्देवानां पितॄणाञ्च नैरन्तर्यं सम्या-दितं भवतीत्येतद्दर्शयति,—“आजोऽसि पितृभ्यस्त्वा पितॄं जिन्वेत्याह

देवानेव पितृननुसन्तनोति^(९)” इति । हे पितृपालक देव, त्वम् ‘आजोऽसि’ (बलरूपोऽसि) ।

.पितृप्रतिपादकस्तोमभागादूर्ध्वं प्रजापतिप्रतिपादकस्य त्रयो-
दशस्य स्तोमभागस्याभिधानात् पितृणाञ्च प्रजानाञ्च नैरन्तर्यं
सिध्यतीत्येतद्दर्शयति,—“तन्तुरसि प्रजाभ्यस्त्वा प्रजा जिवेत्याह
पितृनेव प्रजा अनुसन्तनोति^(१०)” इति । हे प्रजाभिमानिदेव, त्वं
‘तन्तुरसि’ (पुत्रपौत्रादिविस्तारहेतुरसि) ।

पशुप्रतिपादकेन चतुर्दशेन स्तोमभागेन प्रजानाञ्च पशू-
नाञ्च नैरन्तर्यं सिध्यतीत्येतद्दर्शयति,—“पृतनाषाडसि पशुभ्यस्त्वा
पशूं जिवेत्याह प्रजा एव पशूनुसन्तनोति^(११)” इति । हे
पशुपालक देव, त्वं ‘पृतनाषाडसि’ (पृतनां परकीयसेनाम-
स्यत्पशूनामपहन्तीं सहते विनाशयति इति पृतनाषाट् ।

आषधिप्रतिपादकेन पञ्चदशेन स्तोमभागेन पशुस्तोमभागा-
नन्तरभाविनां पशूनामोषधीषु प्रतिष्ठापनं भवतीत्येतद्दर्शयति,—
“रेवदस्योषधीभ्यस्त्वौषधीर्जिवेत्याद्यौषधीष्वेव पशून् प्रतिष्ठाप-
यति^(१२)” इति । हे आषधिपालक देव, त्वं ‘रेवदसि’ (धनवानसि) ।
पञ्चमकाण्डे, ‘रश्मिरित्येवादित्यमसृजत’ इत्यारभ्य, ‘रेवदित्योषधीः’
इत्यन्तेषु पञ्चदशेषु मन्त्रेषु ‘असृजत’ इति ब्राह्मणेन व्याख्यात-
त्वात्तदभिमानिदेवपरत्वेन मन्त्राणामादिवाक्यानि अस्माभिर्या-
ख्यातानि ।

अथ षोडशस्तोमभागस्यादिवाक्यं वज्रपरत्वेन तत्रैव व्याख्यातम्,
अतोऽत्रापि वज्रसाध्याभिजपार्थं दर्शयति,—“अभिजिदसि यत्त-

याजेन्द्राय त्वेन्द्रं जिन्वेत्याह अभिजित्वै^(११)” इति । हे वज्र, त्वं
‘अभिजित्’ ‘युक्तायावा’ ‘असि’,—अभितो जयतीति ‘अभिजित्’,
युक्ताः संयुक्ता यावाणे यस्यासौ युक्तायावा । यथा पाषाणा
दृढा*, एवमस्यापि दृढत्वात्पाषाणगुणेन दार्ढ्येन संयोग एव
यावसंयोग इत्युच्यते ।

सप्तदशेन स्तोमभागेन प्राणानां स्थापनं दर्शयति,—“अधि-
पतिरसि प्राणाय त्वा प्राणं जिन्वेत्याह प्रजास्वेव प्राणान् दधा-
ति^(१४)” इति । हे प्राणाभिमानीदेव, त्वम् ‘अधिपतिरसि’
(प्राणानामाधिक्येन पालयितासि । अपान-चक्षुः-श्रोत्र-प्रतिपाद-
कानामष्टादशैकोनविंश विंशानां त्रयाणां स्तोमभागानां प्राणप्रति-
पादकस्तोमभागेनैवोपलक्षितत्वमभिप्रेत्य मंग्रहेण तात्पर्यं दर्शयितुं
‘प्राणान्’ इति बहुवचनं निर्दिष्टम् ।

एकविंशद्वाविंशत्रयोविंशचतुर्विंशानां स्तोमभागानां चतुर्णां
मिथुनत्वसम्पादकत्वं दर्शयति,—“त्रिवृदसि प्रवृदसीत्याह मिथुन-
त्वाय^(१५)” इति । हे मिथुनोभाव, त्वं त्रिगुणोऽसि, प्रवर्त्तकश्चासि ।
पुमान्, योषित्, संयोगश्चेत्येवं त्रैगुणं, संयोगानन्तरभावी मन्थन-
व्यापारः प्रवृत्तिः ; एताभ्यां त्रैगुणप्रवृत्तिप्रतिपादकाभ्यां, मन्थन-
समाप्तिर्विश्लेषरूपमिथुनीभावावयवद्वयप्रतिपादकावुत्तरावपि स्तो-
मभागौ उपलक्ष्येते । संवृत् मथनव्यापारसमाप्तिः, विवृत् दम्प-
त्योर्विश्लेषः ; अनेन स्तोमभागचतुष्टयेन मिथुनत्वं साकल्येन
सम्पादितम् ।

* पाषाणदृढा इति आदर्शपुस्तके ऽ पुस्तके च पाठः ।

पञ्चविंशषड्विंशसप्तविंशाष्टविंशानां स्तोमभागानां चतुर्णां प्रजोत्पादनपरत्वं दर्शयति,—“म॒र्रोहोमि नीरोहोमीत्याह प्रजात्वे^(१९)” इति । हे प्रजननव्यापार, त्वं ‘म॒र्रोहोऽमि’, नीरोहश्चामि शुक्रशोणितसंश्लेषेण गर्भाभिव्यक्तिः ‘म॒र्रोहः’, निःशेषाणामवयवानाम् अभिव्यक्तिः ‘नीरोहः’ ; एताभ्यामुभाभ्यां स्तोम-
भागाभ्यां प्ररोहानुरोहप्रतिपादकावन्यावपि स्तोमभागावपलक्ष्येते । प्रथमस्य अपत्यस्योत्पत्तिः ‘प्ररोहः’ ; पश्चाद्भाविनामपत्यानामुत्पत्तिः ‘अनुरोहः’ । एतेन स्तोमभागचतुष्टयेन प्रजोत्पत्तिः सम्पद्यते ।

एकोनत्रिंशत्रिंशदेकत्रिंशस्तोमभागैस्त्रिभिरुत्पन्नानां प्रजानां प्रतिष्ठां दर्शयति,—“वसुकोऽमि वेषश्चिरमि वस्यष्टिरमीत्याह प्रतिष्ठित्यै^(२०)” इति । हे उत्पन्नप्रजाभिमानिदेव, त्वं ‘वसुकः’ (वासयिता) अमि । वेषाय अनुकूला श्रौर्यस्य सः ; व्याप्तिसमर्थश्चामि, ‘वसेः’ (निवासस्य) ‘अष्टिः’ (व्याप्तिः) यस्यसौ ‘वस्यष्टिः’ । अनेन स्तोमभागत्रयेण प्रजानां प्रतिष्ठा सम्पद्यते ।

इति श्रीसायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे पञ्चमप्रपाठके द्वितीयोऽनुवाकः ॥ ० ॥

अग्निना देवेन पृथना जयामि गायत्रेण छन्दसा
चिह्नता स्तोमेन रथन्तरेण साम्ना वषट्कारेण वज्रेण
पूर्वजान् भ्रातृव्यानधरान् पादयाम्यवैनान्बाधे प्रत्येना-

क्षुदेस्मिन् क्षयेस्मिन् भूमिलोके योऽस्मान् देष्टि यच्च वयं
विष्मो विष्णोः क्रमेणात्येनान् क्रामामि^(१) इन्द्रेण देवेन
पृतना जयामि चैष्टुमेन छन्दसा पञ्चदशेन स्तोमेन
बृहता साम्ना वषट्कारेण वज्रेण ॥ १ ॥

सहजान्^(२) विश्वेर्भिदेवेभिः पृतना जयामि
जागतेन छन्दसा सप्तदशेन स्तोमेन वामदेव्येन
साम्ना वषट्कारेण वज्रेणापरजान्^(३) इन्द्रेण सयुजो
वयः सासह्याम पृतन्यतः । घन्तो वृचाण्यप्रति ।
यत्त अग्ने तेजस्तेनाहन्तेजस्वी भूयासं यत्त अग्ने वर्चस्ते-
नाहं वर्चस्वी भूयासं यत्त अग्ने हरस्तेनाहः हरस्वी
भूयासं^(४) ॥ २ ॥

बृहता साम्ना वषट्कारेण वज्रेण । षट्चत्वारिंश-
श्च ॥ ३ ॥

इति तैत्तिरीयसंहितायां तृतीयकाण्डे पञ्चम-
प्रपाठके तृतीयोऽनुवाकः ॥ ० ॥

यद्ब्रह्म स्तोमभागेर्द्वितीये तदुदीरीतम् ।

अथ तृतीयानुवाके विष्णवतिक्रमा उच्यन्ते, कल्पः,—‘अग्निना
देवेन पृतना जयामीति विष्णवतिक्रमान्’ इति । पाठस्तु,—“अग्निना
देवेन पृतना जयामि गायत्रेण छन्दसा चिहृता स्तोमेन रथन्तरेण
साम्ना वषट्कारेण वज्रेण पूर्वजान् भ्रातृव्यानधरान् पादयाम्यवैनान्

बाधे प्रत्येनानुदेऽस्मिन् लयेऽस्मिन् भूमिलोके योऽस्मान्देष्टि यच्च
 त्रयं द्विभो विष्णोः क्रमेणेत्येनान् क्रामामि^(१)” इति । देवः,
 कन्दः, स्तोमः, साम, वज्रस्येत्यानि परकीयां पृतनामभिभवितुं
 साधनानि ; पृतनां जित्वा, ‘भ्रातृव्यान् अधरान् पादयामि’ ।
 त्रिविधा हि भ्रातृव्याः—पूर्वजाः सहजा अपरजाश्चेति ; पितृ-
 पितामहादिष्वपि अनुवर्तमानाः पूर्वजाः ; सप्तमातृजाः सहजाः ;
 इदानीमेव स्वकार्यघातिनो परजाः ; तेषु त्रिविधेषु मध्ये ये
 पूर्वजाः, तान् शत्रून् मत्तो नीचान्, यथा भवन्ति, तथा
 सम्पादयामि, सम्पाद्य च ‘एनान्’ ‘अव’-‘बाधे’ येन अवमता
 यथा भवन्ति, तेन तथा गृह्णन्त्यादिना बाधङ्करोमि), कृत्वा च
 ‘एतान्’ ‘प्रति’ ‘नुदे’ (प्रत्येकं विनाशयामि) । किञ्च ‘अस्मिन्’ ‘लये’,
 मदीये (निवासगृहे) ; अथ वा किमनेन सङ्कोचेन, ‘अस्मिन्
 भूमिलोके’ सर्वस्मिन्, ‘यो’ भ्रातृव्यः ‘अस्मान्’ उदासीनानपि
 ‘देष्टि’, ‘यच्च’ भ्रातृव्यमुदासीनमपि ‘वयं द्विभः’ । एतान् सर्वान्
 विद्वेषिणो, विष्णुरूपस्य यजमानस्य मम ‘क्रमेण’ (पादविन्यासेन)
 ‘अति’-‘क्रामामि’ (लङ्घयामि) ।

द्वितीयमन्त्रपाठस्तु,—“इन्द्रेण देवेन पृतना जयामि त्रैष्टुभेन
 कन्दसा पञ्चदशेन स्तोमेन बृहता साम्ना वषट्कारेण वज्रेण
 सहजान्^(१)” इति । अत्र “भ्रातृव्यान् अधरान् पादयामि”
 इत्यादिकमनुषज्य पूर्ववद्वाक्येयम् ।

तृतीयमन्त्रपाठस्तु,—“विश्वेभिर्देवेभिः पृतना जयामि जागतेन
 कन्दसा सप्तदशेन स्तोमेन वामदेव्येन साम्ना वषट्कारेण वज्रेण

परैजान्^(१)” इति । अत्रापि “आहव्यानधरान्” इत्यादिकमनुष्य व्याख्येयम् । त्रिवृदादिस्तोमानां रथन्तरादिसाम्नाञ्च स्वरूपं “समिधमातिष्ठ” इत्यनुवाके (१।८।१३अ०) दर्शितम् ।

कल्पः,—‘इन्द्रेण सयुजो वयमित्याहवनीयमुपतिष्ठते’ इति । पाठस्तु, “इन्द्रेण सयुजो वयः सामह्याम पृतन्यतः । भ्रन्तो वृत्राण्यप्रति यत्ते अग्ने तेजस्तेनाहं तेजस्वी भूयासं यत्ते अग्ने वर्चस्तेनाहं वर्चस्वी भूयासं यत्ते अग्ने हरस्तेनाहः हरस्वी भूयासम्”^(४) इति । ‘पृतना’ (अस्मद्विरोधिनी सेना) आत्मन इच्छन्ति इति ‘पृतन्यतः’* शत्रून्, वयं ‘सामह्याम’ (अतिशयेन सोढुं शक्ताः स्मः) । कोदृशा वयं?—‘इन्द्रेण सयुजः’, परमैश्वर्ययोगात्, आहवनीय इन्द्रः, तेन सह युज्यन्ते युक्ता भवन्ति इति ‘सयुजः’ ; वृत्राणि शत्रून्, ‘अप्रति’ (अस्मान्) प्रतिकूलत्वं यथा नास्ति, तथा, ‘भ्रन्तः’ (बधं कुर्वतः) हे अग्ने, ‘ते’ (त्वदीयं) ‘यत्’ ‘तेजः’ (कान्तिरूपं) तेनाहमपि कान्तिमान् ‘भूयासम्’ । ‘वर्चः’ (बलं) । ‘हरः’ (रश्मिरूपं तेजः) ।

अथ विनियोगसङ्ग्रहः,—

यजमानोऽग्निनेन्द्रेण विश्वेभिर्विधत्तिक्रमान् ।

क्रामत्युत्तरयोर्भ्रह्मव्यानित्याद्यनुषज्यते ॥

इन्द्रे पूर्वान्युपस्थानं मन्त्राश्चत्वार ईरिताः ।

एते मन्त्रा “उरुः हि राजा” इत्यनुवाकात् (१।४।४५अ०) पूर्वं द्रष्टव्याः ॥

इति सायनाचार्यविरचिते माधवीये वेदार्थप्रकाशे कृष्णयजुः-संहिताभाष्ये तृतीयकाण्डे पञ्चमप्रपाठके तृतीयोऽनुवाकः ॥ • ॥

ये देवा यज्ञह्नो यज्ञमुषः पृथिव्यामध्यासते ।
 अग्निर्मा तेभ्यो रक्षतु गच्छेम सुकृतो वयं^(१.२) । आगन्म
 मिचावरुणा वरेण्या रात्रीणां भागो युवयोर्यो अस्ति ।
 नाकं गृह्णानाः सुकृतस्य लोके तृतीये पृष्ठे अधि-
 रोचने दिवः^(३) । ये देवा यज्ञह्नो यज्ञमुषोन्तरिक्षे-
 ध्यासते^(४) । वायुर्मा तेभ्यो रक्षतु गच्छेम सुकृतो वयं^(५) ।
 यास्ते रात्रीः सवितः ॥ १ ॥

देवयानीरन्तरा द्यावापृथिवी वियन्ति । गृह्यैश्च सर्वैः
 प्रजयान्वये सुवोरुहाणास्तरता रजांसि^(६) । ये देवा
 यज्ञह्नो यज्ञमुषो दिव्यध्यासते^(७) । ह्यर्यो मा तेभ्यो
 रक्षतु गच्छेम सुकृतो वयं^(८) । येनेन्द्राय समभरः
 पयांस्युत्तमेन हविषा जातवेदः । तेनाग्रे त्वमत बर्ध-
 येमः सजातानां अथ आधेह्येनं^(९)* । यज्ञह्नो वै
 देवा यज्ञमुषः ॥ २ ॥

सन्ति त एषु लोकेष्वासत आददना विमन्याना यो
 ददाति यो यजते तस्य^(१०) । ये देवा यज्ञह्नः पृथिव्याम-
 ध्यासते ये अन्तरिक्षे ये दिवीत्याहेमानेव लोकास्ती-
 र्त्वा सगृहः सपशुः सुवर्गं लोकमेति^(११) अप वै सामे-

* इतः परं न मन्वाः ।

नेजानाद्देवताश्च यज्ञश्च क्रामन्त्याग्नेयं पञ्चकपालमु-
दवसानायं निर्वपेदग्निः सर्वा देवताः ॥ ३ ॥

पाङ्क्तौ यज्ञो देवताश्चैव यज्ञश्चादरुन्धे^(१२) गायत्री
वा अग्निर्गायत्रछन्दास्तं छन्दसा व्यर्धयति यत्पञ्च-
कपालं करोत्यष्टाकपालः कार्योष्टाक्षरा गायत्री गा-
यत्री अग्निर्गायत्रछन्दाः स्वेनैवैनं छन्दसा समर्धयति^(१२) ।
पङ्क्तौ याज्यानुवाक्ये भवतः पाङ्क्तौ यज्ञस्तेनैव
यज्ञान्तेति^(१४) ॥ ४ ॥

सवितः । देवा यज्ञमुषः । सर्वा देवताः । त्रिचत्वारिंश-
श्च ॥ ४ ॥

इति तैत्तिरीयसंहितायां तृतीयकाण्डे पञ्चम-
प्रपाठके चतुर्थोऽनुवाकः ॥ ० ॥

विष्ण्वतिक्रमणे मन्त्रास्तृतीये समुदोरिताः ।

अथ चतुर्थेऽतिमोक्षमन्त्रा उच्यन्ते । कल्पः,—‘वेदमुपस्थाप्य
अन्तर्वेदि आसीनोऽतिमोक्षान् जपति’ इति । अतिमोक्षशब्देन
“ये देवा यज्ञहन्” इत्यादयो मन्त्रा विवक्षिताः, सूत्रकारेणान्यत्र,
‘ये देवा यज्ञहन् इत्यतिमोक्षाः’ इत्युक्तत्वात् । पाठस्तु,—“ये
देवा यज्ञहन्तो यज्ञमुषः पृथिव्यामध्यासते । अग्निर्मा तेभ्यो रक्षतु
गच्छेम सुकृतो वयम्^(११)” इति । अत्र ‘यज्ञमुषः’ इति पदं
पृथक्कृत्य मन्त्रभेदः कर्तव्यः । तत्र प्रथममन्त्रे ‘पृथिव्यामध्यासते’

इत्याद्यन्तभागोऽनुषञ्जनीयः । द्वितीयमन्त्रे तु 'ये देवाः' इत्याद्यं पूर्वभागोऽनुषञ्जनीयः । देवानां मध्ये स्नेच्छजातयः केचित् देवाः यज्ञभागानर्हाः सन्तो द्रष्टुमसहमानाः केचिद्यज्ञं विनाशयन्ति, इति ; अपरे तु यज्ञसाधनानि अपहृत्य अन्यत्र गच्छन्ति ; तत्र यज्ञविधातिनो 'ये देवाः' 'पृथिव्यां' यं—कञ्चित् देशमधिष्ठाय अवतिष्ठन्ते, तेभ्यो यज्ञविधातिभ्यः 'अग्निः' 'मा' 'रक्षतु' । वयं 'सुकृतः' (सुष्टु यज्ञं निष्पादितवन्तः) 'गच्छेम' (यज्ञफलं प्राप्नुयामः) । एवं यज्ञमुषां मन्त्रोऽपि व्याख्येयः ।

द्वितीयमन्त्रपाठसु,—“आगन्म मित्रावरुणा वरेणा रात्रीणां भागो युवयोर्ध्या अस्ति । नाकं गृह्णानाः सुकृतस्य लोके द्वितीये पृष्ठे अधिरोचने दिवः^(१)” इति । हे 'वरेणा' 'मित्रावरुणा' (श्रेष्ठौ मित्रावरुणौ) यज्ञसम्बन्धीनां* 'रात्रीणां' मध्ये वर्तमाना-याम् अस्यां रात्रौ 'युवयोः' सम्बन्धो वशानूबन्धारूपो 'यो' 'भागः' 'अस्ति', तेन वयं 'नाकं' (स्वर्गसुखं) 'गृह्णानाः' 'आगन्म' (सर्वतः प्राप्ताः स्मः) । कुत्रैतत् स्वर्गसुखग्रहणमिति ?—तदुच्यते,—‘सुकृतस्य’ अस्य यज्ञस्य सम्बन्धिनि 'द्वितीये' 'लोके' ; कीदृशे ?—‘अधिरोचने’ (अधिकं भासमाने) । भासमानोऽपि लोकः कुत्रेति ?—तदुच्यते,—‘दिवः’ 'पृष्ठे' (स्वर्गस्योपरि) । पृथिव्यन्तरि-क्षापेक्षया द्वितीयत्वम् । पाताललोकोऽपि तादृशो भवति इति व्यवच्छेदाय 'दिवः पृष्ठे' इत्युक्तं । रौरवादिनरकव्यावृत्तये 'सुकृतस्य' इत्युक्तं ; नरको हि दुष्कृतस्य, न सुकृतस्य ।

* एवमेव सर्वत्र पाठः । यज्ञसम्बन्धीनानामिति तु भवितुं युक्तः ।

अथ पूर्ववदनुषङ्गभेदभिन्नौ चतुर्थपञ्चममन्तावाह,—“ये देवा यज्ञह्नो यज्ञमुषोऽन्तरिक्षेऽध्यासते^(४)” इति । वायुर्मा तेभ्यो रक्षतु गच्छेम सुकृतो वयम्^(५)” इति । पूर्ववद्वाख्येयम् ।

षष्ठमन्तमाह,—“यास्ते रात्रोः सवितर्देवयानीरन्तरा द्यावा-
पृथिवी वियन्ति । गृह्यैश्च सर्वैः प्रजयान्वये सुवोरूहाणास्तरता
रजांसि^(१)” इति । हे ‘सवितः’ ‘द्यावापृथिवी’ ‘अन्तरा’
(‘द्यावापृथिव्योर्मध्ये’, ‘ते’ (तव) सम्बन्धिन्यो ‘याः’ ‘रात्रोः’ (यज्ञानु-
ष्ठानयोग्याः रात्रयः) ‘वियान्ति’ (विशेषेण गच्छन्ति) प्रवर्तन्ते ;
यद्यप्येकैव रात्रिः सुत्या कर्माह्वा, तथापि दीक्षोपसत्संहिता
वद्देवा रात्रयो भवन्ति ; तामाञ्च सवित्प्रेरितत्वात् तत्सम्बन्धः ।
कीदृश्यो रात्रयः ?—‘देवयानीः’ देवान् यान्ति इति देवयान्यः)
दैविककर्मयुक्ता इत्यर्थः । तासु रात्रिषु कर्म अनुतिष्ठन्तः ‘सर्वैः’
‘गृह्यैश्च’ ‘प्रजया’ अनुगृह्यवर्त्तिभिर्भृत्यैः* पुत्रादिना च सार्धं
‘सुवोरूहाणाः’ (स्वर्गे प्राप्नुवन्तः) यजमाना यूयं ‘रजांसि’
(रञ्जनीयानि सुखानि) ‘तरतः’ (प्राप्नुत) ।

पूर्ववदनुषङ्गभेदभिन्नौ सप्तमाष्टममन्तावाह,—“ये देवा यज्ञ-
ह्नो यज्ञमुषो दिव्यध्यासते^(७)” इति । “सूर्यो मा तेभ्यो रक्षतु
गच्छेम सुकृतो वयम्^(८)” इति । पूर्ववद्वाख्येयम् ।

अथ नवमं मन्तमाह,—“येनेन्द्राय समभरः पयांस्युत्त-
मेन हविषा जातवेदः । तेनाग्ने त्वमुत वर्धयेम॥ सजातानां॥
श्रैष्ठ्ये आधेह्येनम्^(९)” इति । हे ‘जातवेदः’, ‘येन’ ‘उत्तमेन’

‘हविषा’ (उत्तमहविःस्वरूपेण) ‘पयांसि’ (क्षीररसस्वादून्) सोम-
रसान् ‘इन्द्राय’ ‘समरः’ (संभृतवानमि) । ‘तेन’ हविषा हे ‘अग्ने’
‘त्वम्’ ‘इमं’ यजमानं ‘वर्धय’ । ‘उत’ अपि च (एनं) ‘यजमानं’
‘सजातानां’ ‘ऋष्ट्ये’ (स्वाम्ये) ‘आधेहि’ ।

अथैतान् प्रशंसति,—“यज्ञह्नो वै देवा यज्ञमुषः सन्ति ते
एषु लोकेष्वामत आददाना विमन्याना यो ददाति यो यजते
तस्य^(१०)” इति । कपटरूपधारिणः केचन देवा यज्ञभाग-
रहिता यज्ञशालादाद्याद्युपद्रवेण यज्ञघातिनो भवन्ति ; अपरे
च ग्रहचमसोमरसापहारेण यज्ञमुषो भवन्ति । एवमुभय-
विधा ये ‘सन्ति’, ते त्रिष्वप्येतेषु ‘लोके’ अवतिष्ठन्ते ; किं कुर्वन्तः ?
—‘यो’ यजमानो दक्षिणं ‘ददाति’, तदीयं दक्षिणाद्रव्यं गवा-
दिकमपहरन्तीत्यर्थः । ‘यो’ यजमानो ‘यजते’ तदीयं ग्रहचमसा-
दिकं ‘विमन्यानाः’ (भङ्गपरित्यागादितो विलोडयन्तः) ।

तस्योपद्रवस्य सर्वस्यैतैर्मन्त्रैः परिहारं दर्शयति,—“ये देवा
यज्ञहनः पृथिव्यामध्यासते ये अन्तरिक्षे ये दिवीत्याहेमानेव
लोकाः स्त्रीर्त्वा मृगहः सपशुः सुवर्गं लोकमेति^(११)” इति ।
अत्र ‘यज्ञमुषः’ इत्यत्र पृथक्मन्त्रत्वं दर्शयितुं तत्पदं परित्यज्या-
नुषङ्गेण सह ‘यज्ञहनः’ इत्येतावदेवोदाहृतम् । एतैर्मन्त्रैरुपद्रव-
सहितान् ‘इमान्’ लोकानुत्तीर्य ‘मृगहः’ (कलत्रपुत्रादिमहितः)
‘सपशुः’ (गवाश्वादिपशुमहितः) स्वर्गं प्राप्नोति । त एते मन्त्राः
“उरू हि राजा” इत्येतस्मादनुवाकात् (१।४।४।अ०) पूर्वं
द्रष्टव्याः ।

• अथोदवसानीयं विधत्ते,—“अप वै सोमेनेजानादेवताश्च यज्ञश्च क्रामन्त्याग्नेयं पञ्चकपालमुदवसानीयं निर्वपेदग्निः सर्वा देवताः पाङ्क्तौ यज्ञो देवताश्चैव यज्ञश्चावरुन्धे^(१९)” इति । यः‘सोमेन’ दृष्टवानभवत्, एतस्मात् ‘देवताश्च यज्ञश्च’ ‘अप’ ‘क्रामन्ति’ —अनेन यजमानेन प्रयोजनाभावं मन्वाना एनं परित्यजन्ति ; अतस्तदपक्रमणं वारयितुमग्निदेवतया युक्तं ‘पञ्चकपालं’ तादृश-पुरोडाशेन माध्यमुदवमानोयाख्यं कर्म कुर्यात् । अयम् ‘अग्निः’ सर्वदेवतात्मकः, ‘यज्ञः’ च ‘पाङ्क्तः’ (पञ्चसंख्योपेतः) ; ‘ते देवा विभ्यतोऽग्निं प्राविशन्’ ; ‘धानाः करम्भः परिवापः पुरोडाशः पयस्या तेन पङ्क्तिराप्यते’ इत्यादिश्रुतिदयात् । अत आग्नेयत्वेन सर्वा ‘देवताः’ ‘अवरुन्धे’, पञ्चकपालेन ‘यज्ञम्’ अपि अवरुन्धे ।

अथ पञ्चकपालं दूषयित्वा अष्टाकपालं विधत्ते,—“गायत्रो वा अग्निर्गायत्रच्छन्दास्तं छन्दसा व्यर्धयति यत् पञ्चकपालं करोत्यष्टाकपालः कार्यः अष्टाक्षरा गायत्री गायत्रोऽग्निर्गायत्रच्छन्दाः स्वेनैवैनं छन्दसा समर्धयति^(२०)” इति । अग्नेर्गायत्राश्च प्रजापतिमुखजन्यत्वेन ‘गायत्रो’ ‘अग्निः’ ; पञ्चकपाले सति ‘तम्’ (अग्निं) स्वकीयेन ‘छन्दसा’ वियोजयति । अष्टाकपाले तु सति गायत्र्या अष्टाक्षरत्वादग्निं स्वकीयेन ‘छन्दसा’ समृद्धं करोति ।

अत्र, ‘अग्ने तमद्याश्चम्’ इत्येते अक्षरपङ्क्तौ विधत्ते,—“पङ्क्तौ याज्यानुवाकौ भवतः पाङ्क्तौ यज्ञस्तेनैव यज्ञान्नैति^(२१)” इति । अत्र तु गायत्रत्वसिद्धयेऽष्टाकपालः स्वीकृतः, तथापि

पाङ्क्तमन्त्रपाठेन धानादिद्वारा पाङ्क्तयज्ञादप्ययं यजमानो भी
पगच्छति ।

अत्र विनियोगमङ्गलः—

ये देवा इत्यतीमोक्षान्* मन्त्रानेतान् जपेन्नव ।

यज्ञहन् यज्ञमुख्येति भेदान्मन्त्रभिदेक्ष्यते ॥

इति श्रीसायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे पञ्चमप्रपाठके चतुर्थोऽनुवाकः ॥ ० ॥

सूर्यो मा देवो देवेभ्यः पातु वायुरन्तरिक्षाद्यज-
मानेभिर्ममा पातु चक्षुषः । सद्यः श्रूयः सवितर्विश्व-
चर्षण एतेभिः सोमनामभिर्विधेम ते तेभिः सोम-
नामभिर्विधेम ते^(१) । अहं परस्तादहमवस्तादहं ज्यो-
तिषा वितमो ववार । यदन्तरिक्षन्तदु मे पिताभूद-
हः सूर्यमुभयतो ददर्शाहं भूयासमुत्तमः समा-
नानां^(२) ॥ १ ॥

आसमुद्रादान्तरिक्षात् प्रजापतिरुद्धिं चावया-
तीन्द्रः प्रस्तातु मरुतो वर्षयन्तु^(३) उन्नमय पृथिवीभि-
न्दीदन्द्ब्यं नमः । उद्रो दिव्यस्य नो देहीशानो विसृजा
दतिं^(४) । पशवो वा एते यदादित्य एष रुद्रो यदग्नि-

रोषधीः प्रास्याग्नावादित्यं जुहोति रुद्रादेव पशून्त-
र्दधात्यथो ओषधीष्वेव पशून् ॥ २ ॥

प्रतिष्ठापयति^(५) कविर्यज्ञस्य वितनोति पन्थान्नाक-
स्य पृष्ठे अधिरोचने दिवः । येन हव्यं वहसि यासि ।
दत्त इतः प्रचेता अमृतः सनीयान्^(६) । यास्ते विश्वाः
समिधः सन्त्यग्नेयाः पृथिव्यां बर्हिषि सूर्येयाः । तास्ते
गच्छन्वाहुतिं घृतस्य देवायते यजमानाय शर्म^(७) ।
आशासानः सुवीर्यः रायस्पोषः स्वश्वियं । बृहस्प-
तिना रायास्वगाकृतो मह्यं यजमानाय, तिष्ठ^(८) ॥ ३ ॥

समानानाम् । ओषधीष्वेव पशून् । मह्यं यजमानाय ।
एकञ्च ॥ ५ ॥

इति तैत्तिरीयसंहितायां तृतीयकाण्डे पञ्चम-
प्रपाठके पञ्चमोऽनुवाकः ॥ ० ॥

अतीमोक्षजपे मन्त्राश्चतुर्थे समुदीरिताः ।

अथ पञ्चमेऽनुवाके आदित्यग्रहमन्त्रा उच्यन्ते ।

कल्पः,—‘सूर्यो मा देव इति दर्भैर्हस्तेनापिधायोत्तिष्ठति’
इति । पाठस्तु । “सूर्यो मा देवो देवेभ्यः पातु वायुरन्तरिक्षाद्य-
यजमानोऽग्निर्मा पातु चक्षुषः । सत्त शूष सवितर्विश्वचर्षण एतेभिः
सोमनामभिर्विधेम ते तेभिः सोमनामभि विधेम ते^(१)” इति ।
अथम आदित्यग्रहः सूर्यवाय्वात्मकः अतः सूर्यरूपोऽयं ‘देवो’ यज्ञ-

विधातिभ्यो मां 'पातु', तथा वायुरूपोऽयं विघ्नकारिदेवयुक्तात्
 'अन्तरिक्षात्' मां पातु । तथा 'यजमानो' (यागहेतुः) अयम्
 'अग्निः' 'चक्षुषः' (विरोधिदेवदृष्टेः) सकाशात् मां 'पातु' ।
 हे 'सोम' सत्तादीनि चत्वारि यानि तव नामानि, एतैर्नामभिः
 'ते' (तव) 'विधेम' (परिचर्याम् करवाम) । यानि च पूर्वोक्तानि
 सूर्यवाय्वग्निनामानि, 'तेभिः' (तैः) च नामभिस्तव परिचर्यां
 करवामहे । 'सत्त' (पात्रमङ्ग), 'ग्रूष' (लवन्), हे 'मवितः'
 (प्रेरक), हे 'वियर्चणे' (सर्वमनुष्यानुग्राहक), एतैः सम्बोधन-
 रूपैर्नामभिर्विधेमेत्यन्वयः ।

कल्पः,—‘अहं परस्तादित्यादित्यं यजमानोऽन्वारभते अहम्’
 इति । पाठस्य,—“अहं परस्तादहमवस्तादहं ज्योतिषा वितमो
 ववार । यदन्तरिक्षं तदु मे पिताभूदहः सूर्यमुभयतो ददर्शाहं
 भूयासमुत्तमः समानानाम्^(१)” इति । ‘अहं’ (यजमानः) ‘परस्तात्’
 (परभागे) ‘ग्रहमन्वारभे’ इति शेषः । ‘अहम्’ ‘अवस्तात्’ (अव-
 रभागे) अपि ग्रहमन्वारभे । ‘अहम्’ अस्य आदित्यग्रहस्य
 ‘ज्योतिषा’ विशेषेण ‘तमो ववार’ (वारितवानस्मि) । उपरिभा-
 गाधोभागयोर्मध्यवर्ति ‘यदन्तरिक्षं’ ‘तदु’ (तदपि) ‘मे पिता’,
 (पितृवत्पालकम्) ‘भूत’ । ‘अहं’ ‘सूर्यम्’ (आदित्यग्रहं) ‘उभयतः’
 (ऊर्ध्वाधोभागयोर्दक्षिणोत्तरभागयोर्वा) ‘ददर्श’ (दृष्टवानस्मि) ।
 अतः ‘अहं’ ‘समानानां’ (यजमानानां) मध्ये ‘उत्तमो’ ‘भूयासम्’ ।

कल्पः,—‘आ समुद्रादिति दर्भैराच्यावयति’ इति । पाठस्य,
 —“आ समुद्रात् आ अन्तरिक्षात् प्रजापतिरुदधिं च्यावयतीन्द्रः

प्रसौतु मरुतो वर्षयन्तु^(१)” इति । ‘प्रजापतिः’ इमं ग्रहं चतुर्दिक्षु
‘आ समुद्रात्’ (समुद्रपर्यन्तं) दर्भैः ‘आ’—‘च्यावयति’ इति । तथैवो-
र्ध्वभागेऽपि ‘आ अन्तरिक्षात्’ (अन्तरिक्षपर्यन्तं); ‘उदधिं’ (समुद्रस-
मानम्) आदित्यग्रहं ‘च्यावयति’ । ‘इन्द्रो’ गवामूध इव ग्रहं ‘प्रसौतु’
(प्रस्तुतं करोतु), ‘मरुतो वर्षयन्तु’ (मेघा इव सन्ततधाराः कुर्वन्तु) ।

कल्पः,—‘उन्नमय पृथिवीमिति वृष्टिकामस्य जुहुयात्’ इति ।
पाठस्तु,—“उन्नमय पृथिवीं भिन्वीदं दिव्यं नभः । उद्रो दिव्यस्य
नो देहीशानो विष्टजावृतिम्^(२)” इति । हे आदित्य, ‘पृथिवीम्’
‘उन्नमय’ (उत्कर्षेण क्लिप्तां कुरु) ‘इदं’ ‘दिव्यं’ ‘नभो’ ‘भिन्वि’
(द्युलोकस्याकाशवर्त्तिमेघमिव ग्रहं भिन्वि, भिन्नं कुरु) । ‘दिव्यस्य’
(दिविभवस्य) ‘उद्रः’ (उदकस्य) समृद्धिं ‘नः’ (अस्मभ्यं) धेहि* ।
‘ईशानः’ (समर्थः) त्वं ‘वृतिं’ ‘विष्टज’ (जलविधारकं वृतिगमानं
मेघं विमुञ्च) ।

अथ विधत्ते,—“पशवो वा एते यदादित्य एष रुद्रो यद-
ग्निरोषधीः प्रास्याग्नावादित्यं जुहोति रुद्रादेव पशून् नन्तर्दधा-
त्यथो औषधीष्वेव पशून् प्रतिष्ठापयति^(३)” इति । आदित्यग्रह
इति ‘यत्’ ‘एते’ ‘पशवो वै’, तस्य पशुप्राप्तिहेतुत्वात् । अग्निरि-
ति ‘यत्’ ‘एष’ क्रूरो देवः, तस्मात् कौर्यपरिहारायग्नौ ‘औषधीः’
प्रक्षिप्य पश्चादादित्यग्रहं ‘जुहोति’, तथा सति रुद्ररूपाग्निसकाशा-
दादित्यग्रहरूपान् पशून् नन्तर्हितानेव करोति । किञ्च ‘औषधीष्वेव’
आदित्यग्रहरूपान् पशून् प्रतिष्ठितान् करोति ।

* अत्र ‘देहि’ इति पाठो भवितुं युक्तः ।

कल्पः,—‘कविर्यज्ञस्य वितनेति पन्थामिति गृहं हवीं’ इति । पाठस्तु,—“कविर्यज्ञस्य वितनेति पन्थां नाकस्य पृष्ठे अधिरोचने दिवः । येन हव्यं वहमि यामि दूत इतः प्रचेता अमुतः संनीयान्^(१)” इति । ‘यज्ञस्य’ ‘कविः’ (विद्वान्) अयमादित्यग्रहे ‘नाकस्य’ ‘पन्थां’ ‘वितनेति’ (स्वर्गस्य मार्गं वितनेति, विस्तृतं करोति) । कुत्र ?—इति तदुच्यते,—‘अधिरोचने’ आधिक्येन भासमाने ‘दिवः पृष्ठे’ (द्युलोकस्योपरि) ; हे अग्ने, ‘येन’ (पथा) ‘हव्यं हवमि’, ‘देवानां’ ‘दूतः’ त्वम् ‘इतो’ निर्गत्य येन पथा ‘यामि’; तादृशं पन्थानं ‘वितनेति’ इति पूर्वत्रान्वयः । कीदृशो दूतः ?—(प्रकर्षेण चेतते, कर्मानुष्ठातारं जानाति इति, ‘प्रचेताः’, अमुष्मिन् (स्वर्गे) ‘संनीयान्’ (अतिशयेन फलस्य दाता) ।

कल्पः,—‘यास्ते विश्वाः समिधः सन्त्यग्र इति दर्भानाहवनीये प्रास्य’ इति । पाठस्तु,—“यास्ते विश्वाः समिधः सन्त्यग्रे याः पृथिव्यां बर्हिषि सूर्ये याः । तास्ते गच्छन्वाङ्गतिं घृतस्य देवायते यजमानाय शर्म^(२)” इति । हे ‘अग्ने’ त्वदीयाः ‘समिधः’ (सम्यग्दीप्यमाना ज्वालाः) ‘याः’ सन्ति, ता एव विशेषाकारेणोच्यन्ते,—‘पृथिव्यां’ (भूलोके) ‘बर्हिषि’ (यज्ञदेशे) ‘या’ ‘दीप्तयः’ ‘सन्ति’ ‘सूर्ये’ च ‘या’ दीप्तयः सन्ति, ‘ते’ (त्वदीयाः) ‘ता’ दीप्तयो ‘घृतस्य’ ‘आङ्गतोः’ ‘गच्छन्तु’ (प्राप्नुवन्तु) । (देवानात्मन इच्छति इति, देवायन्, तस्मै) ‘देवायते’ ‘यजमानाय’ ‘शर्म’ (सुखं) प्रयच्छन्तु । आदित्यग्रहविषयास्ते एते मन्त्राः, “कदाचन स्तरो” इत्यनुवाकादूर्ध्वं द्रष्टव्याः ।

‘अथ कल्पे, ‘यूपं यजमान उपतिष्ठते नमः स्वरुभ्यः’ इत्युप-
क्रम्य, अन्ते पठितम्,—‘आशासानः सुवीर्यम् इति चोपस्थाप्य’
इति । पाठस्तु,—“आशासानः सुवीर्यं रायस्योषं स्वरुभ्यं ।
वृहस्पतिना राया स्वगाकृतो मह्यं यजमानाय तिष्ठ(८)” इति ।
हे यूप, त्वं ‘यजमानाय’ ‘मह्यं’ ‘रायस्योषम्’ ‘आशासानः’ ‘तिष्ठ’ ।
कीदृशं पोषं?—‘सुवीर्यं’ (शोभनेन भोगसामर्थ्येनोपेतं); ‘स्वरुभ्यं’
(शोभनैरश्वैरुपेतं) । कीदृशो यूपः?—‘वृहस्पतिना’ देवेन ‘राया’
(आद्यनेकधननिमित्तं) (?) ‘स्वगाकृतः’ (यजमानस्य स्वगतो यथा
भवति तथा कृतः) । सोऽयं मन्त्रः पशुप्रकरणगतात् “समुद्रं
गच्छ” इत्यनुवाकादूर्ध्वं द्रष्टव्यः ।

अत्र विनियोगसङ्ग्रहः,—

सूर्या, तृतीयसवन आदित्यग्रहस्तकः ।

उत्तिष्ठेदहमित्यस्मात् स्वाम्यन्वारभते यद्वम् ॥

आ समु, आवयेद्दर्भैरुन्नं, वृष्ट्यर्थिहोमकः ।

कविर्हरेद्ब्रह्मं, यास्ते, वक्त्रौ प्राप्स्यति दर्भकान् ॥

आशा, यूपोपस्थितिः स्यात्सप्त मन्त्रा इहेरिताः ।

इति श्रीसायनाचार्यविरचिते माधवीये वेदार्थप्रकाशे कृष्ण-
यजुःसंहिताभाष्ये तृतीयकाण्डे पञ्चमप्रपाठके पञ्चमोऽनुवाकः ॥ ० ॥

सन्त्वा नह्यामि पयसा घृतेन सन्त्वा नह्याम्यप
आषधीभिः । सन्त्वा नह्यामि प्रजयाहमद्य सा दीप्ति-

ता सनवो वाजमस्मे^(१) । प्रैतु ब्रह्मणस्पत्नी वेदिं वर्णेन
सीदतु^(२) । अथाहमनुकामिनी स्वे लोके विशा इह^(३) ।
सुप्रजसत्त्वा वयः सुपत्नीरुपसेदिम । अग्ने सपत्न-
दभनमदव्यासो अदाभ्य^(४) । इमं विष्टामि वरुणस्य
पाशं ॥ १ ॥

यमबध्नीत सविता सुकेतः । धातुश्च योनौ सुकृतस्य
लेके स्थानं मे सह पत्या करोमि^(५) । प्रेक्षुदेह्युतस्य वामी-
रन्वमिस्तेग्रं नयत्वदितिर्मध्यन्ददताः रुद्रावसृष्टासि
युवा नाम मा मा हिःसीः^(६) । वसुभ्यो रुद्रेभ्य आदित्ये-
भ्यो विश्वेभ्यो वो देवेभ्यः पन्नेजनीर्गह्णामि यज्ञाय
वः पन्नेजनीः सादयामि^(७) । विश्वस्य ते विश्वावतो
वृष्णि यावतः ॥ २ ॥

तवाग्ने वामीरनु सन्दृशि विश्वा रेताःसि धिपीय^(८) ।
अगन्देवान् यज्ञो नि देवीर्देवेभ्यो यज्ञमशिपन्नस्मिन्
सुन्वति यजमान आशिपः स्वाहाकृताः समुद्रेष्टा
गन्धर्वमातिष्ठतानु । वातस्य पत्नन्निड ईडिताः^(९) ॥ ३ ॥

पाशं । वृष्णि यावतः । त्रिःशच्च ॥ ६ ॥

इति तैत्तिरीयसंहितायां तृतीयकाण्डे पञ्चम-
प्रपाठके षष्ठोऽनुवाकः ॥ ० ॥

आदित्यग्रहमन्त्रा ये ते पञ्चम उदीरिताः ।

अथ षष्ठेऽनुवाके पत्नीविषया मन्त्रा उच्यन्ते । कल्पः,—‘अत्र दर्शपूर्णमासवत्पत्नीः सन्नह्यति सन्त्वा नह्यामीति विकारः’ इति । पाठस्तु,—‘सन्त्वा नह्यामि पयसा घृतेन सन्त्वा नह्याम्यप ओषधीभिः । सन्त्वा नह्यामि प्रजयाहमद्य सा दीक्षिता सनवो वाजमस्मे^(१)’ इति । हे पत्नि, त्वां ‘पयसा घृतेन’ च निमित्तभूतेन ‘सं’—‘नह्यामि’ (तदुभयसिद्ध्यर्थं सम्यक् योत्त्रेण बध्नामि) । तथा ‘ओषधीभिः’ सहिता ‘अप’ उद्दिश्य (तदुभयसिद्ध्यर्थं) त्वां ‘मं’—‘नह्यामि’ । ‘प्रजया’ निमित्तभूतया ‘अहम्’ अस्मिन् कर्मणि त्वां ‘सं’—‘नह्यामि’ । ‘अस्मे’ (अस्मासु) ‘वाजम्’ (अन्नम्) सनवः (सन्नितुं, दातुं) ‘सा’ ‘पत्नी’ ‘दीक्षिता’ भवतु ।

कल्पः,—‘प्रेतु ब्रह्मणस्पत्नीति प्रतिप्रस्थाता पत्नीमुदानयति’ इति । पाठस्तु,—‘प्रेतु ब्रह्मणस्पत्नी वेदिं वर्णेन मोदतु^(२)’ इति । ‘ब्रह्मणे’ (ब्राह्मणस्य) यजमानस्य ‘पत्नी’ ‘प्रेतु,’ (पत्नीशालाया निर्गत्य प्रकर्षेण गच्छतु), गत्वा प्राप्नोतु ।

कल्पः,—‘अथाहमनुकामिनीति पत्नी शालामुखीयमुपोपविश्य’ इति । पाठस्तु,—‘अथाहमनुकामिनी स्वे लोके विशा इह^(३)’ इति । ‘अथाहम्’ ‘इह’ ‘स्वे लोके’ (स्थाने) ‘विशै’ (उपविशामि) । कीदृशी ?—‘अनुकामिनी’ (यजमानस्यानुकूल्यं कामयमाना) ।

कल्पः,—‘सुप्रजसस्त्वा वयमिति जपति’ इति । पाठस्तु,—‘सुप्रजसस्त्वा वयः सुपत्नीरूपसेदिम । अग्ने सपत्नदम्भनमदव्यासे अदाभ्यम्^(४)’ इति । हे ‘अग्ने’, ‘सुप्रजसः’(शोभनापत्याः) ‘सुपत्नीः’

(धर्मपत्न्या) वयम्, 'अदध्यासः' (केनाप्यतिरस्कृताः) सत्यः त्वाम्
'उपसेदिम' (तव समीपे उपविष्टा स्मः) । कीदृशं त्वां?—
'सपत्नदम्भनं' (वैरिनाशकं) 'अदाभ्यं' (केनाप्यतिरस्कार्यम्) ।

कल्पः,—'विचचृत* इमं विव्यामीति पत्नी योक्तुम्' इति ।
पाठस्तु,—“इमं विव्यामि वरुणस्य पाशं यमबध्नीत सविता सुकेतः ।
धातुश्च योनौ सुकृतस्य लोके स्थानं मे सह पत्या करोमि^(५)” इति ।
'सुकेतः' (शोभनज्ञानयुक्तः) 'सविता' (प्रेरकोऽन्तर्यामी) योक्तरूपं
'वरुणस्य पाशं' पूर्वम् 'अबध्नीत' । तम् 'इमं' 'विव्यामि' (विमुञ्चामि) ।
ततः 'सुकृतस्य' फलभूते उत्तमे 'लोके' 'धातुश्च' (परमेश्वरस्य)
'योनौ' (स्थाने) 'पत्या' 'सह' 'मे' 'स्थानं' (सुखं) 'करोमि' ।

कल्पः,—‘प्रेक्षुदेहीति नेष्टा पत्नीमुदानयति’ इति । पाठस्तु,
—“प्रेक्षुदेहि ऋतस्य वामीरन्वग्निस्तेऽग्रं नयत्वदितिर्मध्यं ददतां
रुद्रावसृष्टामि युवा नाम मा मा हिंसी^(६)” इति । हे पत्नि,
'प्रेहि' (शालामुखीयस्थानान्निर्गत्य पन्नेजनीरप आनेतुं प्रकर्षण
गच्छ) । 'उदेहि' (विलम्बमकृत्वा उत्थाय गच्छ) । 'ऋतस्य वामीः'
(यज्ञस्य प्रेरकः) अयम् 'अग्निः' 'ते' गमनम् 'अनु' मन्यमानः 'अग्रं
नयतु' (पुरतः प्रेरयतुः) । 'अदितिः' (भूमिश्च) 'मध्यं ददतां'
(उभयोः पार्श्वयोर्मध्येऽवस्थितं मार्गं प्रयच्छतु) । त्वं च 'रुद्रावसृष्टामि'
(क्रूरेणोपद्रवकारिणा देवेन विमुक्तामि) ; अतो 'युवा' 'नाम' 'असि'
(युवतिर्वा, बाधकेभ्यः पृथग्भूता वा असि) ; इत्यभाकारयन्तं मां
नेष्टारं 'मा हिंसीः' (मा बाधस्व) ।

* विवचृत इति E. पु० पाठः । विवचत इति J. पु० पाठः ।

कल्पः,—‘पन्नेजनोर्गृह्णामि प्रत्यङ्तिष्ठन्ती वसुभ्यो रुद्रेभ्य आदित्येभ्यः’ इति । पाठस्तु,—‘वसुभ्यो रुद्रेभ्य आदित्येभ्यो विश्वेभ्यो वो देवेभ्यः पन्नेजनोर्गृह्णामि यज्ञाय वः पन्नेजनीः सादयामि^(१)’ इति । हे आपः, ‘वो’ (युस्मान्) ‘पन्नेजनोर्गृह्णामि । किमर्थं ?—वस्वादिवेवप्रतीत्यर्थं ; किञ्च यज्ञार्थमपि पन्नेजनोर्वा गृह्णामि ।

कल्पः,—‘पत्नी पन्नेजनोः सादयति प्रत्यङ्तिष्ठन्ती वसुभ्यो रुद्रेभ्य आदित्येभ्यः’ इति । अत्र सादयामीत्येतावान् आम्नाते मन्त्रः, तस्य च शेषत्वेन, ‘वसुभ्यः’ इत्यादिकं ‘गृह्णामि’ इतिपदव्यतिरिक्तं सर्वमनुषज्य पूर्ववद्वाख्येयम् ।

कल्पः,—‘विश्वस्य ते विश्वावत इति हिङ्कारमनुज्ञात्रा पत्नीम् सङ्ख्यापयति’ इति । हिङ्कारमुच्चार्य अनन्तरमुज्ञाता यथा पत्नीं पश्यति, तथा अध्वर्युरिमं मन्त्रमुच्चारयन् प्रदर्शयेदित्यर्थः । पाठस्तु,—‘विश्वस्य ते विश्वावतो वृष्णिष्यावतस्तवाग्ने वामीरनु सन्दृशि विश्वा रेतांसि धिषीय^(२)’ इति । हे ‘अग्ने’, ‘विश्वस्य ते’ ‘सन्दृशि’ (विश्वात्मकस्य तव कटाक्षवीक्षणं सति) तथा, (विश्वस्यास्ति* इति) विश्वावान्, (वृष्णिष्यं वल्लभस्यास्तीति) वृष्णिष्यावान्; तादृशस्य ‘तव’ वीक्षणे सति ‘वामीः’ (वननीयस्यानुष्ठानस्य प्रवर्तकोऽहं) ‘विश्वा रेतांसि’ (बहुपुत्रकारणानि सर्वाण्यपि वीर्याणि) ‘धिषीय’ (अनुक्रमेण पत्न्यां स्थापयेय) ।

कल्पः,—‘अगन्देवानिति च पत्यत्र उपप्रवर्त्तयति’ इति ।

पाठस्तु,—“अगन्देवन् यज्ञो नि देवोर्देवेभ्यो यज्ञमशिषन्नस्मिन्
सुन्वति यजमान आशिषः स्वाहाकृताः समुद्रेष्टा गन्धर्वमाति-
ष्ठतानु । वातस्य पत्नन्निड ईडिताः^(९)” इति । अयं ‘यज्ञो’ ‘देवान्’
‘अगन्’ (प्राप्नोतु) । ‘देवोः’ (द्योतमानाः) ‘आपः’ ‘देवेभ्यः’ अस्मदीयं
‘यज्ञं’ नितराम् ‘अशिषन्’ (विस्पष्टमुक्तवत्यः) । ‘अस्मिन्’ (यजमाने)
‘सुन्वति’ (सोमाभिषवं कुर्वति) ‘स्वाहाकृताः’ (स्वाहाकारेण
सम्पादिताः) समुद्रसमाने स्वर्गेऽवस्थिताः ‘आशिषः’ (फलविशेषाः
ये सम्पद्यन्ते, ते) सर्वेऽप्यनुक्रमेण ‘गन्धर्वे’ (पत्न्या मम गन्धर्ववत्
प्रियं) यजमानम् ‘आतिष्ठत’ (प्राप्नुवन्तु) । ‘वातस्य’ (यज्ञप्रवर्तकस्य
वायोः) ‘वाताद्वा अध्वर्युर्यज्ञं प्रयुंक्ते’ इत्यन्यत्रान्नातम् ; तस्य वायोः
‘पत्नन्’ (पतने प्रेरणे) सति ‘इडः’ (फलसाधनभूताः स्तोत्रविशेषाः)
‘ईडिताः’ (ऋत्विग्भिः प्रयुक्ताः) ; तस्मात्तत्फलं सर्वं यजमानः
प्राप्नोत्विति तात्पर्यार्थः ।

अत्र “मन्त्वा न ह्यामि” इत्ययं योक्तवन्धनमन्त्रो दीक्षाप्रकरणे
“इन्द्रस्य योनिरसि” इत्येतस्मात् मन्त्वात् पूर्वं द्रष्टव्यः । तत्रैव
“अथाहं” “सुप्रजसः” इत्येतौ द्रष्टव्यौ । “इमं विध्यामि” इति
मन्त्रोऽवमृथानुवाके “देवोराप एव एषः” इत्येतस्मात् पूर्वं
द्रष्टव्यः । “प्रेक्षुदेहि” इति मन्त्रो “हृदे त्वा” इत्यनुवाके “देवी-
रापो अपान्नपात्” इत्येतस्मात् पूर्वं द्रष्टव्यः । “वसुभ्यः” इति
ग्रहणसादनमन्त्रो “समुद्रस्य वोचित्या उन्नय” इत्येतस्मादूर्ध्वं
द्रष्टव्यौ ।

अत्र विनियोगसङ्ग्रहः,—

सन्त्वा, पत्न्यां योक्तवन्धः, प्रैतु, शालामुखे नयेत् ।

अथाहमुपविशैषा सुप्रजेति जपेदथ ॥

इमं, काले योक्तमोकः, प्रेहि, पत्नीमुदानयेत् ।

वसुपत्नेजनीः, पत्नी गृहीत्वा तेन सादयेत् ॥

विश्वस्य पत्नीमुद्गात्रा सङ्ख्यापयति, सा त्वगन्, ।

अपः प्रवर्त्तयन्तूरावच मन्त्रा दश स्मृताः ॥

इति सायनाचार्यविरचिते माधवीये वेदार्थप्रकाशे कृष्णयजुः-
संहिताभाष्ये तृतीयकाण्डे पञ्चमप्रपाठके षष्ठोऽनुवाकः ॥ ० ॥

वषट्कारो वै गायत्रियै शिरोऽच्छिनत्तस्यै रसः परा-
पत्स पृथिवीं प्राविशत्स खादिराभवद्यस्य खादिरः
सुवो भवति छन्दसामेव रसेनावद्यति सरसा अस्या-
हुतयो भवन्ति^(१) । तृतीयस्यामितो दिवि सोम आसीत्तं
गायत्र्याहरत्तस्य पर्णमच्छिद्यत् तत्पर्णाभवत्तत्पर्णस्य
पर्णत्वं यस्य पर्णमयी जुहूः ॥ १ ॥

भवति सौम्या अस्याहुतयो भवन्ति जुषन्तस्य
देवा आहुतोः^(२) । देवा वै ब्रह्मन्वदन्त तत्पर्ण उपा-
शृणोत् सुश्रवा वै नाम यस्य पर्णमयी जुहूर्भवति न
पापः श्लोकः शृणोति^(३) । ब्रह्म वै पर्णो विष्मरुतान्नं

विण्मासुतौश्चत्थो यस्य पर्णमयी जुहूर्भवत्याश्चत्थ्युप-
भृद्ब्रह्मणैवान्नमवरुन्धेथो ब्रह्म ॥ २ ॥

एव विश्वधूहति^(४) । राष्ट्रं वै पर्णा विडंश्चत्थो यत्
पर्णमयी जुहूर्भवत्याश्चत्थ्युपभृद्वाष्टमेव विश्वधूह-
ति^(५) । प्रजापतिर्वा अजुहोत्सा यत्राहुतिः प्रत्यतिष्ठ-
त्ततो विकङ्कत उदतिष्ठततः प्रजा असृजत यस्य वैक-
ङ्कतो ध्रुवा भवति प्रत्येवास्याहुतयस्तिष्ठन्त्यथो प्रैव
जायत^(६) । एतद्वै सुचाः, रूपं यस्यैव रूपः सुचो
भवन्ति सर्वाण्येवैनं रूपानि पशूनामुपतिष्ठन्ते नास्या-
परूपमात्मजायते^(७)* ॥ ३ ॥

जुहूः । अथो ब्रह्म । सुचाः । सप्तदश च ॥ ७ ॥

इति तैत्तिरीयसंहितायां तृतीयकाण्डे पञ्चम-
प्रपाठके सप्तमोऽनुवाकः ॥ ० ॥

षष्ठेऽनुवाके सम्प्रोक्ता योक्तवन्धादिमन्त्रकाः ।

अथ सप्तमेऽनुवाके दर्शपूर्णमासाङ्गभूतानां सुचां वृत्तविशेषा
विधीयन्ते ।

तत्र सुववृत्तं विधत्ते,—“वषट्कारो वै गायत्रियै शिरोऽच्छिन-
न्त्यै रमः परापतत्स पृथिवीं प्राविशत् स खदिरोऽभवद्यस्य खादिरः
सुवो भवति कन्दसामेव रमेनावद्यति सरमा अस्याङ्गतयो भव-

* नायमनुवाको मन्त्ररूपः ।

न्ति^(१)” इति । वषट्काराभिमानो देवः केनापि विरोधेन गायत्र्याः शिरश्चिच्छेद, तदा तस्या गायत्र्याः क्षिन्नप्रदेशाज्जलं भूमौ पतित्वा ‘खदिरो’ वृक्षः ‘अभवत्’; अतः सुवः खादिरः कर्त्तव्यः । तथा सति सुवेण यद्यदवद्यति, तत्सर्वं कन्दोरसेनावत् भवति, ततः ‘अस्य’ यजमानस्य ‘आहुतयः’ (सरसाः) भवन्ति ।

अथ जुह्वा वृक्षविशेषं विधत्ते,—“हतीयस्याभितो दिवि सोम आसीत् गायत्र्याहरत्तस्य पर्णमच्छिद्यत तत्पर्णेऽभवत् तत् पर्णस्य पर्णत्वं यस्य पर्णमथो जुह्वर्भवति सौम्या अस्याहुतयो भवन्ति जुषन्तेऽस्य देवा आहुतीः^(२)” इति । ‘इतो’ (भृलोकादारभ्य) गण्यमानो यो द्युलोकः हतीयो भवति, तत्र ‘सोमः’ पूर्वम् ‘आसीत्’ ‘तं’ च ‘गायत्री’ सम्—‘आहरत्’ । आहरणप्रकारः “कद्रूश्च” इत्यनुवाके प्रपञ्चितः । ‘तस्य’ (आहुत्र्यमाणस्य सोमस्य) एकं ‘पर्णं’ भूमौ पतित्वा पलाशवृक्षः ‘अभवत्’ । पर्णजन्यत्वात्तस्य वृक्षस्य पर्णनाम सम्पन्नम् । तादृशेन पर्णवृक्षेण जुह्वं निष्पादयेत्; तथा सति जुह्वा ह्वयमाना आहुतयः सर्वाः सोमसम्बन्धिन्यो भवन्ति । देवाश्च ता आहुतीः प्रीतिपुरःसराः सेवन्ते ।

तं पर्णवृक्षं प्रकारान्तरेण प्रशंसति,—“देवा वै ब्रह्मन्वदन्त तत्पर्णं उपाशृणोत् सुश्रवा वै नाम यस्य पर्णमथो जुह्वर्भवति न पापः स्लोकः शृणोति^(३)” इति । यदा ‘देवा’ ब्रह्मतत्त्वविषये परस्परं संवादं रक्षन्ति कृतवन्तः, तदानां पर्णवृक्षाभिमानो देवः तद्वृक्षच्छायायामुपविष्टानां देवानां वचनमशृणोत्; तस्मात् ‘सुश्रवाः’ इति तस्य नाम सम्पन्नम् । यस्मादयं वृक्षः ‘सुश्रवाः’,

तस्मात् जुह्वाः तन्मयत्वे सति यजमानः शोभनं स्तुतिरूपमेव वाक्यं सर्वदा 'गृणोति', नतु कदाचिदपि, 'पापं शोकं' (निन्दा-वचनं) 'गृणोति' ।

अथ जुह्वाः पर्णमयीलदृष्टान्तार्थमनुवदन् उपभृतोऽश्वत्यवृत्तं विधत्ते,—“ब्रह्म वै पर्णे विण्मरुतोऽन्नं विण्मारुतोऽश्वत्यो यस्य पर्णमयी जुह्वर्भवत्याश्वत्युपभृद्ब्रह्मणैवान्नमवरुन्धे अथो ब्रह्मैव विश्व-धूहति^(४)” इति । देवैरुच्यमानस्य ब्रह्मणः श्रवणात्पर्णवृत्तोऽपि 'ब्रह्म' एव । वैश्यजात्यभिमानित्वेन मरुतां सृष्टत्वात् मरुतोऽपि विश्वरूपः । कथ्यादिपरैर्वैश्यैः सम्पादितत्वादनमपि मरुद्रूपम् । 'मरुतां वा एतदेजो यदश्वत्यः' इति श्रवणादश्वत्यस्य मारुतत्वम् । एवं स्थिते सति यो यजमानो जुह्वं पर्णमयीं करोति, स एवो-पभृतमाश्वत्यं कुर्यात् । उभयस्मिन् कृते सति जुह्वरूपेण ब्रह्मणै-वाश्वत्यस्वामिनां मरुतां विद्रूपान्नमवरुद्धं भवति । किं च ब्राह्मणजातिमेव वैश्यजातावधिकत्वेन स्थापयति* ।

तदुभयमपि प्रकारान्तरेण प्रशंसति,—“राद्रं वै पर्णे विडश्वत्यो यत्पर्णमयी जुह्वर्भवत्याश्वत्युपभृद्वाद्रमेव विश्वधूहति^(५)” इति । पर्णवृत्तस्वामिब्राह्मणजातिनिवासस्थानत्वाद्वाद्रत्वम् (पर्णरूपत्वम्) । मरुद्देवताद्वारा अश्वत्यस्य विद्रूपत्वम्; अतः पूर्वाकरोत्या जुह्व-पभृतोर्वृत्तद्वयनिष्पादितयोः सत्योः ब्रह्मरूपं वाद्रमश्वत्यरूपायां 'विशि' अधिकत्वेन स्थापितं भवति ।

* आस्थाप्यते इति J. पु० पाठः ।

† अश्वत्यरूपायाम् इति E. पु० पाठः । 'अश्वत्यरूपायाम्' इति तु भविष्युं यत्तः ।

“अथ ध्रुवाया विकङ्कतवृक्षं विधत्ते,—“प्रजापतिर्वा अजुहोत्सा यत्राज्जतिः प्रत्यतिष्ठत्ततो विकङ्कत उदतिष्ठत्ततः प्रजा असृजत यस्य वैकङ्कतो ध्रुवा भवति प्रत्येवास्याज्जतयस्तिष्ठन्त्यथो प्रैव जायते^(१)” इति । प्रजापतिना पूर्वाज्जतिर्यत्र आस्थिता, तस्माद्देशात् विकङ्कतवृक्ष उदपद्यत । तस्माद्विकङ्कतात् यज्ञसाधनभूतात् प्रजा असृजत । तस्मात् ध्रुवां वैकङ्कतीं कुर्यात् । तथा सति ‘अस्य’ यजमानस्याज्जतयः प्रतिष्ठिता भवन्ति ; किं चायं प्रजा उत्पादयति ।

सुग्वृक्षविधिमुपसंहरति,—“एतद्वै सुचाः रूपं यस्यैवः रूपाः सुचो भवन्ति सर्वाण्येवैनः रूपाणि पशूनामुपतिष्ठन्ते नास्यापरूपमात्मन् जायते^(२)” इति । खादिरत्वं, पर्णमथीवम्, आश्वत्थत्वं, वैकङ्कतत्वं चेति यत्, ‘एतत्’ एव क्रमेण ‘सुचां’ जुहूपभृद्भ्रुवाणां मुख्यं स्वरूपं ; तथा सति ‘अस्य’ यजमानस्य ‘सुचः’ ‘एवंरूपा’ भवन्ति ; ‘एनं’ यजमानं गवाश्चादिरूपाणि (सर्वाणि) अपि प्राप्नुवन्ति । किं च ‘अस्य’ यजमानस्य ‘आत्मन्’ (स्वोदरे) किञ्चिदप्यपत्यं ‘अपरूपं’ (विरुद्धस्वरूपोपेतं) न जायते, किं तु सर्वमप्यपत्यं सुस्वरूपमेव जायते ।

इति श्रीसायनाचार्यविरचिते माधवीये वेदार्थप्रकाशे कृष्ण-यजुःसंहिताभाष्ये तृतीयकाण्डे पञ्चमप्रपाठके सप्तमोऽनुवाकः ॥ ० ॥

उपयामगृहीतोसि प्रजापतये त्वा ज्योतिष्मते ज्यो-
तिष्मन्तं गृह्णामि दक्षाय दक्षवृधे रातं देवेभ्योऽग्निजि-

हृभ्यस्त्वतायभ्य इन्द्रज्येष्ठेभ्यो वरुणराजभ्यो वाता-
पिभ्यः पर्जन्यात्मभ्यो दिवे त्वान्तरिक्षाय त्वा पृथिव्यै
त्वा^(१) । अपेन्द्र द्विषतो मनोप जिज्यासतो जह्यप-
यो नैरातीयति तं जहि^(२) । प्राणाय त्वापानाय त्वा
व्यानाय त्वा सते त्वासते त्वाद्वास्त्वौपधीभ्यो, विश्वेभ्य-
स्त्वा भूतेभ्यो यतः प्रजा अरिखद्रा अजायन्त तस्मै
त्वा प्रजापतये विभूदावन्ने* ज्योतिष्मते ज्योतिष्मन्तं
जुहोमि^(३) ॥ १ ॥

आपधीभ्यः । चतुर्दश च ॥ ८ ॥

इति तैत्तिरीयसंहितायां तृतीयकाण्डे पञ्चम-
प्रपाठके अष्टमोऽनुवाकः ॥ ० ॥

दशङ्गानां सूर्वा वृक्षाः सप्तमे समुदीरिताः ।

अथाष्टमे दधिग्रहमन्त्रा उच्यन्ते । कल्पः,—‘उपयामगृहीतोऽमि
प्रजापतये त्वा ज्योतिष्मते ज्योतिष्मन्तं गृह्णामीति दधि गृहीत्वा’
इति । पाठस्तु,—“उपयामगृहीतोऽमि प्रजापतये त्वा ज्योतिष्मते
ज्योतिष्मन्तं गृह्णामि दक्षाय दक्षवृधे रातं देवेभ्योऽग्निजिह्वेभ्य-
स्त्वतायभ्य इन्द्रज्येष्ठेभ्यो वरुणराजभ्यो वातापिभ्यः पर्जन्यात्मभ्यो
दिवे त्वान्तरिक्षाय त्वा पृथिव्यै त्वा^(१)” इति । हे दधिग्रह,
उपयामेन (पार्थिवपात्रेण) गृहीतोऽमि, ‘ज्योतिष्मते’ ‘प्रजापतये’
‘ज्योतिष्मन्तं’ ‘गृह्णामि’ । (दक्षान्कर्मकुशलान् वर्धयतीति, दक्षवृधु,

* विभूदावन्ने इति A. सं० पु० पाठः ।

तस्मै) 'दक्षवृधे' 'दक्षाय' (दक्षनाम्ने) 'रातं' (पूर्वं प्रजापतिना दत्तं) किं च, 'देवेभ्यो' 'रातं' (दत्तं) । कीदृशेभ्यः ?—'अग्निजि-
ज्ञेभ्यः' (अग्निरेव जिज्ञा येषान्तेऽग्निजिज्ञाः) ; (अतं सत्यमात्मन इच्छन्तीति) 'अतायवः', (इन्द्रो ज्येष्ठो येभ्यस्ते) 'इन्द्रज्येष्ठाः'
(वरुणो राजा येषान्ते) 'वरुणराजानः', (वातं वायुमाप्नुवन्तीति) 'वातापिनः', वाताहारा इत्यर्थः ; (पर्जन्य एवात्मा येषान्ते) 'पर्जन्यात्मानः', वृष्ट्यादिसहिष्णव इत्यर्थः । ईदृशेभ्यो देवेभ्यो 'रातं' 'त्वां' 'गृह्णामि' । तथा 'दिवे' (द्युलोकप्राप्त्यर्थं) 'त्वां' 'गृह्णामि' । एवम् 'अन्तरिक्षाय त्वा', 'पृथिव्यै त्वा' इत्युभयं योज्यम् ।

कल्पः,—'अपेन्द्रद्विषतो मन इति हरति' इति । पाठस्तु,—
"अपेन्द्रद्विषतो मनोऽप जिज्यासतो जह्यप यो नोऽरातीयति तं जहि^(१)" इति । त्रिविधो हि शत्रुः,—द्विषज्—जिज्यासद्—अरा-
तीयाश्चेति ; यजमानस्य विद्यमानं द्रव्यादिकं यो विनाशयति, स द्विषन्नित्युच्यते ; यस्तु द्रव्यमपहर्तुमशक्तोऽस्य बधः (हानिं मरणम्) एवेच्छति, स जिज्यासन्नित्युच्यते । रातिर्दानम्, अरातिरदानं, तदात्मने इच्छति, देयत्वेन प्राप्तं किमपि न ददाति इत्यर्थः, तादृशः अरातीय इत्युच्यते । हे 'इन्द्र' 'त्वं' 'द्विषतः' (शत्रोः) 'मनः' 'अप'—'जहि' । तथा, 'जिज्यासतः', शत्रोर्मनोऽपजहि । तथा 'यः' अस्माकं अरातिमिच्छति, तमपजहि ।

कल्पः,—'प्राणाय त्वा अपानाय त्वेति जुहोति' इति । पाठस्तु,—
—"प्राणाय त्वा अपानाय त्वा व्यानाय त्वा सते त्वा असते त्वाङ्गत्वा-

षधीभ्यो विश्वेभ्यस्त्वा भूतेभ्यो यतः प्रजा अक्खिद्रा अजार्थन्त
तस्मै त्वा प्रजापतये विभूदावन्ने ज्योतिष्मते ज्योतिष्मन्तं जुहोमि^(१)”
इति । हे दधिग्रह, ‘प्राणाय’ (प्राणप्रोत्यै) त्वां जुहोमि । एवम्
‘अपानाय त्वा’ इत्यादिषु योज्यम् । प्राण ऊर्ध्ववृत्तिः । अपानः
अवाग्वृत्तिः । व्यानो मध्यवृत्तिः । शास्त्रोपमार्गवर्ती पुरुषः सन् ।
तद्विपरोतः असन् । आप ओषधयश्च प्रसिद्धाः । ‘आषधीभ्यः’
इत्यत्र अनाम्नातमपि ‘त्वा’ इति पदमनुषञ्जनोयम् । विश्वानि
भूतानि सर्वप्राणिनः, तेषां सर्वेषां प्रोत्यै त्वां जुहोमि ।
किं च ‘यतः’ (प्रजापतेः) सकाशात् ‘प्रजाः’ ‘सर्वाः’ ‘अक्खिद्राः’
(खेदरहिताः) उत्पन्नाः, सः प्रजापतिः, विभुत्वम् (ऐश्वर्यं)
ददाति इति विभूदावा, सर्वप्रकाशकत्वेन ज्योतिष्मन्तं त्वां जुहोमि ।

अत्र विनियोगमङ्गुहः,—

उपया, दधि गृह्णात्यपेन्नेति हरति ग्रहम् ।

प्राणायेति जुहोत्येवं त्रयो मन्त्रा इहेरिताः ॥

एते च मन्त्रा “यमग्ने पृत्सु मर्ताम्” इत्येतस्मात् मन्त्रादूर्ध्वं द्रष्टव्याः ।

इति श्रीमायनाचार्यविरचिते माधवोपे वेदार्थप्रकाशे कृष्ण-
यज्ञःसंहिताभाष्ये द्वितीयकाण्डे पञ्चमप्रपाठके अष्टमोऽनुवाकः ॥ ० ॥

यां वा अध्वर्युश्च यजमानश्च देवतामन्तरितस्तस्या
आवृश्चेते प्राजापत्यं दधिग्रहं गृह्णीयात् प्रजापतिः
सर्वा देवता देवताभ्य एव निह्नुवाते^(१) ज्येष्ठो वा एष
ग्रहाणां यस्यैष गृह्यते ज्यैष्ठमेव गच्छति^(२) सर्वासां

वा एतद्देवतानां रूपं यदेष ग्रहो यस्यैष गृह्यते
सर्वाण्येवैनं रूपाणि पशूनामुपतिष्ठन्त^(३) उपयाम-
गृहीतः ॥ १ ॥

असि प्रजापतये त्वा ज्योतिष्मते ज्योतिष्मन्तं गृह्णा-
मीत्याह ज्योतिरेवैनं समानानां करोति^(४) अग्नि-
जिह्वेभ्यस्वत्तीयुभ्य इत्याहैतावतोर्व देवतास्ताभ्य एवैनं
सर्वाभेगा गृह्णाति^(५) अपेन्द्रद्विपतो मन इत्याह
आतृव्यापनुत्यै^(६) प्राणाय त्वापानाय त्वेत्याह
प्राणानेव यजमाने दधाति^(७) तस्मै त्वा प्रजापतये
विभूदावन्ने ज्योतिष्मते ज्योतिष्मन्तं जुहोमि ॥ २ ॥

इत्याह प्रजापतिः सर्वा देवताः सर्वाभ्य एवैनं
देवताभेगा जुहोति^(८) आज्यग्रहं गृह्णीयात्तेजस्कामस्य
तेजो वा आज्यं तेजस्यैव भवति सोमग्रहं गृह्णीया-
द्ब्रह्मवर्चस्कामस्य ब्रह्मवर्चसं वै सोमो ब्रह्मवर्चस्यैव
भवति दधिग्रहं गृह्णीयात् पशुकामस्योगैर् दध्यूर्क-
पशव ऊर्जवास्मा ऊर्जं पशूनवरुन्धे^(९) ॥ ३ ॥ *

उपयामगृहीतः । जुहोमि । चिचत्वारिंशच्च ॥ ६ ॥

इति तैत्तिरीयसंहितायां तृतीयकाण्डे पञ्चम-
प्रपाठके नवमोऽनुवाकः ॥ ० ॥

दधिग्रहस्य ये मन्त्रा अष्टमे ते प्रकीर्तिताः ।

अथ नवमेऽनुवाके ते मन्त्रा व्याख्यातव्याः । तत्रादौ दधिग्रहं विधत्ते,—“यां वा अध्वर्युश्च यजमानश्च देवतामन्तरितस्तस्या आवृक्ष्येते प्राजापत्यं दधिग्रहं गृह्णीयात् प्रजापतिः सर्वा देवता देवताभ्य एव निष्क्रुवाते^(१)” इति । सोमयागे देवताबाहु-
ल्यादध्वर्युयजमानौ प्रमादेन यस्या देवताया अन्तरायं कुर्वते,
‘तस्या’ देवताया उभौ विच्छिन्नौ* भवतः, तस्या देवताया अप-
राधिनावित्यर्थः । अतोऽपराधपरिहाराय प्रजापतिदेवताकं
‘दधिग्रहं गृह्णीयात्’, प्रजापतिश्च स्मृतत्वात् सर्वदेवतारूपः,
अतस्तस्मै ग्रहं दत्त्वा सर्वदेवताभ्योऽन्नवन्तावित्येवं निष्क्रवम् (अप-
लापं) कुरुतः । तेनापलापेन देवता द्वेषं मुञ्चति ।

अस्य ग्रहस्य सर्वग्रहेभ्यः प्राथम्यं विधत्ते,—“ज्येष्ठो वा एष
ग्रहाणां यस्यैष गृह्यते ज्यैष्ठ्यमेव गच्छति^(२)” इति । ‘ग्रहाणां’
मध्ये ‘ज्येष्ठः’ (प्रथमभावो), तस्मात् प्रथमं गृह्णीयादित्यर्थः । ‘यस्य’
यजमानस्य ‘एष’ ग्रहः प्रथमं ‘गृह्यते’, स यजमानो ‘ज्यैष्ठ्यमेव
गच्छति’ (सर्वेषां यजमानानां मध्ये मुख्यत्वं प्राप्नोत्येव) ।

तस्य ग्रहस्य प्रजापतिदेवताकत्वं प्रशंसति,—“सर्वासां वा
एतद्देवतानां रूपं यदेष ग्रहो यस्यैष गृह्यते सर्वाण्येवैनं रूप-
णि पशूनामुपतिष्ठन्ते^(३)” इति । ‘एष’ प्रजापतिदेवताको ग्रह
इति ‘यत्’ ‘एतत्’ ‘सर्वामाम्’ एव ‘देवतानां’ स्वरूपम्,
प्रजापतेः सर्वदेवतात्मकत्वात्, अतो ‘यस्य’ यजमानस्य ‘एष’

* विच्छिन्नौ इति J. पु० पाठः ।

गृह्येते, 'एनं' यजमानं पशूनां 'सर्वाणि' (रूपाणि) गवाश्वादीनि प्राप्नुवन्ति ।

अत्र ग्रहणमन्त्रस्य पूर्वभागे ज्योतिर्विशेषणं प्रशंसति,—“उप-
यामगृहीतोऽसि प्रजापतये त्वा ज्योतिष्मते ज्योतिष्मन्तं गृह्णा-
मीत्याह ज्योतिरेवैनं समानानां करोति^(४)” इति । 'एनं'
यजमानं 'समानानां' मध्ये 'ज्योतिरेव' (तेजोयुक्तमेव) 'करोति' ।

उत्तरभागे प्रजापत्यवयवभूतानां देवतानां प्रतिपादकानि
'अग्निजिह्वेभ्यः' इत्यादीनि नवमह्वाकानि चतुर्थ्यन्तपदानि, तेषां
तात्पर्यं संगृह्य दर्शयति,—“अग्निजिह्वेभ्यस्त्वृतायुभ्य इत्याहैतावतो
वै देवतास्ताभ्य एवैनं सर्वाभ्यो गृह्णाति^(५)” इति ।

हरणमन्त्रगतस्य 'अप—जहि' इत्येतस्य तात्पर्यं दर्शयति,—
“अपेन्द्रदिषतो मन इत्याह भ्रातृव्यापनुत्ये^(६)” इति ।

होममन्त्रपूर्वभागे प्राणादिपदतात्पर्यं दर्शयति,—“प्राणाय
त्वा अपानाय त्वेत्याह प्राणानेव यजमाने दधाति^(७)” इति ।

प्रजापतिपदतात्पर्यं दर्शयति,—“तस्मै त्वा प्रजापतये विभू-
दावन्ने ज्योतिष्मते ज्योतिष्मन्तं जुहोमि इत्याह प्रजापतिः सर्वा
देवताः सर्वाभ्य एवैनं देवताभ्यो जुहोति^(८)” इति । 'एनं' दधियहम् ।

अत्र कामान् गुणविशेषान् चीन् विधत्ते,—“आज्यग्रहं
गृह्णीयात्तेजस्कामस्य तेजो वा आज्यं तेजस्येव भवति सोमग्रहं
गृह्णीयाद्ब्रह्मवर्चस्कामस्य ब्रह्मवर्चसं वै सोम ब्रह्मवर्चसेव भवति
दधियहं गृह्णीयात् पशुकामस्योर्वे दधूर्कपशव ऊर्जवासा ऊर्जं
पशूनवरुन्धे^(९)” इति ।

अथ मीमांसा,—

चतुर्थाध्यायस्य चतुर्थपादे (५ अ०) चिन्तितम्,—

“नित्ये नैमित्तिकत्वे वा नित्यतेव दधिग्रहे ।

देवतान्तराद्यात् ज्यैष्ठ्यात् स्यादस्योभयरूपता ॥

निमित्तत्वद्योतिनोऽत्र यदिशब्दादयो नहि ।

अतोऽस्य न निमित्तत्वं केवला नित्यतोचिता ॥

ज्योतिष्टोमे श्रूयते,—“यां वै काञ्चिदध्वर्युयजमानश्च देवतामन्तरितः तस्या आवृश्चेते यत् प्राजापत्यं दधिग्रहं गृह्णाति शमयत्येवैनाम्” इति; सोऽयं दधिग्रहे नित्यो नैमित्तिकश्चेत्तुभयात्मकः । कुतः ? । आकारद्वयसद्भावात्, देवतान्तराद्येण तद्देवताक्षोभमुपन्यस्य ग्रहेण समाधानाभिधानात्, अन्तराद्यो निमित्तं, ग्रहे नैमित्तिक इति प्रतिभाति । तथा ज्येष्ठत्वमाह्वयं,—‘ज्येष्ठो वा एष ग्रहाणाम्’ इति; ज्येष्ठत्वं नाम प्रशस्तत्वं, तच्च नित्यत्वे सति उपपद्यते । नैमित्तिकस्य पाक्षिकत्वादप्रशस्तं । तस्मात् हेतुद्वयबलात् उभयात्मक इति चेत् । मैवं, देवतान्तराद्यस्यानिमित्तत्वात्, निमित्तत्वे यदिशब्द उपबध्येत, सप्तमी वा श्रूयेत ! यच्छब्दो वा अन्तराद्यकर्त्तारध्वर्युयजमानयोः सामानाधिकरण्येन प्रयुज्येत ! “यदि रथान्तरसामा सोमः स्यादैन्द्रवायवाग्रान् गृह्णीयात्, भिन्ने जुहोति, यो वै संवत्सरमुखमभृत्वा अग्निं चिनुते” इत्यादिषु सम्यतिपन्ननिमित्तेषु तद्दर्शनात् । तस्मात् केवलनित्यत्वमेव दधिग्रहस्योचितं, देवताक्षोभतत्समाधानोपन्यासो विधेयदधिग्रहस्तुतये,—इत्यर्थवादः ।

इति श्रीसायनाचार्यविरचिते माधवीये वेदार्थप्रकाशे कृष्णयजुःसंहिताभाष्ये तृतीयकाण्डे पञ्चमप्रपाठके नवमोऽनुवाकः ॥ ०॥

त्वे क्रतुमपि वृज्जन्ति विश्वे द्विर्यदेते चिर्भवन्तूमाः ।
 स्वादोः स्वादीयः स्वादुना सृजा समत ऊपु मधु मधु-
 नाभियौधि । उपयामगृहीतोसि प्रजापतये त्वा जुष्टं
 गृह्णामेप ते योनिः प्रजापतये त्वा^(१) प्राणग्रहान्
 गृह्णात्येतावदा अस्ति यावदेते ग्रहास्तोमाच्छन्दांसि
 पृष्ठानि दिशो यावदेवास्ति तत् ॥ १ ॥

अवरुन्धे^(२) ज्येष्ठा वा एतान् ब्राह्मणाः पुराविदाम-
 क्रन्तस्मात्तेपाः सर्वा दिशोभिजिता अभूवन् यस्यैते
 गृह्यन्ते ज्यैष्ठ्यमेव गच्छत्यभि दिशो जयति^(३) पञ्च गृह्य-
 न्ते पञ्च दिशः सर्वास्वेव दित्वृध्रुवन्ति^(४) नव नव गृह्यन्ते
 नव वै पुरुषे प्राणाः प्राणानेव यजमानेषु दधति^(५)
 प्रायणीये चोदयनीये च गृह्यन्ते प्राणा वै प्राण-
 ग्रहाः ॥ २ ॥

प्राणैरेव प्रयन्ति प्राणैरुद्यन्ति^(६) दशमेहन् गृह्यन्ते
 प्राणा वै प्राणग्रहाः प्राणेभ्यः खलु वा एतत् प्रजा
 यन्ति यद्वामदेव्यं योनेश्चरवते दशमेहन् वामदेव्यं
 योनेश्चरवते यददशमेहन् गृह्यन्ते प्राणेभ्य एव तत्
 प्रजा न यन्ति ॥ ३ ॥

तत् । प्राणग्रहाः । सप्तचिः शच्च ॥ १० ॥

इति तैत्तिरीयसंहितायां तृतीयकाण्डे पञ्चम-
 प्रपाठके दशमोऽनुवाकः ॥ ० ॥

अनुवाके तु नवमे दधिग्रहविधिः श्रुतः ।

अथ दशमेऽनुवाके गवामयनेऽतिग्राह्याः प्राणग्रहाश्चोच्यन्ते ।

कल्पः,—‘अतिग्राह्यायतने चत्वार्यतिग्राह्यपात्राणि प्रतिदिशं निहितानि भवन्ति मध्ये पञ्चमम् इत्युपक्रम्य, पञ्चसु पात्रेषु तत्तन्मन्त्रैर्ग्रहाणां सादने अभिधाय इदमुक्तं, ‘तान् अन्यस्मिन् पात्रे आनीय सर्वान्मध्यमे गृह्णाति त्वे क्रतुमपि वृञ्जन्ति विश्वे’ इति । पाठस्तु,—“त्वे क्रतुमपि वृञ्जन्ति विश्वे द्विर्यदेते त्रिर्भवन्द्भूमाः । स्वादोः स्वादीयः स्वादुना सृजा समत ऊषु मधु मधुनाभियोधि । उपयामगृहीतोऽमि प्रजापतये त्वा जुष्टं गृह्णाम्येष ते योनिः प्रजापतये त्वा^(१)” इति । हे अतिग्राह्य, ‘त्वे’ (त्वयि) “क्रतुमपि वृञ्जन्ति”, (सर्वमपि क्रतुमृत्विजः समापयन्ति) । ग्रहान्तरेभ्यः अस्य को विशेषः ? इति, तदुच्यते, ‘यत्’ (यस्मात्कारणात्) ‘द्विः’ ‘त्रिः’ (द्विवारं त्रिवारं) वेत्येवं पञ्चसु पात्रेषु गृहीता एते रसाः, ‘विश्वे’ (सर्वेऽपि) ‘ऊमा’ (रक्षका) भवन्ति, तस्मात्त्वयि क्रतोः समापनं युक्तम्; अतस्त्वमपि ‘स्वादोः’ अपि (रसातिशयेन स्वादु यथा भवति) तथा ‘स्वादुना’ ‘सं’—‘सृज’ (स्वादुत्वेन संसर्गं कुरु) । ‘अत ऊषु’ (अतोऽपि सुष्ठु यथा भवति) तथा ‘मधु मधुना अभियोधि’, (मधुने भागं मधुना भागान्तरेण अभियोधि) । य एवं मधुरमम् उपयामेन (पार्थिवपात्रेण) ‘गृहीतोऽमि’, ‘प्रजापतये जुष्टं’ (प्रियमितरपात्रेभ्य आनीते) त्वां मध्यमपात्रे ‘गृह्णामि’; सोऽयं ग्रहणमन्त्रः । ‘एष’ (स्वरप्रदेशः) ‘ते’ ‘योनिः’ (तव स्थानं) । अतः प्रजापत्यर्थं

त्वामत्र मादयामि । अनेन मन्त्रेण गवामयनस्य संवत्सरमव-
स्योपान्तोऽङ्गि महाव्रताख्येऽतिग्राह्यं गृह्णीयात् ।

अथ चतुर्थक्राण्डमस्मात्तैः “अयं पुरो भुवः” इत्यादिभिर्मन्त्रैः
पृश्निग्रहवत् सोमोन्मानरूपान् ग्रहान् विधत्ते,—“प्राणग्रहान्
गृह्णात्येतावद्वा अस्ति यावदेते ग्रहास्तोमाश्चन्द्रांसि पृष्ठानि
दिशो यावदेवास्ति तदवरुन्धे” इति । यथा, ‘यत् पृश्नयो
गृह्यन्ते’ इत्यत्र, ‘वायुरसि प्राणो नाम’ इत्यादिभिर्मन्त्रैः, सोमो-
न्मानविशेषा एव ग्रहाः—इत्युक्तं, एवमत्रापि “अयं पुरोभुवः”
इत्यादिभिः प्राणमन्त्रैः सोमोन्मानविशेषाः प्राणग्रहा इत्युच्यन्ते ;
तान् गृह्णीयात्, सोमोन्मानं कुर्यादित्यर्थः । ‘एते’ ‘ग्रहा’
इति ‘यावत्’ ‘एतावत्’ एवात्रापेक्षितम् ‘अस्ति’ । ‘स्तोमाः’
त्रिवृत्यञ्चदशादयः । ‘चन्द्रांसि’ गायत्र्यादीनि । ‘पृष्ठानि’
भभ्यन्दिन—पवमानानन्तरभावीनि स्तोत्राणि । ‘दिशः’ प्राच्या-
द्याः,—इत्येतादृशं ‘यावत्’ एवापेक्षितम् ‘अस्ति’, ‘तत्’ सर्वमेतैर्ग्रहैः
‘अवरुन्धे’ ।

प्रकारान्तरेण प्राणग्रहान् प्रशंसति,—“ज्येष्ठा वा एतान्
ब्राह्मणाः पुराविदाम् अक्रन् तस्मात्तेषां सर्वा दिशोऽभिजिता
अभूवन् यस्यैते गृह्यन्ते ज्यैष्ठ्यमेव गच्छत्यभिदिशो जयति^(१)” इति ।
यस्मात् ‘एतान्’ ग्रहान् गृह्णन्तो ‘ब्राह्मणा’ ‘ज्येष्ठा’ दिशाञ्जेतारश्च
‘अभूवन्’, तस्मात् ‘यस्यैते गृह्यन्ते’, स इतरेभ्यो ‘ज्यैष्ठ्यं’ (प्राशस्त्यम्)
एव प्राप्नोति, नानादिक्षु अवस्थिताश्च पुरुषास्तस्य भवन्ति ।

प्राणग्रहपर्यायाणां सङ्ख्यां विधत्ते,—“पञ्च गृह्यन्ते पञ्च दिशः

सर्वास्वेव दिक्षु भ्रुवन्ति^(४)” इति । “अयं पुरोभुवः” इत्यादिभिः मन्त्रैः प्रथमः पर्यायः ; “अयं दक्षिणा विश्वकर्मा” इत्यादिभिर्द्वितीयः ; “अयं पश्चाद्विश्वव्याचा” इत्यादिभिस्तृतीयः ; “इदमुत्तरात् सुवर्” इत्यादिभिश्चतुर्थः ; “इयमुपरि मतिः” इत्यादिभिः पञ्चमः । प्राच्यादय ऊर्ध्वान्ताः पञ्च दिशः ; तासु ‘दिक्षु’ ‘सर्वासु’ अनेन पञ्चविधग्रहणेन समृद्धिं प्राप्नुवन्ति ।

एकैकस्मिन् पर्याये सोमांशुमह्यां विधत्ते,—“नव नव गृह्यन्ते नव वै पुरुषे प्राणाः प्राणानेव यजमानेषु दधति^(५)” इति । शिरोवस्थितेषु सप्तसु किद्रेषु अधोऽवस्थितयोश्च द्वयोः किद्रयोः सञ्चरन्तः प्राणा नवमह्याकाः, नवांशुग्रहणेन तान् यजमानेषु स्थापयति ।

अस्य ग्रहणस्य कालं विधत्ते,—“प्रायणीये चोदयनीये च गृह्यन्ते प्राणा वै प्राणग्रहाः प्राणैरेव प्रयन्ति प्राणैरुद्यन्ति^(६)” इति । संवत्सरसत्रस्य प्रथमम् अहः प्रायणीयम्, चरमम् अहः उदयनीयं, तयोर्भयार्गह्नीयात्, तथा सति तेषां ग्रहाणां प्राणरूपत्वात् ‘प्राणैरेव’ संवत्सरमुपक्रम्य, ‘प्राणैः’ एव समापितवन्तो भवन्ति ।

कालान्तरञ्च विधत्ते,—“दशमेऽहन् गृह्यन्ते प्राणा वै प्राणग्रहाः प्राणेभ्यः खलु वा एतत् प्रजा यन्ति यद्वामदेवं योनेऽवते दशमेऽहन् वामदेवं योनेऽवते यदशमेऽहन् गृह्यन्ते प्राणेभ्य एव तत् प्रजा न यन्ति^(७)” इति । संवत्सरसत्रस्य द्वादशाहविक्रतित्वात् तदीयानि अहानि अत्र प्रयोक्तव्यानि ; तेषु

यद्दशममहः, तस्मिन् प्राणग्रहान् गृह्णीयात् । वामदेव्याख्यस्य साम्नः “कया नश्चित्र आभुवत्” इत्येषा योनिः दशमेऽहनि तु तां योनिं परित्यज्य अन्यस्यामृचि तत् साम गीयते, तथा सति ‘वामदेव्यं’ स्व-‘योनेः’ ‘च्यवते’ इति ‘यत्’, एतेनापराधेन ‘प्रजाः’ प्राणेभ्यो ‘यन्ति’ (अपगच्छन्ति) । तत्र प्राणग्रहाणां प्राणरूपत्वात् दशमेऽहनि तेषां ग्रहणेन ‘प्रजाः’ प्राणेभ्यो नापगच्छन्ति ।

अत्र विनियोगसङ्ग्रहः,—

त्वे, गवामयने पात्रेऽतिग्राह्यग्रहणं भवेत् ।

अयं पुरोभुवः, प्राणग्रहाणां पञ्च मन्त्रकाः ॥

सोमांशवो नव नव, ग्राह्याः पर्यायपञ्चके ।

कया नश्चित्र एतस्या योनेर्भ्रष्टन्तु माम तत् ॥

अग्निं नर इति ह्यत्र गीयते दशमेऽहनीति ।

इति श्रीसायनाचार्यविरचिते माधवीये वेदार्थप्रकाशे कृष्ण-
यज्ञःसंहिताभाष्ये तृतीयकाण्डे पञ्चमप्रपाठके दशमोऽनुवाकः ॥ ० ॥

—.

प्र देवं देव्या धिया भरता जातवेदसं । हव्या नो
वक्षदानुषक्^(१) अयमुष्यः प्र देवयुर्होता यज्ञाय नीयते ।
रथो न योर्भीरुतो घृणीवां चेतति त्मना^(२) । अयम-
ग्निरुष्यत्यमृतादिव जन्मनः । सहसश्चित्सहीयान्देवो
जीवातवे कृतः^(३) । इडायास्त्वा पदे वयन्नाभा पृथिव्या
अधि । जातवेदो निधोमह्यमे हव्याय वोढवे^(४) ॥ १ ॥

अग्ने विश्वेभिः स्वनीक देवैरूणीवन्तं प्रथमः सीदं
 योनिं । कुलायिनं घृतवन्तः सविचे यज्ञन्नय यजमा-
 नाय साधु^(५) । सीदं होतः स्व उ लोके चिकित्वा-
 न्त्सादया यज्ञः सुकृतस्य योनौ । देवावीर्देवान् हवि-
 षा यजास्यग्ने बृहद्यजमाने वयौ धाः^(६) । नि होता हो-
 तृषदने विदानस्त्वेषो दीदिवाः असदत्सुदक्षः । अद-
 व्यव्रतप्रमतिर्वसिष्ठः सहस्रभरः शुचिजिह्वा अग्निः^(७) ।
 त्वं दूतस्त्वं ॥ २ ॥

उ नः परस्यास्त्वं वस्य आ वृषभ प्रणेता । अग्ने
 तोकस्य नस्तने तनूनामप्रयुच्छन्दीद्यद्वाधि गोपाः^(८) ।
 अभि त्वा देव सवितरीशानं वार्याणां । सदावन्
 भागमीमहे^(९) । मही द्यौः पृथिवी च न इमं यज्ञं
 मिमिक्षतां । पिपृतान्नो भरीमभिः^(१०) । त्वामग्ने
 पुष्करादध्यथर्वा निरमन्यत । मूर्ध्नो विश्वस्य वाघतः^(११)
 तमु ॥ ३ ॥

• त्वा दध्यदृषिः पुत्र इधे अथर्वणः । वृत्रहणं पुर-
 न्दरं^(१२) । तमु त्वा पाथ्यो वृषा समीधे दस्युहन्तमं । धन-
 ज्ञयः रणेरणे^(१३) । उत ब्रुवन्तु जन्तव उदग्निर्वृत्रहा-
 जनि । धनञ्जयो रणेरणे^(१४) आ यः हस्ते न खादिनः
 शिशुज्जातं न बिभ्रति । विशामग्निः स्वध्वरं^(१५) । प्र देवं

देववो॒तये॑ भर॒ता वसु॑वित्त॒मं । आ स्वे॑ यो॒नौ निषी॑-
दतु^(१९) । आ ॥ ४ ॥

जा॒तं जा॒तवे॑दसि प्रि॒यः शि॑शीतातिथिं । स्यो॒न आ-
गृह॑पतिं^(१७) । अ॒ग्निना॒ग्निः समि॑ध्यते क॒विर्गृ॑हपति-
र्यु॒वा हव्य॑वाङ्जु॒ह्वास्यः^(१८) । त्वः ह्य॒ग्ने अ॒ग्निना॑ विप्रो
वि॒प्रेण॑ सन्त्स॒ता । सखा॑ सखा॒ समि॑ध्यसे^(१९) । तं
म॒र्जय॑न्त सु॒क्रतुं॑ पुरो॒यावा॑नमा॒जिपु॑ । स्वेषु॑ क्षयेषु॒ वा-
जिनं॑^(२०) । य॒ज्ञेन॑ य॒ज्ञम॑यजन्त दे॒वास्ता॑नि ध॒र्माणि॑
प्र॒थमा॑न्यासन् । ते ह॒ नाकं॑ महि॒मानः॑ सचन्ते य-
पूर्वे॑ सा॒ध्याः सन्ति॑ दे॒वाः^(२१) ॥ ५ ॥

वोढ॑वे । दू॒तस्त्वं । तमु॑ । सो॒द त्वा । यत्र॑ । च॒त्वारि॑
च ॥ ११ ॥

पू॒र्णाः । ऋ॒षयः॑ । अ॒ग्निना॑ । ये दे॒वाः । स्वर्यो॑ मा ।
सन्त्वा॑ न ह्यामि । वषट्कारः । उप॒याम॑गृहीतोसि ।
यां वै । त्वे क्र॒तुं । प्र दे॒वम् । एका॑दश ॥ ११ ॥

पू॒र्णाः । सह॑जान् । तवा॒ग्ने । वा॒मीः । प्रा॒णैरे॒व । षट्-
त्रिं॑शत् ॥ ३६ ॥ पू॒र्णाः । सन्ति॑ दे॒वाः ।

हरिः ॥ ॐ

इति तैत्तिरीयसंहितायां तृतीयकाण्डे पञ्चम-
प्रपाठके एकादशोऽनुवाकः ॥ ० ॥

॥ ० ॥ समाप्तश्च तृतीयकाण्डः ॥ ० ॥

अतियाह्य-प्राणनामयहा दशम ईरिताः ।

अथैकादशे पाशुकहौचोपयोगिमन्त्रा उच्यन्ते । तत्र ब्राह्मण-
ग्रन्थे तृतीयकाण्डे षष्ठप्रपाठके, (१ अ०) “अञ्जन्ति त्वामध्वरे देव-
यन्तः” इत्यत्र पाशुकहौचमन्त्राः प्रायेणोक्ताः, अवशिष्टास्तु मन्त्रा
इहाभिधीयन्ते । तत्राष्टभिर्मन्त्रैरुत्तरवेदिं प्रति अग्निं प्रणयेत् ।

तेषु प्रथमं मन्त्रमाह,—“प्र देवं देव्या धिया भरता जात-
वेदमं । हव्या नो वचदानुषक्^(१)” इति । हे ऋत्विग्, यजमानाः
‘जातवेदमं’ (उत्पन्नस्य जगतो वेदितारं) ‘देवं’ ‘देव्या’ (प्रकाश-
रूपया, विवेकयुक्तया) ‘धिया’ प्रकर्षेण ‘भरत’ (पोषयत) । सोऽपि
जातवेदा ‘आनुषक्’ (अनुषक्त आदरयुक्तः) अस्माकं ‘हव्या’
‘वत्तत्’ (हवींषि वहतु) ।

अथ द्वितीयं मन्त्रमाह,—“अयम् य्यः प्र देवयुर्हता यज्ञाय
नीयते । रथो न योरभीवृतो घृणोवान् चेतति त्मना^(२)” इति ।
‘अयम्’ एव ‘स्यः’ (सोऽग्निः) यज्ञार्थं उत्तरवेदिं प्रति प्रकर्षेण
‘नीयते’ । कीदृशोऽग्निः ?—(देवान् आत्मन इच्छति इति)
‘देवयुः’, ‘हता’ (होमस्य निष्पादकः), ‘रथो न योः’ (रथ इव
यवयिता पृथक्कर्त्ता),—यथा रथः स्वस्मिन्नारूढं पुरुषं भूमिष्ठेभ्यः
पृथक्कृत्य ग्रामे नयति, तथा अयमग्निः स्वस्मिन् ऊतं हविः
इतरेभ्यो हविर्भ्यः पृथक्कृत्य देवेषु नयति ; ‘अभीवृतः’ (यज-
मानैराभिमुख्येन स्वीकृतः), ‘घृणोवान्’ (रक्षियुक्तः), तादृशो-
ऽग्निः ‘त्मना’ ‘चेतति’ (स्वयमेव यजमानभक्तिं) जानाति ।

तृतीयमन्त्रपाठस्तु,—“अयमग्निरुख्यत्यमृतादिव जन्मनः ।

सहस्रित्सहोयान् देवो जीवातवे कृतः^(१)” इति । ‘अयं’ प्रणीय-
मानः ‘अग्निः’ ‘जन्मनो’ (जन्ममात्रेण) ‘उरुष्यति’ (प्रबृद्धो भवितु-
मिच्छति), ‘अमृतादिव’ (यथा पीतेनामृतेन मरणरहितः प्र-
वर्धते तद्वत्) । किं चायं ‘देवो’ ‘जीवातवे’ (जीवनौषधाय)
‘सहस्रित्सहोयान्’ ‘कृतः’ (बलवतोऽप्यतिप्रबलः कृतः), यदा
अयमग्निः प्रबलो भवति, तदा स्वयमपि विनाशरहितो जीवति,
यजमानमपि यज्ञनिष्पादनेन जीवयतीत्यर्थः ।

चतुर्थमन्त्रपाठस्तु,—“इडायास्त्वा पदे वयन्नाभा पृथिव्या
अधि । जातवेदो निधीमह्ये हव्याय वोढवे^(५)” इति । हे
‘जातवेदः’ ‘अग्ने’, ‘हव्याय वोढवे’ (हवींषि वोढुं) त्वां ‘वयं’ ‘धो-
महि’* (नितरां स्थापयामः) । कुत्रेति ?—तदुच्यते,—‘पृथिव्या’
‘अधि’ (उपरि) ‘नाभा’ (नाभिसदृशे) आहवनीयायतने, तच्चा-
यतनम्, इडापदसदृशं;—यथा गोरूपाया इडायाः पदं घृतयुक्तं,
तथेदं घृताज्जतियुक्तं, तादृशस्थाने स्थापयामः ।

पञ्चममन्त्रपाठस्तु,—“अग्ने विश्वेभिः खनीक देवैरूर्णावन्तं
प्रथमः सीद योनिं । कुलायिनं घृतवन्तं सवित्रे यज्ञं नय यज-
मानाय साधु^(५)” इति । ‘विश्वेभिः’ ‘देवैः’ ‘खनीक’ (सर्वेऽपि
देवा अस्य सेनारूपाः, तादृश) हे ‘अग्ने’, ‘प्रथमः’ (देवानां
मध्ये मुख्यः) त्वं ‘योनिं’ ‘सीद’ (स्थानं प्राप्नुहि) । कीदृशं योनिं ?—
‘ऊर्णावन्तं’ यथा कमलास्तरणेपेतो देशो मृदुः, तथा अयं
मेव्यः, तादृशं, ‘कुलायिनं’, यथा पक्षिणं नीडः सम्यङ्निर्मितः,

* अत्र निधीमहि इति पाठो भवितुं युक्तः ।

एवमयमपि तादृशः ; ‘घृतवन्तं’ (घृताहुत्याधारभूतं) । यद्वा
आहवनीयाख्यं कुलायोपेतं घृताहुतियुक्तं ‘यज्ञं’ ‘सवित्रे’ (अनुष्ठात्रे)
‘यजेमानाय’, ‘सधु’ ‘नय’ (सम्यक् समाप्तिं गमय) ।

षष्ठमन्त्रमाह,—“मीद होताः स्व उ लोके चिकित्वान् सा-
दया यज्ञं सुकृतस्य योनौ । देवावीर्देवान् हविषा यजास्यग्ने
वृहत् यजमाने वयो धाः^(६)” इति । हे ‘होतः’ (होमनिष्पादक),
‘चिकित्वान्’ (अभिज्ञः) त्वं स्वकीयस्थाने उत्तरवेदिरूपे ‘मीद’
(उपविग), ‘यज्ञं’ चेमं ‘सुकृतस्य योनौ’ (पुण्यकर्मणा योग्यस्थाने)
‘सादय’ (स्थापय) ; (देवान् वेति कामयते इति) ‘देवावीः’
देवप्रिय इत्यर्थः ; तादृशस्त्वं ‘देवान् हविषा’ ‘यजामि’ (पूजयमि),
हे ‘अग्ने’, ‘यजमाने’ ‘वृहत्’ ‘वयो’ (दीर्घमायुः) स्थापय ।

सप्तममन्त्रमाह,—“नि होता होतृषदने विदानस्तेषो दीदि-
वाः असदत्सुदत्तः । अदध्यव्रतप्रमतिर्वसिष्ठः महस्त्रभरः शुचि-
जिह्वा अग्निः^(७)” इति । ‘होतृषदने’ (होमनिष्पादकस्य योग्य-
स्थाने) उत्तरवेदिरूपे अयमग्निर्नितराम् ‘असदत्’ (सम्यगुपविष्ट-
वान्) । कीदृशोऽग्निः,—‘होता’ (देवानामाह्वाता), ‘विदानः’
(स्थानाभिज्ञः), ‘त्वषो’ (दीप्तिमान्), ‘दीदिवान्’ (देवेभ्यो
हविषो दाता), ‘सुदत्तः’ (अत्यन्तं कुशलः), ‘अदध्यव्रतप्रमतिः’
(अर्हिमिते कर्मणि प्रकृष्टा मतिर्यस्य स तथाविधः), ‘वसिष्ठः’
(अतिशयेन वामयिता), (महस्त्रमङ्ग्याकानि हवींषि भरति
पोषयति इति) ‘महस्त्रभरः’, (शुचिः शुद्धा होमयोग्या जिह्वा
ज्वाला यस्यासौ) ‘शुचिजिह्वः’ ।

अष्टममन्त्रमाह,—“त्वं दूतस्त्वमु नः परस्यास्त्वं वस्य आ वृषभ
 प्रणेता । अग्ने तोकस्य नस्तने तनूनामप्रयुच्छन्दोयद्वेधाधि गोपाः^(८)”
 हे ‘अग्ने’, ‘त्वं’ देवानां ‘दूतः’ अग्नि, ‘अग्निर्देवानां दूत आसीत्’
 इति श्रुत्यन्तरात् । ‘त्वमु नः परस्याः’ (त्वमेवास्माकमतिशयेन
 पालकः); ‘त्वं वस्यः’ (त्वमेवास्मिन् कर्मणि निवासयोग्यः); हे
 ‘वृषभ’ (देवश्रेष्ठ), ‘आ’—‘प्रणेता’ (त्वमेवागत्य यागस्य प्रवर्तकः);
 ‘तोकस्य’* (अस्मदपत्यस्य) ‘तनूनां’ ‘तने’ (शरीराणां विस्तारे)
 ‘अप्रयुच्छन्’ (प्रमादमकुर्वन्), ‘दीद्यत्’ (तमोनिवारणेन दीपयन्);
 अथ वा (देवेभ्यो हविर्ददानः); ‘गोपाः’ (पालकः) सन् ‘वेधाधि’
 (बुध्यस्व) अप्रमत्तो भवेत्यर्थः । एतेऽष्टौ मन्त्रा उत्तरवेदिं प्रति
 अग्निप्रणयनकालं होत्रा पठनीयाः ।

अथाग्निमन्यने पञ्च मन्त्राः पठनीयाः ।

तत्र प्रथमं मन्त्रमाह,—“अभि त्वा देव सवितरीशानं वार्या-
 णां । सदावन् भागमीमहे^(९)” इति । हे ‘सवितः’ ‘देव’ (प्रेरक,
 परमेश्वर), ‘वार्याणां’ (निवारणीयानां) विघ्नानाम् ‘ईशानं’ (विनि-
 वारणे समर्थं), त्वाम् ‘अभि’ (प्राप्नुमिति शेषः) ‘सदावन्’ (सर्वदा
 हे रक्षक), ‘भागं’ (भजनीयमग्निं) ‘ईमहे’ (त्वत्प्रसादात्
 प्राप्नुमः) ।

अथ द्वितीयो मन्त्रः,—“मही द्यौः पृथिवी च न इमं यज्ञं
 मिमिचतां । पिष्टतां नो भरीमभि^(१०)” इति । महती ‘द्यौः’
 ‘पृथिवी’ चेत्येते उभे ‘नः’ (अस्मादीयम्) ‘इमं यज्ञं मिमिचतां’

* अत्र तोकस्य नः इति पाठो धर्तुमुपयुक्तः ।

(आज्यहोमादिभिर्द्रवद्रव्यैः सेतुमिच्छां कुरुतां) । ‘भरीमभिः’ (भरणैः) अस्मान् ‘पिष्टतां’ (पूरयताम्) ।

अथ तन्मेयः—“त्वामग्ने पुष्करादध्यथवा निरमन्यत । मूर्ध्ना विश्वस्य वाघतः^(११)” इति । हे ‘अग्ने’, अथवाख्य ऋषिः ‘पुष्करा-
दधि’ (पद्मपत्रस्योपरि) ‘त्वां’ ‘निरमन्यत’ (निःशेषेण मथितवान्) ।
अत एव पञ्चमकाण्डे ब्राह्मणमास्नातम्,—“पुष्करपर्णे ह्येनमुप-
श्रितमविन्दत्” इति । कीदृशात् पुष्करात्?—‘मूर्ध्ना’ (उत्तमा-
ङ्गवत् प्रशस्तात्); ‘विश्वस्य वाघतः’ (सर्वस्य जगता वाहकात्) ।
इदं हि पुष्करपर्णे अग्निमन्यनयज्ञनिष्पादनादिद्वारा सर्वं
जगन्निवहति ।

अथ चतुर्थः,—“तमु त्वा दध्यङ् ऋषिः पुत्र ईधे अथर्वणः ।
वृत्रहणं पुरन्दरम्^(१२)” इति । हे ‘अग्ने’, ‘अथर्वणः’ ‘पुत्रो’ ‘दध्यङ्’-
नामक ‘ऋषिः’ ‘तमु त्वा’ ‘ईधे’ (तम् उ त्वाम् प्रज्वालितवान्) ।
कीदृशं त्वां?—‘वृत्रहणं’ (वैरिविनाशनम्), ‘पुरन्दरं’ (रुद्ररूपे-
णासुरमखन्धिनां त्रयाणां पुराणां विदारयितारम्) ।

अथ पञ्चमः,—“तमु त्वा पाथ्यो वृषा समीधे दस्युहन्तमं ।
धनञ्जयः रणेरणे^(१३)” इति । हे अग्ने, पाथ्य-नामकः कश्चित्
ऋषिः ‘तमु त्वा’ ‘समीधे’ (तमेव त्वां सम्यक् प्रज्वालितवान्),
कीदृशः पाथ्यः?—‘वृषा’ (श्रेष्ठः), ‘कीदृशं त्वां?—‘दस्युहन्तमं’
(तस्कराणाम् अतिशयेन हन्तारं), ‘रणेरणे’ ‘धनञ्जयं’ (तेषु
तेषु संग्रामेषु धनस्य जेतारम्) ।

अथ षष्ठौ जाते ऋग्वचं होता पठेत् । तत्रेयं प्रथमा, “उत

ब्रुवन्तु जन्तव उदग्निर्वृचहाजनि धनञ्जयो रणेरणे^(१४)” इति ।
 ‘उत जन्तवः’ (सर्वेऽपि प्राणिनः), परस्परमेवं ‘ब्रुवन्तु’, किमिति?—
 ‘अग्निः’ ‘उत्’—‘अजनि’ इति । कीदृशोऽग्निः—‘वृत्तहा’ (श्व-
 घाती), ‘रणेरणे धनञ्जयश्च’ ।

अथ द्वितीया, “आ यं हस्ते न खादिनः शिष्टं जातं न
 विभ्रति विशमग्निः स्वध्वरम्^(१५)” इति । ‘खादिनं’ (हविषा
 भक्षकम्) ‘यम्’ ‘अग्निं’ ‘हस्ते न’ (पाणाविव कस्मिंश्चित्पात्रे) ‘आ—
 ‘विभ्रति’ (आ निधानात् ऋत्विजो धारयन्ति) । कमिव?—‘जातं
 शिष्टं न’ (सद्यः समुत्पन्नं शिष्टमिव) । कीदृशमग्निः? ‘विशं स्व-
 ध्वरं’ (प्रजानां सम्यगहिंसकम्) । तमग्निं पुरतः पश्याम इति शेषः ।

अस्याग्नेः पूर्वाग्निना सह मेलने, ‘प्र देवम्’ इत्याद्याः षड्चो-
 ढेता पठेत् ।

तत्र प्रथमामाह,—“प्र देवं देववीतये भरता वसुवित्तमं ।
 आ स्वे योनौ निषीदतु^(१६)” इति । ‘देववीतये’ (देवानां हविः
 स्वादनाय) ‘देवं’ (दीप्तिमन्तम्) अग्निं ‘भरत’ (हे ऋत्विजः प्रक-
 र्पण पोषयत) । कीदृशं देवं?—‘वसुवित्तमं’ (अतिशयेन हवि-
 र्लक्षणधनाभिज्ञं) । स च देव ‘आ’—गत्य ‘स्वे योनौ’ (पूर्वाग्निरूपे
 स्वकीये स्थाने) ‘निषीदतु’ (नितरां उप समीपे प्रविष्टो भवतु) ।

अथ द्वितीयामाह,—“आ जातं जातवेदसि प्रियः शिशी-
 तातिथिं । स्योन आगृहपतिम्^(१७)” इति । हे ऋत्विजः, इदानीं
 ‘जातं’ ‘प्रियम्’ अतिथिरूपम् एनमग्निं पूर्वमेव स्थिते ‘जातवेदसि’
 ‘शिशीत’ (शयानं कुरुत) । कीदृशे जातवेदसि?—‘स्योनि’

(सुखरूपे) । कीदृशं जातं ?—‘आगृहपति’ (सर्वतो गृहस्य पालकम्) ।

अथ तृतीयाभाह, —“अग्निनाऽग्निः समिध्यते कविर्गृहपति-
र्युवा । हव्यवाट् जुह्वास्यः^(१८)” इति । पूर्वभिद्वेन ‘अग्निना’ सह
इदानीमानोतः ‘अग्निः’ ‘समिध्यते’ (सम्यक् प्रज्वाल्यते) । कीदृ-
शोऽग्निः ?—‘कविः’ (विद्वान्), ‘गृहपतिः’ (गृहस्य पालयिता),
‘युवा’ (नित्यतरुणः), (हव्यं वहतीति) ‘हव्यवाट्’, (जुह्वरेवास्यं
मुखं यस्यामौ) ‘जुह्वास्यः’ ।

अथ चतुर्थीभाह,—“त्वं ह्यग्ने अग्निना विप्रो विप्रेण सन्
सता । सखा सख्या समिध्यसे^(१९)” इति । हे नूतनाग्ने, त्वं पूर्वेण
‘अग्निना’ सह सम्यक् प्रज्वाल्यसे । कीदृशस्त्वं ?—‘विप्रो’ (ब्राह्म-
णजात्यभिमानो), ‘सन्’ (विनाशराहित्येन सर्वदा अवस्थितः),
‘सखा’ (सखिवदितरस्मिन्नग्नौ प्रीतियुक्तः) । कीदृशेनाग्निना ?—
‘विप्रेण’ ‘सता’ ‘सख्या’ च ।

अथ पञ्चमीभाह,—“तं मर्जयन्त सुक्रतुं पुरोयावानमाजिषु ।
स्वेषु ज्येषु वाजिनम्^(२०)” इति । हे ऋत्विजः, ‘तम्’ इमं
अभियतमग्निं ‘मर्जयन्त’ (शोधयत) । कीदृशं ?—‘सुक्रतुं’ (सुष्ठु क्रतु-
निष्पादकम्) । ‘आजिषु’ (संग्रामेषु) ‘पुरोयावानं’ (पुरतो गन्तारं) ।
‘स्वेषु ज्येषु’ (यजमानभस्वन्धिषु स्वकोयष्टहेषु) ‘वाजिनम्’
(अन्नसम्पादकम्) ।

अथ षष्ठीभाह,—“यज्ञेन यज्ञमयजन्त देवास्तानि धर्माणि
प्रथमान्यासन् । ते ह नाकं महिमानः सचन्ते यत्र पूर्वे साध्याः

सन्ति देवाः^(११)” इति । ‘देवाः’ (देवलं प्रेषवः) यजमानाः ‘यजिनः’
 (यज्ञसाधनेन नूतनेनाग्निना सह) ‘यज्ञ’ (यज्ञसाधनं) पुरातनस्य
 अग्निम् ‘अयजन्त’ पूजितवन्तः । ‘तानि’ मिषितानि चक्षुष्य-
 माध्यानि कर्माणि सुकृतानि ‘प्रथमानि’ ‘आसन्’ (मुख्यानिःश्रम-
 वन्) । ‘ते’* ‘महिमानः’ (ते खलु महान्तः) यजमानाः ‘सन्ति’
 ‘मचन्ते’, (स्वर्गं समवयन्ति) । ‘यत्र’ स्वर्गे ‘पूर्वं’ यजमानाः
 ‘माध्याः’ (साध्यफलोपेताः) ‘देवाः’ ‘सन्ति’ (ये वा भूत्वा वर्तन्ते,
 ते नाकं सेवन्त इति पूर्वचान्वयः) ।

अत्र विनियोगसङ्ग्रहः,—

अथ पाण्डुकक्षेत्रस्य शेष औत्तरवेदिके ।

अग्निप्रणयने ह्यष्टौ प्र देवमिति मन्त्रकाः ॥

अथाग्निमन्थने पञ्च जाते वज्रावुत द्वयम् ।

प्र दे, ऽन्योर्मेलने षट्स्युर्मन्त्रा अत्रैकविंशतिः ॥

वेदार्थस्य प्रकाशेन तमो हार्दं निवारयन् ।

पुमर्थांस्तुरो देयाद् विद्यातीर्थमहेश्वरः ॥

इति श्रीसायनाचार्यविरचिते माधवीये वेदार्थप्रकाशे कृष्ण-
 यजुःसंहिताभाष्ये तृतीयकाण्डे पञ्चमप्रपाठके एकादशेऽनुवाकः ॥ ११ ॥

समाप्तश्चायं पञ्चमप्रपाठकः ॥

॥ ० ॥ समाप्तश्च तृतीयकाण्डः ॥ ० ॥

अत्र, ते ह इति पाठो धत्तुं युक्तः ।

